
ПРАДМОВА 


Магнацкія рэзідэнцыі... Гэта аб іх пісаў Адам Кіркор: 
«Як Нясвіж і Біржы - князёў Радзівілаў, Слуцк -- 
Алелькавічаў-Слуцкіх, Слонім -- Агінскіх, Беласток -. 
Браніцкіх, Тульчын - Патоцкіх, так Ружаны і Дзярэ- 
чын князёў Сапегаў, якія славіліся сваёй раскошай, 
пышнасцю, багаццем. Тут канцэнтравалася маладое і 
старое шляхецтва, праяўляліся апошнія пробліскі ры- 
царскай адвагі, высокіх хрысціянскіх дабрачыннасцей, 
амаль легендарнай славянскай гасціннасці, і ў той жа 
час дзікага, неўтаймаванага свавольства, самаўпраўства 
і дэспатызму. Гэта была спадчына былых удзелаў, з той 
розніцай, што ўдзельных князёў змянілі вялікія князі, 
авяльмож -- ніхто, сам кароль не здолеў нічога зрабіць, 
і яны, пануючы над ліслівай дробнай шляхтай, беспа- 
карана запраўлялі сваімі прыгоннымі, з'яўляліся 
неўтаймаванымі і больш моцнымі, чым нават буйныя 
ўдзельныя князі. Гэтыя княжацкія палацы былі ўвасаб- 
леннем свайго стагоддзя: ад высокага і прыгожага да 
самага нізкага і варварскага. Тут спалучаліся паэзія і 
буйныя оргіі, амаль бяспрыкладныя і самаадданыя пра- 
яўленні сапраўднага патрыятызму і самаўпраўства, пра- 
га навукі і мастацтва і побач з тым невуцтва, якое даз- 
валяла катаванні чараўніц і іхняе спале: ч! Усётут было 
пераблытана, а ацалелыя дзе-нідзе біб.'іх “экі і архівы, 

трэба аддаць належнае, утрымліваліся ва ўзорным па- 
радку і наглядна знаёмілі нас з жыццём, норавамі, звы- 
чаямі, адукацыяй і забабонамі»". Гэтыя словы добра па- 
дыходзяць да тых магнацкіх рэзідэнцый, якія апісваюц- 
ца ў кнізе графа Леана Патоцкага «Успаміны пра Тыш- 
кевічаву Свіслач, Дзярэчын і Ружану». Кніга была ўпер- 
шыню надрукавана ў часопісе «Кугагібаіпік ІіёецзКі»”", 
які выходзіў У С.-Пецярбургу на польскай мове. 

Мемуары заўсёды былі вельмі каштоўнай крыніцай для 
даследчыкаў -- гісторыкаў, літаратараў, мастацтвазнаў- 
цаў. Дзякуючы ім мы можам паглядзець на жыццё іншых 
часоў вачыма іхных сучаснікаў. Вядома, што гэта позірк 
суб'ектыўны, але адносінаў да людзей, учынкаў, некато- 
рых падзей, адпаведнага настрою не знойдзеш у сухіх 
архіўных дакументах. Мемуарнай літаратуры па гісторыі 
Беларусі захавалася вельмі мала, ды і тое, што засталося, 
напісана ў асноўным на польскай мове, існуе ў адзінкавых 
экземплярах і практычна недаступнае шырокаму колу ЧЫ” 
тачоў. Успаміны Л. Патоцкага аб Свіслачы, Ружанах і 
Дзярэчыне чытаюцца з не меншай цікавасцю, чым іншыя 
авантурныя раманы таго часу. Тут ёсць і прыгоды, і па- 
данні, іцікавыя апісанні мясцінаў і асобаў, вельмі вядомых 
у свой час, з якімі аўтар быў добра знаёмы. 

Шляхецкая анархія часоў уваходжання Беларусі ў 
склад Рэчы Паспалітай, тры яе падзелы і далучэнне да 
Расійскай імперыі, вайна 1812 г., паўстанне 1830- 
1831 гг.-- усё гэта адлюстроўваецца ва ўспамінах графа 
Патоцкага. А таксама і постаці людзей, як прадстаўнікоў 
магнацтва, асабліва тых, каго называлі ў той час дзіва- 
камі,-- графа Вінцэнта Тышкевіча і князя Францішка 
Сапегі, так і прадстаўнікоў сярэдняй і дробнай шляхты, 
якая завіхалася каля магнатаў. 





- 
. Живописная Россия, т. Ш. Спб., М., 1882, с. 198. 
«Куагаіпік ШечзКі», т. 2, 3, 4, 1910 г. іт. 5, 1911 г. 

Граф Леан Патоцкі (1799 -- 1864) нарадзіўся ў Каха- 
нове, што на Віцебшчыне. Адтуль і пайшла ягоная мя- 
нушка «Банавентура з Каханова». Бацька яго Станіслаў 
Патоцкі прымаў актыўны ўдзел у палітычных падзеях: 
быў ад'ютантам у Касцюшкі, а ў часы існавання Вар- 
шаўскага герцагства - у Фрыдрыха-Аўгуста. Па баць- 
ку і маці, Юзэфе з Салагубавых, Патоцкія былі ў сва- 
яцтве са знакамітымі родамі Польшчы: Замойскімі, Вя- 
лікапольскімі, Малахоўскімі. Таму сваё дзяцінства і ма- 
ладосць Леан бавіў у вышэйшых колах Варшавы, дзе і 
скончыў універсітэт. Таксама, як і яго айчым Тадэвуш 
Тышкевіч, ён прыняў актыўны ўдзел у паўстанні 1830 -- 
1831 гг. на тэрыторыі Літвы. Займаўся пісьменніцтвам. 
Найбольш вядомы яго трохтомны твор «Мемуары пана 
Камяртона», выдадзены ўжо пасля смерці аўтара, дзе 
ён апісвае гістарычныя мясціны і помнікі, паданні, песні, 
звычаі і абрады літоўскага народа на тэрыторыі Кур- 
ляндыі, Жмудзі і Літвы. Яго кніга выклікае інтарэс да 
гісторыі буйных магнацкіх рэзідэнцый канца ХУЦІ - 
першай трэці ХІХ ст. Гэта Свіслач, якая належала гра- 
фам Тышкевічам, Дзярэчын і Ружаны, якія былі ва 
ўладанні князёў Сапегаў. Аўтар піша таксама і аб Няс- 
віжы князёў Радзівілаў, аб Ляхавічах за часамі гет- 
мана М. Масальскага. Граф успамінае не толькі аб сваіх 
асабістых сустрэчах з уладальнікамі маёнткаў, не толькі 
апісвае іхны стан у 20--40-ых гадах ХІХ ст., але падае 
розныя гістарычныя звесткі, паданні, анекдоты аб ула- 
дальніках, выкарыстоўвае для гэтага вядомыя яму кнігі, 
апісвае не толькі свае сваяцкія сувязі, але і асвятляе 
гісторыю старажытных беларускіх і ўкраінскіх родаў. 
З аднаго боку, ён паказвае рэзідэнцыі як цэнтры куль- 
туры, з другога - піша і аб іхным эканамічным стане, 
апісвае, напрыклад, адну з самых буйных на Беларусі 
конскую ярмарку ў Зэльве. 

У другой палове ХУНІ ст. у Рэчы Паспалітай пра- 
цягвалася шляхецкая анархія. У гэтай лзяожаве магнаты 
займалі вышэйшыя пасады і валодалі в. л «ай зямельнай 

уласнасцю. Толькі ў цэнтральнай і заходняй Беларусі 
16 магнацкіх сямей валодалі 3094 ад агульнай колькасці 
зямлі. Радзівілы, Сапегі, Агінскія, Тышкевічы, Чарта- 
рыйскія, Храптовічы і іншыя сканцэнтравалі ў сваіх ру- 
ках вялікія эканамічныя і людскія рэсурсы. 

Узмацнілася пакланенне перад заходнееўрапейскай 
культурай. У вышэйшых колах як Рэчы Паспалітай, так 
і Расійскай імперыі, акрамя лацінскай і нямецкай моў, 
пачалі шырока карыстацца французскай і англійскай. 
Магнацкія рэзідэнцыі, якія славіліся сваёй раскошай, 
арыентаваліся на Версаль і Дрэздэн, як, напрыклад, 
Дзярэчын, які звалі «малым Версалем». 

Пры рэзідэнцыях існавалі прыдворныя тэатры, якія 
былі як у Свіслачы, так і ў Ружанах і Дзярэчыне. Іх 
дзейнасць стымулявала развіццё музыкі і мастацтва. Рэ- 
пертуар прыватнаўласніцкіх оперна-балетных тэатраў 
складаўся ў асноўным з твораў камедыйнага жанру, та- 
кіх, як опера-буф, французская камічная опера. Оперны 
і драматычны рэпертуар былі на італьянскай, француз- 
скай і нямецкай мовах, некаторая частка перакладалася 
на польскую. Свае прыдворныя тэатры магнаты супраць- 
пастаўлялі прыдворнаму каралеўскаму тэатру ў Варша- 
ве. На ўсё, што спрыяла самавітасці ўдзельнага двара, 
магнаты грошай не шкадавалі, На галоўныя ролі запра- 
шалі артыстаў з-за мяжы, У асноўным з Італіі, Аўстрыі. 
Уплыў аказваў і каралеўскі тэатр. Так, у Ружанах пра- 
цаваў як кампазітар і капельмайстар італьянец Кіпрыя- 
ні. Тэатр Сапегі налічваў 60 артыстаў і танцоўшчыкаў, 
сярод якіх быў М. Пранчынскі, першы танцор і балет- 
майстар варшаўскіх тэатраў. 

Далучэнне тэрыторыі Беларусі да Расійскай імперыі 
зменшыла ўплыў магнацтва на грамадскае жыццё. Шлю- 
бы паміж сваякамі, якія мелі месца на працягу стагод- 
дзяў, прыводзілі да выраджэння калісьці магутных 
родаў, многія з якіх на пачатку ХІХ ст. заставаліся бес- 
патомнымі. Вялікія даўгі на маёнтках перайшлі да наш- 
чадкаў з часоў Рэчы Паспалітай, а тыя яшчэ і павялічылі 

іх. Так, Францішак Сапега патраціў у Парыжы на па- 
чатку ХІХ ст. каля 15 мільёнаў грошай. І калі продкі 
збіралі стагоддзямі багацце: па службе, па спадчыне, ці 
ў якасці пасагу, то нашчадкі спадчыну распрадавалі. 
Расійская імперыя не выносіла анархіі сярод прадстаў- 
нікоў вышэйшых колаў, а таму ўдзел у тайных змовах, 
у вайне 1812 г., а асабліва ў паўстанні 1830 -- 1831 гг. 
тых жа Тышкевічаў, Сапегаў, Пацеяў і іншых прывялі 
да таго, што яны былі вымушаны эмігрыраваць у асноў- 
ным у Парыж, іх вялізныя маёнткі былі ўзяты ў секвес- 
тар, а потым канфіскаваны. Знікла багацце, мінуў рос- 
квіт магнацкіх рэзідэнцый. І там, дзе калісьці было так 
прыгожа і весела, гучала музыка, як пісаў аўтар успа- 
мінаў аб Дзярэчыне, то застаўся, мусіць, толькі прывід 
князёўны, які апоўначы блукае ў цемры. 

Падрыхтаваў рукапіс Л. Патоцкага да друку вядомы 
польскі этнограф Міхал Федароўскі (1853-- 1923). Па- 
чынаючы з 70-ых гадоў ХІХ ст. ён збіраў на тэрыторыі 
Беласточчыны і Гродзеншчыны польскі і беларускі фаль- 
клор (байкі, паданні, песні, жарты, прымаўкі і інш.). У 
тым ліку і ў тых месцах, дзе адбываліся падзеі, якія апісвае 
Л. Патоцкі ў сваім рукапісе. З 1897 г. М. Федароўскі па- 
чаў у Кракаве выданне працы пад агульнай назвай «Іда 
Ыаіоги5кі па Емзі ПібеузКіеў» («Беларускі народ на Літоў- 
скай Русі»). Апошні, 8-ы том, быў выдадзены ўжо ў наш 
час у Варшаве ў 1981 г. М. Федароўскі напісаў да ру- 
капісу прадмову, біяграфію Л. Патоцкага і склаў біблі- 
яграфію твораў ужо мала вядомага ў пачатку ХХ ст. 
аўтара і зусім забытага ў наш час. Як асобныя часткі 
яны ўвайшлі і ў гэтую кнігу. Будзем спадзявацца, што 
«Успаміны...» Л. Патоцкага, перакладзеныя з польскай 
на беларускую мову, выклічуць цікавасць шырокага ко- 
ла чытачоў да менш вядомых, чым, напрыклад, Нясвіж, 
населеных пунктаў Беларусі і асобаў, якія жылі ў канцы 
ХУІІІ - пачатку ХІХ ст. 


Алена Філатава 

Істотны рух вакол выдання ўспамінаў пачаўся ў 
нас у палове мінулага стагоддзя. Апублікаваныя да 
сённяшняга дня творы гэтай галіны літаратуры ўяўля- 
юць у большай частцы звычаёва-гістарычныя факты 
канца ХУШ і першай паловы ХІХ стагоддзя з жыцця 
Кароны і бадай што у аднолькавай ступені Падолля, 
Валыні, Украіны пераважна ў сферы культуры гэтых 
трох паўднёва-ўсходніх правінцый былой Рэчы Пас- 
палітай. Успаміны гэтай пары, якія датычацца Літвы! 
і канцэнтруюцца пераважна толькі каля Вільні (уні- 
версітэцкае жыццё ў міцкевічаўскую эпоху) і радзі- 
вілаўскага Нясвіжа з неадступным кн. Каралем «Па- 
не Каханку»?, надзвычай жа скупыя. Сапраўды, Літ- 
ва з яе розумам, добрасумленнасцю і прадбачлівасцю, 
якія ўвайшлі ў прыказку, мела меней магнацкіх рэ- 
зідэнцый, чым урадлівая Русь, але значна больш, чым 
яна мела інтэлігентных і культурных цэнтраў. Гэты, 
на першы погляд, дзіўны факт не з'яўляецца такім 
для таго, хто ведае пісаныя крывёю старонкі Літвы 
ХІХ ст. На зямлі МіцкевічаўЗ і Крашэўскіх! людзей, 
якія пішуць, хапала заўсёды. Але меч тут гуляў і 

агонь пустошыў непараўнальна больш, чым на Русі. 
Г тут часцей, чым у пустых стэпах, глухой ноччу ад- 
гукаўся злавесны званок фельд'егера, які пралятаў 
міма. А на яго водгалас апаражняліся шуфляды ста- 
лоў, старыя сакрэтнікі і з дымам разам са звязкамі 
пісем ішлі ўспаміны пра мінулае і неаднаразова каш- 
тоўныя творы думкі і натхнення. Трывогаю, на жаль, 
розум не кіруе, таму з ліхаманкавай паспешнасцю, 
не задумваючыся і не спыняючыся, нішчылі ўсё: пра- 
дзедаўскую зброю, нацыянальныя помнікі, святыні, 
а найперш помнікі пісьменства; першыя найчасцей 
паглынала вада, другія знішчаў агонь. І што найсум- 
нейшае, што з таго стогадовага паглынання літоўскіх 
печаў, камінаў, нават самавараў (так!), у чалавечых 
галовах амаль нічога не засталося. Вострыя нажніцы 
паслярэвалюцыйных і пасляпаўстанчых гадоў пера- 
рэзалі моцныя да таго часу ніткі айчынных традыцый 
і тое, што мясцілася ў выгнанчай памяці, прыкрыла 
плесень затхлых астрогаў ці засыпалі снягі сібірскай 
тайгі... : 

З тых страшных гадоў узрушэнняў і няспынных 
знішчэнняў, паўстагоддзя праляжаўшы ў бяспечнай 
схованцы, на шчасце яшчэ выйшлі цэлымі гэтыя «Ус- 
паміны», павялічваючы мізэрную лічбу помнікаў, 
што найбольш абыходзілі няшчасную Літву. 

Успаміны гэтыя на схіле вельмі багатага на пры- 
годы жыцця ўжо нямоглаю рукою пісаў хросны сын 
і любімец кн. Юзафа”, вядомы ў нашай літаратуры 
гр. Леан Патоцкі, які свае працы падпісваў крыпта- 
німам «Л. П.» або карыстаўся псеўданімам «Банавен- 
тура з Каханова». 

Арыгінал гэтых успамінаў з'яўляецца ўласнасцю 
экспробашча Свіслацкай парафіі, а цяпер плябана ў 

Кундзіне кс. Канстанціна Косці. Шаноўны кс. Кос- 
ця, атрымаўшы яго як падарунак ад кн. Гэлены Па- 
лубінскай, як найстаранней зрабіўшы з яго копію, 
пажадаў ахвяраваць, дадаўшы пісьмовы дазвол: «Ша- 
ноўнаму марымонтчыку П. Здзіславу Бітнеру», ад 
якога, у сваю чаргу, ніжэй падпісаны, абдараваны 
тым каштоўным водпісам кс. Косці, мае гонар пісацца 
шчыра абавязаным і назаўсёды ўдзячным зяцем. 

Каштоўны рукапіс гр. Л. Патоцкага месціць успа- 
міны з канца ХУШ і першай чвэрці мінулага стагод” 
дзя, якія датычацца трох магнацкіх рэзідэнцый, раз- 
мешчаных на Літве. З іх адна” была ва ўладаннях 
гаспадарлівых і адукаваных Тышкевічаў, дзве ж дру- 
гія“ былі ўладаннямі Сапегаў, якія калісьці разам з 
Радзівіламі баламуцілі ўсю Літву. Адсюль і ўся гэтая 
кніга ўспамінаў распадаецца на тры раздзелы, а ме 
навіта: «І. Тышкевічаўская Свіслач», «ІІ. Дзярэ- 
чын» і «Ш. Ружана». У апошнім чытач знойдзе жме- 
ню цікавых успамінаў пра «нездабытыя» калісьці Ля- 
хавічы і суседні Нясвіж. 

Кажучы дакладней, гэтыя «Успаміны» з'яўляюц- 
ца працягам мемуараў Патоцкага, выдадзеных у Поз- 
нані Я. К. Жупанскім? праз паўтара дзесяткі гадоў 
пасля смерці аўтара (у 1876 г.). Гэта цікавая і даволі 
ўжо рэдкая праца выйшла пад назваю «Урывак з ус- 
памінаў першай маёй маладосці». У ёй, як тлумачыць 
сам загаловак, аўтар змясціў свае ўражанні з падлет- 
кавых гадоў, якія ён праводзіў пераважна ў Варшаве 
і наперамену ў Яблонне ў кн. Юзафа. Тут жа і ўспа- 

а Свіслач у Ваўкавыскім павеце. 
Дзярэчын і Ружана ў павеце Слонімскім. 

міны юнацкіх часоў, што дасягаюць ужо той гіста- 
рычнай буры, якая павінна была яго неўзабаве пад- 
хапіць разам з тысячамі іншых. 

«Успаміны пра Свіслач, Дзярэчын і Ружану» не 
з'яўляюцца сухой геаграфічна-гістарычнай манагра- 
фіяй, як нехта памылкова рабіў бы выснову на пад- 
ставе назвы. Аўтар, толькі збольшага кранаючы мяс- 
цовасці і звязаныя з імі гістарычныя падзеі, кружыць 
пераважна навокал асобаў, з якімі быў у сяброўскіх 
або ў сваяцкіх адносінах. Праўдзіва і дакладна рас- 
крывае ён штодзённыя станоўчыя якасці і недахопы 
тых людзей, іхнія клопаты і норавы, падрабязна апіс- 
вае іх рэзідэнцыі, грамадскае і прыватнае жыццё, на- 
рэшце, іх забавы, баляванні, з'езды, паляванні. 

У першай жа частцы нам прадстаўлены нібыта 
разцом здольнага гравёра выпукленыя, сімпатычныя 
рысы рэферэндарыя? Вінцэнта Тышкевіча? разам з 
выяваю яго раўнадушнай і вечна развяселенай жонкі 
і іх слугаў, рэзідэнтаў і ўсяго атачэння. Не менш 
жыва намаляваныя раз пораз праходзяць перад пог- 
лядам чытача постаці то ўражлівага Карпінскага? з 
светлым Снядэцкім, то прасякнутага «моцай» Да- 
мініка кн. Радзівіла!і, то гераічнага «без сучка і за- 
дзірынкі» генерала Тадэвуша Тышкевіча!?, а таксама 
яшчэ многіх і многіх асобаў. Ёсць тут і падрабязнае 
апісанне закладзенай рэферэндарыем славутай свіс- 
лацкай школы, якая для Літоўскай Русі была такім 
самым рассаднікам нашай культуры, як крамянецкі 
ліцэй для Русі паўднёвай. 

У другой частцы «Успамінаў» Патоцкага з вык- 
лючнай пластыкай выступае не так, праўда, таямніча, 
як сучаснага Эміра Ржавускага!З, але не меней ары- 
гінальная і не менш за Эміра прагная ўражанняў і 

вечна шукаючая прыгодаў (толькі іншых і ў іншым, 
зусім супраціўным баку кантынента) постаць разбай- 
ранізаванага эстэта, уладара Ружаны і Дзярэчына, 
кн. Францішка Сапегі!“. Аўтар апісвае любімую яго- 
ную рэзідэнцыю, поўную твораў мастацтва і дарагіх 
рэчаў, яго атачэнне, фэсты і ўвесь лад жыцця. Акрамя 
таго, ён прыводзіць цэлы шэраг фактаў, якія пацвяр- 
джаюць велізарны запас няспынна выдаванай князем 
энергіі на шкоду краю і сям'і: яго пастаянныя ваяжы, 
інтрыжкі і азартныя гульні, словам, імклівая плынь 
жыцця магната адлюстроўваецца тут ва ўсёй шырыні, 
ясна і выразна, як у найчысцейшым венецыянскім 
люстэрку. Нарэшце ў апошняй частцы, якая завяршае 
«Успаміны», побач з кн. «Пане Каханку» выдзяля- 
ецца постаць славутага скупярдзяя, уладальніка Ля- 
хавіч, гетмана кн. Масальскага!?, а таксама яго звар'я- 
целага сына Юзафа!?, падчашага, узяўшага шлюб з 
няшчаснаю кн. Кацярынаю Сапяжанкаю. Да гэтага 
трэба дадаць, што Патоцкі, характарызуючы тыя ці 
іншыя, асобы, усюды разгортвае перад чытачом ся- 
мейныя традыцыі, апісвае тагачасныя кампаніі, уза- 
емаадносіны паміж суседзямі і адносіны літоўскіх 
магнатаў да народа і атачэння. Калі ў плынь аповяду 
ён часцяком уплятае зусім невядомыя анекдоты, ле- 
генды і паданні, тады яго «Успаміны», якія кідаюць 
ясны прамень святла на эпоху, што не ва ўсіх сваіх 
асаблівасцях асветлена над Нёманам належным чы- 
нам, уяўляюцца нам вельмі багатай скарбніцай фак- 
таў для гісторыі звычаяў і асветы на Літве, каш- 
тоўных і для гісторыка, а найперш для мастака той 
эпохі. 

Гаворачы пра літаратурны бок «Успамінаў», варта 
яшчэ хоць коратка згадаць, што аўтар надаў ім ха- 

рактар аповесці, у якой дарэмна шукаць палёту і 
ўзнёсласці Ружыцкага!”, чароўнасці Адынца!8, жы- 
васці Ахоцкага!?. Ёсць затое ў тым плаўным і спа- 
койным аповедзе сівога аўтара-няўдачніка, які стаіць 
на парозе смерці, ясныя праявы ўражанняў і пачуц- 
цяў, ёсць выдатная назіральнасць і сталыя высновы. 
Вобразы любімых мясцінаў і людзей, без фантазёрст- 
ва а ля Трыплін?? або Касінскі?! і без манатоннасці 
Канапацкага??, Патоцкі прадстаўляе ў фарбах нату- 
ральных, сям-там нават з пэўным шармам і краналь- 
най чуллівасцю. Зрэшты, пахвальба яму зусім не 
ўласцівая. Яму нават можна зрабіць закід, што праз 
залішнюю сціпласць занадта астаецца ў ценю сам. 

Нарэшце не лішнім будзе зазначыць, што перада- 
ючы гэты рукапіс у друк, акрамя зменаў правапісу і 
знакаў прыпынку, а таксама замены ў назвах устаноў 
вялікіх літар на малыя, я нічога ў ім не апусціў і не 
дадаў. 


М. Федароўскі 
Варшава, д. 19.УІ.1910. 


ПРЫСВЯЧЭННЕ 
Да маёй дачкі Ядвігі 


Некалькі старонак успамінаў пра тую маладосць, 
якая не вяртаецца, пратое мінулае, якое я пакінуў далёка 
за сабою, пра тыя кароткія шчаслівыя хвіліны, якія так 
хутка мінулі, прысвячаю ТАБЕ, ДАЧКА МАЯ! 

Усё прамінае, пралятае, праходзіць, толькі прывя- 
занасць Бацькі да дзіцяці застаецца ад хвіліны, калі яго, 
якое прыходзіць на свет, ён вітае, да хвіліны, калі ў 
гадзіну смерці жагнае яго Бацькоўскім блаславеннем. 

Калі лёс, загнаўшы мяне далёка ад роднай страхі, 
не дазволіў, каб ты пад маім вокам узрастала, развіва- 
лася, выхоўвалася; калі ты па мне тужыла, я сачыў за 
Табою ў думках, не ўпэўнены ў Тваёй будучыні. Бог 
выслухаў маю просьбу. Ты маеш добрага і пачцівага 
мужа, маеш дзяцей, якія няхай бы для Цябе былі тым, 
чым заўсёды для мяне была Ты! Хутка мяне ўжо не 
будзе. Чытаючы мае ўспаміны, успомні Бацьку, які 
адзіную ўцеху і забаву знайшоў у разумовай працы, 
Бацьку, збалелага ад цярпення і змардаванага зменлі- 
васцямі лёсу. 


Пісаў у Павярмені, 
12/24 красавіка 1859 года 


Можна вады зачэрпнуць у Кастыльскай крыніцы, 
Захапляцца Арго, Афінамі і Трояй... 

Я аддаю перавагу берагам Нёмана, Віслы і Піліцы; 
Лічу за лепшае ўсё тое, што сваё. 

Мілей мне ўбогія дахі родных стрэхаў, 

Дзе, калі і нацярпеўся, дык меў і ўцехі, 

І драўляны касцёлчык з крыжам па-над вежай, 

І могільнік, дзе ляжаць косці маіх бацькоў. 


[ 


СВІСЛАЧ 


аладая і прыгожая асоба, якая паўсюль 
узбуджала пашану і пакланенне, часта 
з прыемнасцю заглядвае ў люстэрка, 
калі пераканаецца, што пахвалы, якімі 
яе абсыпаюць, заслужаныя, не пера- 
большаныя, не ліслівыя. 

Але што ж на свеце трывалае? На- 
ват лёгкі павеў ветру можа загубіць вясновую квет- 
ку, а прыгажосць -- гэта ж найпрывабнейшая і ад- 
начасна найдалікатнейшая кветка! Таму надыходзіць 
часіна, калі тое самае люстэрка штораз радзей бярэц- 
ца ў руку, нарэшце адкідваецца і чалавек астаецца 
толькі з пацехаю: «Была ж я прыгожая ззамаладу!». 
Бо што ж такое ўспамін, як не люстра, у якім адбі- 
ваецца мінулае, і маладосць, якая праляцела, паказ- 
ваецца нам з усёй сваёй ілюзорнасцю, раскошаю і 
вабнасцю! І з якім жа замілаваннем праз вялікі пра- 
межак часу глядзім мы на мясціны, дзе нарадзіліся, 
дзе правялі нашу маладосць, дзе бацькі нашы любоўю 
і пяшчотаю, радаю і навукаю выправадзілі нас з ма- 
ленства, навучылі хадзіць самастойна, быць самімі 
сабою. З якім жа замілаваннем прыпамінаем мы свае 





7 


дзіцячыя забавы і танцы, пакуты і засмучэнні. І тую 
лавачку перад хатаю, на якой светлай памяці матка 
наша, седзячы летняю парою, рабіла панчошку, крэс- 
ла пры каміне, на якім зімоваю парою нябожчык баць- 
ка драмаў падчас шарай гадзіны. І з якой жа прыем- 
насцю прыпамінаем свой выезд у школы, вяртанне 
дадому на вакацыі, на святы Калядаў і Вялікадня; 
ксяндза прафесара, заўсёды ўзброенага табакеркаю, 
а часамі дысцыплінаю; пана Юзафа, падстаросту, з 
неадступным бізунчыкам за поясам, панну Схаласты- 
ку, ключніцу, якая ўвіхалася са звязкаю ключоў, кор- 
мячы нас пернікамі і сліўкамі на галінках, ксяндза 
пробашча, суседзяў, бернардынскага зборшчыка ах- 
вяраванняў, кухара Піліпа, кучара Юрку, лёкая Яна, 
і нашу пярэстую кабылку, і гнядога коніка, з якога 
не раз давялося зляцець, шпіца Філона, фаварыта 
гаспадыні, вартаўніка дому Брыся. 

Некалькі ўспамінаў маёй маладосці пускаю ў свет, 
хоць ведаю, што тое, што аднаго хвалюе, для іншых 
можа быць абыякавым. Смеласці ж мне, аднак, надае 
думка, што амаль кожны з маіх чытачоў захаваў у 
сваім сэрцы памяць пра родны дах, хатняе агнішча і 
могілкі, на якіх спачывае не адна дарагая яму асоба. 

Кожны чалавек мае перад сабою адкрытае больш- 
менш абшырнае поле. У ім змяшчаецца тое, што на- 
зываецца жыццём. Але калі адзін праходзіць яго 
сцежкаю, што вядзе па цернях і скалах, другі бадзя- 
ецца па бясконцым стэпе, іншы ж, плывучы па бяз- 
донным моры, здольны выклікаць на бой абуджаныя 
стыхіі. Шчаслівы той, хто, акрэсліўшы сабе невялікае 
кола, не выходзіць з яго ўсё жыццё, а сабраныя ў ім 
промні святла прасвятляюць розум, цяпло абагравае 

Вінцэнт Тышкевіч 


сэрца, спакойна чакае хвіліны, калі скончыцца часо- 
вае і пачнецца вечнасць. 

Да гэтай малой лічбы выбраных належаў, бяс- 
спрэчна, Вінцэнт граф на Лагойску Тышкевіч, ула- 
дальнік Свіслачы, Лагойска і Белаполя. 

Вінцэнт Тышкевіч, сын графа Антона Казіміра 
Тышкевіча, генерала войскаў літоўскіх (памёр у 
1778 г.) і Тэрэзы з гр. Тызенгаўзаў, народжаны ў 
1757 г.; страціўшы ў маленстве бацькоў, атрымаў пас- 
ля іх значнае багацце і стаў сам сабе панам. Стара- 
жытнага роду, ён меў права на першыя пасады, 
мільённае багацце давала яму мажлівасць заняць зна- 
камітае становішча ў краі, стараннае выхаванне клі- 

Партрэт караля Рэчы Паспалітай Станіслава Аўгуста Па- 
нятоўскага. Мастак М. Бакіярэлі 





Тышкевіч Тэрэза з Панятоўскіх 


кала яго з хатняй схованкі на арэну вялікага свету. 
Каралеўскі двор адчыняў перад ім свае дзверы, сена- 
тарскае крэсла запрашала заняць у ім месца, яго ча- 
калі староствы, ордэны. Хоць, мажліва, унутраны го- 
лас уласнай любові, якая так лёгка пераходзіць у роз- 
дум, паўтараў яму не раз: «Хаці і атрымаеш, старайся 
і дойдзеш». Красамоўнейшы голас сэрца на гэта ад- 
казваў: «Бог аддаў табе пад апеку тысячы працавітага 
люду, застанься з імі, будзь ім бацькам». І розум 
загадваў яго слухацца. 

У той час у нас правіў Станіслаў Аўгуст Паня- 
тоўскі!. Небагатага на продкаў роду, ён вымушаны 
быў радніцца з першымі сем'ямі ў краі, каб павяліч- 
ваць колькасць сваіх прыхільнікаў і няўстойлівы трон 
падпёрці прыдбанымі сваякамі. Ён быў сынам князёў- 
ны Канстанцыі Чартарыскай, сястры Аўгуста?, рус- 
кага ваяводы, і канцлера МіхалаЗ. І гэта, відаць, 
больш яму дапамагло, чым грамадзянскія заслугі, вы- 
сакароднасць характару і рыцарскія цноты ўласнага 
бацькі. Адна з сясцёр Панятоўскага, тады яшчэ літоў- 
скага стольніка, выйшла была замуж за Яна Клеменса 
Браніцкага", вялікага кароннага гетмана, кракаўскага 
кашталяна. Другая за Замойскага”, Падольскага ва- 
яводу, а яе дачка -- за Мнішка Вандалінаё, каронна- 
га маршалка. 

Скажу так -- каралю заставалася ўладкаваць два- 
іх пляменніц. Літва спрыяла яму больш, чым Карона. 
Тут пасля ўзвышэннем і ласкаю выпадала прыдбаць 
на ўсякі выпадак сабе верных і абавязаных прыхіль- 
нікаў. Станіслаў Аўгуст паклаў вока на Тышкевічаў. 
І адну з сваіх пляменніц, дачку кн. Казіміра Паня- 
тоўскага”, кароннага падкаморыя, выдаў за Людвіка 
Тышкевіча, якога неўзабаве зрабіў польным гетма- 

нам літоўскім. Для другой, Тэрэзы?, дачкі Андрэя 
Панятоўскага!д, Аўстрыйскага фельдмаршала, выб- 
раў Вінцэнта Тышкевіча. Маладзёна, які вяртаўся з 
Парыжа праз Варшаву, затрымаў, звабіў у двор, даў 
яму чын літоўскага рэферэндарыя, абвешаў ордэнамі 
і звёў недабраную пару. Маладую і прыгожую Тэрэзу 
Тышкевіч палюбіў. Яна ж яго не цярпела. Ён аддаў 
ёй руку і сэрца ахвотна. Яна ж выканала каралеўскую 
волю пад прымусам. 

Там, дзе не яднае ўзаемная прыхільнасць, дзе ўзні- 
каюць не толькі спрэчнасць характараў, але і роз- 
насць думак і адменнасць звычак, там шчаслівага 
жыцця чакаць няма чаго. Пасля шыкоўных вясель- 
ных баляў маладая пара выехала на Літву. 

Муж, справаджваючы абагаўляную ім жонку ў 
свае хатнія парогі, думаў, што зазнае з ёю шчасце ў 
зацішку вясковай дамашняй адзіноты. Але пані, пры- 
звычаеная да ганаравання, апладысментаў і міражоў 
вялікага свету, ушчэнт засумавала па іх і, правёўшы 
сярод літоўскіх пушчаў ледзьве адзін год, пакінула 
іх назаўсёды і вярнулася ў Варшаву. 

Калі ў віхуры забаваў, пустаты і шалу вялікай 
сталіцы яна пра абавязкі жонкі забыла, асірацелы 
муж усё жыццё не пераставаў яе кахаць. Станіслаў 
Аўгуст спачатку спрабаваў паяднаць іх, але калі яго- 
ныя клопаты не далі ніякага выніку, пані Тышкевіч 
засталася ў сталіцы. Пан Тышкевіч заставаўся на вёс- 
цы, акружаны прывязанасцю, шанаваннем і павагаю 
ўсёй Літвы. 

Хто добра натросся і не раз выкуліўся на самых 
горшых дарогах у нашым краі, хто пазнаёміўся з мяс- 
цінамі, дзе развальваюцца дамы, якія так мала роз- 
няцца ад мужыцкіх халупаў, хто ў жыдоўскіх кор- 
чмах паспытаў холаду, голаду, бруду і невыгоды, той 
будзе вельмі здзіўлены, апынуўшыся на Свіслацкай 
зямлі. А едучы па роўным гасцінцы, абсаджаным дрэ- 
вамі, забяспечаным бар'ерамі, і ўязджаючы ў акурат- 
на і прыгожа збудаваны горад, які ўтрымліваюць чыс- 
та і ахайна, забудзе на хвіліну, што знаходзіцца ў 
Польшчы і перанясецца ў думках на берагі Эльбы 
альбо Рэйна, калі, вандруючы, неаднаразова паўта- 
раў, уздыхнуўшы: «Чаму ў нас не так, як тут?..». 

Свіслач ляжыць на пясчанай раўніне. Ручай з гэ- 
такай самаю назваю, што бярэ свой пачатак з крыніцы 
св. Яна Хрысціцеля, тут жа за горадам, аддзяляе яе 
ад дворскіх забудоваў і, плывучы далей па шырокіх 
разлогах, упадае ў Нёман за некалькі міляў ад Гродна, 





Свіслач. Вуліца Рудаўская 


24 





Свіслач. Старыя дворыкі на рынку 


Возніцкі тракт з Гродна да Брэста Літоўскага пра- 
ходзіць праз Свіслач. Гэты маёнтак першапачаткова 
належаў багатаму, а цяпер ужо выгасламу сямейству 
Крышпінаў!!, што вядзе свой радавод ад Крышпіна 
Кіршэнштайна, нямецкага рыцара, які, маючы заслу- 
гі ў караля Жыгімонта Аўгуста!?, атрымаў ад яго 
шляхецкае званне і асеў на Жмудзі. Яго сын, Крыш- 
пін, Паюрскі цівун, за часамі Жыгімонта Ш'!3 пісаўся 
гаспадаром на Раўданю. Адзін з ягоных нашчадкаў, 
перабраўшыся на Літву, быў уладальнікам Свіслачы 
і Мачульнай, якая сёння належыць Алендзкім. 

Пасля яго Свіслач, ці паводле спадчыннага права, 
ці прададзеная, стала ўласнасцю Тышкевічаў. 

Вінцэнт Тышкевіч атрымаў Свіслач ад бацькі. Ма- 
лы, бясформенны і брудны гарадок перабудаваў зусім 
нанова, заклаў галандскага кшталту парк, перарэзаў 
яго каналамі і заснаваў вялікі заасад. Застаўся толькі 

стары драўляны палац, адзіная пасля Крышпінаў 
спадчына, і намнога старэйшыя за яго ліпы, што, Як 
кажуць, памятаюць лепшыя часы. 

У самай сярэдзіне горада быў квадратны рынак, 
аздоблены спічастаю пірамідаю, што завяршалася 
доўгім пазалочаным шпілем. Вялі да яго з чатырох 
бакоў шырокія, пад шнур выцягнутыя вуліцы, забу- 
даваныя ладнымі дамамі, пакрытымі гонтай, -- Гро- 
дзенская, Рудаўская, Мсцібаўская, Брэсцкая і Вар- 
шаўская. Вуліца Гродзенская і рынак заселены былі 
жыдамі, Варшаўская -- татарамі, якія займаліся вы- 
рабам шкураў, па іншых мясціліся студэнты, што ха- 
дзілі ў школы. У самым цэнтры рынку паміж вуліцамі 
Мсцібаўскай і Рудаўскай узносіўся вялікі прамаву- 
гольны гмах, вымураваны з каменя, з 48 склепамі або 
крамамі, прызначанымі для вальнага кірмашу, які 
штогод прыпадаў на жнівень месяц. За крамамі - 
маленькая грэка-уніяцкая царква. На самым рынку 
пяць пастаялых двароў: пад Арлом, Аленем, Валом, 
Аднарожцам і Лебедзем. У адным рагу аптэка, у дру- 
гім кафенгаўз або шынок, салідны, з більярдам, для 
забавы прыезджых. Насупраць кафенгаўза распасці- 
раўся вялікі пляц, на левым яго баку драўляны па- 
рафіяльны касцёл, з гадзіннікавай вежаю. За ім гім- 
назічныя гмахі, вымураваныя пасля смерці рэферэн- 
дарыя. На правым баку тэатр з маскараднай залаю, 
жыллё Яцка Крусіньскага, дырэктара гімназіі, пас- 
ля -- стайні і вазоўні. За імі парк, які называлі пуб- 
лічным, з гушкалкамі, каруселлю і цірам. Ад самага 
канца пляцу, паміж палацавым садам і звярынцам, у 
якім трымалі да ста з нечым ланяў і больш за дзесятак 
аленяў, да двара вяла алея, абсаджаная алешынай. 
Парк пачынаўся ад квадратнага ставу з акруглай выс- 

пай пасярэдзіне. Ён меў 
плошчу каля дзесятка 
маргоў. Ад яго ішло ад- 
галінаванне да звярын- 
ца, праз якое трэба бы- 
ло праязджаць па раз- 
вадным мосце. Далей 
рос бярозавы гаёк з аб- 
стрыжанымі верхавін- 
камі дрэваў, каб відаць 
быў горад. За гайком -- 
парк для шпацыру з 
стрыжанымі радамі і Гарадская брама 
розных формаў залома- ў Свіслачы 

мі, якія стваралі нату- 

ральныя ці праўдзівей ненатуральныя, бо зробленыя 
нажніцамі і майстэрствам, салоны, і кожны з іх з 
4 кабінетамі па кутах. Парк той з пакалечанымі дрэ- 
вамі, пакрыты муравою, але без кветак, перарэзаны 
каналамі, што злучаліся з галоўным ставам, абдымалі 
сваімі рукамі дзве вуліцы старасвецкіх ліпаў, якія 
быццам літасціва паглядалі на гэтае карлікавае пака- 
ленне. Парк канчаўся драўляным будынкам, у якім 
размяшчалася аранжарэя і было некалькі пакояў для 
гасцей. 

Недалёка адсюль, над самым краем вады, узносі- 
лася цудоўная мураваная альтанка. Палацавы дзя- 
дзінец атачалі штыхеты, мураваныя ў слупы. Не да- 
язджаючы да яго, -- адміністрацыйны дом. Побач іш- 
ла дарога да гаспадарчых забудоваў. Сам палац стаяў 
бокам да парку. Некалькі аграмадных ліпаў аздабля- 
ла яго дзядзінец. З тылу - велізарныя палі, якія не 

ахопіш вокам, аднастайнасць якіх удалечыні перары- 
ваў невялікі лісцёвы лясок, які называлі Вішнёўцам. 
Пры ўездзе ў горад з кожнага боку - каменная 
брама, зверху скляпеністая, без варотаў, ці хутчэй 
праём для ўваходу. Ці не было гэта жаданнем адкры- 
тага і гасціннага сэрца мясцовага ўладальніка, які 
кожнаму быў рад, кожнага прымаў аднолькава доб- 
разычліва? Вуліца Брэсцкая, шырэйшая за іншыя, 
мела дзве брамы, паміж якімі стаяла капліца, прыс- 
вечаная Анёлам Ахоўнікам. У ёй некалькі разоў на 
год адпраўлялася набажэнства. За Брэсцкаю бра- 
маю -- дворыкі, прызначаныя для пенсіянераў. 
Адзін з іх, італьянскай архітэктуры, аздоблены ўнут- 
ры відамі Рыму і Неапаля, называўся «Віла». У ім 
пан рэферэндарый Тышкевіч хацеў на старасці гадоў 
праводзіць летнюю пару года. Да гэтага, аднак, не 
дайшло, бо заўчасная смерць, перацінаючы дні таго 
дабрадзея, не дазволіла яму здзейсніць гэты намер. 
Граф Вінцэнт Тышкевіч быў уладальнікам Свіс- 
лачы ў губ. Гродзенскай, Лагойска ў губ. Мінскай і 
Белаполя на Украіне. Першы з гэтых маёнткаў даваў 
10 000 чырвоных злотых гадавога даходу, другі 5000, 
трэці столькі ж, колькі і першы. Дадаўшы сюды міль- 
ён польскіх злотых, пакладзены на працэнты ў 
кн. Радзівіла, Нясвіжскага ардыната, ён мог назы- 
вацца багатым. Даходаў сваіх не толькі не выдаваў 
зараней, але калі іх яму прыносілі цэлымі з мінулага 
года, толькі тады ў расход уваходзіў пазапрошлагодні 
даход. А калі з мінулага года ў касе заставалася якая 
рэшта гатоўкі, турбаваўся, непакоіўся датуль, пакуль 
яе не аддаваў першаму лепшаму, хто трапіўся пад 
руку. З паляпшэннем гаспадаркі, з павелічэннем цэ- 
наў на прадукты ён мог павялічыць, а нават падвоіць 

свае даходы. Ніколі, аднак, на гэта не згаджаўся, бо 
яму здавалася, што чым больш зямля родзіць, тым 
вымагае большай працы, а ён баяўся запрыгоньваць 
работнікаў павелічэннем працы. Упраўляючы маён- 
тка павінен быў у канцы кожнага года аддаваць яму 
ні менш, ні больш, як ён раз пастанавіў. Калі было 
больш, мог браць сабе, калі было менш, даплачваў з 
уласнай кішэні. Аднойчы на Украіне адкрыўся ган- 
даль, цэны падскочылі і камісар Белапольшчыны, не 
хочучы браць граху на сваё сумленне, прысвойваючы 
чужую маёмасць, прывёз на 2000 дукатаў больш, чым 
быў раз назаўсёды пастаноўлены гадавы даход. Не- 
задаволены пан з прычыны падобнай неакуратнасці, 
узнагароджваючы камісара за сумленнасць, дараваў 
яму перабольшанне, але зняў яго з пасады за тое, што 
не выканаў ягонае волі. 

Граф Вінцэнт Тышкевіч быў характару мілага, 
скажу нават слабога. Калі дадаць да гэтага прыро- 
джаную нясмеласць, няведанне людзей і неабазна- 
насць, можа з патрэбы, пра якую даведаўся, выпра- 
цаваў у сабе ўпартасць і ўзброіўся ёю супраць людзей, 
часам нават супраць уласнага сэрца, якога, хто ведае, 
ці не баяўся найбольш, бо чуў, як яно моцна біла яму 
ў грудзі. Хоць з часам ён набраўся вопыту, пазнаў 
людзей, але ні цалкам перамагчы сваю нясмеласць, 
ні зусім пазбыцца ўпартасці не здолеў, ні таксама 
паставіць сэрцу бар'ер не змог. Дабрачыннасць стала 
для яго патрэбаю жыцця, а добрыя ўчынкі хлебам 
надзённым. 

Яшчэ ў маладым веку вельмі распаўнеўшы, што 
пазней дайшло да найвелізарнейшых памераў, так, 
што ён не мог звесці рук і насіў замест фрака або 
сурдута капоту да костачак, якая зашпілялася на ма- 

лыя гузікі ад верху да нізу. Дадамо да гэтага вельмі 
вялікую блізарукасць і пераканаемся, што ён не быў, 
зрэшты, рухавым. Затое розум яго рэдка калі адпа- 
чываў, пастаянна тварыў, складаў, парадкаваў, пап- 
раўляў, дасканаліў. Абыякавым вокам паглядаў ён 
на павароты тагачаснай палітыкі і на тое, што рабілася 
на вялікім свеце. Ён быў заняты адзіна ўпарадкаван- 
нем сваіх абшырных уладанняў, забеспячэннем доб- 
рага быту падданым і паляпшэннем сваёй улюбёнай 
свіслацкай рэзідэнцыі. Не паглыбляўся ў навукі, хоць 
адчуваў іх патрэбу і вельмі цаніў веды ў іншых. Не 
меў ніякіх дрэнных звычак, картаў не браў у рукі, 
іншага напітку, апроч вады, не ўжываў, і захаваў 
непарушную вернасць жонцы, якая, падобна, яе не 
заслугоўвала. 

Але наймілейшым яго захапленнем ці хутчэй сла- 
бінкай былі жаночыя плёткі. Іх ён ахвотна слухаў. 
Што адна сказала, па гарачых слядах паўтараў другі, 
такім чынам неаднаразова пасварыўшы сябровак. 
Пасля мусіў іх мірыць. Урэшце, зрабіўшы адной і 
другой багатыя падарункі, найчасцей бываў моцнай 
запарукаю заключанага саюза. 

Любую страту часу пан рэферэндарый лічыў нез- 
варотнай, таму рэгулярнасць і акуратнасць сталі дру- 
гою яго натураю і правілам паводзінаў. Дзень, месяц, 
год, усё жыццё прыстасоўваў ён да чоткага, як га- 
дзіннік, парадку, кожнае яго дзеянне адбывалася ў 
прызначаную пару. Ніколі не спазніўся ні на хвіліну, 
а ні з тэрмінам у справах, а ні з датрыманнем слова, 
а ні з паабяцанымі суседзям адведкамі. 

Аднаго разу, выязджаючы ў Парыж, абяцаў 
кн. Францішкавай Сапезе!? быць у яе ў Дзярэчыне 
на абедзе на св. Палагею. Прайшло некалькі месяцаў. 

Дзень імянін княгіні сабраў у пакоях дзярэчынскага 
палаца каля ста асобаў з розных бакоў краю. А пана 
Тышкевіча ўсё не відаць і не відаць! «Забыўся», -- 
адгукаюцца адны. «Замарудзіў», -- паўтараюць дру- 
гія. «Хіба хворы», -- намякнуў нехта збоку. «Не пры- 
едзе», - гавораць амаль аднагалосна. 

-- Прыедзе! -- адказвае на гэта гаспадыня дому. 
Бо ніколі не здрадзіў дадзенаму слову. 

Трэцяя гадзіна. Звоняць на абед. Дзверы сталовай 
залы адчыняюцца. У гэты ж самы момант уваходзіць 
пан рэферэндарый, ідзе проста да княгіні, робіць кам- 
плімент, падае руку і праводзіць яе да стала. Паводле 
яго, адкладванне на заўтра было першай адзнакаю 
разумовай дэзарганізацыі, нядбайнасць - падрывам 
жыццёвых сіл, лянота - спаралізаваннем волі, ма- 
рудлівасць -- марнатраўствам найдаражэйшага скар- 
бу -- часу. 

Акрамя таго, што рэферэндарый быў багатым маг- 
натам, ён меў агіду да раскошы, агіду да скупасці. 
Звыш даходаў нічога не траціў. Але таксама і не аш- 
чаджаў. Хапала яму і для сябе і на добрыя ўчынкі, 
а не маючы дзяцей, не меў патрэбы збіраць. 

Свіслацкі асабняк, ці хутчэй стары крышпіноўскі 
палац, атынкаваны на белае, з ломаным дахам, з пры- 
будоўкамі справа, злева і ззаду, не змахваў на жытло 
сібарыта ХУШ стагоддзя або марнатраўнага сына. 
Той, хто ўваходзіў у сярэдзіну праз абаграваныя сені, 
меў з правага боку сталовы пакой з двума вокнамі. 
Ад яго адны дзверы вялі ў вялізную залу, у якой 
падчас кірмашоў за стол сядала каля ста асобаў, дру- 
гія - у кутні салон, выклеены блакітнай папераю. 
За ім былі два маленькія кабінеты. У салоне ўздоўж 
сцен -- канапкі і альховыя столікі, пратраўленыя на 


31 


чорна і чорным пакрытыя. На вокнах -- белыя мус- 
лінавыя фіранкі. Пасярод -- більярдны стол на два 
локці даўжыні і на локаць шырыні. Насценныя га- 
дзіннікі і партрэты сям'і Панятоўскіх пэндзля Бакі- 
ярэлі!іЗ былі адзінай раскошаю сціплага апартамента 
гэтага пана-мільянера. З левага боку сяней -- канцы- 
лярыя, за ёю - спальня, а за ёю - ардэроб пана рэ- 
ферэндарыя. У флігелях, злучаных з палацам, раз- 
мяшчаліся з аднаго боку служба і кухня, з другога - 
пакоі для гасцей. Але што найперш кідалася ў вочы 
ў свіслацкім двары як вонкі, так і знутры, гэта най- 
вялікшая чысціня, даведзеная нават да крайнасці. У 
пакоях нацёртыя воскам маснічыны блішчалі, як 
шкляныя, і былі настолькі слізкія, што хто не прыз- 
вычаены быў па іх хадзіць, з цяжкасцю мог утрымац- 
ца. На мэблі нельга было заўважыць ані пылінкі. 
Шыбы ў вокнах хоць былі малога памеру, але з люс- 
транага і такога празрыстага шкла, што бернардынскі 
зборшчык ахвяраванняў, думаючы, што акно адчы- 
ненае, аднаго разу плюнуў на шыбу. 

Перад домам -- брукаваны пад'езд, а на дзядзін- 
цы іў парку -- бар'еры і маляваныя лавачкі, дарожкі 
высыпаны прасеяным жвірам, мурава гладкая, як 
сукно, на зямлі ніводнага лісточка ці галінкі, а дрэвы 
падстрыжаныя, прылізаныя, завітыя, як прычоска ў 
тагачаснага элеганта. 

Двор складаўся з маршалка, канюшага, камерды- 
нера, загадчыка віннага склепа, буфетчыка, дваіх 
ліўрэйных слугаў, столькі ж палацёраў, кухмістра і 
чацвярых кухараў. Маршалак і канюшы мелі права 
наглядваць, запрашаць да папраўкі, рапартавання, 
калі заўважылі нешта благое для пана. Але выка- 
наўчая ўлада была не ў іх, бо хоць са Свіслачы да 

Боцькаў было не больш, чым міляў дзесяць, у двары 
пана рэферэндарыя «боцькаўскага» не ведалі. Яму 
аднаму заставалася права караць: часамі 24-гадзін- 
ным постам, часамі постам духоўным, па меру якога 
вінаватага пасылалі да мясцовага пробашча, часамі 
грашовым штрафам, а найчасцей гадзінным, а то і 
болей стаяннем на каленях. Здаралася, што, прые- 
хаўшы, сусед, уваходзячы ў двор, заставаў аднаго ці 
двух служак, укленчыўшых у прыхожай. Кожны 
службовец меў прозвішча, нададзенае панам. Так кух- 
містра Пятра зваў Педрылем, камердынера Конра- 
да - Канрадзідам, лёкая Антона - Антанэлі, бу- 
фетчыка Яноўскага -- Янаўской какі какой. 

Пан рэферэндарый абедаў а другой гадзіне, вячэ- 
раў а дзевятай. Штодзённы абед складаўся з супу і 
шасці блюд, вячэра з трох. Нічога больш не дадава- 
лася, хоць бы і з'ехаліся найпершыя ў краі саноўнікі. 
Яда была здаровая і багатая, бо з велізарных лясоў, 
што належалі да Свіслачы і даходзілі да тысячы ва- 
лок, дастаўлялася, у адпаведнасці з парою года, роз- 
ных гатункаў дзічына. Штомесяц на кухні забівалі 
аднаго лася, дзве сарны, дзве лані-даніэлі са звярын- 
ца і мноства рознай птушкі. У сувязі з тым, што ся- 
ляне мелі дараваныя ім участкі ці збожжавыя ссыпкі, 
грашовыя чыншы, а такеама розныя даніны грыбамі, 
арэхамі і мёдам, кожная хата абавязана была даваць 
у двор па два адкормленыя каплуны ў год. Там, дзе 
колькасць хат даходзіла да сямісот, у кладоўках ні- 
чога не бракавала. У посныя дні з шматлікіх і добра 
дагледжаных сажалак на кожнае жаданне дастаўлялі 
паддастаткам рыбы. 

Да стала, апрача сваякоў гаспадара дому, якія гас- 
цявалі часамі па некалькі месяцаў, апроч суседзяў, 

што яго адведвалі, штодзённымі гасцямі ці дамачад- 
цамі былі маршалковіч Булгарын, уладальнік Рудаў- 
кі, вёскі, аддаленай на паўмілі ад горада, і дробна- 
маянтковы камергер караля Станіслава Аўгуста Ка- 
маеўскі. Абодва мелі ўласныя дворыкі ў Свіслачы, у 
іх жылі, але ад абеду да вячэры пастаянна праседжва- 
лі ў двары. Штотыдзень запрашалі на абед мясцовага 
пробашча, дырэктара гімназіі і па чарзе дваіх прафе- 
сараў, а ў час школьных экзаменаў і вучняў, якія 
вылучаліся стараннасцю ў навуках. 

Падчас кірмашоў у Свіслач з усіх старон з'яз- 
джаліся людзі, а таму, што на гэты час якраз прыпа” 
далі канікулы, яны займалі вызваленыя студэнтамі 
памяшканні. Кірмаш доўжыўся два тыдні. 

Звычайна ў ранішні час пан рэферэндарый рабіў 
візіты дамам і запрашаў да сябе. Штодзённы абед у 
яго на сто асобаў збіраў усіх. Пасля абеду рабілі вы- 
езды карэтамі або плавалі па каналах. Наступаў час 
тэатру, а пасля яго ў пэўны дзень публічны касцю- 
маваны баль у горадзе, у іншы ж час - баль у двары. 
Калі пад музыку весела танцавалі да позняй ночы, 
гасцінны, але змучаны гаспадар гадзінамі драмаў у 
крэсле, аднак вытрымліваў да канца. 

Пані рэферэндарыня Тышкевіч у час свайго ня- 
доўгага побыту ў Свіслачы была арганізавала прыго- 
жы і элегантны тэатрык, у якім з падабранай групай 
аматараў разыгрывала французскія п'есы. Народная 
ж мова, у тую эпоху выгнаная з модных салонаў, 
захоўвалася толькі па шляхецкіх дамах. Адчыніў ёй 
свае дзверы нанова муж, пакінуты жонкаю, бо тая, 
ад'язджаючы ад яго, забрала з сабою тое, што было 
моднае, чужое, нясвойскае. Пазней гэта самая тэат- 

ральная зала была прызначана для кірмашовых дра- 
матычных артыстаў. 

Неаднойчы пасля абеду, калі госці праходжваліся 
па ліпавых вуліцах, побач з імі перасоўваўся пан рэ- 
ферэндарый, схаваны ў густых шарэнгах. Раптам ад- 
гукаецца зязюля. «Адкуль яна тут узялася?» -- пы- 
таюцца адны, другія патрасаюць грашыма на шчасце. 
Ажно тут чуваць шэлест паміж галінаў і з іх выглядае 
лысая галава пана рэферэндарыя. Паўтарыўшы яшчэ 
раз «ку-ку», ён дадае: «Птушнік птаха не злавіў, але 
птах яго ў поле выправіў!». 

У 1806 годзе свіслацкі кірмаш быў яшчэ цудоўней- 
шы, чым звычайна, бо звабіў да сябе найпершыя ся- 
мействы ў краі, найслыннейшых славутасцей, най- 
прыгажэйшую моладзь. 

Княгіня Францішкава і Мікалаева Сапегі, Радзі- 
вілава, Чацвярцінская, Варанецкая; графіні «Фелік- 
сава, Антонава, Янава Патоцкія, Хойзелева, лоўчая 
Касакоўская, шматлікія сямействы: Валовічаў, Ель- 
скіх, Мікульскіх, Аскеркаў, Сегеняў, Булгарынаў, 
Палубінскіх, Біспінгаў, Алендзкіх, Радавіцкіх, кож- 
нае з якіх заняло асобны дворык, узаемна адведвала 
адно другога, запрашала да сябе на снеданні або пад- 
вячоркі. 

Кн. Дамінік Радзівіл, нясвіжскі ардынат, спыніў- 
ся ў карчме «Пад Арлом». Яўрэяў з яе выселілі, пакоі 
абабілі парчою, выслалі дыванамі, мэблю даставілі з 
Варшавы. На стайні 40 коней запражных, 20 верха- 
вых. Гэта ўжо не наш кн. Караль «Пане Каханку», 
а кн. Дамінік, яго пляменнік! Той у кунтушы, карма- 
зынавых шараварах, у жоўтых ботах, у аксамітнай 
рагатыўцы на галаве, гэты ў лонданскім фраку, але- 
невых нагавіцах, ботах з крагамі, у касторавым ка- 

пелюшы або ў конюхаўскім картузе. Калі б кн. Ка- 
раль, сядаючы на каня, выгукнуў: «Хто любіць Ра- 
дзівіла -- за мной!» - Валадкевічы, Рэйтаны, Ба- 
роўскія, Рупейкі за ім ускочылі б у пекла. Але і 
кн. Дамініка натоўп прыхвасняў не пакінуў бы, каб 
ён адазваўся да яго: «Хто сябе любіць -- за мной!», 
бо хто ж не ведае, што дзядзька сваім прыяцелям 
шчодра раздаваў то дзяржаву за бесцань, то выгадны 
залог, то падарунак -- пра кожнага памятаў, ні пра 
каго не забыўся, каб толькі быць радавітым шляхці- 
цам. Хто ж не ведае, што яго пляменнік сваім прыя- 
целям даваць не мусіў, бо яны забіралі самі, памяталі, 
пра сябе не забывалі. Кн. Караль быў у поўным бляс- 
ку і раскошы, кн. Дамінік быў апошняй чвэрткай Ра- 
дзівілаўскага дому. Але і адзін і другі любілі край, 
былі дабрачыннымі ажно да растранжырвання най- 
пачцівейшага сэрца. 

У другой карчме побач размяшчалася разведзеная 
Старэньская з Мараўскіх, якая стала жонкаю Радзі- 
віла пасля яго разводу з Мнішкаваю. Князь уладкаваў 
для яе ў Свіслачы часовае жыллё ў яўрэйскім доме, 
але з пышнай раскошаю і заўсёды гатовы быў прыс- 
лужваць пані свайго сэрца. 

Прабіла другая гадзіна, але ні Старэньскай, ні 
Феліксавай Патоцкай, ні кн. Радзівіла не відаць. З 
абедам чакаюць на іх. А пан рэферэндарый з вышы- 
тым на адзенні ордэнам Белага арла, з-за сваёй аку- 
ратнасці вельмі балюча перажываючы, нецярплівіц- 
ца, сядае ў акне, выглядвае - дарма! 

Раптам загрукацела на развадным мосце. І на поў- 
ным ходзе чацвёра англійскіх коней, запрэжаных у 
двухколку, заехалі пад ганак, выбудаваны па апош- 
няй модзе. З яе вылезлі абедзве дамы, што пазніліся, 

а з коней саскочылі кн. Дамінік і Лопат, яго неад- 
ступны фаварыт, абодва апранутыя пад жакеяў. 

Толькі князь паспеў скінуць з сябе пунсовую кур- 
тку і надзець фрак, рэферэндарый, выходзячы яго 
спаткаць: «Каго маю гонар вітаць у маім доме, -- за- 
гуў дрыжачым ад гневу голасам, -- ці князя конюхам, 
ці конюха князем? Да чаго гэта, зжальцеся, дайшло? 
Яшчэ нядаўна сябры с. п. кн. Караля насілі радзіві- 
лаўскі колер, а сёння Радзівілы надзяваюць ліўрэй 
сваіх слугаў!». 

Зычны голас маршалка двара, які апавясціў, што 
запрашаюць да стала, шчасліва паклаў канец вымове, 
якая магла мець непрыемныя вынікі для абодвух ба- 
коў. Пан Тышкевіч як найхутчэй вярнуўся ў салон, 
падаў руку пані Старэньскай і павёў яе, просячы за 
стол. Рэшта кампаніі пайшла за імі. Але толькі яны 
пазаймалі свае месцы, як з другога пакоя пачуўся 
жахлівы жаночы крык. Усе падхапіліся, пабеглі ра- 
таваць і ўбачылі распластаную на доле самлелую пані 
Патоцкую. Тоўпіліся вакол яе, лямантуючы: «Докта- 
ра, фельчара, вады, воцату, спірту!». Гаспадар дому 
не разгубіўся: «Антанэлі, -- звярнуўся ён да свайго 
камердынера, -- прынясі мне ланцэт, сам пушчу ёй 
кроў, гэта ратунковае лякарства на спазмы!». І ўжо 
збіраўся рабіць задуманае, як хворая адплюшчыла 
вочы, глыбока ўздыхнула, узнялася і, абапёршыся 
на плячо пана рэферэндарыя, пайшла да стала. Усе 
паразяўлялі раты, аднак з'едлівыя ўсмешкі, што пе- 
рабягалі з вуснаў на вусны, маглі пераканаць, як мала 
паверылі прысутныя ў сапраўднасць хваробы, якое 
слабое спачуванне ўсё гэта выклікала. « Прызнай, вас- 
пан, - дабрадушна казаў камергер “У? чаеўскі мар- 
шалку, які сядзеў побач з ім,-- што ла рэферэнда- 

рый дзівосным спосабам лечыць, вяртае здароўе». «І 
апетыт вяртае, - дадаў, смеючыся, маршалковіч, - 
глядзі, як хворая наварочвае, не прапускае ніводнае 
стравы!». 

Дзве разыграныя сцэны вельмі розніліся. Другая 
зняла прыкрае ўражанне ад першай і імгненна пера- 
мяніла драму. У час абеду ўсе былі ў самым вясёлым 
гуморы. Рэферэндарый, загадаўшы падаць яму срэб- 
ны куфаль, дарагую спадчыну па Ежы Тышкевічу!?, 
віленскім біскупе, наліў у яго венгерскага віна і хоць 
толькі губы ў ім памачыў, прапанаваў тост за здароўе 
кн. Дамініка Радзівіла і яго будучай жонкі. Рэшта 
кампаніі, калі не шчырэй, то, прынамсі, дакладней, 
выканала гэты тост і, апаражняючы бакалы, пайшла 
не за прыкладам сённяшняга ўладальніка, а яго прод- 
каў. «Ці ведаеш, васпані-дабрадзейка, чаму пані Па- 
тоцкая атрымала спазмы, кажучы між намі, мод- 
ныя? -- спытаў пан Тышкевіч у пані Старэньскай. -- 
Таму, што забыла, калі я ў першай пары павёў пані 
да стала, што, будучы маёй блізкай сваячкаю, павінна 
была саступіць першынство маім гасцям. Калі пані- 
дабрадзейка будзе мець калі-небудзь такую самую 
слабасць, прашу звяртацца да мяне, мой рэцэпт бес- 
памылковы». 

Калі ўладальнік Свіслачы шчодра і па-панску 
браў на сябе гасцей у час кірмашоў, ён не забываў і 
пра тых, якія, жывучы з промыслаў, зарабляюць ка- 
валак сумленнага хлеба. Хачу сказаць пра купцоў. 
Тым, што прыязджалі з усяго краю, а нават з далёкіх 
старон -- з Пецярбурга, Адэсы, з Кішынёва, Астра- 
хані бясплатна выдзяляліся магазіны, за кожны пла- 
цілі толькі па рублю ключавога гарадскому пісару. 
Вялізныя зборы народу давалі ім значны заробак, а 

з урадавай паліцыяй ці з спраўнікам, асэсарамі ні- 
жэйшага суда, ключвойтам яны не мелі ніякіх адно- 
сін, бо ў адпаведнасці з вышэйшай пастановаю ўсю 
гэту ўрадавую іерархію замяняла мясцовая адмініс- 
трацыя пад кіраўніцтвам самога ўладальніка. Кож- 
ную нядзелю збіраліся ў кафенгаўзе на вечарынкі пад 
музыку. Купцам хрысціянскага веравызвання неад- 
наразова раздавалі білеты ў тэатр, а яўрэям на шабас 
- выдзялялі па некалькі фунтаў рыбы кожнаму. 
Ідучы за поступам асветы, якой Станіслаў Аўгуст 
у час свайго панавання на пачатку гэтага стагоддзя 
надаў такі выдатны імпульс, пан рэферэндарый Тыш- 
кевіч выклапатаў сабе прывілей на закладку ў Свіс- 
лачы гродзенскай губернскай гімназіі, часова прыз- 
начыўшы для гэтай мэты даволі прасторныя будынкі. 
Ён узяў на сябе абавязак зрабіць іх муразанымі. Калі 
ж смерць не дазволіла здзейсніць гэті' . ысакародны 

намер, яго наступнік, знайшоўшы ў касе 200 000 зло- 
тых і значныя матэрыялы, прыгатаваныя для гэтай 
мэты, выдатна выканаў волю завяшчальніка. 

У гімназічных будынках размяшчаліся класы, ка- 
бінеты, бібліятэка, Экзаменацыйны зал, дырэктар, ін- 
спектар, капелан і некалькі настаўнікаў. Іншыя ат- 
рымлівалі ад двара грошы на наём памяшканняў. Гэта 
цягнулася датуль, пакуль усе не атрымалі памяшкан- 
ні ў новых, толькі што скончаных гмахах. Паліва для 
ўсёй гімназіі дастаўлялася з свіслацкага двара. Для 
бяднейшых студэнтаў рэферэндарый наймаў пакоі з 
уласнай кішэні, а многіх з іх утрымліваў за свой кошт 
поўнасцю. Мала гэтага, ён стараўся падабраць най- 
лепшых выкладчыкаў. Прыватным жа настаўнікам, 
выкладчыкам моваў ці іншых прадметаў значна па- 
лягчаў пражыванне ў Свіслачы. 

Ён дбаў пра маральнасць моладзі. З дапамогаю 
заведзенай ім паліцыі яму былі вядомыя паводзіны 
кожнага студэнта, можа, нават лепш, як школьнай 
уладзе. Ад інспектара гімназіі ён неаднаразова дама- 
гаўся, каб вінаватага пакаралі за найменшую правін- 
насць. Часта нават прысутнічаў разам з настаўнікамі 
на студэнцкіх судах. 

Але калі ён быў непахісны пры пакаранні вінава- 
тых, тых, што вучыліся добра і мелі прыкладныя 
паводзіны, умеў вылучаць сярод іншых, рабіў ім нес- 
падзяванкі, малодшых абдорваў садавінаю або цукер- 
камі, старэйшых часамі добрай і карыснай кніжкаю. 
Кожны год увесну наладжваў для студэнтаў маёўку, 
завітваў на экзамены і падчас урачыстага акту сам 
раздаваў узнагароды. Калі праз некалькі гадоў сус- 
тракаўся з былым вучнем свіслацкіх школ, вітаўся з 
ім як са сваім і ніколі не адмовіў таму, хто меў патрэбу 

ў дапамозе і пратэкцыі. Дбаючы пра рост, развіццё і 
асвету, а таксама пра паляпшэнне матэрыяльнага по- 
быту селяніна, пан закладваў вясковыя школкі і ад- 
даваў іх пад нагляд прызначаных ім настаўнікаў, а 
апеку даручыў мясцовым пробашчам. 

Свіслач складалася з пятнаццаці фальваркаў з 
добрай глебай пад жыта. Мела яна дастаткова сена- 
жацяў, абшырныя пашы і каля тысячы валок пушчы. 
Разважлівы гаспадар, ён упарадкаваў найперш рабо- 
чую сілу, патрабуючы з хаты ў тыдзень тры дні ра- 
боты з канём і адзін пешы. Да гэтага прыбавіў чатыры 
валокі, ці як іх называлі «гвалты», у час якіх усе, 
хто быў здольны працаваць, павінны былі выходзіць 
на сенажаць і жніво. Акрамя гэтага прызначыў шар- 
варкі для рамонту дарог і мастоў. У той час па дварах 
не былі яшчэ заведзены сялянскія магазыны. Калі 
надараўся неўраджайны год, а гаспадар свае запасы 
прадаў, то ён павінен быў купляць збожжа на пракорм 
па высокіх цэнах, часта бываў вымушаны зацягваць 
доўг. З гэтай прычыны рэферэндарый завёў у сябе 
магазыны і на першы заклад падараваў свіслацкім 
сялянам 500 бочак жыта і столькі ж яравога збожжа. 
Пры гэтым палічыў патрэбным адкрыць камунальную 
касу, у якую падараваў 3000 срэбных рублёў і аплач- 
ваў у тую ж касу працэнт з іх. Селянін, які пазычаў 
з магазына на хлеб, ці на сяўбу, калі аддаваў, павінен 
быў дасыпаць да пазычанай азіміны гарнец. Той, хто 
пазычаў грошы, плаціў 5 ад 100 працэнтаў гадавога. 
Гарантыя была пэўная, бо за таго, хто пазычаў, салі- 
дарна паручалася цэлая воласць. А тым часам мага- 
зыны папаўняліся штораз хутчэй, расла і каса. Калі 
колькасць збожжа падвойвалася, яго прадавалі, а су- 
ма, якую выручалі, пераходзіла ў камунальную касу. 

У яе таксама ўваходзілі ўсе грашовыя штрафы ад 
сялян, што своечасова не разлічыліся, і дзесяты грош 
ад гарадской прапінацыі, прызначанай на гэтыя мэты. 

Пан Тышкевіч хацеў дамагчыся, каб сяляне пра- 
цэнтам ад уласных грошай задавальнялі скарбовыя 
падаткі і замест таго, каб аддаваць рэкрутаў, плацілі 
за кожнага па тысячы асігнацыйных рублёў у адпа- 
веднасці з абавязковым правам. І сваю філантрапіч- 
ную задуму ён давёў бы да здзяйснення, каб Бог гадоў 
на дзесятак прадоўжыў яму жыццё. Па фальварках 
былі створаны сялянскія суды, якія складаліся з леп- 
шых гаспадароў. Яны былі першай мясцовай інстан- 
цыяй, якая разглядала ўсякія злачынствы і злоўжы- 
ванні. Галоўная адміністрацыя рабіла свае заўвагі да 
кожнага выраку, а ўладальнік пакідаў сабе права пац- 
вердзіць яго канчаткова, зменшыць ці зняць зусім. 

Ва ўсім маёнтку, перарэзаным разбеглымі ва ўсе 
бакі дарогамі, абсаджанымі дрэвамі, гаспадарчыя бу- 
дынкі былі акуратныя і добра дагледжаныя, а кожны 
фальварак меў сваю лакальную назву. Так, сама Свіс- 
лач называлася «Рэзыдэнцыяй»; Раневічы за чвэрць 
мілі ад яе, з малым сасновым барком і альтанкаю - 
«Мон плізір»; Сынфаны ці Клепачы з летнім пала- 
цыкам, пастаўленым пані рэферэндаровай - «Мон 
капрыз»; Рудня, размешчаная на самым канцы Свіс- 
лачы, пры брэсцкім гасцінцы -- «Арэвуар». Апроч 
гэтага, фальваркі, дзе былі ставы, мелі назву рыбных, 
дзе вінакурні -- гарэлачных; Грынкі пан рэферэнда- 
рый называў «Псярня пана генерала», бо хоць сам 
не быў паляўнічым, як памяць пра бацьку, трымаў 
там генеральскіх ганчакоў і куртаў. 

Ён так быў прывязаны да сталага парадку, што 
хутчэй гатовы быў дараваць растрату, чым пакінуць 

без пакарання недасаджанае дрэўца, сапсаваны 
бар'ер, неадрамантаваны мосцік пры дарозе. Першую 
правіннасць лічыў бы калецтвам, другую называў бы 
грахом. Аднойчы адміністрацыя данесла «Яго Вялі- 
касці Пану», што пасля падрахунку аканома ў Кле- 
пачах аказаўся дэфіцыт на некалькі тысяч злотых. 
Зараз жа загадаў адхіліць вінаватага ад пасады і на 
карысць двара арыштаваць яго зарплату і забраць 
коней, быдла і ўсю рухомасць. Дарэмна аканом прасіў 
аб прабачэнні і міласэрнасці над жонкай і дзецьмі. 
Ён і слухаць пра гэта не хацеў! Праз некалькі тыдняў 
паехаў на прагулку ў Клепачы і ўбачыў на пагорку 
каля дарогі крыж, свежа абсаджаны шасцю елачкамі 
на роўнай адлегласці адна ад другой. Кожная з іх 
цудоўна прынялася. Вярнуўшыся ў Свіслач, паклікаў 
да сябе камісара і загадаў вярнуць адхіленаму акано- 
му затрыманую зарплату, а таксама арыштаваных ко- 
ней, быдла, рухомасць, прытым выдаць пасведчанне 
такога зместу: «Служыў у мяне тры гады, з вялікім 
замілаваннем адносіўся да парадку, добра ўтрымлі- 
ваў дрэвы і прысады, але таму, што за пасаджаныя 
ім шэсць елак каля крыжа я заплаціў яму 2000 поль- 
скіх злотых, лічачы гэта задорага, звальняю яго са 
службы і жадаю шчасця і поспехаў». 

Пан рэферэндарый, хоць і не халерык, дзе што 
паклаў, у тую ж хвіліну павінен быў знайсці. Ён што- 
дзённа а той самай гадзіне ўставаў, клаўся, снедаў, 
абедаў, в вячэраў, рабіў прагулкі. У нядзелю, калі ўва- 
ходзіў у касцёл, у тую ж самую хвіліну ксёндз вы- 
ходзіў з імшою. На набажэнства павінен быў хадзіць 
увесь двор, а хто без важнай прычыны гэтай павін- 
насці не выканаў, той пазней, кленчачы па паўгадзі- 
ны, мусіў гаварыць пакутныя пацеры. 

Таму, што пан маршалковіч не еў за сталом хлеба, 
а пан Камаеўскі не піў віна, ён не дазваляў перад 
адным класці хлеб, а перад другім стаўляць кілішак. 
Аднаго разу заўважыў, што адзін з суседзяў браў ру- 
кою з цукарніцы цукар для кавы. З таго часу загадаў 
класці яму некалькі кавалкаў на асобнай талерачцы, 
кажучы: «Не шкадую, але не брудзь сваімі пальцамі 
божага дару». Пан маршалак Радавіцкі, набраўшы 
воску са свечкі, рабіў з яго шарыкі. Гэта закранула 
гаспадара. І з таго часу, колькі разоў прыязджаў пан 
маршалак, камердынер прыносіў яму на падносе цэ- 
лую васковую свечку. Пры гэтай цырымоніі ён ат- 
рымліваў тую самую вымову: «Бавіцца дазваляю, але 
не псаваць, бо гэта грэх!». 

Былі такія, што рэферэндарыя называлі дзіваком, 
бо, мяркуючы пра яго павярхоўна, бачылі дзівакава- 
тасць ці нават смешнае там, дзе заўсёды хавалася 
шляхетная мэта, адкуль вынікаў добры ўчынак. Ін- 
шыя казалі, што ён «арыгінал без копіі» і ніколькі 
не памыляліся, бо падобная арыгінальнасць павінна 
была быць спадчыннай. Застаўшыся без копіі, яна, 
на жаль, была страчана. 

Далёкі ягоны сваяк, хоць і вельмі багаты, меў 
звычку за кожны выдадзены ім кантракт на млын ці 
карчму браць па адной галаве кантрактавага цукру. 
Неяк увайшло да яго двое яўрэяў. Кожны з кантрак- 
там, каб падпісаць. Але ўдваіх прынеслі толькі адну 
галаву цукру. Ён заўважыў гэта адразу і пачаў голас- 
на клікаць: «Гвалт! ратуйце, што я бачу, дзіва, дваіх 
жыдоў з адной галавою!». Служба пачула, прыбегла, 
выпхнула яўрэяў і не пусціла назад датуль, пакуль 
яны не прынеслі другой галавы. Калі гэта расказалі 
пану рэферэндарыю, ён адказаў: «Кожны робіць, як 

яму падабаецца. Я ж найшчаслівейшы, калі да мяне 
прыходзяць не з галавою, а з адкрытым сэрцам і з 
перакананнем, што крыўды я нікому не ў стане ўчы- 
НіЦЬ». 

«Недалёка ад Пружаны,-- кажа Ю. І. Крашэў- 
скі, - у калоніі пад назваю Краснік жыў Францішак 
Карпінскі, дзе яго драўляны дворык стаіць побач з 
дарогаю дасюль. Два ганкі са стрэшкамі, двое дзвя- 
рэй, ніводнага акна ад дзядзінца. За домам густы яло- 
вы лес, наўкола выцерабленае поле, атуленае лясамі. 
Тут пясняр сэрца жыў доўга, тут разам са сваімі ся- 
лянамі выдзіраў і ўзорваў раллю. За сялянку запла- 
чана яму сялянкаю, кавалкам простай зямлі за кава- 
лак простай і прастадушнай паэзіі». 

У апошнія гады свайго жыцця купіў ён вёску Ха- 
раўшчына за тры мілі ад Свіслачы. Там праз некалькі 
гадоў памёр. Пахаваны на могілках у Лыскаве. На 
яго магіле пастаўлены помнік, на якім паводле яго 
волі выпісана: «Вось мой дом убогі». 

Карпінскі часта засядаў у Свіслачы, асабліва калі 
перабраўся з Красніка ў Хараўшчыну. Калі Тышкевіч 
умеў ацаніць вялікага паэта, Карпінскі ведаў цудоў- 
ную душу Тышкевіча. Нягледзячы на гэта няраз іх 
сварыла супрацьлегласць думак і ўрэшце рассварыла 
зусім. Карпінскі быў славалюбны, любіў пахвалы і 
фіміям, любіў прымаць знакі павагі і пакланення. 
Побач з радавой і маёнткавай арыстакратычнасцю ён 
узвялічваў арыстакратызм таленту. Самалюбства спа- 
радзіла ў ім раздражняльнасць, тая выклікала падаз- 
ронасць і ў кожным слове яму мроілася жаданне не- 
пачцівасці, у самым нявінным жарце ён дашукваўся 
знявагі. Заўсёды скардзіўся і наракаў на людскую 
няўдзячнасць. Тышкевіч, нягледзячы на фізічную 

грузнасць, быў чалавекам вельмі жывога тэмперамен- 
ту, лёгка гневаўся, яшчэ лягчэй супакойваўся; калі 
адчуваў сябе вінаватым, сам першы перапрашаў, калі 
абражалі яго -- выбачаў, але памятаў. Пароднены з 
каралеўскаю сям'ёю, у сваёй прысутнасці ён не даз- 
валяў нікому выказвацца супраць караля, ці, як тады 
называлі, фаміліі. Лічыў гэта за абавязак. 

Атрымаўшы такое выхаванне, як тагачасныя маг- 
нацкія дзеці, з усімі ўяўленнямі пра тую польскую 
роўнасць, што вылучала найперш родавую вышэй- 
шасць, ён калі і любіў шляхту, то не таму, што тая 
была яму роўнаю, але як бацька любіць дзяцей, як 
апякун даручаных яго клопатам, як дабрадзей яму 
абавязаных, любіў, бо меў у сэрцы глыбокую любоў 
да блізкага. 

Перакладчык давыдавых псалмоў, ранішняй і вя- 
чэрняй малітвы, ён быў не католікам, а дэістамі”. 
Уладальнік Свіслачы быў набожны паводле перака- 
нанняў. Карпінскі, раздражнёны на паноў, што не 
ацанілі яго па заслугах, недастаткова спасылаліся, 
застаўся дэмакратам. Гэты, нічога ні ад кога не пат- 
рабуючы, хутчэй спрыяў іншым. Чым быў, тым і зас- 
таўся. Гэта былі дзве пабудовы, якія, пастаўленыя 
побач, не маглі адна з другою злучыцца. Першая без 
фундаментальнай асновы павінна была рухнуць. Дру- 
гая, узведзеная на падмурку са скалы, засталася. Па- 
мяць пра першую дайшла да нашчадкаў у песні, якую 
паўтаралі, пра другую -- У добрых учынках. 

Аднойчы, пасля доўгай пасляабедзеннай дыскусіі, 
у якой Карпінскі няшчасці ў краі прыпісваў нашым 
магнатам, рэферэндарый, раскіпяціўшыся, закончыў 
размову такімі словамі: «Кожны магнат панусоль у 
воку, бо сам ім не з'яўляешся!». Пасля чаго выйшаў 

у сад. Карпінскі ж выходзіў праз другія дзверы, калі 
яго маршалковіч Булгарын затрымаў на самым парозе 
і, заспяваўшы фальшывым голасам песню пра Юс- 
тыну, рассмяшыў і ўлагодзіў. 

Падчас шпацыру Тышкевіч, аддыхаўшыся і аха- 
лодаўшы ад гневу, прыпомніў, што год быў неўра- 
джайны, а да таго ж у Хараўшчыне град выбіў збож- 
жа, з-за чаго Карпінскі павінен быць у дрэнным ста- 
новішчы. Як толькі вярнуўся дадому, з усмешкаю 
ўзяў яго за руку, пасадзіў каля сябе на канапеі сказаў: 
«Пане «Францішку, у цябе сёлета няма чаго рабіць, 
бо град тваё збожжа ўжо вымалаціў. Перабірайся 
лепш у Свіслач. Забяспечу табе прыстойнае жыллё і 
ўсякія выгоды. Будзем разам ездзіць на прагулкі і да 
суседзяў, будзем гаманіць, часамі спрачацца, заўсёды 
мірыцца. На мае імяніны, дзень нараджэння ці боль- 
шыя ўрачыстасці вытрасеш з рукава які-небудзь дас- 
ціпны вершык. Я ж за гэта прызначаю табе па трыста 
чырвоных рублёў у год». Толькі ён дагаварыў гэтыя 
словы, як Карпінскі пабялеў, падхапіўся з месца, і, 
адапхнуўшы пададзеную яму прыяцельскую руку, за- 
галёкаў: «Яго вялікасць рэферэндарый літоўскі, ка- 
валер многіх ордэнаў, ведай, пан, што Францішак 
Карпінскі бедны, але горды, здольнасцей, якія яму 
даў Бог, не прадае, не піша за грошы на заказ і лепш 
застанецца голым, але панам свае волі, чым слугою 
магната!». Пакланіўся, выйшаў з пакоя і пакінуў 
Свіслач назаўсёды. 

Ян Снядэцкі, рэктар віленскага універсітэта, быў 
у блізкім сяброўстве з панам Тышкевічам, сяброўстве, 
якое грунтавалася на ўзаемнай павазе. Вакацыі пан 
рэктар няраз праводзіў у Свіслачы і з прыемнасцю 
аддаваўся тады паляванню. Калі вяртаўся з няўдалага 

палявання, ён абураўся краем, дзе трэба было вала- 
чыцца цэлы дзень, каб напаткаць курапатку-адзіноч- 
ку або сірату-бакаса. «У Прусах або Саксоніі не 
так,-- паўтараў ён. - Там добрая адміністрацыя, яна 
давяла паляўнічы промысел да таго, што на кожным 
кроку то заяц, то курапатка, то бакас». 

Пан рэферэндарый, гарачы абаронца свайго, пя- 
рэчыў. І пачыналася зацятая калатнеча паміж жывым 
срэбрам і кіпенем. Жывое срэбра ў адпаведнасці з 
тэмператураю, штохвіліну ўздымалася або ападала, 
кіпень верашчаў, не астываў. Абодва гарачыя, яны 
не саступалі адзін другому. Маленькі пан рэктар ска- 
каў па пакоі, тоўсты пан рэферэндарый тросся ў крэс- 
ле, пакуль нарэшце, калі першы змучыўся, а другі 
засопся, не наступала прымірэнне. Пасля гэтага па- 
давалі адзін аднаму руку і надыходзіла згода. На- 
колькі Тышкевіч паважаў і шанаваў Снядэцкага можа 
пацвердзіць тое, што 200 000 запісаныя ім двум ма- 
ладым сваякам, хацеў уладкаваць абавязкова ў яго, 
каб працэнт з іх можна было выкарыстаць на іхняе 
выхаванне. 

Рэктар, не жадаючы браць на сябе такі цяжар, 
адмовіў. Тышкевіч прасіў, настойліва патрабаваў, 
гневаўся. Дарэмна. Пасля доўгіх спрэчак паклаў гро- 
шы на дэпазіт у Снядэцкага. Калі ж яны ляжалі ў 
куфры нечапаныя, сам плаціў ад іх працэнт да часу 
паўналецця маладых людзей. 

Рэферэндарый быў слепа прывязаны да жонкі няг- 
ледзячы на тое, што на працягу ўсяго жыцця яна не 
аказала яму ніякае спагады. Яна не мела з ім ніякіх 
кантактаў. Нават такіх, якіх вымагае сама прыстой- 
насць. Ён не любіў пра яе ўспамінаць. Давёў гэта не 
адным учынкам. Колькі разоў ні завітваў ён у Вар- 

шаву, у яе не бываў. Бываў у тэатры. Насупраць яе 
ложы ён меў сваю, названую ад французскай «лазен- 
каю» (Баіепоіге). Там за кратамі, сам нябачны, мог 
без перашкоды глядзець на прадмет свайго вельмі 
ўпартага кахання. 

За мілю ад Свіслачы, у фальварку Клепачы, пані 
рэферэндарыева пачала будаваць цудоўны палацык, 
які нагадваў часы Людовіка ХУ!8. Дабудаваў яго 
муж. Аднак жа ў ім ніколі не жыў, а жыў у даўным 
доме. Калі ж у яго пыталі: «Чаму?», адказваў: «За- 
высокія парогі на мае ногі!». Кляпацкі асабнячок, які 
фундатарка у гонар свайго прыяцеля, пана Маізоп- 
пецуе, празвала «Сынфаны», што па-грэчаскі зна- 
чыць «новы дом», стаіць над вялікім ставам, перасе- 
чаным астравамі, абсаджанымі дрэвамі. На адным з 
іх вежа з гадзіннікам, на другім альтанка, на трэцім 
домік для трусоў, чацвёрты, абведзены частаколам, 
там трымалі сарнаў. З супрацьлеглага боку ставу выг- 
лядаў малы, але ахайны грэка-уніяцкі касцёлчык. 
Асабнячок складаўся з двух салонаў, зякіх адзін вась- 
мікутны, увесь выкладзены кафелькамі. Ён аднача- 
сова служыў і купальняй і меў ванну, схаваную ў 
канапе. Другі быў абабіты жоўтым адамашкам, спаль- 
ны пакой - зялёным. І ў кожным з іх адпаведныя 
шторы на вокнах і мэбля лакіраваная на бела з зола- 
там. На сценах віселі партрэты пані рэферэндарые- 
вай, караля Станіслава Аўгуста, кс. прымаса Паня- 
тоўскага!? і пана генерала Тышкевіча, венецыянскія 
люстры вялікіх памераў у залочаных рамах, парыж- 
скія гадзіннікі. 

Адразу за домам некалі быў фруктовы сад. Але 
калі рэферэндарый заўважыў, што каб сарваць плады 
неаднаразова ламалі галіны, фруктовыя дрэвы зага- 

даў павысякаць, а ўчасткі пазасаджваў клёнамі і каш- 
танамі. За садам грабавы лабірынт, далей на лузе 
каруселі і гушкалкі, нарэшце бярозавы лясок з абсе- 
чанымі вяршкамі, як у Свіслачы. 

Пан рэферэндарый, як толькі даведаўся, што яго 
жонка, едучы з Седльцаў ад пані гетманавай Агін- 
скай?? на Брэст, Гродна да пані гетманавай Тышке- 
вічавай у Гародчы, будзе праязджаць праз Свіслач, 
накіраваўся за некалькі міляў на самую мяжу Свіс- 
лаччыны, каб яе сустрэць. Там некалькі дзён чакаў. 
Калі ж яму паведамілі, што пані едзе, выйшаў на 
дарогу, затрымаў яе карэту, адчыніў, і, хоць яна нават 
не выйшла, прывітаў пры самых дзверцах, пацалаваў 
руку і запрасіў да сябе. Атрымаўшы адмоўны адказ 
і дазвол суправаджаць жонку праз свае ўладанні, міль 
пяць ехаў за ёю ў сваёй павозцы. Пасля, адбыўшы 
тую самую цырымонію, што і пры вітанні, кінуў ёй 
пад ногі кашалёк з 1000 чырвоных злотых. 

Рэферэндарый, заўсёды дбаючы пра ўмацаванне 
таго, што зрабіў для сваіх земляробаў на працягу 
ўсяго жыцця, дня 20 снежня 1813 года склаў завяш- 
чанне і пацвердзіў яго ў актах ваўкавыскага павету. 
Калі б нехта запытаў, чаму ён не ўстанавіў маярату?!, 
адкажу, што калі б яго клапаціла пышнасць фаміліі, 
ён не з адной Свіслачы, а з усіх уладанняў зрабіў бы 
маярат на выбранага ім наступніка, бо свайго патом- 
ства не меў. Ён жа, ідучы за голасам пачцівага сэрца, 
хацеў памагчы многім сваякам, а не ўзбагаціць аднаго 
багатага. Лагойск адпісаў Пію Тышкевічу2?2, Белапо- 
ле - украінскім Тышкевічам, Свіслач жа аддаў Тыш- 
кевічу, вялятыцкаму старосце?З, загадаўшы выпла- 
ціць легаты?! і выканаць усе ўмовы тастаменту. У 
выпадку, калі б пан староста не захацеў прыняць Свіс- 

лач, спадчыннасць пераходзіла на яго сына Міхала?”, 
пасля на Тадэвуша, былога генерала польскіх вой- 
скаў, далей на Вінцэнта і Юзафа, сыноў Дамініка??, 
і нарэшце да ўраду з тымі самымі абавязкамі. Яны, 
на першы погляд, здаваліся вельмі цяжкімі. З самага 
пачатку трэба было аднаразова заплаціць 750 000 поль- 
скіх злотых пані рэферэндаровай, якая, ажно да за- 
ліку ўсёй сумы, мела права заняць маёнтак і браць з 
яго даход, не даючы нікому справаздачы. Апроч гэ- 
тага ёй трэба было плаціць штогод па 2000 дукатаў 
пажыццёвай пенсіі. 

Другім абавязкам было на працягу трох гадоў 
пасля смерці завяшчальніка вымураваць гімназіч- 
ныя гмахі. А на працягу дзесяці гадоў - будынкі 
касцёла, аптэкі, кафенгаўза, пяці корчмаў і ўсіх 
дамоў, што акружалі рынак. Наступалі сямейныя ле- 
гаты: 300 000 злотых адпісвалася Тадэвушу Тышке- 
вічу ідругія 300 000 іншым членам сям'і, дамачадцам 
і даўнім слугам, з якіх ніводзін не быў забыты. 

Не пярэчу, што падобныя абавязкі, ці хутчэй умо- 
вы, маглі, як я казаў вышэй, здацца занадта цяжкімі. 
Спалохаўся іх пан вялятыцкі староста і сын яго Міхал 
і адступіў ад правоў на спадчыну. Адважнейшы за іх 
пан Тадэвуш пагадзіўся на ўмовы і прыняў спадчын- 
насць. 

У тастаменце была яшчэ такая прыпіска: «Для 
аблягчэння ўмоў і выплаты легатаў, уладальніку 
Свіслачы на ўласнасць дадаецца сума ў мільён поль- 
скіх злотых, размешчаная на працэнце ў кн. Радзіві- 
ла, нясвіжскага ардыната». Апрача гэтага ў свіслац- 
кай касе была пакладзена сума ў 200 000 злотых, 
прызначаная на пабудову гімназіі. Ці ведаў пра гэтую 

прыпіску пан Тадэвуш, пра якую не ведалі ні старос- 
та, ні ягоны сын, паручыцца не магу. 

Тадэвуш Тышкевіч, мой айчым, які ў кампаніі 
1812 года, служачы ў польскім войску ў чыне гене- 
рала, і ў бітве пад Медынай узяты ў палон, вярнуўся 

ў Варшаву ў 1814-ым. А ў наступным, вясною, ажа- 
ўка з маёю маткаю, Юзэфаю з Салагубаў Патоцкаю, 
разведзенаю з маім бацькам Станіславам”?”, генералам 
польскіх войскаў. Пан Тадэвуш валодаў у Мар'ям- 
польскім павеце маёнткам Балверышкі, што ляжаў 
над самым Нёманам. Вось яго рэферэндарый і выбраў 
на спадчынніка Свіслачы. Хочучы інтарэс, які быў у 
працэсе ўладкавання, давесці да канца, абодва бакі 
павінны былі сустрэцца, каб паразумецца. Пан Тадэ- 
вуш не хацеў браць пашпарт у Расію, мажліва думаў, 
што ў ім яму адмовяць. Пан рэферэндарый не жадаў 
завітваць у Варшаву. Пасля надумаліся накіравацца 
на прызначаны дзень у Тыкоцін. Першы з іх, выпра- 
віўшы адразу пасля шлюбу маю матку на шлёнскія 
воды, прыбыў у Тыкоцін на польскі, другі ў Шаля- 
гоўку на расійскі бок. 

Ад часу вайны на Нарве не было моста. Але ды- 
рэктар каморы мог даць дазвол прыватна перасякаць 
мяжу. Такі дазвол пан Тадэвуш атрымаў і ўжо выбі- 
раўся на другі бераг, калі там апынуўся пан рэферэн- 
дарый. Кожны крок, зроблены насуперак праву, ён 
лічыў злоўжываннем, кожнае злоўжыванне лічыў за 
злачынства супраць дзяржавы, таму дадумаўся да ін- 
шага спосабу пабачыцца і пагаварыць з сваяком. Чаму 
б, напрыклад, Вінцэнт Тышкевіч з Тадэвушам Тыш- 
кевічам не маглі спаткацца на пароме пасярод Нарвы? 
Пасля двухгадзіннай размовы першы вярнуўся ў 
Свіслач, другі ў Варшаву. 

Генерал Тадэвуш Тышкевіч 


У тым самым годзе з маім гувернёрам панам Окр... 
я паехаў на вакацыі да маці, якая жыла ў Балверыш- 
ках. Туды прыехаў пан рэферэндарый. Я ўбачыў яго 
першы раз і палюбіў адразу, бо ён быў вясёлы і ўмеў 
прыстасавацца да любога ўзросту. Гаварыў са мною 
пра Варшаву. Ведаючы, што я быў вучнем піярскай 
школы, распытваўся аб прафесарах, якіх ведаў аса- 
біста, у прыватнасці пра ксяндза Капчынскага, Пжа- 
чытаньскага, Бельскага, бо ён некалькі гадоў вучыўся 
ў СоПевіцт поБПіцт?З ксяндзоў піяраў. А як нас- 
троіўся на добры гумар і пачаў гаварыць пра сваю 
маладосць, пра школьныя штучкі, пра двор Станіс- 
лава Аўгуста, забавы сталіцы, я прагна хапаў кожнае 


53 


слова, бо хоць з наймаладзейшых гадоў ахвотна гар- 
цаваў з маладымі, вельмі ж мне падабалася слухаць, 
калі старыя расказвалі даўнія гісторыі. 

Пан рэферэндарый еў вельмі многа і таму, на- 
пэўна, часта западаў на здароўе. Яму забаронена было 
вячэраць. Калі мы сядалі за вячэру, ён загадваў за- 
мыкаць яго ў бакавым пакоі, адкуль прасіўся да нас, 
заклінаў, каб яму адчынілі, благаючы: «Адчыняйце, 
адмыкайце!». 

«Што гэта за парфумы, водары, што гэта за соусы 
далятаюць да мяне, злітуйцеся, пускайце, бо не выт- 
рымаю, паміраю з голаду, памёр!» Пасля вячэры дзя- 
каваў, што яму не адчынілі, а назаўтра разыгрываў 
тую самую сцэну! У Балверышках затрымаўся на не- 
калькі тыдняў. Закончыў перамовы з панам Тадэву- 
шам Тышкевічам, пасля, выязджаючы, абяцаў пры- 
ехаць зімою ў Варшаву. 

Зімою з 1815 на 1816 год матка мая жыла ў Вар- 
шаве, у доме Васілеўскага на Кракаўскім прадмесці. 
Пан рэферэндарый -- у меншай Візіткоўскай камя- 
ніцы насупраць саскага дзядзінца. Прыехаў ён са 
шматлікаю дворняю. Меў з сабою камердынера, дваіх 
лёкаяў, кухмістра, чацвёрку коней на стайні. Супра- 
ваджаў яго неадступны маршалковіч. Пан Тышкевіч 
нідзе не бываў, але яго то той, то сёй адведваў. У 
прыватнасці, мая матка наведвала яго штодзённа да 
абеду, я ж даволі часта перад вечарам. Як толькі я 
заходзіў, ён загадваў сядаць побач і выпытваў, што 
хто ў горадзе робіць, хто з кім сварыцца, хто з кім 
пабіўся, памірыўся. Калі я, наколькі мог, задаволіў 
яго цікавасць і не меў ужо больш чаго расказваць, ён 
першы развітваўся са мною, просячы, каб я чым най- 
хутчэй вяртаўся з новым запасам навін і плётак. Усе 

новыя знаёмыя спяшаліся аддаць яму абавязковыя 
пашаноты, што прычыняла яму неаднаразова вялікі 
клопат. Калі Станіслаў Патоцкі??, міністр асветы, 
даўні яго школьны калега, прыслаў запытацца, а якой 
гадзіне можа яго наведаць, ён страшэнна захваля- 
ваўся, як павінен прыняць такога вялікага саноўніка, 
міністра, ваяводу. Хацеў ужо шыць сабе мундзір. Але 
адкуль узяць зорку «Белага арла»? Сваю ж пакінуў 
у Свіслачы! Даведаўся пра гэта Патоцкі і, доўга не 
чакаючы, уляцеў да рэферэндарыя знянацку. Той ад- 
разу сумеўся, але калі яны сардэчна абняліся і раз- 
гаварыліся, забыў пра міністра, ваяводу, прыпомніў 
толькі даўняга школьнага калегу і таварыша мала- 
досці. 

Я вышэй казаў, што ён любіў слухаць плёткі. З 
іх неаднойчы рабіў нагаворы. Калі з прычыны паў- 
торанай ім плёткі матка звольніла служанку, ён, 
даведаўшыся пра гэта, вельмі засмуціўся. Уваход- 
жу да яго. Сядзіць замаркочаны ў крэсле. Кланя- 
юся. Кланяецца ў адказ, але маўчыць. Пытаюся пра 
здароўе -- не адказвае! Калі я марна спрабую зда- 
гадацца, што гэта абазначае, ён вымае з кішэні га- 
дзіннік і на мігі паказвае, каб я выйшаў і вярнуўся 
да яго праз гадзіну. Вяртаюся. «Хочаш ведаць дак- 
ладна, - пытаецца, - чаму гадзіну назад я прыняў 
цябе маўчаннем? Таму, што я дрэнна зрабіў, сагра- 
шыў, і з-за гэтага прызначыў сабе кару. Нагаварылі 
мне дзіўныя істоты на служанку тваёй маці, а я 
паўтарыў тое, што чуў. Яна яе звольніла. І, мажлі- 
ва, бядачка пазбаўлена месца без аніякае віны. Калі 
мой слуга напракудзіць, ён павінен кленчыць. І я 
ўкленчыў бы, бо заслужыў, але не мог бы сам ус- 
таць. Таму я пастанавіў сабе на пакуту цэлы тыдзень 

маўчаць штодзённа па дзве гадзіны». Аднак не пах- 
валіўся, што звольненай з-за яго служанцы як узна- 
гароду паслаў гадавую зарплату. 

Праз некалькі дзён мой слуга ўваходзіць раніцай 
да мяне. Гляджу на яго моцна заклапочаны твар. 
«Што з табою, Станіслаў?» -- пытаю. 

-- Пабіў мяне ўчора Конрад пана рэферэндарыя. 

Толькі дагаварыў гэтыя словы, Тышкевіч прысы- 
лае па мяне, просячы, каб я прывёў з сабою свайго 
слугу. Уваходжу. Ён пра ўсё ўжо ведаў. Просіць мяне 
сядаць каля яго з правага боку. Па левы бок сядзіць 
маршалковіч Булгарын. Перад імі кленчыць Конрад. 
За ім стаў Станіслаў. Рэферэндарый, сказаўшы не- 
калькі словаў аб любові да блізкага, даў слова мар- 
шалковічу, а той распачаў так: 

-- Конрад, дзе ты быў учора ўвечары? 

-- У шынку на Бяднарскай вуліцы. 

-. З кім? 

-- Са Станіславам. 

-. Што ж вы там пілі? 

-- Па некалькі чарачак мёду. 

І ўпіліся? 

-- Троху. 

-- За што ж схапіліся? 

-- Ён даводзіў, што ў іх у Варшаве лепей, а я, 
што ў нас на Літве. 

-- Хто першы ўдарыў? 

-- Ці даў ён табе здачы? 

--. Не, бо я не даўся. 


-- “Конрад, ці шкадуеш ты аб тым, што ўчыніў? 
-- Вядома. 


-- Ці абяцаеш выправіцца? 

-- Абяцаю! 

На гэтым усё дазнанне скончылася, а вядучы пры- 
гаварыў Конрада за тое, што хадзіў у шынок, напіўся, 
пабіў, пакалечыў, мог забіць, заплаціць сваю месяч- 
ную зарплату пацярпеламу. Пасля гэтага ў нашай 
прысутнасці ён павінен быў перапрасіць Станіслава 
і пацалаваць яму руку. 

Не прайшло і некалькі тыдняў, як пан рэферэн- 
дарый, карыстаючыся яшчэ саннай дарогаю, пакінуў 
Варшаву, умовіўшыся наперад з маім айчымам, што 
ад св. Яна наступнага года аддае яму Свіслач, абу- 
моўліваючы сабе, аднак, 2000 чырвоных злотых га- 
давога даходу з яе, свабоднае жыллё зімою ў Клепа- 
чах, на лета ў Свіслацкай віле за Брэсцкай вуліцай і 
пастаўку розных прадуктаў і прыпасаў на кухню. На 
жаль да гэтага не дайшло, бо неўзабаве мы атрымалі 
наступнае паведамленне, змешчанае ў газетах і часо- 
пісах: 

«Вінцэнт, граф на Лагойску, Тышкевіч, калісьці 
рэферэндарый В. кн. Літоўскага і кавалер польскіх 
Ордэнаў, знаходзячыся ў дарозе, памёр 12 сакавіка 
1816 года ў маёнтку Дубоя, недалёка ад Пінска, У 
сваёй крэўнай пані Кажанёўскай. 

Ён грашовай дапамогай у колькасці 500 чырвоных 
злотых памог пану ЛіндэЗд паспяхова выдаць шосты 
том Польскага Слоўніка; ён, даўшы ў сваім спадчын- 
ным горадзе Свіслачы ў павеце Ваўкавыскім для Гро- 
дзенскай губ. гімназіі часовае памяшканне ў драўля- 
ных будынках, на ўзвядзенне мураванага гмаху прыз- 
начыў суму ў 200 000 злотых. 

Ваенныя часы не дазволілі ўзвесці тыя муры, але 
грошы, адкладзеныя на гэту мэту, у гатоўцы пацвер- 
джаны завяшчаннем. Акрамя гэтага ён падараваў наз- 

ванай гімназіі значны кнігазбор. Гэты граф паўсюдна 
вядомы ў нас на Літве як узор светлага кіраўніка, які 
акуратна і ахайна ўтрымліваў вёскі, пры добрым, сап- 
раўды, быце сялян. Ён вядомы таксама прыстойным 
і адпаведным свайму стану ладам жыцця, далёкім ад 
скупасці, як і ад раскідвання, якое шкоднае для доб- 
рых звычаяў. Ён не меў так званых інтарэсаў, іэта 
значыць ніякіх даўгоў і не вёў юрыдычных працэдур, 
што ў нас, як вядома, у класе землеўладальнікаў зда- 
раецца рэдка. Таму хапала яму даходаў на добрыя 
ўчынкі і значныя дары для менш забяспечаных фа- 
мілій, як і для прыяцеляў, доказы чаму ён пакінуў у 
сваім тастаменце, у якім забяспечыў сродкі на ўздым 
горада Свіслачы і паляпшэння стану сялян. Не было 
6, можа, бескарысным, каб нехта добра вядомы і 
здольны апісаў яго спосаб эканомікі і кіравання ў 
дэталях і належным парадку і апублікаваў для навукі 
і пераймання. Працы падобнага роду найлепш могуць 
прычыніцца для змены на лепшае краёвай гаспадаркі 
і агульнага побыту» («Югіеппік У Пепзкі», Хе 15 ад 
31 сакавіка 1817 г.). 

Мая маці была дачкою Юзафа Салагуба, эйшыш- 
каўскага старосты, народжаная з Патоцкіх. Пані Са- 
лагуб пасля смерці свайго мужа паўторна пайшла за- 
муж за графа Алойзы Бруля, генерала артылерыі, 
сына Генрыка Бруля?!, першага міністра Аўгус- 
та ІШ32. 

Праз некалькі гадоў памерла, пакінуўшы ад дру- 
гога замужжа дачку Амелію Бруль, якую ўзяла на 
выхаванне пані Веляпольская, кракаўская старасці- 
на, стрыечная сястра яе маткі. Юзэфа Салагуб пай- 
шла замуж за Станіслава Патоцкага, галіцкага ста- 

расціча. Ад таго шлюбу адзіным нашчадкам, стра- 
ціўшы дзве сястры і брата, астаўся я. 

Матка мая была анёлам дабрыні. Бацька мой .. 
найшляхетнейшы з людзей. Яны былі створаны адно 
для аднаго, пабраліся па каханні. Чаму ж праз больш 
чым дзесятак гадоў узорнага жыцця разыйшліся? Не 
прычынілася ж да гэтага тая сусветная ліслівасць, 
якая ўціскаецца ў сэрца, як вастрыё забойчага жалеза. 
Можа небяспечнае заглядванне на іншых, можа ас- 
таткі заражанага паветра, што веялі яшчэ з пустога 
васемнаццатага стагоддзя?.. 

Матка мая з-за слабасці здароўя большую частку 
лета 1816 года правяла ў Вільні. Я прыехаў да яе ў 
час вакацыяў. 

Прабягаючы ваколіцамі гэтага горада, маё жывое 
ўяўленне ўзносілася над імі, а ўспаміны пра цудоўнае 
мінулае як жа ж многа гаварылі душы! Гэты горад 
ГедзімінаЗЗ, што ўзносіўся як магільны помнік, гэтая 
гара, асвечаная першым пакутніцтвам за веру на лі- 
тоўскай зямлі, гэты Кафедральны касцёл, дзе спачы- 
вае прах Вітальда“, АляксандраЗ”, Барбары??е, які 
стаіць на месцы, дзе чатыры стагоддзі назад сярод 
дубоў, прысвечаных паганскім багам, гарэў Зніч”; 
гэта Вілія, што блакітнаю стужкаю як бы акружвае 
ўлюбёны горад! Тое, што я тады адчуў, засталося 
захаванае ў маёй памяці назаўсёды і таму яшчэ сёння 
тыя мясціны, будучы адбіткам першых уражанняў 
маёй маладосці, маюць для мяне тую самую чароў- 
насць. 

Праз некалькі тыдняў побыту ў Вільні мы паехалі 
ў Свіслач, а адтуль я вярнуўся назад у Варшаву. 
Матка мая засталася. Дзіўна, як за такі кароткі час 
яна магла прызвычаіцца да невядомага ёй дасюль вяс- 

ковага жыцця. А калі часамі ўздыхала па вялікім 
свеце, у які больш не магла заглянуць, калі засума- 
вала па асобах, з якімі павінна была назаўсёды пар- 
ваць прыязныя адносіны, ніхто яе ўздыханняў не 
пачуў, ніхто журбы не адгадаў. Занятую адзіна вы- 
хаваннем малых дочак, адданую абавязкам добрай 
жонкі і маткі, адразу ўсе яе спазналі, ацанілі і палю- 
білі. 

Пан генерал Тышкевіч, хочучы ўмацаваць свае 
правы на Свіслач і палегчыць сабе цяжкія выплаты, 
тым больш, што ад камісіі, якая кіравала нясвіжскай 
ардынацыяй??, нельга было спадзявацца на хуткае 
атрыманне належнай сумы, дамовіўся з пані рэферэн- 
даровай Тышкевічавай і прыняў ад яе даверанасць, 
паводле якой ужо не як пераемнік, а ад яе імя заняў 
Свіслач, і паволі сплачваючы часткамі легаты і вы- 
конваючы ўмовы, агавораныя ў тастаманце, паставіў 
свой інтарэс на найлепшым узроўні. 

У адміністрацыі маёнтка і ў ладзе жыцця захаваў 
даўнейшы парадак, а калі і адбыліся некаторыя зме- 
ны, то толькі ў памяншэнні выдаткаў. Быў звольнены 
маршалак двара, распушчана капэла, зменшана коль- 
касць слугаў. У палацавых вазоўнях англійскія ка- 
рэты з пазалочанымі рысорамі былі заменены на су- 
часныя павозкі, у стайнях, дзе стаялі шасцёрачныя 
тышкевічаўскія цугі сапегаўскага або пацееўскага 
статку, асталася чацвёрка гнядых для параду і дзве 
пяцёркі нізкарослых рабочых коней для падарожжа. 

Дамашнім кіраўніцтвам займалася мая матка. Ад- 
разу ж за кухнямі ў новапабудаванай аборы пад асо- 
бым сваім наглядам яна мела 25 цудоўных жулаўскіх 
кароў. А таму, што вельмі любіла кветкі, за палацам 
з боку поля залажыла невялікі кветнік, у якім вы- 


60 


рошчвала самыя рэдкія расліны. Яна рэдка выязджа- 
ла з дому. Да яе ж штотыдзень на абед заязджалі 
суседзі. Сярод асобаў, з якімі яна была ў сяброўскіх 
адносінах, былі пані Феліксава Патоцкая, а таксама 
пані лоўчая Касакоўская, Патоцкая з дому, а даклад- 
ней кн. Паўлава Сапега, з якою яе звязвала сяброў- 
ства з дзіцячых гадоў. 

Салоны для гульні ў свіслацкім палацы з пункту 
погляду мэбліроўкі не зазналі ніякіх зменаў. Што ж 
датычыць пераробак, дык два кабінеты былі злучаны 
ў адзін і за імі ўладкавана спальня. Размеркаванне 
дня было тое самае, як і пры пане рэферэндарыі: абед 
а другой, вячэра а дзевятай. Хоць Пядрыла, кухмістр 
нябожчыка, павінен быў саступіць першынства пану 
Трухноўскаму, кухмістру, прывезенаму з Варшавы, 
які штомесяц атрымліваў шэсць дукатаў, кухня, ад- 
нак, не была лепшай. 

Апроч гаспадароў дому звычайна за стол сядалі 
пані з Тышкевічаў Касцялкоўская, пляменніца пана 
генерала, пан Юзаф Радавіцкі, кіраўнік стайневага 
дэпартамента і пан Вінцэнты Янкоўскі, генеральны 
ўпаўнаважаны. У пасляабедзенны час штодзённа 
з'яўлялася пані Крусіньская, жонка дырэктара гім- 
назіі, за ёю пан камергер Камаеўскі, даўні рэферэн- 
дарскі рэзідэнт, і адразу засядалі з маёй маткаю за 
ўлюбёны яе бастон. Гулялі на спіс. І толькі ў канцы 
года хто выйграваў -- забіраў. 

Пані Крусіньская родам з Варшавы, славутая не- 
калі прыгажуня, вясёлага характару, дасціпная, пра- 
сякнутая той галантнасцю, якая ўмее падабацца, была 
ў маёй маткі ў вялікай ласцы. Яе муж, Яцак Крусінь- 
скі, чалавек, годны павагі і пашаны з любога пункту 
погляду, вучоны, сябар Варшаўскага Таварыства 

Сяброў Навук, на працягу чвэрці стагоддзя дырэктар 
свіслацкай гімназіі, адыйшоўшы з грамадскай служ- 
бы і жывучы на пенсію, жыў у Свіслачы, дзе памёр 
некалькі гадоў таму назад, яна ж дасюль жыве, да- 
чакаўшыся глыбокае старасці. 

Мушу прывесці тут здзіўляючы выпадак, за сап- 
раўднасць якога магу паручыцца. Пад канец 
1827 года мая матка выехала да мужа, які быў тады 
ў Варшаве. Я праводзіў яе да Брэста Літоўскага. Пе- 
рад ад'ездам яна ўпрасіла пані Крусіньскую, каб у 
час яе адсутнасці тая перайшла ў двор, каб лепш на- 
зіраць за дзецьмі. Пані Крусіньская заняла спальню 
маёй маткі і ў першую ж ноч, лёгшы на яе ложку, 
пачула словы, вымаўленыя прыглушаным голасам: 
«Яна тут памрэ!». Пасля, калі зноў заснула, тры разы 
была разбуджана тым самым стукам і пачула тыя 
самыя словы. Назаўтра расказала прысутным пра гэ- 
тыя своеасаблівыя папярэджанні. Матка мая вярну- 
лася з Варшавы ў найлепшым здароўі, але не прайшло 
і трох месяцаў, як у тым самым пакоі, на тым самым 
ложку памерла. 

Ёсць у прыродзе нічым невытлумачальныя з'явы, 
аб якія разбіваецца малавер'е. Яны паходзяць най- 
часцей ад раздражнёнага ўяўлення, часамі ад хвара- 
вітага стану здароўя, а сяды-тады, адхінаючы заслону 
таго, што павінна стацца, зрокам душы чытаючы ў 
прышласці, прадчуваюць тое, што будзе... 

Камергер Камаеўскі, добрае, лагоднае, пакорнае 
і ўжо крыху здзяцінелае стварэнне, якое мала гаво- 
рыць, недалёка бачыць. Пан рэферэндарый лічыў, 
што яно належыць да ніякага роду. Любіў жа яго 
вельмі і называў яго сваім старым дзіцем. Аднойчы, 
на дзень яго нараджэння, загадаў паставіць перад ім 

вялізарны торт. 58 тонкіх васковых свечак, якраз 
столькі, колькі камергер меў гадоў, было ўваткнута 
ў той аграмадны торт, а як толькі іх запалілі, гаспадар 
дому з усёй кампаніяй выпіў за здароўе «старога дзі- 
цяці». Шмат разоў расказваў Камаеўскі пра гэты эпі- 
зод са свайго жыцця і за кожным разам заліваўся 
слязьмі ўдзячнасці. 

Пры нябожчыку ён не выконваў ніякага абавязку, 
нічым не займаўся. Быў падобны на дамашняе начын- 
не без ужытку, да якога прызвычаіліся ВОЧЫ, але без 
якога здавалася б, што нечага не хапае. Пры маёй 
матцы ён стаў абавязкова патрэбным для камплекту 
гульні ў бастон. Калі ў яго пыталіся, ці не меў калі 
намеру ажаніцца, расказваў, што ў маладосці, зару- 
чаны з паннаю Р., дачкою суддзі, ужо ехаў да шлюбу 
з спецыяльным дазволам касцёла ў кішэні. Па дарозе 
заехаў у карчму на начлег. Памяшканне было поўнае 
сялян, таму лёг у стайні, а індульт (спецыяльны даз- 
вол) схаваў у сена. Раніцаю ўстае, шукае, дарэмна -- 
коні з сенам з'елі індульт! Ён палічыў гэта за папя- 
рэджанне і не паехаў далей. Вярнуўся дахаты і вы- 
рашыў застацца кавалерам. 

Пан Камаеўскі памёр за год да смерці мае маткі. 
За некалькі тыдняў да смерці, таму што меў у доме 
прыгатаваную для сябе труну, на ўсякі выпадак выс- 
лаў яе белай пасцеллю, паклаў падушку і лёг, адзеты 
ў новы кунтуш, з новым слуцкім поясам. Пасля, пак- 
лікаўшы свайго слугу, сказаў яму: «Памятай, Сымо- 
не, каб так мяне прыбраў і, як умру, паклаў у гэтую 
труну. І не забудзься пакласці ў кішэню свежую на- 
соўку і насыпаць табакі ў табакерку!». 

Праз лета мая маці пераносіла сваю рэзідэнцыю 
ў «Сынфаны» і жыла ў асабнячку пані рэферэндаро- 

вай. У 1817 годзе я правёў вакацыі ў Свіслачы. У 
канцы ж 1818-га, скончыўшы універсітэцкія навукі ў 
Варшаве, ужо выбіраўся на некалькі гадоў у пада- 
рожжа па Еўропе, калі ў маім лёсе адбылася найваж- 
нейшая перамена. Запраектаванае падарожжа пай- 
шло на нішто. Зачынілася для мяне школа вялікага 
свету. Дамашняе вясковае жыццё адчыніла мне свае 
вароты. Я ажаніўся, ці хутчэй запісаўся ў брацтва 
шкадуючых... Да гэтага найбольш прычынілася мат- 
ка. Бацька доўга супраціўляўся. Яна ж, хочучы зат- 
рымаць мяне каля сябе, радзілася з сэрцам. Ён, слу- 
хаючы толькі вопыту, адгукаўся голасам здаровага 
розуму. Урэшце развага саступіла сэрцу. 

Праз год, будучы ў Варшаве, я адведаў пана вая- 
воду Станіслава Патоцкага. На пытанне, дзе жыву -- 
на вёсцы -- я адказаў: «За дзве мілі ад маткі і за 
мілю ад маткі маёй жонкі». Пан ваявода, хоць усёй 
душою паляк, але, прасякнуты французскім досці- 
пам, сказаў на гэта: «Уоц5 уіуег Чопс Чап5 цп рауз «е 
соптегсе епіге Фепх теге5»39. 

Нягледзячы на тое што, як кажуць, пайшоў на 
сваё, большую палавіну года я правёў у маці. Звы- 
чайна ездзіў да яе ў суботу, быў там нядзелю. Бываў 
у Свіслачы на Каляды, на Вялікдзень, на св. Юзафа, 
а таксама ў час усяго кірмашу. 

Кірмаш быў важнай падзеяй, якую з найвялікшай 
нецярплівасцю чакалі гандляры, маладыя і старыя. 
Першыя спадзяваліся на ім шмат утаргаваць, другія 
натанцавацца дасхочу, трэція -- нагаварыцца. 

Нічога так не нагадвала замежныя воды, як свіс- 
лацкі кірмаш. Той вялікі збор грамадзян, што жылі 
ў асобных дворыках, адведвалі адзін аднаго, рабілі 
прагулкі конна, пешшу, у павозках, якія штодня збі- 

раліся ў двор на абеды, на балі, на публічныя маска- 
рады, у тэатр. Дадайце да гэтага найпрыгажэйшую 
парў года і будзеце мець сапраўдны Карлсбад. Толькі 
без скалаў, без вежы, без гарачых крыніцаў, без таго 
загранічнага смуроду, які нам б'е ў галаву, адурмань- 
вае, нават даводзіць да непрытомнасці, і толькі тадь” 
вяртае нам розум, калі ў кішэні адчуем пустэчу. 

У 1818 годзе падчас свіслацкага кірмашу з'явіліся 
тры прыгажуні, якія справілі сярод моладзі найвя- 
лікшае бязладдзе, замяшанне, выбух, рэвалюцыю. 

Адзін хапае паветра, бо яму дух забіла, але тры- 
маецца за грудзі, каб сэрца не выскачыла, другі пра- 
цірае вочы, бо, уражаны надта вялікім бляскам, ас- 
леп, іншыя страцілі сэрца і галаву і не могуць іх 
знайсці. Тым часам тры панны, адна за другую пры- 
гажэйшыя, з поўнымі сціпласці манерамі, з лагоднай 
усмешкаю на вуснах і з апушчанымі вачыма, увахо- 
дзяць у перапоўненыя цікавым тлумам пакоі, не ба- 
чачы таго ўражання, якое выклікалі, не чуючы за- 
хапленняў! 

Не гневайцеся, пані, калі дадам, што кожная жан- 
чына, нават самая маладзейшая, калі не бачыць, то 
здагадваецца, калі не чуе, то адчувае. Не паспелі 
з'явіцца панны - Мялання Андрайковіч, Наталля 
Біспінг і Караліна Сегень -- як уся моладзь падзялі- 
лася на тры лагеры, да якіх далучыўся не адзін ве- 
тэран і выглядаў, як той даўні штандар, апалены ў 
агні, прашыты не адной куляю, бо ўжо не ў адной 
бітве вёў мужных да славы. 

Там, дзе ёсць стымул ці заахвочванне, там найпа- 
вольнейшы робіцца жвавым, малады шалее, стары 
вар'юе. Кажуць, што кожны чалавек на старасць да- 
водзіць, што даўней было лепш, вальней гулялася, 

сардэчней любілася. Не пярэчу. Аднак шчыра прыз- 
наюся, што ад таго кірмашу, хоць ужо мінула гадоў 
сорак, большая частка прысутных на ім вымерла, а 
хто застаўся, то ўжо старац або баба, хоць да гэтага 
часу я быў не адным парывам ветру пераношаны, не 
адной плынню вады несены, многа бачыў бляску, ха- 
раства, раскошы і пышнасці, але такой шчырай, такой 
сапраўднай, такой сардэчнай весялосці нідзе не спа- 
тыкаў, нідзе лепш не весяліўся. 

Неяк у час вячэры, калі адна з нашых прыгажуняў 
сказала, што добра было б як-небудзь паехаць у 
«Сынфаны» на прагулку, яе словы сталі для ўсіх нас 
загадам. Я пабег да маткі, зрабіў прапанову, паведаміў 
усёй грамадзе, і думка была аднагалосна падхоплена. 

Назаўтра, пасля ранняга снедання, па дарозе ў 
«Сынфаны» рухалася больш за дзесятак павозак, уся 
моладзь гарцавала конна, а найцудоўнейшае надвор'е 
гэтаму спрыяла. Ужо рассыпаліся па парку. І калі 
старыя, засеўшы за зялёныя столікі, чакалі абеду, 
маладыя то насіліся па траве, шукалі выхаду з лабі- 
рынту, то на арэлях выляталі пад неба, то плавалі на 
барках па ставе. «Як жа тут весела, -- кажа панна 
Малання панне Наталлі, -- не хапае толькі музыкі». 

Не паспелі прагучаць гэтыя словы, Як адазваліся 
духавыя інструменты, зайгралі мазурку і распачаліся 
танцы і гулі, перапыненыя толькі абедам. Калі ўсе 
паўставалі з-за стала, яны з запалам аднавіліся і ЦЯг- 
нуліся без перапынку ажно да захаду сонца. Вяртанне 
наша падсвечваў бляск месяца. Нас яшчэ чакаў мас- 
карад. Ужо добра развіднела, калі я выходзіў з гэтага 
касцюмаванага балю і пайшоў адпачываць, каб наб- 
рацца новых сіл для наступных забаваў, што ішлі 
дзень пры дні. Кірмаш закончыўся. Кожны, з жалем 

пакідаючы Свіслач, паўтараў сам сабе: «Да сустрэчы 
ў наступным годзе!» -- і, відаць, калі толькі мог, 
здзейсніў сустрэчу. 

Наступны кірмаш нічым не саступіў папярэдняму, 
хоць прыгажосці, якія год назад атрымалі заслужа- 
ную пальму першынства прыцягальнасцю і забавамі, 
на ім не з'явілася. Можа з-за боязі, каб тое, што 
захапляла ўчора, сёння не стала канчаткова агуль- 
напрынятым. 

Княгіня Людвіка Радзівіл прыбыла ў Свіслач з 
усім сямействам. А яе дачка Гэлена і панна дэ Нэў, 
што была пры ёй, прыцягвалі да сябе погляды ўсіх. 
Калі трое маладых людзей дамагаліся шчасця стан- 
цаваць першую мазурку з пекнай Гэленаю, да іх 
хтосьці наблізіўся і сказаў: «Нёіёпе, (и регаз Ёгоіз 
Меззіецг іе уіепз А Уоёге зесоцг5, тебсоп5 поц5 еп 
фчаёге ройг Іпі рІаіге»4д. 

Князёўна, спалучэнне дабрыні з анёльскім пагля- 
дам, велічнай і пышнай паставы, выклікала пачуццё 
глыбокага захаплення, пакланення. Панна дэ Нэў, 
падобная да фантастычнай мары з дзівоснага сну, уз- 
носіла нас да сёмага неба! 

Калі тая, як другая Барбара, годная была пада- 
бацца другому Аўгусту, гэтая ўсюды падабалася ўсім. 
Тая, толькі што выдадзеная за кн. Вільгельма Радзі- 
віла, свайго стрыечнага брата, памерла ў самым рос- 
квіце сваёй вясны, гэтая яшчэ, можа, памятае, як мы 
дамагаліся адзінага яе позірку. 

Чаго толькі не здольная вынайсці выдумка, якая 
шукае забавы. Яна і дні кірмашу рабіла прыемнымі: 
баль за балем, маскарад за маскарадам, прагулкі, тэ- 
атр крочылі адзін за другім бесперастанку, скарачалі 
гадзіны, а дні ўцякалі так хутка, як уцякае жыццё -- 

толькі чалавек у яго ўступіў, ужо праляцела, ужо з 
яго адыходзіць, часам шкадуючы мінулага, часцей жа 
з тым унутраным перакананнем, што там будзе лепей, 
калі мы на тое заслужым. 

У той час наша моладзь, вартая сваіх бацькоў, не 
страціла яшчэ замілавання да коннай язды. Кожны з 
нас любіў асядлаць дзёрзкага рысака, асабліва калі 
ласкавы позірк чорнага ці блакітнага вока быў узна- 
гародаю за смелы скачок ці зграбны паварот. 

Часы змяніліся і сённяшняе пакаленне так разва- 
жае пра нашы мінулыя гарцаванні, як мы калісьці 
разглагольствавалі аб рыцарскіх пагонях, са здзіў- 
леннем, але без ахвоты пераймаць: «А што ж абазна- 
чаюць цяперашнія скачкі, - запытаюць польскія ан- 
гламаны, -- вы ж робіце іх на конях». 

Праўда. Але ж нашыя скачкі не свае, а ўзятыя з 
чужыны. А вашы прадзеды, каб маглі ўбачыць вас У 
конюхаўскай афарбоўцы, то вас, напэўна, выракліся б. 

І ў Свіслачы ў 1816 годзе былі скачкі на нашых 
краёвых конях, але без камедыянцкага пераапранан- 
ня. Недалёка за горадам выбралі шырокую вёску як 
месца паказальных выступленняў. Уся прыгожая па” 
лавіна выступіла ў наймоднейшых строях. Гледачоў 
было многа. Герман Патоцкі на доблеснай сваёй кля- 
чы з боцькаўскага статку перамог сваіх супернікаў і 
падчас абеду ў маёй маткі быў увенчаны каронаю, 
звітай з свежых кветак. Не адна пекная ручка пры” 
чынілася да гэтага, а найпрыгажэйшая паміж прыго” 
жых надзела яе яму на галаву. 

Назаўтра ў «Сынфанах» быў вялікі абед для кня- 

гіні Радзівіл. На яго было запрошана каля ста асобаў. 

Як толькі ўсталі з-за стала, усе прысутныя паселі 

на баркі і пры водгуках музыкі пачалі плаваць па 

ставе. Калі наблізіліся да аднае з выспаў, пад расцяг- 
нутым багатым шатром убачылі Канстанціна Астрож- 
скага, які спачываў на ложы. Ён быў накрыты бур- 
каю, навакол быў развешаны вайсковы рыштунак: 
зброя, шчыт, шышак, меч, коп'і, булава, харугвы -. 
гетманская і здабытая ў непрыяцеля. Побач сядзела 
дачка. Малады збраяносец каля ног, падыгрываючы 
на ліры, спяваў вядомую думу Нямцэвіча? пра пе- 
рамогу пад Оршаю. 

На другой выспе -- спатканне Рахілі з Якавам“ 
каля студні. На трэцяй было разыграна некалькі сцэн 
з «Дон Кіхота» Сервантэса: змаганне з ветракамі і 
развітанне вандроўнага рыцара з Дульцынеяю. Як 
толькі вярнуліся ў палац, распачаліся танцы, якія 
доўжыліся да белага дня. 

Кірмаш закончыўся. Не закончыліся разам з ім, 
аднак, сёлетнія ўрачыстасці. Калі госці і параз'яз- 
джаліся дамоў, адразу ж вярнуліся ў Свіслач на зап- 
росіны маёй маткі, якая 25 жніўня мелася спраўляць 
дзень імянін гр. Людвікі з Патоцкіх Касакоўскай. 

Пасля багатага абеду ўсе накіраваліся ў парк. 
Прайшоўшы ліпаваю вуліцаю і паглыбляючыся што- 
раз далей, у вузкім пераходзе паміж дзвюма сценамі 
старажытных шпалераў, сустрэлі крэслы, пастаўле- 
ныя радамі. Павешаная ў самай глыбіні заслона ка- 
зала пра схаваную неспадзяванку. А што за яна будзе, 
адгадаць было цяжка. Як толькі кожны заняў месца, 
на пададзены знак заслона ўзнялася, і паміж дрэваў 
усе ўбачылі старца, які сядзеў на кургане з дзёрну. 
Белыя валасы спадалі яму на плечы, белая барада 
апускалася на грудзі. На ім -- блакітны ўбор, пад- 
пяразаны залатым шнурам. Гэта Асіян, князь скан- 
дынаўскай зямлі. У руках трымаў лютню. Падыгры- 

ваючы на ёй, апяваў рыцарскія подзвігі, славу і няш- 
часці сваёй айчыны: 

Песні мае! паўтарыце даўней што было. 

Г ты аджыві ў іх, асілкаў былых хвала! 

Лютня змоўкла, выпала з рук. Старац заснуў. Але 
тое, што толькі што праспяваў, паўтаралася ў карот- 
кіх снах зажуранай па былым душы. 

Глыб сцэны адкрываецца. Узброеныя караблі з 
распушчанымі ветразямі, з разгорнутымі шматкалёр- 
нымі флагамі пад гукі ваеннай музыкі адплываюць 
ад прыстані. На адным з іх стаіць рыцар у залацістай 
зброі і шышаку, глядзіць у той бок, дзе асталіся баць- 
ка, жонка, родная зямля. І калі Аскар, сын Асіяна, 
пашле апошняе развітанне прыгожай Мальвіне, калі 
тая ловіць яго позіркам, выцягвае за ім рукі, караблі, 
аднесеныя плынню вады, хутка аддаляюцца, зніка- 
юць у прасторы, музыка заціхае, заслона апускаецца. 

У другім сне на алтары Одзіна? гарыць святы 
агонь. Мальвіна, акружаная карагодам дзяўчат, скла” 
дае ахвяры з зёлак і кветак, узносіць модлы за поспех 
скандынаўскай зброі. 

У трэцім сне рыцары вяртаюцца з паходу. На спат- 
канне сваіх выбеглі маткі, жонкі, дочкі, каханкі. Ка- 
раблі набліжаюцца. І калі з-над берагоў чуюцца ра- 
дасныя крыкі, рыцарства адказвае на іх маўчаннем. 
Яны атрымалі цудоўную перамогу. Але, на жаль, той, 
хто ім пракладваў да яе дарогу, загінуў смерцю храб- 
рых. Выносяць мёртвае цела Аскара, кладуць на род- 
най зямлі. Плач, Асіяне, ты страціў адзінага сына, 
плач, Мальвіна, ты страціла каханага мужа, плач, 
Скандынавія, наймужнейшы твой абаронца мёртвы. 
Абуджаецца Асіян, балючыя сны ажывілі ў ім успа- 
міны, зноў закрывавілі незагоеныя раны. Ён хапае 

лютню, прабягае пальцамі па сярэбраных струнах, 
тыя выдаюць жаласныя енкі. Ён Глядзіць у неба і яму 
здаецца, што бачыць скандынаўскіх рыцараў, якія 
змагаюцца паміж хмараў. 

Абуджэнне панесла сны, першы павеў ветру ра- 
загнаў хмары, але засталася песня Асіяна, якую пе- 
радаюць пакаленне пакаленню. 

Вярнуліся ў палац. З надыходам вечара адчыні- 
ліся дзверы ў абедзенную залу, ператвораную ў садок 
кветак, асветлены рознакаляровымі лямпамі. У самай 
глыбіні пад каштоўным шатром сядзяць адаліскі з 
гарэму вялікага султана. 

Багатыя ўсходнія строі з найтанчэйшага мусліну, 
шарфы, нашыйнікі з перлаў, завушніцы і заколкі з 
дарагіх камянёў не надаюць прывабнасці, а трацяць 
свой уласны бляск з-за чароўнасці гэтых зямных гу- 
рыяў. Унутры шацёр аздабляюць турэцкія шалі. Пад- 
лога заслана персідскімі дыванамі. Нізкія сядзенні 
пакрытыя парчою. На пазалочаных трохногах гараць 
пахучыя кадзільніцы. Пры ўваходзе два негры ў ад- 
паведных уборах падкурчыўшы ногі сядзяць на пя- 
тах. Як толькі набліжаюцца госці, найстарэйшая сул- 
танка падае знак неграм, а тыя на сярэбраных пад- 
носах разносяць шчарбеты. 

З другога боку залы ў амаль схаваным за густымі 
кустамі месцы ў простым шалашы каля вялікага кат- 
ла, у якім на вуглях варыцца страва, засеў цэлы цы- 
ганскі табар. Як толькі цыганы ўбачылі чужых, з'яві- 
лася маладая цыганка, ахінутая чырвоным плашчом, 
у чырвоным цюрбане, з-пад якога відаць густыя пе- 
раплёты чорных валасоў. Твар у яе смуглаваты, чор- 
ныя вочы гараць, як два распаленыя вугалёчкі, але 

замест спрыту -- натуральная весялосць З жаданнем 
падабаецца, так уласцівым ладнай кабеце. Яна зграб- 
на пакланілася. А на просьбу, каб гэтай або таму 
прадказала будучыню, узяўшы віноўніцу ўрачыстасці 
за руку і ўглядаючыся ў яе даланю, па якой быццам 
у кнізе лёсу хто ўмее, можа чытаць, сказала: «Пані 
ўсе любяць і шануюць, бо ты гэтага заслугоўваеш, а 
калі сяды-тады лёгкі цень падазронасці ўзрушае твой 
спакой, гэта ад лішку сціпласці: хто не вельмі давярае 
сабе, не заўсёды давярае іншым. Доўгая чарада шчас- 
лівых дзён адкрыта перад табою, і, ідучы па гэтай 
дарозе, якая вядзе ад тленнага да вечнага жыцця, ты 
пройдзеш сярод блаславенняў тых, каго накарміла, 
напаіла, пацешыла, бо ты жывеш не для сябе, а для 
іншых». 

Пасля гэтага, абярнуўшыся да маёй маткі, Звяр- 
нулася да яе з такімі словамі: «Хваліць цябе ў тваім 
доме было б злоўжываннем гасціннасцю. Але каб ты 
магла прачытаць у нашых сэрцах, знайшла б у іх 
найшчаслівейшую варажбу, якая выплывае з шчырых 
і некрывадушных пажаданняў. Пасля дасталося ўсім 
па чарзе, бо мілая і крыху зласлівая цыганка не за- 
была нікога. Адной паведаміла, што на будучы кір- 
маш прыедзе ўжо з мужам. Другой радзіла, каб не 
перабірала, бо хто перабірае, найчасцей не атрымлі- 
вае. Пані старасціне сказала, што на вяселлі праўнуч- 
кі ці праўнука будзе танцаваць паланэз У першай па- 
ры, а панну Пульхерыю, крыху экзальтаваную заба- 
бонным чынам, хоць даўно ўжо перакрочыла трыц” 
цатку, перасцерагла, што калі хоча пайсці замуж, па- 
вінна ўзяць тры лісты папараці, столькі руты, жменю 
чабру, сланечніка і пару лотаў лакрыцы, усё згатаваць 
у кварце вады, а ў самую поўнач, выпіўшы шклянку 

таго напою, накіравацца на могілкі, і там даведаецца, 
хто ёй прызначаны на сябра ўсяго жыцця. 

Скупому сказала, што дукаты і рублі раіць яму 
праветрываць, каб іх не з'ела моль. Раскідзістаму 
параіла, каб зашыў кішэні, бо ўсё з іх павылятае. 
Таму, хто ганяўся за пасагам, паведаміла, што най- 
большы скарб -- добрая і пачцівая жонка. Самалюб- 
цу нагадала верш Фялінскага «Напалову жыве, хто 
жыве толькі для сябе». 

Старому ж Адонісу!? паведаміла, што бажок Ку- 
підон'іб пасылае яму адстаўку з дазволам усё ж насіць 
мундзір. Нарэшце, пакланіўшыся ўсёй кампаніі, на- 
ша варажбітка развіталася з ёю такімі словамі: 

Навошта кожны падае сваю далонь, 

Дазнацца хоча, што яго чакае заўтра? 

Бо ніхто ніколі не задаволены тым, што мае -- 
Такая натура чалавека. 

У двух другіх пакоях на малых круглых століках 
прыгатавалі вячэру. За яе засела прыгожая палавіна. 
За доўгім буфетам, застаўленым серабром, парцаля- 
наю, шклом, рознага гатунку вінамі, канфіцюрамі, 
садавінай і пячэннем, мая матка дае распараджэнні 
на ўсе бакі. Моладзь, не пераадзетая ў ліўрэі, але 
кожны, хто да яе належыць, з складзенай сурвэткаю 
ў руцэ, прыслужвае дамам, спрытна завіхаецца, раз- 
носіць блюды, мяняе талеркі, налівае віно. Адны 
ядуць, другія п'юць, усе гамоняць, стук, гамана, тлум 
усё павялічваецца, з бутэлек вылятаюць коркі: «Ві- 
ват віноўніцы ўрачыстасці!» -- крычаць усе ў адзін 
голас. 

Раптам музыка зайграла мазурку. Падхапіліся ад 
стала, пачаліся танцы, якія без перапынку дацягну- 
ліся да часу, калі першыя промні ўзыходзячага сонца 

адных будзяць да работы, другім нагадваюць, што 
надышоў час адпачынку. 

Так, далёка ад сталічнага шуму і вялікага свету, 
у спакойным дамашнім побыце сплывалі гады маёй 
першай маладосці. Калі манатоннасць дня, падобнага 
адзін на другі, у пэўныя перыяды перарывалі гучней- 
шыя забавы, я ахвотна варочаўся да яе, а год за годам 
праходзіў хутка. 

Мая матка вызначалася хутчэй мяккасцю, чым 
жывасцю характару, а бязмежная дабрыня замяняла 
ёй лішак весялосці. Яна мела роўны гумар, які ўмела 
дастасаваць да акалічнасцяў і людзей. На яе светлым 
твары відзён быў унутраны спакой душы. Яна любіла 
свет, аднак пакінула яго без жалю. Ахвотна акружала 
сябе шматлікімі сябрамі, але магла абыходзіцца і без 
іх. Калі яна ездзіла да суседзяў або яны з'язджаліся 
да яе і яна не давала першага пабуджэння да гучных 
забаваў, усё ж яна ахвотна ў іх удзельнічала. 

Часам у пакоі, на скорую руку пераробленым 
пад тэатральную залу, ставілі камедыі. Часамі, пад 
канец посту, імправізаваныя карэты, запрэжаныя 
коньмі, як на масленіцу або маскарад, завітвалі ў 
свіслацкі двор, выгукваючы: «Гуляйма весела, па- 
куль нам не насыплюць на галаву попелу!». І там 
весела гулялі датуль, пакуль з тагачаснай кампаніі 
большая частка не вымерла, а рэшта не разляцелася 
па шырокім свеце. 

Помню, як аднойчы я паехаў з маткаю ў рось, да 
пані Феліксавай Патоцкай. За поўмілі адтуль, у Тэ- 
аліне, жыла пані крайчая Грабоўская, родная сястра 
майго дзеда. Я зусім яе не ведаў і ўжо выбіраўся 
наведаць, як пад ганак пад'язджае карэта, з яе выла- 

зіць пані крайчая. Як найхутчэй пасылаюць па мяне, 

прадстаўляюць бабулі. Я сядаю каля яе, цалую ручкі, 
гавару кампліменты, увесь час гаманю з бабулькаю 
1, калі яна ад'язджае, праводжу ажно да экіпажа. У 
той самы дзень мы едзем у Тэалін. Уваходжу ў пакой. 
Але якое ж было маё здзіўленне, калі ў пані крайчай 
не пазнаю той, якую бачыў раніцаю і якой цалаваў 
ручкі. Усе ў смех і я з імі. Што тут думаць і што 
здалося? А тое, што фальшываю бабуляю была пера- 
апранутая старая служанка. А сапраўдная не разгне- 
валася на нас, бо сама з іншымі была ў змове супраць 
мяне. 

Успомніўшы арыю, якая была на той час моднаю 
і пачыналася са слоў «Салодкая помста для сэрца», 
мне вельмі шчыра захацелася яе выканаць, і не пас- 
пела мінуць больш за дзесятак дзён, як мне адпомсцілі 
пры дзіўным збегу акалічнасцей. 

«Давайце прадстаўляць з жывых асобаў», -- ска- 
зала аднойчы вечарам пані Патоцкая. Мы ахвотна 
пагадзіліся і адразу ўзяліся за справу. Між іншым 
трэба было прадставіць Дон Педра”, партугальскага 
каралевіча, які, вяртаючыся з ваеннага паходу, уба- 
чыў у лесе на катафалку астанкі замардаванай жонкі. 
Мы ўжо дамовіліся, хто павінен быў быць гэтай няш- 
часнай Інэс дэ Кастра, як пані Патоцкая памяняла 
нашу дамову, паведаміўшы, што ёю будзе сама. «Зго- 
да», -- адказаў я, але сам сабе дадаў: «Час помсты 
надыйшоў!». 

Пасярод клумбаў з кветкамі, на двух састаўленых 
століках для гульні з падпоркаю знізу для большай 
бяспекі, узвышаецца багаты катафалк, на ім спачывае 
Інэс дэ Кастра ў княжацкай кароне на галаве, пакры- 
тая княжацкім плашчом. Высокая, поўная, чаму ж 
яна зачырванелася і адплюшчвае вочы? Можа, баіц- 

ца, каб яе не прынялі за мёртвую? Нападалёку ад 
катафалка стаіць Дон Педра, заломвае рукі, роспач 
адымае яму розум. Заслона падымаецца, сцэна ад- 
крываецца. Але ў гэты самы момант адсоўваецца пад- 
порка, столікі ўгінаюцца, перакульваюцца, Інэс дэ 
Кастра імгненна знікае паміж імі. Калі пасля гэтай 
катастрофы жонка Дон Педра, вернутая да жыцця, 
увайшла ў салон, падышла да мяне і, пагразіўшы 
пальцам, спытала: «Ці гэта часам не помста за край- 
чую?». «Пані, - адказаў я, - не адчуваю віны, да 
здарэння прывёў выпадак, але шчыра прызнаюся, 
што хацеў бачыць цябе жывую, хоць бы на зямлі, 
чым мёртвую на катафалку!» Яна ўсміхнулася, пада- 
ла мне руку на знак згоды. 

Пан генерал Тышкевіч быў хутчэй аматарам па- 
лявання, чым паляўнічым. З прыходам восені ў Свіс- 
лач прыбываў пан Стэфан Радавецкі, былы капітан 
літоўскіх войскаў, блізкі сусед, з дваццаццю зграямі 
ганчакоў, з дзесяццю патройнымі смычамі хартоў, на 
чале трыццаці стралкоў у зялёных чамарах, у пашы- 
тых з воўчых хвастоў шапках накшталт шаломаў і 
кожны з барсучынаю торбаю на плячах, з ружжом У 
руках. Далажыўшы генералу, ён узначальваў галоў- 
ную каманду. Два смычы генеральскіх хартоў і два 
мае ядналіся з галоўнай арміяй, і мы задавалі вайну 
лясам ці хутчэй іх жыхарам. Ловы доўжыліся некаль- 
кі тыдняў. Мы пераносілі пляцоўкі нашых паказаль- 
ных выступленняў з адных нетраў у другія, а стаянкі 
з фальварку ў фальварак. 

Ездзіў там няраз са мною мой сусед і прыяцель 
Якуб Адамовіч, родам татарын, вераю магаметанін. 
Гледзячы на яго, калі ў аўчынным кажуху, у барано- 
вай шапцы-вушанцы, з манеркай пры боку, з бізуном 

у руцэ, на невялікім коніку вёў тройку добрых хартоў, 
па тым уборы і па рысах твару, які зарос віслымі 
вусамі, ты прымаў яго за патомка Крым-Гірэяў“, і 
нездарма, бо ў яго жылах цякла чыстая кроў усходніх 
Мурэзаў, а ў грудзях білася пачцівае сэрца, прывяза- 
нае да гэтае зямлі, якая ўзяла яго за сваё дзіця і 
карміла яго род сваім хлебам ужо чатыры стагоддзі. 
Бацька Адамовіча быў палкоўнікам у лёгкай літоў- 
скай ахове і ў 1794 годзе загінуў пад Алітай. Якуб жа 
распачаў сваю жаўнерскую службу ў Італіі, пад ка- 
мандаваннем фельдмаршала Суворава??, адбыў аў- 
стрыйскую кампанію 1804 года, прускую 1807 года, 
а ў 1811 годзе перайшоў з вайсковай службы ў цы- 
вільную. Прысвяціўшы гадоў трыццаць грамадскім 
абавязкам, ён прайшоў праз усе ступені ўрадавай іе- 
рархіі, быў прэзідэнтам цывільнай палаты і ўрэшце 
сумленным суддзёй. 

Высакародны чалавек, бездакорны чыноўнік, най- 
лепшы сусед, верны прыяцель, ён заслужыў усеагуль- 
ную павагу. Стэпавы татарын усё жыццё гарцаваў на 
кані, вандраваў пад голым нёбам. Літоўскі татарын 
або з ружжом пляндруе па лясах, або з хартамі конна 
ганяецца за зайцам. У яго шчырасць у сэрцы, праўда 
на вуснах. Што паабяцае, тое зробіць, што палюбіць, 
тое да грабавое дошкі. Калі ўжо расказвае што з даў- 
ніх падзей, то з такімі ўсходнімі падрабязнасцямі, не 
апускаючы самых дробязных дэталяў, разгортваючы 
перад вачамі слухачоў вобразы, расфарбаваныя паэ- 
тычнай фантазіяй, з той польскай дабрадушнасцю, 
якая прызнаецца да дрэннага, а добрага не выносіць. 
Такім я ведаў Адамовіча раней, такім ён ёсць і да- 
сюль, - шчасці яму, Божа! 

“У апошнія дні верасня 1824 года пан капітан Ра- 

давіцкі, я, Якуб Адамовіч і яшчэ некалькі суседзяў 
заехалі да генерала Тышкевіча і, забраўшы яго з са- 
бою, рушылі ў Грынкі на ноч, адкуль назаўтра збі- 
раліся распачаць нашыя ловы. 

Да нашай кампаніі далучыўся пан дырэктар Кру- 
сіньскі, аматар больш, як кажуць, грамады паляўні- 
чых, чым самога палявання. Калі яго ставілі ў лесе 
на пазіцыю, ён сядаў на пень, чытаў кніжку, у той 
час, калі стрэльба, абапёртая аб дрэва, часта стаяла 
ненабітая. Аднойчы за дзесяць крокаў ад яго прайшоў 
лось. Ён не выстраліў. А калі ў яго спыталіся чаму, 
адказаў: «Ці я дурны ісці ў Сібір», - ён прыняў лася 
за зубра! Пан Крусіньскі насміхаўся з пана Янкоўска- 
га, што той па лаціне ездзіў конна, на што той адказ- 
ваў: «Я можа па лаціне езджу конна, але, васпан 
дырэктар, ты па-грэчаску палюеш!». 

Толькі-толькі пачынала днець, як мяне разбудзіў 
голас паляўнічай трубы. Гэта быў мой стары даездчык 
Весялоўскі. Ён неміласэрна іграў ад'езднае, а ўся саб- 
раная на дзядзінцы псярня, скавычучы, ахвотна яму 
туравала. Я імгненна сарваўся з ложка і не прайшло 
і дзесяці хвілін, як ужо быў апрануты, ужо ўваходзіў 
у сталоўку, дзе ўся грамада ўплятала снеданне. Не 
хапала толькі генерала. А калі і той неўзабаве з'я- 
віўся, капітан з поўным ротам хлеба з маслам, сказаў 
яму: «Пане генерале, сонца ўсходзіць, мы ўсе на на- 
гах, а яснавяльможны пан яшчэ спіць, гэта не па- 
паляўніцку!». 

-- Мой Стэфане, - адказаў генерал, - яшчэ не 
позна, час цудоўны, раса багатая, будзем мець добрае 
поле, толькі не ный, бо скажам, што ты стары бур- 
катун! 

-- Хоць стары, але жвавы, - выгукнуў пан Стэ- 

фан, абапёрты аб стол лакцямі, у байкавай зялёнай 
чамары, падбітай ваўкамі, з паляўнічым нажом пры 
боку і арапнікам з булаўкаю, перакінутым цераз плячо. 

-- Дзе ж будзем паляваць? -- спытаў генерал ка- 
пітана. 

-- Пачнем з Дабраволі, пасля пройдземся праз 
Гайнаўшчыну, а калі час і пагода дазволяць, дык пад 
самы вечар прачэшам Спіжарню. 

Крыху падмацаваўшыся, мы выйшлі на ганак і 
заспелі ўжо на дзядзінцы ў баявым парадку страль- 
цоў, даязджачых, каля трыццаці чалавек аблавы і 
цэлую псярню пад кіраўніцтвам двух лепшых даяз- 
джачых -- капітанаўскага Стаська і майго Весялоў- 
скага, абодвух у паўкажушках, з велізарнаю драўля- 
наю трубою, з пісталетам за поясам, доўгім арапнікам 
у руцэ і з шапкаю ў торбе. 

-- Панове! Ужо даўно пара, -- адазваўся хрыпа- 
тым голасам Весялоўскі.-- Раса ападае, а да кнеі 
далёка. 

- На коней! - заклікаў генерал. 

Адны конна, другія брычкамі, большая частка ча- 
тырохконным штульвагонам, у якім мясцілася больш 
за дзесятак чалавек, як хто хацеў, ці, дакладней, як 
хто мог, усе мы рушылі. 

Мы ўжо набліжаліся да кнеі, як неба захмарылася 
і раптоўна наляцеў вецер. 

Пан Стэфан пачаў разводзіць даязджачых, Анто- 
сік, генеральскі ляснік, парасстраляў стралкоў і завёў 
аблаву з боку кнеі, пасля затрубіў, падаючы знак, 
што ўсе гатовыя. Даязджачыя пусцілі сабак, гукнулі 
ў трубы і стрэлілі з пісталетаў. Некалькі хвілін па- 
навала глухое маўчанне, паміж дрэў шумеў вецер, 
нават перасталі шчабятаць птушкі, толькі сяды-тады 

вароны, кракаючы, пераляталі па-над кнеяй. Раптам 
грубым голасам адазваўся Грымілес, яго пачала пад- 
лоўліваць спеўка, Дунай паправіў. Сабакі аб'ядна- 
ліся, завылі разам і лес загрымеў галасамі дваццаці 
шворак ганчакоў. Я стаў на месцы як укопаны, пры- 
ціснуўшы да боку дубальтоўку, кідаў погляды ва ўсе 
бакі, затрымаў дыханне, у маіх грудзях канвульсіўна 
білася сэрца. 

Сабакі ўзялі адразу ж, гвалт штораз павялічваўся, 
даязджачы затрубіў на ліса. Раптам раздаўся стрэл. 
Па гуку, падумаў я, «даў пудла». Сабакі кінуліся ў 
бок за лісам, гон пачаў аддаляцца. 

Прыкінуўшы, што звер выйшаў у поле, я сеў на 
каня, а калі выязджаў з лесу, пачуў паміж гор: «Вазь- 
мі яго!». Я пусціў каня галопам. Уз'язджаючы на 
гару, ўбачыў хартоў, якія вярталіся ні з чым. Ліс 
уцёк. А гончыя пайшлі за ім. Неўзабаве пад'ехаў пан 
Стэфан. Ён увесь тросся ад злосці, а калі ўбачыў 
мяне, ужо здалёк пачаў крычаць: «Гэта ўсё нарабіў 
той мярзотнік Яахімак. Ліс ішоў ровам, ён яго пра- 
зяваў і толькі тады пусціў сабак, калі той уцякаў у 
горы. Шкода ліса. Цёмны, як собаль, шкурка, відаць, 
рублі са тры вартая». «Але яшчэ горш, -- дадаў я, - 
што сабакі пайшлі за ім. Бог ведае, ці здолеем мы іх 
склікаць. А так цэлы дзень страчаны!» Я злез з каня, 
затрубіў паезднага. А калі сабраліся стралкі, дваіх з 
іх мы паслалі на дапамогу даязджачым, загадваючы, 
каб стараліся склікаць сабак і ўзяць іх на шворкі. 

-- Ну, зараз давай нап'емся пахавальнага, -- ска- 
заў адзін з паляўнічых, здымаючы з плячэй манерку. 

-- Выдатнае мне пахавальнае, на якім няма тру- 
па! -- абазваўся на гэта генерал. 

-- Цярпенне, - адпарыраваў пан Стэфан, цягну- 

чы руку па манерку з гарэлкаю, - пачакайце толькі 
да вечара, усё наладзіцца, будуць лісы, зайцы. 

- І «дудкі ў касцёле», каханы дзядок, -- дакон- 
чыў генерал. 

-- Дзядок! - паўтарыў раздражнёны капітан, - 
дзядок, пакажу вам, што я не такі дзядок, як вам 
здаецца! 

н даў каню нагою пад бок, скачкамі з'ехаў з гары, 
там, развярнуўшыся на месцы, прыпусціў назад і за 
крок ад нас спыніўся як укопаны, здымаючы шапку: 

-- Моі іоііе вагсоп!50 

7 Мой Стэфане, - звярнуўся да яго генерал, -- 
што ты выступаеш з гэтай францужчынай? Капітан 
літоўскай гвардыі караля Станіслава павінен гава- 
рыць па-польску, асабліва калі не ўмее па-француз- 
ску! 

-. Як гэта не ўмее? Пані бгапуепаі5, гувернантка 
маіх дачок, лічыць, што я ўмею па-французску дас- 
канала. 

-. Насённяшнім прыкладзе даказана, што ў цябе 
дрэнныя харты, бо ліса возьме кожны дварняк! 

- Што, мае харты дрэнныя?! -- залямантаваў 
пан Стэфан,-- ты хіба забываеш, што мая Хватка 
паходзіць ад таго Дэкрэта, які ваўкоў і дзікоў браў 
адзін. Віхра мой аканом летась украў у Нэплях у 
Межаеўскага, а Я за яго заплаціў бочку жыта і паўбоч- 
кі пшаніцы. Вы ведаеце, што Межаеўскі дакляраваў 
сто дукатаў таму, хто верне яму Віхра? 

- І пан яго не вярнуў? -- спытаўся я. 

-- Невярнуў, -- дадаў генерал, -- ботут у яго апо- 
ведзе памылка. Не сто дукатаў, а нешта іншае пра- 
панаваў злодзею Межаеўскі. 

7 Шкада,- адгукнуўся хтосьці іншы, - што 


81 


твой аканом не трапіў у рукі Межаеўскаму. Гэта яго 
адвучыла б красці чужых сабак. Але, але, ці ведаеш, 
Стэфане, што ёсць права, якое аднолькава карае таго, 
хто крадзе і таго, хто крадзеныя рэчы перахоўвае або 
набывае? 

2 Дурное права, -- прамармытаў Стэфан. -- Мае 
харты дрэнныя. А забываеце, што Лётку летась 
кн. Паўлава прывезла з-за мяжы на каленях у карэце 
і падарыла майму сыну як узнагароду за тое, што так 
спрытна танцаваў мазурку на апошнім кірмашы. 

2. Калі твая Хватка вядзе род ад Дэкрэта, Лётку 
княгіня выпесціла на сваіх каленях, а Віхор дастаўся 
табе спосабам крадзяжу, аддамо ім належнае, але ўсё 
ж трэба зазначыць, што сённяшні ліс бегае лепш за іх. 

2 Штовам блюзніцца,-- адпарыраваў Стэфан, 
штораз то ў горшым настроі, -- Дзесяць лісаў было б 
узята несумненна, каб не гэты Яахімак! Ну, дастане 
ён за гэта! 

Так як у полі без сабак не было чаго рабіць, асаб- 
ліва калі пачаў накрапваць маленькі дожджык, мы 
паехалі ў Добрую Волю, дзе нас чакала снеданне. 
Размясціліся мы ў прасторнай хаце, пасярод якой у 
печы бушаваў агонь. У цёплай кампаніі сяброў, пры 
бігасе і зразах, добры гумар і весялосць павінны аба- 
вязкова замяніць незадаволенасць і клопаты, асабліва 
калі яны ідуць ад таго, што заяц або ліс уцёк з лесу 
і што замест таго, каб мокнуць на вуліцы, мы са сма- 
кам перакусваем у цёплай хаце. 

Нарэшце вярнуўся Весялоўскі з сабакамі, увесь 
вымаклы, азяблы. І калі нам расказваў, як ліс больш 
за мілю вёў за сабою сабак у горы і там уляцеў у 
гнездавую нару, кожны з нас стараўся пачаставаць 


82 


старога то кілішкам гарэлкі, то кавалкам шынкі або 
языка. 

-- Васпане даязджачы, -- сказаў пан Стэфан, па- 
дыйшоўшы да Весялоўскага, -- прызнайся, што ліса 
з нары выкурыў і шкурка ўжо ў торбе, бо, бачыш, 
тры рублікі пяшком не ходзяць! 

-- Даруйце, пане капітане! -- адказаў абражаны 
стары, - Весялоўскі пасівеў, верна служачы сваім па- 
нам і не зрабіў ім ніколі шкоды і на тры грошы! 

- Але ж гэта паляўнічы жарт!.. 

-- Можа, у паноў, але не ў нас, людзей нізкага 
паходжання. Панам не грэх, а жарт прадаць сляпога 
харта або глухога ганчака. А няхай бы на гэта адва- 
жыўся хто з нас, скурай сваёй адказваў бы. 

- Ён праўду кажа, -- адазваўся я,- памятаеш 
жа, пане капітане, як з панам Генрыкам прагандляваў 
двух ганчакоў на новенькі фрак. А як толькі новы 
ўладальнік надзеў яго ўпершыню на сябе ў час кір- 
машу, мы хадзілі за ім па пятах, паўтараючы: «Уф, 
уф! цю-цю на, цю-цю на!». 

Хоць і было ўжо крыху пазнавата, калі вецер сціх, 
а дождж перастаў, генерал Тышкевіч даў знак на вы- 
езд. Вяртаючыся на начлег у Грынкі, ён загадаў пус- 
ціць сабак ва ўлюбёны свой лес, празваны Спіжар- 
няю, дзе нам нядрэнна ўдалося: пад кулі трапіла не- 
калькі зайцоў, столькі ж упалявалі сабакі. На гэтым 
і закончылася наша паляванне. 

Пасля вячэры распачалася паляўнічая гавэнда. 

ны расказваў пра цяперашнія і даўнейшыя пры- 
годы, а калі, як звычайна бывае, у аповядах было 
многа паэзіі ці, кажучы па-просту, брахні, было рас- 
казана і ні пра адно праўдзівае здарэнне. 

«Ведаеце, панове, -- сказаў адзін з прысутных, - 

што даўнія літоўскія правы за забойства зубра прыз- 
началі кару смерцю. Сёння яе замянілі на ссылку ў 
Сібір. Хоць не было выпадку, каб такое рава было 
да каго-небудзь прыменена. Пэўная боязь кары, ад- 
нак, стрымлівала парыванні паляўнічых настолькі, 

што дасюль у Белавежскай пушчы гэты род звяроў, 
невядомы ў астатняй Еўропе, водзіцца. Некалькі га- 
доў назад з дазволу манарха трэба было забіць зубра 
для лонданскага заалагічнага кабінета. Пасля адпа- 
ведных загадаў, карыстаючыся такім рэдкім выпад- 
кам, з'ехаліся ў пушчу гродзенскі губернатар, чыноў- 
нікі, два прысланыя з Англіі прафесары і і шмат паляў- 
нічых. Паляванне цягнулася нядоўга. Забілі аграмад- 
нага самца. Ён ляжаў на зямлі. Вакол яго сабраліся, 
пачалі разглядаць. Адзін з паляўнічых, пан Станіслаў 
Радавіцкі, садзіцца на яго. Раптам звер паварушыўся, 

усхопліваецца і астаткам жыццёвых сіл на сваім хрэб- 
це прэ ў глыб лесу неабачлівага смельчака! Той не 
разгубіўся, ухапіўся за першую ж галіну. Зубр з-пад 
яго выслізгвае, ён падае на зямлю. За некалькі соцень 
крокаў зубра знайшлі нежывога. Пана Радавіцкага 
ўратавала рэдкая прысутнасць духу. 

-- Што здзіўляючая прысутнасць духу, -- адаз- 
ваўся я, - уратавала пана Радавіцкага ад небяспекі, 
якая пагражала, можа, нават яго жыццю, гэта неас- 
прэчная праўда. Я вось мушу вам расказаць, якім 
фартэлем я адбіўся ад хітрыкаў, накіраваных супраць 
мяне. Адзін з маіх суседзяў прасіў, каб я даў яму 
шчанятаў ад мае любімае хортачкі. Я мусіў адмовіць, 
бо ў яе было толькі пяцёра шчанятаў, з якіх трое я 
ўжо абяцаў іншым, а двое хацеў пакінуць сабе. Не 
супыніўшыся на тым, што павінен быў атрымаць доб- 
раахвотна, ён паспрабаваў атрымаць хітрыкамі. Пры- 

ехаў да мяне на абед. Затрымаўся доўга і ад'язджаў 
толькі пасля вячэры. Ноч была цёмная. Едучы каля 
псярні, а ён добра бачыў, у якім месцы ляжыць хор- 
ціца са шчанятамі, ён спыняецца, вылазіць з брычкі 
і забірае сабачанятаў у падрыхтаваны мяшок. Усё 
ўдалося, ішло як па масле! Вяртаецца да сябе, з тры- 
умфам вымае здабычу, ажно тут замест хартоў - 
дварняжкі! Даязджачы даведаўся, што рыхтуецца, 
хорціцу з дзецьмі схаваў, а на яе месца паклаў цэлую 
сям'ю дварнягаў з вёскі. З таго часу хто толькі ні 
спатыкаў майго суседа, пытаў: «Ну, як дварняжкі?». 

Пан генерал паглядзеў на гадзіннік і: «Панове, -. 
загукаў ён, - адзінаццаць, пара спаць!». Развітаўся 
зграмадою паляўнічых, а, праходзячы міма Стэфана, 
сказаў: «Добрай ночы!-- і з усмешкаю дадаў. -- Ну, 
як дварняжкі?». 

Колькі разоў ні праязджаў я летам у Свіслач, 
заўсёды ў пасляабедзенны час наведваў пана дырэк- 
тара Крусіньскага. Колькі прыемных і займальных 
гадзін правёў я з ім у вучонай і карыснай размове, 
седзячы перад домам пад ценем разложыстых каш- 
танаў! Пан Крусіньскі, чалавек вельмі вучоны, многа 
бачыў і ведаў, быў сучаснікам апошніх дзён панаван- 
ня Станіслава Аўгуста. Кожнае яго апавяданне і зда- 
ровы суд аб рэчах я запісваў у сваёй памяці і не 
шкадую, бо яго ўжо даўно няма, мала хто жыве ўжо 
і з яго равеснікаў, а захаваныя словы ўжо належаць 
да гістарычных матэрыялаў мінулага. 

Як толькі пасляабедзенныя школьныя ўрокі кан- 
чаліся, ў канікулярныя дні пляц паміж гімназічнымі 
будынкамі і жытлом пана Крусіньскага звычайна 
напаўняўся студэнтамі. Распачыналіся вясёлыя гуль- 
ні, турніры, так характэрныя для маладога веку, у 

якім яшчэ ніводзін клопат не моршчыць чало, ніякая 
хвароба не сціскае сэрца. Сярод таго рою моладзі 
ўвіваўся малы, зграбны хлапчына з светлымі валаса- 
мі, з ладным, хоць бледным тварыкам. Спытай яго 
пра што, адкажа разважна, заглянь яму ў вочы і зной- 
дзеш у іх выраз хуткай кемлівасці. Ён вельмі мяне 
цікавіў, бо быў сынам даўняга майго знаёмага. Калі 
я цікавіўся ягонымі поспехамі ў навуках, выкладчыкі 
адказвалі, што Юзафа Крашэўскага лічаць найлеп- 
шым вучнем ва ўсёй гімназіі. Такая думка прадвяш- 
чала яму шмат на будучае. Аднак ніхто не мог сказаць, 
што гэты самы бледны і шчуплы бландын зойме ў 
нашай літаратуры такое высокае становішча. 

Было гэта позняй восенню. На дварэ вые вецер, 
лье дождж, у гасцёўні каля дзесятка асобаў пасела 
вакол круглага стала. Але непагода дзейнічае на нас- 
трой сабранай кампаніі. Бо размова цягнецца, але 
пачынаецца прыглушанае пазяханне. Генерала Тыш- 
кевіча няма дома. Маці мая не можа скласці свайго 
бастона, бо камергер Камаеўскі хворы. 

-- Што ж будзем рабіць? - аддзываецца хтосьці 
напоўсонны. 

-- Давайце расказваць пра сапраўдныя здарэнні 
або даўнія легенды, - кажа на гэта нехта іншы. 

На заклік да бою ўсе абудзіліся і ў адзін голас 
загукалі: «Згода, згода!». 

Калі нехта з прысутных ужо хацеў пачынаць гіс- 
торыю аб страхах, матка мая сказала: «Я нічога не 
маю супраць. Такія апавяданні вельмі забаўныя, хоць 
часамі раздражняюць непатрэбнай выдумкаю. Дык 
каб не страшыць адно аднаго. Сцеражы, Божа, ад 
гэтага! Хачу адвучыць вас раз і назаўсёды ад такой 

небяспечнай забавы, прашу толькі паслухаць пра 
страшэнны выпадак, які адбыўся ў сям'і майго мужа». 

Граф Ежы Тышкевіч?! жыў з сям'ёю ў сваім маён- 
тку Кальбушова ў г. зв. Старой Галіцыі. Яго жонка 
кн. Люцыя Любамірская, яшчэ маладая, надзвычай 
вясёлая, любіла пераапранацца, з кожнага пажарта- 
ваць, а асабліва ўсіх без выключэння страшыць. Яе 
сын Вінцэнт толькі што вярнуўся дадому на вакацыі 
з універсітэта і жыў непадалёку ад дому ў садзе. Вок- 
ны ягонае спальні выходзілі на гасцінец. Некалькі 
дзён пані Тышкевічава пастаянна ўспамінала пра раз- 
бойнікаў, што нападалі на ваколічныя двары, апісва- 
ла жахі, якія яны выраблялі, і ўсё гэта для таго, каб 
пастрашыць дзевятнаццацігадовага сына. Аднойчы, 
пасля вячэры, усе разыйшліся адпачываць. Вінцэнт 
Тышкевіч ужо лёг. Дубальтоўка стаяла каля ложка. 
Слуга патушыў свечкі і, як загадала пані, выйшаў з 
дому, замкнуўшы на ключ уваходныя дзверы. 

Была, відаць, першая гадзіна пасля поўначы. Хло- 
пец спаў як найлепш. Раптам, абуджаны нечаканым 
стукам, сядае на ложку і чуе, як адрываюць аканіцу 
ягонага акна. Ён падхопліваецца, бяжыць да дзвя- 
рэй -- замкнёныя. Вяртаецца назад, хапае дубаль- 
тоўку, пытае: «Хто там, буду страляць!». 

Замест адказу адвальваецца аканіца. Вінцэнт, ба- 
чачы белую фігуру ў акне, страляе. 

Пачуўся жахлівы крык і да яго даляцелі толькі 
словы: «Ты забіў матку!..». 

Найдзіўнейшае ва ўсім гэтым тое, што пані Тыш- 
кевічава, яшчэ будучы дзяўчынаю, у хвіліну ўзру- 
шэння была праклята маткаю. Тая, хочучы пасля ад- 
вярнуць ад дачкі кінуты праклён, падаравала ёй за- 
латы крыжык з ланцужком, наказаўшы, каб заўсёды 

яго насіла. Менавіта ў дзень сваёй смерці, аддаўшы 
папсаваны ланцужок у рамонт, яна не мела на сабе 


крыжыка. 
-- Пракляцце бацькі або маткі, - адазвалася па- 
ні П.,-- гэта страшэнная крайнасць, тым больш, што 


часта не спыняецца на вінаватым, а дасягае нават 
самага далёкага пакалення. Каб даказаць гэта, пры- 
вяду вам новы прыклад. 

У ХХІІ стагоддзі малады барон Ган, апошні наш- 
чадак гэтага старажытнага прозвішча, вёў распуснае 
жыццё. Калі ўвесь маёнтак праматаў, а бацька ўжо 
нічога яму больш даць не мог, у час вайны перайшоў 
на непрыяцельскі бок і ваяваў супраць сваёй Айчыны. 
Пасля бітвы, у якой ён нанёс Курляндчыкам”? вялікае 
паражэнне, бацька, калі пра тое даведаўся, пракляў 
свайго сына. 

Вайна скончылася. Бацька дараваў сыну. А яшчэ 
праз два гады, будучы ўжо на смяротным ложы і 
хочучы адвярнуць вынікі свайго праклёну, благас- 
лаўляючы, як заклад на прабачэнне, ён накінуў яму 
на шыю залаты ланцуг. З таго часу колькі разоў той 
ланцуг рваўся, столькі разоў адзін з Ганаў паміраў. 
Доўгі час злавесны кляйнот спачываў у фамільнай 
скарбонцы. У мінулым стагоддзі адзін з баронаў Га- 
наў ажаніўся з маладой асобаю, якая паходзіла з ад- 
наго з першых Курляндскіх сямействаў. Жонка нас- 
тояла, каб ланцуг пабачыць. Дастала яго з скарбонкі 
і пастаянна насіла на сабе. Аднойчы, калі ехалі ка- 
рэтаю з мужам і чатырохгадовым сынам, той, седзячы 
на каленях у маткі, гуляў, схапіўся за ланцуг, адзін 
звянчак парваўся. Раптам адчыняюцца дзверцы, дзі- 
ця выпадае пад колы павозкі і ў момант вока памірае. 

Кажуць, што той ланцуг дасюль перахоўваецца ў 

фамільнай скарбонцы Ганаў, але ніводзін член таго 
сямейства ні бачыць, ні браць яго не хоча. 

Надышла чарга пана Янкоўскага. Ён сабраўся з 
думкамі і пачаў: 

-- Праязджаючы летась цераз Польскія Інфлян- 
ты?З, я спыніўся на начлег у добра забудаванай кас- 
цельнай вёсцы. Была нядзеля. У карчме поўна лю- 
дзей, таму не было мажлівасці там пераначаваць. 

Стоячы перад дзвярамі, я раздумваў, што ж мне 
рабіць. Раптам з шынка выйшаў ужо немалады муж- 
чына ў прыстойным лапсардаку, у шапцы. Выглядаў 
трохі падобна да васпана. Глянуў мне ў вочы, пакла- 
ніўся і, калі я запытаў яго, ці не ведае, дзе я мог бы 
правесці ноч, адказаў: 

-- Хіба ў нашага пробашча. Там пана ахвотна і 
гасцінна прымуць. 

Я падзякаваў за параду, сеў у брычку і рушыў да 
пробашча. 

Дабрадзей, сівюсенькі, як голуб, прыняў мяне як 
найгасцінней, павёў у хату і запрасіў на начлег. 

Пачалася гамонка. 

З вокан пробашчавага дому на другім баку дарогі 
былі відаць разваліны старога замка. А калі я ў яго 
запытаў: «Чый гэта?», ксёндз пробашч адказаў: «Гіль- 
зенаў»ЭЧ. 

Сонца яшчэ не зайшло, было цудоўнае надвор'е, 
вячэра не гатова. Карыстаючыся гэтым, мы пайшлі 
адведаць мясціны, дзе кожная цагліна магла б адгук- 
нуцца мовай мінулага і мела б што сказаць. Ад таго 
калісьці абарончага замка, гэтага гнязда Гільзенаў, 
застаўся толькі друз. Некалі напоўненыя вадою равы, 
што акружалі замак, заплылі наносамі. Ад даўных 
развадных мастоў не засталося і следу. Яшчэ ліпелі 

дзве ўваходныя брамы і паўночная вежа. Сям'я Гіль- 
зенаў, адна з наймагутнейшых у Польскіх Інфлянтах, 
калісьці славілася сваім становішчам, заможнасцю і 
адданасцю краю. У час шведскіх войнаў Гільзены най- 
больш прычыніліся да адпору шматлікіх полчышчаў 
Карла Густава?5. З таго часу замак, узяты штурмам 
і спалены, больш не падняў галавы, а ўсё больш ішоў 
да заняпаду. Прыдзе час і ён зраўняецца з зямлёю, 
зарасце муравою, ператворыцца ў магільны курган. 

З цікавасцю аглядаючы тыя мясціны, у нядаўнія 
яшчэ часы поўныя руху і жыцця, а сёння бязлюдныя 
і пустыя, узрушаны сумнымі думкамі, я доўга блукаў 
па зарослых травою дзядзінцах. 

Сонца зайшло. З-за хмары выглядваў месяц. Па- 
навала глухое маўчанне, якое сяды-тады перарыва- 
лася пералётам кажана або жахлівым енкам шэрай 
савы. 

Калі мы вярнуліся ў хату пробашча, пасля смач- 
най, хоць не вельмі адмысловай вячэры, пададзенай 
ад шчырага сэрца (а дэталі, што датычыліся Гільзенаў 
і іх замка ўвесь час былі прадметам нашае размовы), 
ксёндз пробашч расказаў мне наступную мясцовую 
легенду. 

2 Было гэта ў часы панавання Яна Казіміра?е. 
Грамадзянская вайна вымучвала Польшчу. Швед уз- 
доўж і ўпоперак пляндраваў край. У час, калі Аляк- 
сандр Гільзен на чале свае харугвы змагаўся пад ка- 
мандаваннем віленскага кашталяна Хадкевіча??, жон- 
ка яго ляжала ў тым замку пасля родаў. Толькі тры 
дні як пані Гільзен злягла. Яна адпачывала на парад- 
ным ложку ў прасторным пакоі. Побач з ёю стаяла 
калыска з дачкою-немаўляткам, пры якой, лежачы 
долу, заснула карміліца. 

Вежавы гадзіннік толькі пачаў адбіваць поўнач. 
На замкавым дзядзінцы пачулася тарахценне заяз- 
джаючых экіпажаў. Цягнулася гэта доўга. Здавалася, 
што адзін ад'ехаў, заязджае другі. Нарэшце, пасля 
добрых хвілін пятнаццаці, адчыніліся дзверы спаль- 
ні, і хворая, усеўшыся на ложку, убачыла вялікую 
колькасць гасцей, што праціскаліся ў пакой. Ішлі па- 
рамі. Некаторыя дамы ў польскіх, большая частка ў 
французскіх строях. Мужчыны ў кунтушах або фра- 
ках ішлі моўчкі, а праходзячы каля ложка пані Гіль- 
зен, аддаўшы глыбокі паклон, выходзілі з пакоя праз 
другія дзверы. Апошняя пара, затрымаўшыся каля 
калыскі немаўляці, паклала на падушку дзіцяці пыш- 
ны шнурок раскошных жамчужных пацерак. Пасля 
ўсе выйшлі. Дзверы зачыніліся і зноў пачулася та- 
рахценне ад'язджаючых экіпажаў. 

Шнурок гэтых жамчужын велізарнай цаны, дар 
чарадзейскай моцы, з таго часу перахоўваўся ў сям і 
Гільзенаў. Расказваюць, што апошні мінскі ваявода 
з гэтым прозвішчам, ідучы ў вайсковы паход, павесіў 
яго на алтары Найсвяцейшае Панны Вастрабрамскай. 

Сям'я Гільзенаў выгасла. А ўдава апошняга іхняга 
нашчадка, з дому Бжастоўская, на пачатку гэтага ста- 
годдзя выйшла паўторна замуж за графа Людвіка 
Плятара. 

Як толькі пан Янкоўскі перастаў гаварыць, узяў 
слова пан Б. 

2. Дасюль я чуў паўтор таго, што з некім стала- 
ся -- старыя паданні, легенды. Я ж вам раскажу адну 
старонку майго жыцця. Гэта даўняя гісторыя. Але 
калі вы ўважліва выслухаеце мяне да канца, паго” 

дзіцеся, што ёсць уражанні, след ад якіх сціраецца 
хіба што з жыццём. 

На пачатку 1804 года, закаханы так, як кахае 
дваццацічатырохгадовы юнак, калі аб'ект яго кахан- 
ня спалучае ў сабе ўсе чароўнасці цела з добрымі 
якасцямі душы, мае васемнаццаць гадоў і за каханне 
плаціць каханнем, я прызнаўся ў каханні, зрабіў пра- 
панову, атрымаў згоду і выехаў з Варшавы ў Дубна 
на кантракты, каб уладкаваць мае інтарэсы. 

У Варшаве ў велізарных ярка асветленых маска- 
радных залах таўкуцца, пхаюцца, праціскаюцца ты- 
сячы масак. Турчанкі, індускі, цыганкі, яўрэйкі, нег- 
рыцянкі, немкі, шведкі, неапалітанкі, іспанкі, кра- 
кавянкі, узоры розных народаў побач з фантастыч- 
нымі выдумкамі міфалагічных багіняў, рознакаляро- 
вых даміно. Паміж імі арлекін з каламбінаю, чараўнік 
з вяшчункаю, пілігрым з пілігрымкаю, пастушкі, лі- 
тоўскія вайдэлоткі, русалкі, усе под маскамі і кожная 
цябе зачэпіць, піша на руцэ іерогліфы або лічбы. Адна 
пытаецца, ці пазнаеш яе, другая заяўляе, што цябе 
кахае, іншая запрашае да сябе на заўтра, дае найчас- 
цей выдуманы нумар дома. А тая просіць, каб яе па- 
частаваў марожаным, цукеркамі, вячэраю, а часам 
нават пончыкам... Заштурханы, патаптаны, засума- 
ваны, змучаны, як прабіла дванаццаць, я шукаў спо- 
сабу выбрацца з таго хаосу. Увесь тлум кінуўся да 
тэатральных дзвярэй, імкнучыся на прадстаўленне 
«Каспэрка ў шчасці» і «Вяселля ў Айцове». Заў- 
важыўшы вольнае месца на лаўцы, я як найхутчэй 
праціснуўся да яго, бо чуў, як у мяне падгінаюцца 
ногі. Галава мая кружылася, думкі блыталіся, у Ву- 
шах шумелі піск, крык, гамана, разам з гучным вод- 

галасам мазуркі. Я прымружыў вочы. Калі ж неўза- 
баве іх адплюшчыў, перада мною стаяла высокая пос- 
таць, ахінутая чырвоным плашчом. Рыжыя валасы 
зліваліся з рыжаю барадою. На твары чорная маска, 
на галаве чорны капялюш з шырокімі краямі, з чыр- 
воным пяром, заткнутым збоку. Праз шчыліны маскі 
я заўважыў іскрыстыя вочы, упераныя ў мяне. Ха- 
лодныя дрыжыкі прабеглі па маіх жылах. Я хацеў 
устаць і пайсці, - але не мог, адчуваючы, што пры- 
каваны да месца. 

Рыжавалосы маўчаў, маўчаў і я. Праз некаторы 
час спытаў: 

-- Чаго ты хочаш? 

-- Гляджу на цябе і спачуваю...-- адказаў ён. - 
Бедны, такі малады і ўжо такі няшчасны! 

-- Памыляешся, -- перарваў я, смеючыся ненату- 
ральным смехам, -- я ніколі не быў шчаслівейшы! 

-- Смех хутка можа ператварыцца ў плач, - ад- 
казаў ён засмучана, - а тое, што мы называем шчас- 
цем, як жа падобнае да шклянога начыння -- выпусці 
яго з рук, упадзе і разляціцца на тысячы кавалкаў. 

2-Я трымаю яго моцна, -- усклікнуў я, - не так 
лёгка выпушчу! 

-- Не ўтрымаеш, бо яго ў цябе выб'е сіла, большая 
за тваю. 

-- Прэч ад мяне!-- крыкнуў я, узарваны гневам. 

-. Неадыйду, -- адказаў ён лагодна. - Паўтараю, 
што цябе мне шкода. А калі маеш даволі адвагі, каб 
пайсці са мною, хутка даведаешся пра свой лёс. 

Нейкую хвіліну ва мне змагаліся цікаўнасць і не- 
давер, страх і сорам. Нарэшце я ўстаў і вымавіў пры- 
цішаным голасам: 

-- Іду. 

Праціскаемся праз тлум, пераходзім некалькі за- 
лаў, сыходзім з прыступак. На плошчы перад тэат- 
рам, сядаючы ў санкі, рыжавалосы сказаў вазніцы: 
«Едзь на Павонзкі!». Я ад гэтых слоў перапалохаўся. 
Першая мая думка абудзіла ва мне страх перад пас- 
ткаю. У мяне не было пры сябе ніякае зброі, але 
адступаць было позна. Перажагнаўшыся, я вырашыў: 
хай дзеецца Боская воля! 

Калі 'мы праязджалі па вуліцах вялікага горада, 
усюды было глуха, цёмна і пуста. Цішыню перары- 
вала толькі начная трашчотка. Слабы бляск дзе-нідзе 
ішоў ад дагараючага ліхтара. Напаткалі толькі запоз- 
ненага чалавека, які спяшаўся дадому. 

Мы прамільгнулі праз шлагбаўмы, нават не заўва- 
жаныя вартаю, і спыніліся перад могілкамі. 

Рыжавалосы першы вылез з санак, махнуў мне 
рукою. Калі ён праз адчыненыя вароты ўвайшоў на 
могілкі і аддаляўся паміж магілаў, якія абступалі бяз- 
лістыя дрэвы, я ішоў след у след за ім, як падданы 
за панам, бо ў тую хвіліну страціў усякую волю суп- 
раціўляцца. Брыдучы па калені ў частых снежных 
заносах, мы нарэшце спыніліся перад свежанасыпа- 
ным узгоркам. Тут мой праваднік спыніўся, павяр- 
нуўся да мяне, адкінуў капялюш і маску і замест твару 
адкрыў галаву трупа. 

Мяне пранізаў жах. Я засланіў вочы. Да мяне 
даляцелі словы, вымаўленыя замагільным голасам: 
«Кленч і маліся за памерлых!». Я ўкленчыў і пачаў 
маліцца. Праз нейкі час устаў, пачаў шукаць вачамі 
рыжавалосага, Яго ўжо не было. А на свежанасыпа- 

ным узгорку ўзвышаўся крыж з надпісам: «Людвіка 
памерла 24 лютага 1804 года». 

Раптоўны голас абудзіў мяне ад сну... 

2. Хто там?- спытаў я, застаючыся яшчэ пад 
прыкрым уздзеяннем начнога відовішча. І толькі тады 
вальней уздыхнуў, калі, кінуўшы вакол вокам, уба- 
чыў сябе на ложку ў дубенскай карчме. 

-. Хто там?- паўтарыў я. 

2 Тэта я,-- адказаў мой стары слуга Францішак, 
аддаючы мне ліст з пошты. Толькі я яго адпячатаў, 
на першай жа старонцы прачытаў: «Людвіка памерла 
ў Варшаве дня 24 лютага 1804 г. Пахавана на Павон- 
зкаўскіх могілках». 

На жаль, сон апярэдзіў рэальнасць, а шчасце ўсяго 
жыцця, як шкло, што ўпала на зямлю, разбілася на- 
заўсёды. Я страціў істоту, адзіную, якую кахаў. Я 
аброкся не завязваць новых сувязей і, як бачыце, 
слова стрымаў. 

Кожны аповяд пра звышнатуральную з'яву ці сум- 
ны выпадак заўсёды выклікае ў слухачоў некаторую 
задуменнасць, якую выклікала перажытае ўражанне. 
У падобным стане мы заставаліся пэўны час, які яшчэ 
ўзмацняла шарая гадзіна, што толькі надыйшла. Рап- 
там наша маўчанне перапыніў крыху дрыжачы, але 
пранікнёны, як бы з таго свету голас васьмідзеся- 
цігадовага старца: 

2. Не ведаю, ці знаеце,-- адазваўся пан Акра- 
шэўскі,-- што я з самых маладых гадоў прысвяціў 
сябе адзіна тым навукам, з дапамогаю якіх мы раз- 
гадваем найскладанейшыя пытанні, высвятляем са- 
мыя скрытыя таямніцы прыроды. Я пабачыў усю Еў- 
ропу, у Амстэрдаме пазнаёміўся з самымі славутымі 


98 


кабалістамі таго часу і быў у добрых адносінах з Мар- 
мерам. Калі я вярнуўся дадому, кароль Станіслаў 
Панятоўскі даў мне месца на сваім дварэ і пад маё 
кіраўніцтва аддаў мінералагічны кабінет. 

Я змануў з Галандыі вядомага мне алхіміка. Ад- 
начасна ў Варшаву пераехаў вядомы на ўсю Еўропу 
Каліостра?З. Адны яго лічылі спрытным артыстам ці, 
хутчэй, фокуснікам, другія -- ілюмінатам, а былі і 
такія, якія называлі яго Вечным жыдам. 

Аднойчы Станіслаў Панятоўскі закрыўся з намі ў 
маёй лабараторыі, скінуўшы ў парозе сваю каралеў- 
скую веліч. Ён кленчыў перад камінам, на якім у 
разагрэтым тыглі кіпеў расплаўлены метал, прыгля- 
даўся да кожнай змены, з нецярплівасцю чакаючы, 
пакуль чужародныя дамешкі не адлучацца ад чыстага 
золата. Раптам пастукалі ў дзверы. «Хто там?» -- пы- 
таюся я. Ніхто не адказвае. Але кароль зрываецца, 
ідзе да дзвярэй, адчыняе, бачыць свайго камердынера 
Рыкса, хвіліну гаворыць з ім паціху, пасля, адвяр- 
нуўшыся да нас, просіць прабачэння, што больш зас- 
тацца не можа і як найхутчэй выходзіць са сваім улю- 
бёнцам. Злы дух забраў яго з сабою. У час, калі анёл- 
ахоўнік здымае тыгель з агню, галандзец нават не 
разумее, што адбылося. Каліостра ўсміхаецца. Рыкс 
вязе свайго пана ў Пясэчна, дзе яго чакае нейкая 
новая прыгажуня... Назаўтра, у пакоях манарха, наб- 
лізіўшыся да мяне, ён сказаў: 

-- Даруйце, што я не дабыў да канца, бо з майго 
Рыкса лепшы батанік, чым з вашэці алхімік. Ты зо- 
лата не атрымаў, а ён мне са свайго садка падараваў 
палявую ружу. 

-- Найяснейшы пане, -- адказаў я, - ружы, нават 
палявыя, маюць шыпы... 

Палітычны гарызонт над намі штораз больш зах- 
марваўся, а кароль усё часцей і часцей напамінаў пра 
вынікі столькігадовых маіх прац. Ён патрабаваў зо- 
лата. Я ж ведаў, што мушу атрымаць золата. Ста- 
ноўчы вынік вымагаў, аднак, яшчэ шмат выдаткаў. 
Я прасіў іх даць, але каса была пустая. Рэдка што з 
яе я мог атрымаць. Неўзабаве, адчуўшы, што кароль 
да мяне астыў, да навукі стаў абыякавы, а спыніць 
яго было проста немажліва, - надыйшоў час паду- 
маць пра сябе, -- сказаў я сам сабе. 

Хочучы ўзарваць майго пана, 14 лютага і 10 сака- 
віка 1784 года ў прысутнасці ўсяго двара я пускаў з 
тэрасы замка нябачаныя датуль шары. Прагнучы зноў 
ажывіць у ім замілаванне да праўдзівай мудрасці, я 
прадставіў яму двух найвучонейшых людзей таго ча- 
су-- філосафа Мікуту и француза Дзюпона??. Неўза- 
баве я наладзіў паміж імі і Мармерам цікавую пера- 
піску. У апошні дзень запускаў я запрасіў караля да 
сябе на новыя алхімічныя выпрабаванні. Вярнуўшы- 
ся ў замак з вечарыны ад пані Кракаўскай, найсвят- 
лейшы пан прыбыў да мяне а 10-ай гадзіне. 

Мы распачалі выпрабаванні, якія павінны былі 
пераканаць яго ў мажлівасці пераўтварэння металаў. 
Напоўніўшы тыгель апілкамі жалеза, медзі, волава і 
даліўшы да гэтага паўчаркі аднаму мне вядомай вад- 
касці, праз гадзіну кіпячэння я сказаў: 

-- Найяснейшы пане, няхай ваша каралеўская мі- 
ласць сам здыме тыгель з агню, пералье вадкасць у 
іншае начынне, пачакае, пакуль астыне, а пасля, зняў- 
шы верхнюю скарынку, убачыць, што пад ёю. 

Кароль акуратна ўсё зрабіў. А калі глянуў на дно, 
убачыў шарычак найчысцейшага золата, які важыў 
можа з чвэрць лота. Тады, карыстаючыся ўражаннем 
ад гэтай хвіліны, якое можна было заўважыць на раз- 
гарачаным каралеўскім твары, я канчаткова выказаў 
Станіславу Панятоўскаму, што моц маіх ведаў можа 
гарантаваць яму пры найдаўжэйшым жыцці найпра- 
цяглую маладосць, не сапсаваную маршчынамі, най- 
мацнейшае здароўе... Але ў гэтую хвіліну гадзіннік 

пачаў адбіваць поўнач, усе званы сталіцы абвясцілі, 
што вакхічныя дні скончыліся, а настаў час пакуты. 

Кароль завагаўся. І калі я хацеў наблізіцца да яго, 
паміж намі павольна прасунулася постаць усёй у бе- 
лым кабеты. Кароль абамлеў. Я выбег з пакою, пак- 
лікаў слугаў. Мы перанеслі яго ў спальню. Назаўтра 
я звольніўся са службы, адразу пакінуў Варшаву і не 
вярнуўся сюды і ў пазнейшыя часы. 

Можа спытаеце мяне, кім была гэтая белая кабета? 
Адказаць на гэта я не магу. Гэта не быў твор раз- 
дражнёнага ўяўлення Станіслава Аўгуста, бо мы яе 
бачылі абодва. Але на каралеўскім двары, нягледзячы 
на забарону ўспамінаць пра гэтае здарэнне, адзін дру- 
гому шаптаў на вуха, што гэта была Майна, апякунчы 
дух сям'і Панятоўскіх. Майна, як кажа паданне, пер- 
шы раз павінна была паказацца ў Парыжы бацьку 
караля і паведаміць яму, што ягоны сын сядзе на 
польскім троне. Яна паказалася каралю ў дзень ка- 
ранацыі і наведвала яго ў найважнейшыя перыяды 
жыцця. 

Пакінуўшы грамадзянскую службу, не маючы 
ўласнасці, я паспрабаваў заняцца прыватнымі ўрока- 
мі, клапоцячыся, ці не знайду сярод даверанай мне 


98 


моладзі хоць аднаго, якому я мог бы перадаць увесь 
запас маіх ведаў, увесці яго ў ачаг асвечанасці, у свя- 
тыню навук. І тут мяне напаткалі адны ілюзіі! Я знай- 
шоў сапраўды пачцівых, але дробных істот. Анівод- 
нага выбранага, які, узнёсшыся пад неба, смела заг- 
лянуў бы ў вочы сонцу і сказаў: «Ты свеціш агністым 
бляскам, я ж яснею ўсёведаннем». Так і ёсць, усёве- 
данне -- мой лёс. Яго я здабыў васьмідзесяцігадоваю 
працаю. Дух мой пануе ад полюса да полюса свету, 
а цела... ледзь мае чым прыкрыцца, не мае дзе пры- 
хіліць галаву. Вам кажу я гэтыя словы, вам, якія, 
маючы маладосць, прыгажосць, багацце, тое, што лю- 
дзі завуць шчасцем, хацелі б усё гэта ўтрымаць. Але 
не ўмееце і не здолееце. Толькі я магу прадоўжыць 
вам адно, гарантаваць другое. 

Тут старац на хвіліну перапыніў свой аповяд. Пас- 
ля, адвярнуўшыся да сваёй суседкі, сказаў: 

-- Пані, глянь толькі ў люстэрка і ўбачыш, што 
маладосць, якая цябе пакідае, штодзень забірае па 
адной прывабнасці. Скажы слова і так, як Ісус спыніў 
сонца, спыню для цябе раку часу.-- Потым, выняў- 
шы з кішэні малую пляшачку, дадаў: «Вось мала- 
дзільны напой, эліксір доўгага жыцця, але за кож- 
ную яго кроплю трэба плаціць фунт золата. Пан, - 
адазваўся ён да другога суседа, -- ты не спазнаў уза- 
емнасці ў каханні, хочаш, каб цябе кахалі, даверся 
мне і дасягнеш жаданае мэты. Пані, бядуеш, што не 
маеш нашчадкаў, падай мне руку, увяду цябе ў свя- 
тыню Ізідыбд, там прынясеш ахвяру на алтар багіні 
і не пройдзе года, як дачакаешся сына. Цябе, - звяр- 
нуўся ён да чыноўніка, які пачынаў дзяржаўную кар'е- 
ру,-- ужо падпіхвае наперад ахвота ўзвысіцца. Па- 

мятай, калі хто хоча па драбіне з вяршыняў дайсці 
да самых вышыняў, драбіна павінна быць адліта з 
золата. А ты, - прамовіў ён нарэшце да мяне, -- якога 
ятак старанна выхоўваў, якому, адкрыўшы скарбніцу 
мудрасці, ужо хацеў сказаць: « Бяры, гэта тваё!» адап- 
хнуў мяне, пагрэбаваў навукаю, узвысіў над ёю па- 
чуццёвыя раскошы, сусветныя спакусы. Але калі яш- 
чэ голас праўды можа даляціць да цябе, памятай...». 

Ён хацеў гаварыць далей, калі прынесенае ў пакой 
святло разагнала вечаровую памроку. Старац замоўк 
і мне здалося, што я яшчэ бачу яго ў тым цёмна-сінім 
сурдуце, у той чырвонай цюбецейцы, з-пад якой вы- 
біваюцца касмылі сівых валасоў, з тым бледным тва- 
рам, паараным густымі маршчынамі, бачу, калі, па- 
вёўшы нібы імглою пацягнутым поглядам вакол сябе, 
убачыў, што кожны з нас перажагнаўся, з'едлівая 
ўсмешка прабегла па ягоных вуснах. Ён устаў і па- 
вольна выйшаў з пакоя. Яшчэ не зачыніў за сабою 
дзвярэй, як: «Уаде гебто!ё!» заверашчала панна Па- 
лагея ў парыве нястрымнага гневу. 

-- Тэта злы дух! -- адазваўся адзін. 

-- Вар'ят!-- вымавіў другі. 

2 Ужо здзяцінеў!-- зрабіў выснову трэці. 

--. Ці толькі пад той чырвонаю ярмолкаю, якое 
ніколі не здымае з галавы, не хавае ён рожкаў? - 
спытаў шляхціц, які прытрымліваўся старых звыча- 
яў, Палёнус. 

Падчас гэтых узрываў матка мая маўчала, але па 
тым, як варушыліся яе вусны, можна было здагадац- 
ца, што яна моліцца. Пасля наблізілася да мяне, па- 
цалавала мяне ў лоб і перахрысціла. 

-- Паверце мне, панове, -- абазваўся пасля даволі 

доўгага маўчання пан дырэктар Крусіньскі, -- што ня- 
ма нічога больш прыкрага, як глядзець на маральную 
старэчасць чалавека. Калі ўпадак фізічных сіл робіць 
сумнае ўражанне, яшчэ цяжэй быць сведкам зніжэння 
сіл разумовых, якое чалавека моцнай волі, магутнага 
ў навуцы, паступова ператварае ў здзяцінелую істоту. 
Такі свежы прыклад мы толькі што мелі перад вачы- 
ма. Я ведаў пана Акрашэўскага, які ўражваў шы- 
рынёй сваіх ведаў, здзіўляў надзвычайнай памяццю, 
зачароўваў захапляльным красамоўствам, і хоць я не 
падзяляў ягонага спосабу мыслення, павінен быў ад- 
даваць яму належнае. І ў што ж ён ператварыўся 
цяпер? Адны яго называюць злым духам, паблажлі- 
выя клічуць вар'ятам, тыя, што шкадуюць яго, паўта- 
раюць -- здзяцінеў. Я ж дадам - ён ужо перажыў 
самога сябе. 


Калі чалавеку добра, вольна і шчасліва, чаму ж 
тады так, як маятнік у гадзінніку ён не можа спыніць 
часу? Гадзіннік паказвае гадзіны, гадзіны дзеляць 
час. Хоць гадзіннік стане, гадзіны ляцяць, праміна- 
юць. Што павінна было быць -- ужо ёсць, што 
ёсць - ужо сплыло, што сплыло -- ужо не вернеш, 
яно аддаляецца ад нас усё больш і больш! 

Цудоўная была пагода, неба чыстае, сонца свяці- 
ла, дрэвы калыхаў лёгкі вецер, пах кветак напаўняў 
паветра. Раптам на захадзе знайшласх чо зная плямка, 
ператварылася ў воблак, воблак у хкаргу, хмара па- 
чала штораз пашырацца, засланіла сонца і неба, 
завыў вецер, пачалася барацьба разбушаваных сты- 

хіяў. І так, як у адну хвіліну паламала дрэвы, павы- 
рывала кветкі, перавярнула ўвесь парадак у прыро- 
дзе, таксама за адну хвіліну іншая бура пагасіла мой 
дамашні ачаг, парушыла спакой, знявечыла шчасце... 

На пачатку 1828 года памерла мая матка. Праз 
два гады я страціў бацьку і дваіх дзяцей. А сам, узяў- 
шы ў рукі пілігрымскі кій, пайшоў у свет, куды завялі 
вочы. З таго часу пачалося для мяне вандроўнае жыц- 
цё, няраз са сваёй поўнай паэзіі чароўнасцю, часцей 
з тою марнаю мітуснёю, якую ні міраж чараў, ні моц 
розуму, ні бляск досціпу, ні цэлы вадаварот сусвет 
ных раскошаў запоўніць не здолее, тады, калі сэрца 
стане да ўсяго абыякавым, замкнецца назаўсёды. 

Вяртацца туды, адкуль пайшоў, я не хацеў, бо 
ведаў, што спаткаць мяне ніхто не выбежыць, сяб- 
роўскай рукі ніхто не падасць, ніхто не прыме з зыч- 
ліваю ўсмешкаю... 

Таму і пайшоў далей і далей, паўтараючы з пако- 
раю: «Божа! О, Божа, будзь Твая воля!». 


У 1853 годзе, будучы на Гродзеншчыне, я паехаў 

у Свіслач. Мінула дваццаць пяць гадоў, як я атрымаў 
апошняе благаславенне паміраючай маткі, як правёў 
яе цела на месца вечнага спакою. Колькі ж зменаў 
адбылося тут з таго часу! 

Даўно я не адведваў дому маёй маткі, 

Ледзь пазнаў яго! ужо толькі астаткі! 

Куды ні глянеш - трушчоба, пустка і знішчэнне! 

З платоў -- калы, з падлогаў павымалі каменні. 


Дзядзінец зарос мохам, палыном і асотам, 
Навокал маўчанне, як на могілках у поўнач! 

О! даўней іншым быў мой прыезд у гэтыя брамы 
Пасля нядоўгага ад'езду, калі я вяртаўся да мамы!.. 

Я прайшоў праз горад. Дарма шукаў ранейшага 
парадку і ахайнасці. Убачыў толькі будынкі, якія ва- 
ліліся, пустыя корчмы, аблупленыя сцены мураваных 
магазінаў. Колішнюю знесеную гімназію замяніла па- 
вятовая школа, апусцелыя пасля вучняў дворыкі за- 
няло яўрэйства... 

Зайшоў у дом Яцка Крусіньскага. Ён ужо некалькі 
гадоў як памёр. Яго ўдавы дома я не застаў. Сеў на 
той самай лаўцы, пад тым самым каштанам, пад якім 
шмат гадоў таму назад я правёў столькі мілых хвілін. 
Перадумаўшы пра тое, што было, але не вяртаецца, 
пайшоў я далей. 

Звярынец высечаны, стаў разбураны, каналы па- 
зарасталі, сад здзічэў, пазарастаў пустазеллем. Шты- 
хеты павыварочваныя, а ў палацы, падпёртым і на- 
крытым саломаю, жывуць чужыя людзі. Сэрца не 
дазваляла мне зайсці ў памяшканне. Я толькі паг- 
лядзеў наўкола і глыбока ўздыхнуў. Увесь інвентар, 
які астаўся пасля маёй маткі, прададзены. З даўніх 
яе слугаў астаўся толькі буфетчык Якуб, васьмідзе- 
сяцігадовы старац. Я зайшоў да яго. Ён сядзеў на 
ложку. Не ведаю, ці пазнаў мяне. Калі я спытаў яго 
пра даўнейшых паноў, ён вымавіў некалькі няўцям- 
ных слоў - ужо, як кажуць, разам з гах яццю страціў 
усе адчуванні. Вяртаючыся, я накіраваў”я на могілкі. 

За горадам стаіць мураваная кап: і..а, аслоненая 
дрэвамі. Навокал крыжы, магілы, магільныя помні- 
кі - там зямля вечнага спакою! У той капліцы спа- 
чывае прах мае маткі. Там, апусціўшыся на калені, 
я доўга маліўся, а калі ўстаў, пачуўся мацнейшым, 

можа, ад думкі, што неўзабаве з'яднаюся з ёю на- 
заўсёды. 

Пакідаючы Свіслач, пэўна, назаўсёды, бо сумня- 
ваюся, каб калі-небудзь я сюды вярнуся, яшчэ раз 
кінуў вокам на тыя мясціны, дзе так весела прамінула 
мая маладосць, дзе, калі і спазнаў шчасце, я спазнаў 
і яго мізэрнасць, а ўдараючы чалом аб бардзюр мат- 
чынай магілы, паўтарыў з паэтам: 


Развітваюся з Табою... 
Краю памятак, 
Дзе столькі перажыванняў выклікае 
кожны знаёмы куток, 
Дзе я выліў рэшту пачуццяў і апошнія слёзы!!! 


ДЗЯРЭЧЫН 
зярэчын,-- кажа Балінскі ў «Стара- 
жытнай Польшчы»!,- размешчаны 


над ракою Зэльваю? ў Слонімскім па- 

веце. Падараваны каралём Казімірам 

Ягелончыкам? нейкаму Васілю Капачэ- 

вічу, дастаўся пасля ў 1494 годзе, дня 
Э верасня яго сыну Яську Васілевічу, двараніну ка- 
раля Аляксандра. У шаснаццатым стагоддзі ўладаль- 
нікамі Дзярэчына былі ўжо Палубінскія, якія былі 
багатыя, мелі вагу ў краі і з даўніх часоў тытулаваліся 
князямі. Канстанцін Палубінскі“, мсціслаўскі каш- 
талян, у 1629 годзе фундаваў у Дзярэчыне кляштар 
дамініканаў і вымураваў ім касцёл. Паміраючы як 
парнаўскі ваявода, тастаментам, складзеным у 1637 
годзе, прызначыў фундуш на закладку шпіталя пры 
касцёле на дванаццаць убогіх». 

Ізабэла-Гэлена Палубінская”, дачка Аляксандра 
Палубінскага, маршалка Вялікага княства Літоўска- 
га, унесла Дзярэчын у дом Сапегаў, выйшаўшы замуж 
за Юрыя, ваяводу мсціслаўскага. 

Пад канец праўлення Станіслава Аўгуста Паня- 

тоўскага князь Аляксандр Сапега?, канцлер Вялікага 
княства Літоўскага, выбудаваў У Дзярэчыне прастор- 
ны дом, прызначаючы яго пад навуковую ўстанову 
для трыццаці сыноў заслужаных вайскоўцаў. 

Сумныя абставіны ў краі не дазволілі магнату да- 
весці такі шляхетны намер да канца. 

Як Панятоўскі быў апошнім манархам даўняй 
Польшчы, так яго наведанне Ружаны было апошнім 
днём пышнасці той даўняй сапегавай рэзідэнцыі. 
Князь канцлер памёр у чэрвені 1793 года, а сын яго 
Францішак, перарабіўшы ў Дзярэчыне дом, які па- 
вінен быў стаць навуковай установаю, на сучасны па- 
лац, перабраўся з даўняга прадзедаўскага гнязда ў 
сціплейшую сядзібу, больш прыстасаваную да сён- 
няшніх патрэб, звычак, да сённяшняй моды. 

У Гродна, паяднаная з канфедэрацыяй Літоўскай, 
перанесла сваю дзейнасць Таргавіцкая канфедэра- 
цыя?. Сюды ў 1793 годзе прыязджае кароль з усім 
дваром, міністры, саноўнікі, сенат, паслы і дэпутаты 
імкнуцца сюды з усіх бакоў краю, кожны, калі вельмі 
трэба, спяшаецца на параду, а ніхто парадзіць не мо- 
жа, ужо, як кажуць, не можа! У Гродне прасвятліліся 
на хвіліну смуткам азмрочаныя твары. Станіслаў 
Шчэнсны Патоцкі?, ваявода рускі, генеральны мар” 
шалак Таргавіцкай канфедэрацыі, 30 верасня выдае 
дачок замуж. Першую, Палагею, за Францішка Са- 
пегу, сына канцлера Аляксандра, другую, Людвіку, 
за Юзафа Касакоўскага, лоўчага Вялікага княства 
Літоўскага, сына віцебскага ваяводы. На гэты абрад 
сабраліся сваякі, блізкія і сябры Патоцкіх, Сапегаў, 
Касакоўскіх. Князь канцлер Сапега ўжо не жыў, але 
яго замянілі дочкі: Пузыніна, Салтыкова, Севярына- 
ва Патоцкая і Ельская?. З боку ж Касакоўскіх з'еха- 

Дзярэчын.Рэшткі былога дамініканскага кляштара 


ліся Міхал!?д, ваявода віцебскі, бацька маладога і дзя- 
дзкі Юзаф!і, біскуп інфлянцкі, Шыман!?, вялікі гет- 
ман літоўскі і Антон!З, кашталян інфлянцкі. Абазва- 
лася музыка, распачаліся танцы, важныя дзяржаў- 
ныя справы перапынены піраваннямі, бяседамі, штуч- 
най, гарачкавай весялосцю. Шал ахапіў галовы, пуб- 

ліка саступіла своекарыслівасці. Праз некалькі дзён 
пасля шлюбу Юзаф Касакоўскі вывез маладую і пры- 
гожую жонку ў Літву, на берагі Святой ракі, а Фран- 
цішак Сапега ўвёў сваю ў дзярэчынскі палац, дзверы 
якога адчыніліся першы раз. 

Ёсць людзі, якія не гавораць, не робяць так, як 
іншыя. Яны ідуць самабытным шляхам і гэтае адроз- 
ненне ад грамады звяртае на сябе ўвагу. Адразу яно 
выклікае здзіўленне. Але гэта датуль, пакуль прыз- 
вычаенасць не згладзіць тое, што часам нават ураж- 
вала, не перастане рабіць эфектным тое, што скіроў- 
вала да эфекту. Такіх людзей раней называлі дзіва- 
камі, пасля арыгіналамі. Сёння іх лічаць эксцэнтрыч- 
нымі. Найбольшую колькасць іх дае Англія, бо сонца, 
найчасцей заслоненае густою імглою, дае повад для 
спліну, мора, якое акружае, аддзяляе ад мацерыка, 
права дазваляе кожнаму рабіць тое, што яму падаба- 
ецца, абы не парушаў закон, а грошы даюць мажлі- 
васць выдумляць усялякія фантазіі. З такімі людзьмі 
можна сустрэцца не толькі ў Англіі, а ўсюды, і нават, 
хоць і радзей, у нашай Польшчы. Да іх ліку, несум- 
ненна, належаў кн. Францішак Сапега. 

Нашчадку па-даўнейшаму магнацкага, а па-сён- 
няшняму арыстакратычнага дому, за неадступнага на- 
стаўніка прызначылі пана Цяплінскага і аддалі яго 
пад агульны нагляд ксяндза пралата Богуша!“ Ну і 
што з таго, калі вучань вучыўся, калі хацеў, рабіў, 
што хацеў, бо пралат, заняты духоўнымі справамі і 
літаратурнай працай, менш за ўсё глядзеў за ім, а 
настаўнік, сумленнага, але слабога характару, не 
прыганяў да кніжкі, можа, баяўся настроіць супраць 
сябе таго, ад каго залежала ўся яго будучыня. 

У той час панічоў ужо не выхоўвалі паводле ста- 

Князь Францішак Сапега 


рога звычаю нашых бацькоў для Бога і людзей, для 
корда і рады, іх ужо не праводзілі праз школьныя і 
універсітэцкія класы. Грамадскую адукацыю замяня- 

ла дамашняя. У нас пачынала браць верх мода на 
французскіх гувернёраў, бо мова і гэтак званыя фран- 
цузскія манеры рабіліся абавязковымі і ў каралеўскіх 
пакоях, і ў вышэйшым свеце сталіцы. 

Як у цёмную ноч, едучы невядомай дарогаю, пус- 
каеш лейцы каню, а той давозіць цябе да мэты, так- 
сама, калі цябе акружае псота, труціць сваім дыхан- 
нем, сваім прыкладам заахвочвае да дрэннага, толькі 
той не збочыць са справядлівай дарогі гонару, не зблу- 
дзіць на бездарожжах жыцця, хто збярог ідэальна 
чыстае, пачцівае сэрца, хто даверыўся яму, дазволіў 
кіраваць сабою. 

Я сказаў ужо вышэй, што кн. Францішак Сапега 
вучыўся не многа, мала чаму навучыўся, можа, за- 
лішне рана перастаў вучыцца. Бо ледзь яму споўні- 
лася дваццаць, ажаніўся, атрымаў званне генерала 
літоўскай артылерыі, ордэны краю ўкрылі яго грудзі, 
а праз некалькі месяцаў пасля смерці бацькі ён стаў 
сам сабе гаспадаром і ўладальнікам больш чым дзеся- 
цімільённага багацця. 

2. Навошта панічу карпець над кніжкамі? За яго 
будзе пісаць сакратар, ці не даволі, што патрапіць 
падпісаць? Калі мае грошы -- мае розум!- адгука- 
ліся хорам натоўпы падлізнікаў. 

Гэта мне нагадвае таго літоўскага шляхціца, які 
гэтыя дзве ўмовы, якія часам так супярэчаць адна 
адной, датуль яднаў, датуль паўтараў, пакуль не сталі 
ў яго прыказкаю. Кожнага, нават незнаёмага, вітаў: 
«Маеш, васпан, розум і грошы?». Можа быць, лічыў 
іх умовамі шчасця. У князя былі абедзве. Але ці быў 
ён ад гэтага шчаслівы? Бяда стомленаму целам, калі 
неспакой душы адымае ў яго сон; бяда абжоры, калі 
казытлівы пах страваў не вяртае яму страчанага апе- 

тыту; бяда таму, хто мае розум і грошы, але акрамя 
гэтага ўсё на яго наводзіць сум! 

Ёсць неўрадлівыя землі, якія, аднак, з дапамогаю 
апрацоўкі, гною, ускопвання, дрэнажу і ірыгацыі ро- 
дзяць, калі тым часам украінская зямля, ледзь пару- 
шаная, дае багаты плён. Таксама і паміж людзмі ёсць 
ялавыя, ёсць і ўрадлівыя натуры. Кн. Францішак 
Сапега быў абдараваны вялікімі здольнасцямі. У яго 
недахоп таго, што набываецца, замяняла тое, што дае 
прырода: недахоп навукі - прыроджаны досціп, не- 
дахоп грунтоўных пачаткаў - той унутраны інс- 
тынкт, які ўмее адрозніваць добрае ад дрэннага. Ён 
не быў пыхлівы, хоць старажытнае прозвішча і ба- 
гацце ўзяў у спадчыну ад продкаў, а калі годнасць 
атрымаў без заслугаў, то хацеў яе заслужыць. Поўны 
праніклівасці, няраз, што не ўбачыў, - вычуў, што 
не зразумеў,-- адгадаў. Шчодры без наўмыснасці, 
дабрачынны без перахвальвання ён не любіў разда- 
ваць выпадкова. Кожнае ахвяраванне любіў таемна 
кідаць за сабою, каб той, хто за ім ішоў, падняўшы 
яго па дарозе, лічыў знойдзенным і не быў абавязаны 
дзякаваць. 

Самая небяспечная хвароба для багатых на гэтым 
свеце -- нуда, якая вынікае з лёгкасці набытку, спаз- 
нання асалоды ад усяго, ад перасыці. І як жа ўсце- 
ражэцца ад яе той, хто толькі падумае -- ужо мае, 
што зажадае -- атрымае? Яго жаданні мінаюць, Ха- 
ценне канчаецца. На такую хваробу лякарства -- аль- 
бо праца (але ж ці захоча працаваць той, каму не 
трэба?), альбо нягоды, падкінутыя зменлівай фарту- 
наю; тады чалавек адчувае, што страціў, шкадуе... 
ды па часе! 

Кн. Францішку Сапегу маладая, прыгожая і доб- 

рая жонка вельмі хутка надакучыла. Грошай ён меў 
столькі, што не ведаў, што з імі рабіць. Грамадскага 
абавязку ў яго не было, а сямейнае каханне, аднак, 
пасля першага абыякавага настрою траціць усе свае 
чары. 

Хочучы вылузацца з гэтага маральнага адранцвен- 
ня, наш князь вымагаў узбуджальных стымулаў і так, 
як пераеўшы гурман патрабуе моцных прыправаў і 
перцу для ўзбуджэння хоць бы штучнага апетыту, ён 
азартна аддаўся гульні ў карты, а ў падарожжах па 
ўсёй Еўропе знайшоў пэўны спосаб разагнаць нуду. 
Гуляў не для таго, каб выйграць, але, як ён гаварыў, 
каб атрымаць нервовую эмоцыю, падарожнічаў, каб 
убіць час. Яго найбольш захапляла гульня з самымі 
вядомымі шулерамі. Ведаючы ўсе іх шуткі, уменне 
пазбягаць выкрутаў, разбураць пастаўленыя пасткі, 
засланяцца ад розных кінутых у цябе камянёў лічыў 
барацьбою, а перамогу трыумфам. У сваіх вандроў- 
ках няспынна пераязджаў з месца на месца, бо ў Пе- 
цярбургу яму было захоладна, у Партугаліі загорача, 
а ў Англіі занадта вільготна. У Вільні зрэшты не меў 
з кім жыць, у Варшаве з кім гуляць і не раз паўтараў, 
што толькі ў Парыжы і Дзярэчыне можа на працягу 
некалькіх тыдняў не нудзіцца. 

Малады, прыстойны, багаты, ён мог падабацца 
жанчынам, не адной мог ускружыць галаву, не у адну 
закахацца. Але каханне ён лічыў толькі фантастыч- 
ным вынікам уяўлення, разварушанага чытаннем ра- 
манаў накшталт «Новай Элаізы»!5. Калі і ўзяў якую 
кніжку ў рукі, дык хіба Піжо ле Бруна ззамаладу, 
пазней Поль де Кока. А на старасці чытаў толькі біб- 
лію, лічачы, што ўсе іншыя кніжкі гроша ломанага 
не вартыя. Жанчыну з магаметанскага пункту погля- 

ду ён лічыў дагаджаннем пачуццёвым жаданням пры 
жыцці, а пасля жыцця абяцанаю ўзнагародаю. Пас- 
лухай, што ён пра сябе гаверыць, і будзеш лічыць 
яго эгаістам, фантастычным паклоннікам залатога 
цяльца, чалавекам сапсаваных звычаяў. Прасачы, што 
ён робіць, і адкрыеш, што ягоны ўчынак у пастаяннай 
супярэчнасці з кожным вымаўленым ім словам! 

«Хочаш мець грошы ў кішэні, абдзірай неміласэр- 
на мужыка!» -- часта гаварыў ён. Аднак дбаў пра 
побыт гэтага самага мужыка і ніколі не дазволіў зра- 
біць яму ніякай крыўды. 

«Хочаш мець парадак у хаце, кіруй кіем». Аднак 
у яго нікога пальцам не зачапілі. Як яго любілі слугі, 
найлепшы доказ тое, што калі адзін з іх у 1831 годзе 
гвалтоўна прымушаны выдаць, дзе схаваны панскія 
каштоўнасці, не могучы вытрымаць балючых удараў, 
іх выдаў, назаўтра з роспачы, што здрадзіў свайму 
пану, пакончыў з сабою (сапраўды). 

Ён заўсёды казаў, што не разумее гэтай выключ- 
най прывязанасці да роднай зямлі, бо за айчыну, пры- 
кідваючыся касмапалітам, лічыў увесь свет, аднак 
светам для яго была айчына, для якой ён гатовы быў 
аддаць усё. Будучы далёка ад яе ён сумаваў па ёй. І 
гэта пацвярджае тое, што Парыж быў для яго Дзярэ- 
чынам, Дзярэчын -- Парыжам! Улюбёным радком 
штодзённай песенькі кн. Францішка Сапегі было - 
грошы, грошы, грошы! Але ж што ён правай рукою 
выйграваў, тое левай раздаваў. Ніводзін убогі не пай- 
шоў ад яго без дапамогі, не адной удаве ўцёр ён слёзы, 
не аднаму сіраце стаў бацькам. 

У сталіцах ён пазбягаў так званага вышэйшага 
свету. Імкнуўся кантактаваць з найслыннейшымі 
авантурыстамі таго часу. Ён лічыў, што між першымі 

спатыкаеш людзей, якімі яны хочуць сябе выдаваць, 
сярод другіх -- якія яны ёсць: там адзенне на чала- 
веку, тут чалавек пад убраннем. 

Кажуць, што Эжэн Сюіб, які быццам нарадзіўся 
на Літве, у Мінскай губерні, дзе яго бацькі жылі 
больш за дзесятак гадоў, у сваіх «Парыжскіх таям- 
ніцах», у постаці князя дэ Рудольштадта намаляваў 
кн. Францішка. Можа быць. А я дадам, што сапраўды 
мог адкрыць не адну таямніцу з дапамогаю таго, які 
не ў кніжках, не ў тэорыях, не ў утопіях, але пошукамі 
і спазнаннем знайшоў і раскрыў не адзін маральны 
недахоп, ваду, скажу нават, невядомую хваробу ча- 
лавека. 

Хочучы апісаць розныя дэталі такога багатага на 
выпадкі жыцця, колькі гэта старонак, колькі аркушаў 
можна было б запоўніць! Спынюся на адным здарэн- 
ні, якое дастаткова абмалёўвае і людзей, якіх ён ма- 
лавата асцерагаўся, і характэрнае месца Парыжа, і 
небяспекі, на якія нарываўся, страсна прагнучы пры- 
годаў, той, які нямала зрабіў добрага, не распаўсю” 
джваючыся пра тое, многіх засцярог ад згубы, вырваў 
з бяздоння распусты і нават стрымаў ад злачынства. 

Кн. Францішак Сапега ехаў аднойчы ў дыліжансе 
з трыма незнаёмцамі з Бруселя ў Парыж. Адзін з іх 
гадоў пад сорак, высакародны з выгляду, з прыемнай 
фізіяноміяй, звяртаў на сябе ўвагу. Ветлівы ў абыхо- 
джанні, не вельмі паслужлівы, не надта гаваркі, ён 
выказваўся ясна, сцісла, дасціпна, ведаючы свет і лю- 
дзей. Два другія таварышы падарожжа называлі яго 
віконтам, а князь рабіў выснову, што гэта адзін з тых 
французскіх эмігрантаў, якім ужо дазволена вярнуц- 
ца дамоў. Хоць князь і не быў хуткім на новыя знаём- 
ствы, размова з незнаёмым яму вельмі падабалася. 

Ён міжвольна, як кажуць, ліпнуў да яго, і ўзбуджаў 
у ім, як здавалася, узаемную сімпатыю. 

Даехаўшы да Парыжа, падарожныя выйшлі з ды- 
ліжанса і развіталіся, не пытаючыся нават, з кім мелі 
гонар размаўляць. 

Праз некалькі дзён, пад вечар, наш француз з 
дыліжанса перапыніў князю дарогу на вуліцы і пры- 
вітаўся з ім, як з даўнім знаёмым. З таго часу яны 
сустракаліся амаль штодзень. Але заўсёды надвячор- 
кам або ў начныя гадзіны, то на бульварах або плош- 
чах, то на Елісейскіх палях або ў Булонскім ляску. 
І ніколі ні ў салоне іншаземцаў, дзе гульня збірала 
тых, хто прыбывае з усіх бакоў шырокага свету, ні ў 
тэатры, ні ў высокім свеце. З гэтага можна было зра- 
біць выснову, што хоць ён і вярнуўся ў Францыю 
паводле агульнай амністыі, баяўся звяртаць на сябе 
ўвагу ўраду, пазбягаў людзей, палітычных поглядаў 
якіх не падзяляў. 

Аднойчы князь Сапега атрымаў ад таварыша па 
падарожжы ліст, у якім, просячы прабачэння, што 
з-за слабасці здароўя не мажа аддаць яму асабістую 
пашану, той прасіў, каб князь меў ласку наведаць 
яго, бо ён мае важны інтарэс, які не церпіць адкладу. 
Князь загадаў даць адказ, што будзе. Адзеўся і, вы- 
ходзячы з дому, узяў з сабою некалькі соцень фран- 
каў, бо падумаў, што грашовая пазычка павінна быць 
тым інтарэсам, які не церпіць адкладу. Ліст быў пад- 
пісаны Юліюшам віконтам «е аіпі-Ацёіп, а на ім 
адрас: Вие Фи Вас Хе 16 ац ргетіет. Кватэру князь 
знайшоў хутка. Прайшоўшы праз пачакальню, у якой 
напаткаў некалькі слугаў у багатых ліўрэях, увайшоў 
у густоўна мэбляваны салон. Віконт прыняў яго з 

ветлівасцю добра выхаванага чалавека, пасадзіў на 
канапе, і, стаўшы перад ім, сказаў: 

-- Шаноўны князь, шчаслівым збегам абставін мы 
пазнаёміліся, зблізіліся і таму, відаць, абодва будзем 
мець ад гэтага нядрэнны вынік. Я, мажліва, лепшы, 
бо атрымаю ад цябе патрэбныя мне грошы. А пан за 
сваю неасцярожнасць атрымаеш папярэджанне на бу- 

дучае. Ужо не час гаварыць не дагаворваючы, давай 
скажам праўду: назву віконта «е Заіпі-Аціп я ўзяў 
як псеўданім і не мае значэння, як я называюся сап- 
раўды. 

Пяць гадоў назад я быў асуджаны пажыццёва на 
галеры. За што? Не памятаю. Але мне гэты лад жыцця 
вельмі не падабаўся. Ён быў чартоўскі нудны і няз- 
ручны. Я зрабіў усё, каб пазбавіцца ад яго, і, як ча- 
лавек разумны, пастанавіў на сваім. З Брэста я пера- 
ехаў у Нямеччыну, а адтуль праз Брусель прыбыў з 
панам у Парыж. Аставацца тут даўжэй я не магу, бо 
паліцыя мае аргусавы вочы. Таму я як найхутчэй па- 
вінен выбірацца ў Амерыку, дзе асабістая свабода 
кожнага забяспечана правам. 

На такое далёкае падарожжа патрэбны значныя 
грошы. Іх, княжа, дасі мне ты. А за прыемнасць, 
якую ты адчуў у маім таварыстве пры падарожжы з 
Бруселя ў Парыж, заплаціш мне кошт падарожжа ў 
Амерыку. 

На такое чіс(іт асегрит”? князь крыху абурыўся, 
але авантурыст яго зараз жа супакоіў: на першае ж 
плясканне ў далоні адначасна адчыніліся дзверы, што 
вялі ў пакой з трох бакоў, а ў іх паказалася па двое 
людзей з пісталетамі ў руках. На паўторны знак дзве- 
ры зачыніліся, узброеная сіла знікла. А князь, уста- 
ючы і гладзячы сябе пад барадою, што меў звычку 

рабіць, калі яго нешта непасрэдна датычылася, пра- 
гаварыў: 

--. Пане віконт, ты, ведаеш, чартоўскі разумны і 
з цябе лепшы гулец, чым з мяне. Я гуляю ў карты. 
Няраз выйграю, часцей прайграю. А васпан загнуў 
на мне паролі зап5 регдце!9, з дадаткам таго: «Зап- 
лаці, бо смальну табе ў лоб!». : 

-- Так ёсць, - абазваўся на гэта экс-галернік, -- 
няма рады, заплаці, бо смальну табе ў лоб! 

- А як заплачу, то што са мною будзе? -- запытаў 
князь. 

-- Далікатна звяжам цябе пастронкамі, паложым 
на канапе, завяжам табе рот, каб не крычаў, а праз 
некалькі гадзін, калі мы ўжо будзем за шлагбаўмамі 
горада, службе вашай княжацкае міласці будзе паве- 
дамлена, дзе цябе шукаць, дзе знайсці і вызваліць. 
Яшчэ я раіў бы зберагчы пастронкі... на памяць пра 
вельмі вялікую легкавернасць! 

Князь, перакананы, што ўсякае супраціўленне з 
яго боку дарэмнае, выняў з кашалька пяцьсот фран- 
каў і прапанаваў гэтаму новага роду экзекутару аса- 
бістага прымусу. 

-. Ці ты з нас жартуеш? - крыкнуў гнеўна зло- 
дзей. - Якты можаш нават падумаць, каб мы за поль- 
скага князя бралі такі нікчэмны выкуп. Гэта было б 
прыніжэннем тваёй годнасці! 

-- Больш у мяне з сабою няма ні гроша! 

-- І на гэта ёсць спосаб. Напішы, княжа, свайму 
камердынеру, што гуляеш, табе патрэбны грошы і ты 
загадваеш, каб ён зараз жа прыслаў праз майго пас- 
ланца шкатулку, у якой, ведаю, знойдзецца і некалькі 
дзесяткаў тысяч франкаў. 

Князь зноў некалькі разоў пачухаў пад барадою і 

працадзіў праз зубы: «Гэта д'ябальскі разумны чала- 
век!». Пасля напісаў і паслаў па грошы. Пакуль іх 
прынясуць, ходзячы па пакоі, свабодна размаўляў з 
тым, які трымаў яго жыццё ў сваіх руках. З цікавасцю 
выпытваў пра дэталі яго поўнай здарэнняў прафесіі. 
Захоплена слухаў, якія ён праходзіў перашкоды, па- 
куль дайшоў да злачынства. 

-- Надораны такімі не абы-якімі здольнасцямі, -- 
сказаў нарэшце яму, -- калі б ты выбраў прафесію 
вайскоўца, стаў бы генералам, калі б цывільнага - 
міністрам, духоўнага -- біскупам. 

- А тым часам, - перапыніў яго злачынец з сар- 
кастычнай усмешкаю, -- мо дайду вышэй, бо да шы- 
беніцы. Шаноўны князь, - дадаў ён, - кожны з нас 
ідзе да той самай мэты сапраўды іншай дарогаю. Вось 
ты гуляеш быццам бы па справядлівасці, а часам вый- 
граеш у таго, хто няраз свой апошні грош ставіць на 
кон, а часам і чужы. Я амаральна забіраю ў іншых 
тое, што яны маюць, што знайду. 

-- Калі ў гэтым ёсць хоць колькі праўды, - заў- 
важыў князь, -- ты мусіш прызнаць, што гулец ры- 
зыкуе і прайграць. 

- А злодзей -- жыццём, -- дадаў атаман зладзеяў. 

Штораз больш ажыўленую размову перапыніла 
з'яўленне шкатулкі. Яе адчынілі адразу: у ёй было 
трыццаць дзве тысячы франкаў. Новы іх атрымальнік 
ужо быў схаваў іх у кішэню, і разам з сваімі сябрамі 
браўся за непрыемную для князя аперацыю звязван- 
ня, паўтараючы, нібы на пацеху: «Няхай князь не 
палохаецца, мы з ім абыдземся вельмі далікатна. І, 
зрэшты ж, лепш быць звязаным пастронкам, чым за- 
рэзаным». Раптам, пачуўшы нязвыклы шум на вулі- 
цы, а пасля на ступеньках лесвіцы, ён заглянуў у 

прыхожую і вылецеў адтуль імгненна, крыкнуўшы 
сваім: «Уцякайма!». Праз хвіліну з усіх бакоў наля- 
цела вайсковая ахова на чале з камісарам і камерды- 
нер князя. 

Абараняцца было немажліва. Схапілі ўсю банду. 
А калі атамана вывелі з пакоя, князь, гладзячы сябе 
пад барадою, сказаў яму: 

-.- Шаноўны віконт, ты чартоўскі разумны чала- 
век, але прызнай, што мой камердынер разумнейшы 
за цябе! 

Толькі яму князь быў абавязаны сваім выратаван- 
нем. Як толькі ён атрымаў ад свайго гаспадара загад 
неадкладна выдаць шкатулку чужому, хацеў яго спа- 
чатку затрымаць, прадчуваючы, што дзеецца нешта 
нядобрае. Ён баяўся, аднак, такім чынам нашкодзіць 
князю. Хацеў зрабіць больш адпаведна як да гэтых 
акалічнасцей: шкатулку выдаў, але з мясцовым лёка- 
ем яны паспяшаліся за пасланцом. Узялі фіякр і па- 
ехалі да дому, у які ўвайшоў злодзей. Камердынер 
паставіў лёкая назіраць, а сам пабег да камісара па- 
ліцыі. Неўзабаве дом з двума выхадамі быў акружа- 
ны, князь выратаваны, і цэлая шайка злачынцаў злоў- 
лена на ўчынку. 

Калі праз нейкі дзесятак гадоў князь расказваў 
мне пра гэта здарэнне, ён прызнаўся: 

-- Не паверыш, якую радасць я зазнаў, вырабіў- 
шыся з гэтага разбойніцкага логава. Такіх хвілін не 
купіць за скарбы ўсяго свету! Я атрымаў назад грошы: 
адчуў вартасць жыцця, будучы на валасок ад смерці, 
і ў пачцівым сваім камердынеры знайшоў вернага і 
адданага прыяцеля. 

Толькі не дадаў, што адразу выдаў яму вэксаль 

на суму, якая была ў шкатулцы і прызначыў яму 
пажыццёвую пенсію. 

7 Але цябе гэта, напэўна, шаноўны князь, адву- 
чыла раз і назаўсёды ад бліжэйшых знаёмстваў са 
спадарожнікамі ў дыліжансах? 

- Ніколькі, - адказаў князь, -- бо бачыш, васпан, 
такія здарэнні - гэта эмоцыі, а без эмоцый жыццё 
бясколернае, халоднае, мёртвае. 

Ён лічыў таксама, што ў той самы дзень, калі дзі- 
восным чынам быў выратаваны, павёў сябе вельмі 
па-дурному, бо грошы, якія так шчасліва вярнуліся, 
каб паставіў на кон, перакананы, што выйграў бы 
мільёны, а ён тым часам, праняты нейкай філантра- 
пічнай думкаю, аддаў іх дому падкідышаў, нягледзя- 
чы на тое, што гэту ўстанову лічыў немаральнай. «Хто 
ж такія падкідышы?-- пытаўся ён сам у сябе.-- Іс- 
тоты, якія немаральна прыходзяць на свет. Значыць, 
хто іх падтрымлівае, той робіць немаральна», -- ад- 
казваў сам сабе. 

Такім чынам князь Сапега ў кожнай рэчы заўсёды 
вышукваў дрэнны бок, у кожным добрым учынку заў- 
важаў благую прычыну, а паўтараючы, што адзіным 
маятнікам, з дапамогаю якога рухаецца свет і б'ецца 
ў грудзях сэрца, адзінай мэтаю, імкненнем, адзінай 
думкаю на яве і прадметам мрояў у сне з'яўляюцца 
«грошы», не аднаго шакіраваў словамі, учынкамі ж 
здзівіў, зрабіў, выправіў. 

-- Шаноўны княжа, хочаш быць дасканалым? -- 
спытаў хтосьці. 

-- Хачу! 

-- Дык прыкусі сабе язык! 

-- Ітэта не памагло б, бо тады я рабіў бы тое, што 
цяпер гавару. 

Князь Сапега прызнаваў, што кожная азартная 
гульня - трата грошай, часу, часта гонару. Але ж 
гуляў, калі не страсна, то, прынамсі, з замілаваннем. 
Праўда, дадаваў, што толькі той можа гуляць, для 
каго пройгрыш не мае ніякага значэння і да гульні 
нікога не заахвочваў, хутчэй ад яе адцягваў. 

У Парыжы за гульнёю гоцёее её поіг!? ён штодзённа 
бачыў аднаго юнака. І хоць не ведаў яго па імені, 
палюбіў за прыгожыя рысы твару, за сціплыя паво- 
дзіны, інтэлігентную паставу і надзвычай за яго пе- 
ражываў, прыглядаючыся, з якім самазабыццём той 
гуляў. 

Аднойчы, калі юнак настойліва трымаўся за чор- 
ную масць, выйгравала чырвоная, а калі пераходзіў 
на чырвоную, няшчасце ішло за ім. 

Тым часам апаражнялася кішэнь. Нарэшце ўсё, 
што ён меў, прайграў. Пасля гэтага ўстаў і выйшаў з 
пакоя. 

«Неблагі ўрок, -- падумаў князь, -- толькі каб усё 
добра скончылася і пасля яго апамятаўся». Атрыма- 
лася ж інакш. Не прайшло і гадзіны, як юнак вярта- 
ецца, кідае як у прорву прынесеную жменю золата, 
набытую за прададзены гадзіннік, два пярсцёнкі, 
брыльянтавую шпільку, і... зноў усё прайграе! 

Засмуціўся князь. У"ім абудзіўся пэўны род лі- 
тасці. І ўжо ён хацеў ісці прайграўшаму на ратунак, 
пазычыць, каб той адыграўся. Але яго затрымала раз- 
вага, што ў такім разе дапамога можа стаць заахвоч- 
ваннем, а ратунак стане прычынаю згубы. Ён спы- 
ніўся, раздумваючы над тым, што хацеў зрабіць. 
Юнак сядзіць нерухомы, быццам прыкаваны да мес- 
ца. Валасы яго расчухраныя, зубы сцятыя, халодны 
пот аблівае твар. Толькі сяды-тады пазірае ён на свай- 

го суседа, перад якім узвышаюцца стосы выйгранага 
золата і банкаўскіх білетаў. А ў паглядзе яго прабі- 
ваецца такая непрыхаваная прагнасць, што князь з 
жахам спасцігае ў ім задуму злачынства. 

Позна ноччу, як толькі пераможац напоўніў кішэні 
багатым выйгрышам і пакідаў поле бою, прайграўшы 
схапіўся з месца, стаў на ногі, завагаўся, сеў, падха- 
піўся зноў і пабег за тым, што выйшаў. 

Князь гэта запрыкмеціў і, быццам падштурхнуты 
інстынктам, накіраваўся за імі. Не бачачы першы дру- 
гога, другі трэцяга, яны прайшлі некалькі вуліц яшчэ 
дрэнна асвятлянага ў той час Парыжа. Першы, адур- 
манены шчасцем, нават не думаў пра небяспеку, якая 
пагражала яму так блізка. Другі, стоячы над самай 
кручаю правіннасці, ці ж мог дапускаць, што над ім 
вітаў апякунчы дух? Тым часам кожны з іх спяшаўся, 
паддаваў кроку. Яны штораз больш і больш набліжа- 
ліся. На павароце вуліцы, калі юнак ужо даганяў 
таго, што быў спераду, князь убачыў у яго руцэ бліш- 
частую прыладу. Ён падскочыў да ягоі вымавіў: 
«Добры вечар!». Юнак спыніўся як укопаны і пытае 
прыглушаным голасам: 

2 СА вы чаго хочаце ад мяне? 

-- Хачу з вамі пагаварыць. 

-- Цяпер не час. 

-. Яшчэ, уласна, час, -- адказаў князь, беручы яго 
пад руку. 

-- Прашу мяне адпусціць. 

Не пушчу! 

-- Паводле якога права?! 

--. Паводле таго, якое ратуе тапельца! 

-- Я не хачу, не хачу ратунку! - залемантаваў ён, 
вырываючыся ад князя. 

-- Табе цяпер больш чым калі патрэбны калі не 
ратунак, дык парада. Скажы, у цябе ёсць бацька ці 
маці? 

-- Ёсць, - збянтэжаны гэтым пытаннем, ён сказаў 
так ціха, што яго ледзь можна было пачуць. 

-- Ёсць, - паўтарыў князь. -- І менавіта ў гэтую 
хвіліну, калі твой стары бацька сніць пра цябе і з 
гордасцю бачыць цябе, што заслугоўваеш усеагульнай 
павагі і пашаны, калі матка на каленях моліцца за 
цябе Богу, ты праз злачынства хацеў сівую галаву 
бацькі пакрыць сорамам і ганьбаю, матку роспаччу 
загнаць у магілу. 

Пачуўшы гэтыя словы, юнак задрыжаў, выпусціў 
з рук кінжал. А калі пад ім пачалі падгінацца ногі, 
сеў на брук. Князь спыніўся над ім і запанавала доўгае 
маўчанне. Як толькі ён пачуў рыданні, што выляталі 
са збалелых грудзей, як толькі ўбачыў слёзы, што 
плылі з вачэй,-- я перамог, - падумаў ён у душы, 
падняў юнака і ўжо без найменшага супраціўлення 
завёў да сябе. 

Назаўтра вярнуў яго бацькам, раскаянага, пера- 
кананага, які зрабіўся лепшым. 

Яго бацька, рэвалюцыйны салдат, ваяваў у брат- 
ніх шарэнгах у Германіі, Італіі, у Егіпце. 

Пад Марэнга ён страціў нагу. Пасля, пакінуўшы 
вайсковую службу ў чыне капітана, жыў на невялікую 
пенсію. Князь узяў сына пад сваю апеку, палюбіў яго 
і пакуль выехаў у Польшчу, уладкаваў, даўшы сваю 
пратэкцыю, у бюро міністэрства ўнутраных спраў. 

і праз некалькі гадоў зноў завітаў у Парыж, 
то знайшоў свайго пратэжэ, забяспечанага на будучае, 
ажэненага, шчаслівага, які з удзячнасцю паўтараў, 

што за ўсё, што мае, кім ёсць, ён абавязаны кн. Фран- 
цішку Сапегу. 

Акрамя таго, што зроблены ўчынак гаварыў на- 
шым сэрцам, князь колькі гэта разоў імкнуўся давесці 
нам, што француз не атрымаў ад лёсу таго, што яму 
прызначана. Што з таго, - казаў ён,-- што стаў на- 
чальнікам канцылярыі, ажаніўся, мае курыцу ў гар- 
шку, нарадзіў некалькі дзяцей? Што за дробязная 
кар'ера?! Тады, калі ён прайграўся ў гоцёе её поіг, 
калі б я пазычыў яму грошы, прайшоўшы праз усе 
перыпетыі прыхільнай і праціўнай фартуны, ён не- 
сумненна зацьміў бы Валіцкага?0, перакрочыў Хац- 
кевіча! Шкода мне яго! Не абы-які чалавек, а са звы- 
чайнага кола не выбраўся! 

Самотнасць, так супрацьпаказаная людской нату- 
ры, скончылася пасля таго як князь вярнуўся з па- 
дарожжа і сусед з суседам пачалі сустракацца зноў. 
Пачаліся частыя ўзаемныя наведванні. Расшыраліся 
шляхецкія дворыкі, каб змясціць жаданых гасцей, 
адчыняліся дзверы панскіх палацаў: у Патоцкіх у 
Тульчыне, у Любамірскіх у Ланцуце, у Чартарыскіх 
у Пулавах, у Панятоўскіх у Яблонне, у Сапегаў у 
Дзярэчыне. 

Каго ж не забавіць пачуты хоць бы здалёку вод- 
галас музыкі? Каго не спакусіць забава, на якую спа- 
дзяваліся? Каго не пацягне да сябе кампанія прыго- 
жых жанчын? Што ж тады дзіўнага, што маладыя і 
старыя ахвотна імкнуліся ў Дзярэчын. І хоць не адзін 
атрымаў там невылечную рану, прынамсі сардэчную 
кантузію, ліха яго бяры, выносіў адтуль і ў старыя 
гады незабыўныя ўспаміны пра шчасліва праведзе- 
ныя хвіліны маладосці. 

На той час мода на фаварытак у нас ужо мінала 

і іх сапраўды не было ўжо ў Дзярэчыне. Але іх за- 
мянялі блізкія і далёкія сваякі князя і княгіні, якія 
заставаліся там па некалькі месяцаў і болей. А паміж 
рэзідэнтаў можна было сустрэць не адну, якая аста- 
лася яшчэ ад князя канцлера. Іх колькасць павяліч- 
ваў наплыў французскіх эмігрантаў, якіх польская 
гасціннасць прымала з распасцёртымі рукамі і шчы- 
рым сэрцам, а яны затое знаходзілі, што хлеб польскі 
нясмачны, польскія звычаі варварскія, дзікія і ад- 
плаціліся нам за дабро высмейваннем, плёткаю, ін- 
трыгаю, а няраз нават парушэннем дамашняга спа- 
кою. У Дзярэчыне можна было спаткацца з маркгра- 
фамі, графамі, віконтамі з берагоў Сены, Луары, а 
найчасцей Героны. Не раз завітваў туды, па дарозе 
на Камчатку ці Урал, эксцэнтрычны англічанін, 
італьянец-артыст ці той, што за такога сябе выдаваў, 
немец-спекулянт. 
Але ў першыя гады пасля шлюбу кн. Сапега з 
сваёю жонкаю, пакуль яе бацька, Станіслаў Шчэн- 
сны Патоцкі, яшчэ жыў, больш павінны былі быць 
у Тульчыне, чым у Дзярэчыне. Там пан рускі вая- 
вода, калі можна так сказаць, вёў манархічнае жыц- 
цё. Ён пражываў шэсць мільёнаў злотых гадавога 
даходу. Бацька шаснаццаці дзяцей, як толькі яны 
з'ехаліся да яго, як толькі за імі прыбылі блізкія і 
далёкія сваякі, а за тымі шматлікія абываталі шы- 
рокага краю, Тульчын, мясціна, якая пяцьдзесят 
гадоў таму была малой і амаль не мела ніякага зна- 
чэння, уяўляла выгляд сталіцы, свяцілася ўсім 
бляскам аграмаднага багацця, Прасторныя пакоі ні- 
колі не вызваляліся, банкет ішоў за банкетам, дзень 
і ноч чутны былі капэла і бяседнікі, смех, танец, 
гульня, весялосць неаднойчы набліжаліся да шалу, 

змагаліся наперамену. Там ахвота падабацца 
была мэтаю жыцця, залётнасць -- сродкам, забава - 
душою! 

У 1805 годзе памёр Станіслаў Шчэнсны Патоцкі, 
рускі ваявода. З таго часу тульчынскі палац зачыне- 
ны, пусты, па доўгіх пад'ездах свішча вецер, тоўсты 
слой пылу пакрывае партрэты продкаў. 

Калі маладая княгіня Сапега адчула смак спакусаў 
тульчынскага жыцця, князь вучыўся гуляць у карты. 
Малады Шчэнсны Патоцкі, найстарэйшы сын ваяво- 
ды, любіў страсна гуляць, быў багаты, найчасцей прай- 
граваў. Цэлая зграя шулераў збіралася на яго абла- 
ваю, што ж тады дзіўнага, што ўцягнуў у гэта брацтва 
свайго швагра, а той яго палюбіў. 

У Тульчыне тады любіў пасядзець той граф Ва- 
ліцкі, які столькі грошай выйграў у французскай ка- 
ралевы, Адам Панінскі, сын кароннага падскарбія, 
Гуроўскі. Але паміж іх першынстваваў Хадзкевіч, 
авантурыст з еўрапейскаю славаю, які быў на службе 
відзінскага ў Пасвер-Аглон пашы. У Стамбуле ён вык- 
раў жонку ў пана Ляброша, партугальскага консула 
і з ёю ўцёк у Парыж, удзельнічаў ва ўзяцці Бастыліі. 
А ў Італіі пад прозвішчам генерала Лядойскага зма- 
гаўся пад камандаваннем Шампанэ, а пасля Жуберта 
і Масэны, быў правай рукой міністра паліцыі Фушэ?!. 
Абвінавачаны ў фальшываманецтве, каля паўтара го- 
да прасядзеў у турме Тэмпль. У Пецярбурге абыгры- 
ваў мільянераў, пасля, пераехаўшы на Украіну, асеў 
у Тульчыне. Хадзкевіч называўся панам з паноў, бо 
калі яны цягнулі даход з мужыкоў, яму плацілі да- 
ніну, ён жыў за іх кошт. Маладога Патоцкага ён абыг- 
рываў неміласэрна: сын гуляў, бацька плаціў, Ха- 
дзкевіч збіраў грошы. Аднак супраць Сапегі ён не 
паставіў ніводнай карты, лічачы, што яму сумленне 
не дазваляе абыгрываць школьнага калегу. Пра што 

гэта гаворыць? Пра тое, што нават у найгоршым ча- 
лавеку заўсёды застаецца нейкая частка добрага. 

Як толькі пан ваявода памёр, Дзярэчын стаў пра- 
цягам тульчынскага жыцця, праўда, з меншым раз- 
махам, але з сапраўднай, менш штучнай, сардэчней- 
шай весялосцю. 

Княгіня Палагея Сапега не мела тых правільных, 
артыстычных рысаў твару, якія выклікаюць часцей 
здзіўленне, чым распальваюць каханне. Але яна была 
ў поўным значэнні выразу тыпам чарнабровай украінкі 
з чорнымі як смоль косамі, з румянцам на шчоках, з 
чорнымі іскрыстымі вачыма, з станістай і гнуткай фі- 
гураю. Зграбная, спрытная, вясёлая, найперш добрая! 
Калі, расстаўшыся з мужам, яна пакінула Дзярэчын 
назаўсёды, яепартрэт пэндзля пані Лебрун?? яшчэ доўга 
там захапляў прахожых арыгінальнай задумаю і дас- 
каналым выкананнем. Мастачка паказала яе ў бегу: ве- 
цер развявае валасы, падхоплівае накідку з празрыстай 
тканіны, як быццам так падхопліваў яе ў жыццёвай 
дарозе, усланай кветкамі, з усмешкаю на вуснах, з ра- 
дасцю ў вачах, з супакоем на твары. Такой яна была 
ззамаладу. І калі з гадамі яна страціла тое, што вабіць 
і зачароўвае сэрцы, дык захавала тое, што назаўсёды 
прывязвае. Для кожнага аднолькава ветлівая, прыяз- 
ная, далікатная. Яе няраз можна было бачыць у некаль- 
кігадзіннай размове з грэчкасеем пра гарох і бульбу, са 
старым вайскоўцам пра напалеонаўскія войны, у гульні 
на цэлы вечар з ксяндзом пробашчам на бабы ў мар'я- 
ша?З. І ніхто з іх ёй не абрыдзеў, кожны, адыходзячы, 
паўтараў: «Ах, што гэта за ветлівая, не ганарыстая, 
даступная, разумная пані!!!». Княгіня Палагея Сапега 
памерла ў Парыжы у 1846 годзе, пры ўсеагульнай 
жальбе тых, хто яе ведаў. Пра яе смела можна сказаць, 

што яна не мела ніводнага непрыяцеля. Яе любілі ўсе. 
Пакуль яна панавала ў Дзярэчыне, двор яе складаўся 
з маладых і прыгожых жанчын, падначаленыя з 
найпрыгажэйшай і найлепш выхаванай моладзі. Пад 
такім кіраўніцтвам нельга было смуткаваць, ды не 
было і прычыны. 

У канцы кожнага дня ўжо наперад абдумвалася, 
як правёсці наступны, як новай выдумкай, неспадзя- 
ванкаю зрабіць яго больш разнастайным. Калі не ха- 
пала жывых аб'ектаў, шукалі ратунку па-за межамі 
гэтага свету, выклікалі духаў, гаварылі з імі, слухалі 
іх прадказанні і папярэджанні. А як толькі па жылах 
прабягалі дрыжыкі, забыўшы хвілінныя ўражанні, 
як найхутчэй вярталіся да сапраўднага жыцця, да 
танцаў, музыкі і шалу. 

Даўняя легенда расказвае, што князёўна Палубін- 
ская выйшла замуж за Сапегу. Бацькі, паміраючы, 
даверылі пад яе апеку малалетняга сына, уладальніка 
велізарнага багацця. Сапежына ці з ведама, ці з на- 
мовы мужа, ці па ўласнай ініцыятыве, невядома, але 
хопіць і таго, што брата забіла і ўнаследавала ўсё 
ягонае багацце. З таго часу Дзярэчын стаў уласнасцю 
Сапегаў і з таго часу памерлая яе душа пакутуе, ча- 
каючы апошняга Суда. 

Часамі яе бачаць начною парою, як ходзіць па 
руінах даўняга двара Палубінскіх, часам на могілках, 
дзе было пахавана яе грэшнае цела. Расказваюць, што 
князь Сапега спаткаў яе некалькі разоў у сваім жыцці. 
Ідучы на дамоўленае спатканне да прыгожай пані, 
якая гасцявала некалькі дзён у Дзярэчыне, пры бляс- 
ку месяца, што асвятляў калідор, ён убачыў" белую 
постаць. Яна сядзела каля парога яе дзвярэй, пера- 
гароджваючы ўваход у пакой. Ён спыніўся, завагаўся 

і адступіў. Пані назаўтра выехала. Так добра распа- 
чаты раман быў перапынены на самым пачатку. Князь 
пазней сам расказваў пра гэта здарэнне, дадаючы, 
што духам была жывая істота, а перашкодаю стала 
жаночая зайздрасць. 

Дух Палубінскай сяды-тады паказваўся пад час 
вясёлых танцаў за вокнамі бальнай залы або пасярод 
цёмных прысадаў дзярэчынскага парку. 

Аднойчы, пасля весела праведзенага летняга дня, 
кабеты выклікалі моладзь на тое, каб кожны адзін 
пайшоў на могілкі і кожнай з іх прынёс па кветцы. 
Пажаданне стала загадам. І як толькі прабіла поўнач, 
пачалася магільная пілігрымка. Адзін за другім ішлі 
яны і вярталіся з добрай мінаю, хоць, можа, душа 
была ў пятках, і каля ног той, якая найбольш цікавіла, 
клаў здабычу, сарваную на зямлі вечнага спакою. 

Адзін маладзён, да якога нарэшце дайшла чарга, 
пайшоў апошні. Але вярнуўся ён хутчэй за іншых. 
Уляцеў у княжацкі салон увесь калоцячыся ад страху, 
абліты хадодным потам. У яго запыталіся, што такое: 

-- Бачыў, - адказаў ён. 

-- Каго? 

-- Палубінскую. 

-- Дзе? 

-- Укленчаную на магільным курганку. 

- А чаму не прынёс кветак? 

-- Не дазволіла. 

-- Дык што, гаварыла з табою. 

-- Сказала, што на яе магіле кветкі не растуць. 

Ці ўсё гэта было праўдаю, ці, як гаворыць вядомая 
прыказка, - страхі на ляхі, ці выдумка, каб пазаба- 
віцца, сказаць цяжка. Ведаю толькі, што калі гадоў 
праз дзесятак я ўспамінаў пра тое княгіні, яна адка- 

зала, што ў той час адны другіх любілі страшыць, 
некаторыя баяліся, а былі і такія, што верылі. З яе 
адказу я зразумеў, што маё пытанне абудзіла ў яе 
непрыемны ўспамін. 

Раз зайшла гаворка пра звышнатуральныя з'явы, 
я павінен яшчэ нагадаць пра тую здань, якую бачыў 
Міхал Грабоўскі? ў Дзярэчыне і пра якую ў свой час 
многа гаварылі. Прачнуўшыся ноччу, ён убачыў пос- 
таць, якая стаяла над яго ложкам. Калі спытаў, чаго 
тая хоча, яна адказала, што прыйшла папярэдзіць 
яго, каб пазбягаў Дняпра, бо над Дняпром загіне. 
Праз некалькі гадоў ён пайшоў служыць у войска 
Варшаўскага княства, а ў 1812 годзе загінуў над 
Дняпром пры штурме Смаленска. За праўдзівасць 
таго асаблівага апавядання магу ручацца, бо сам Мі- 
хал Грабоўскі расказваў яго майму бацьку за некалькі 
гадоў да свае смерці. Тут варта дадаць, што тое начное 
з'яўленне як довад пра сваё існаванне пакінула кры- 
вавы след пяці пальцаў на сцяне. 

Дзе любяць страшыць ці містыфікаваць, там заў- 
сёды знаходзіцца асоба, якую выбіраюць за мэту вель- 
мі далёка ідучых жартаў. Яна прымае на сябе ўвесь 
цяжар забаўляць іншых сваім уласным коштам. 

У Дзярэчыне было двое блізкіх суседзяў. Адзін з 
іх жыў па правы, другі па левы бок ракі Зэльвы. 
Абодва былі сярэдняга веку, нежанатыя. Пан Ежы, 
паводле захапленняў паэт, папраўдзе вельмі слабы, 
які прытым яшчэ адчуў апошні павеў ХУІ стагод- 
дзя, хацеў здавацца філосафам. Мо гадоў больш як 
дзесяць беспаспяхова перакладаў «Кітайскага сірату» 
Вальтэра. Пра той пераклад зласліва, але справядліва 
казалі: «Гёгіско цябе ўратаваў, а пан Ежы забіў!». 

Пан Юзаф, самавітай паставы, хоць крыху заліш- 

ніх памераў, вялікі зух у словах, фанфарон у руках, 
належаў да такіх элегантаў таго часу, першапачатко- 
вы абрыс якіх сёння страчаны. А калі б дзе-небудзь 
яшчэ і захаваўся, то быў бы абавязкова залічаны да 
шэрагу карыкатур. Ён хапаўся за кожную жанчыну, 
перакананы, што хопіць толькі на яго глянуць, каб 
ужо ў яго закахацца. З кожным жа мужчынам заўсё- 
ды гатоў быў пасля першага слоўца страляцца. Пра 
свае паядынкі ён плёў несусвеціцу, хоць усе ведалі, 
што яны заўсёды канчаліся стрэлам некалькіх бутэлек 
шампанскага. 

Пан Ежы, энцыклапедыст, стасоўна да вызнава- 
ных ім прынцыпаў, не прызнаваў бясмерця душы, а 
таму не верыў у духаў. Пан Ежы на ўвесь голас заяў- 
ляў, што яго менш за ўсё хвалюе, ёсць духі, ці няма, 
бо ні людзей, ні духаў не баіцца. Аднак, калі паз- 
наёміцца з абодвума з іх бліжэй, дык з'яўлялася пе- 
ракананне, што той быў мяккага сэрца, гэты ж пад 
львінаю шкураю хаваў заечую натуру. Такія вось ах- 
вяры толькі паспрабуйце даць на з'ядзенне моладзі і 
калі адразу не атрымаюць каронаў пакутнікаў, прыз- 
наеце, што яны маюць дапатопную сілу. Ежы і Юзаф 
звычайна прыязджалі ў Дзярэчын перад абедам, зат- 
рымліваліся да познага і, калі ўсе разыходзіліся ад- 
пачываць, толькі тады вярталіся дадому. 

У Дзярэчыне пануе незвычайны рух і заклапоча- 
насць. Гэтыя шэпчуць адзін аднаму на вуха, тыя да- 
юць знакі на мігі, іншыя на падміргванне вока адказ- 
ваюць лёгкай усмешкаю. З усяго гэтага відаць, што 
ладзіцца, рыхтуецца нешта таямнічае. Прыгожая па- 
лавіна акружыла Ежы і не адпускае. А калі ён на 
памяць дэкламуе цэлыя сцэны спольшчанага «Кітай- 
скага сіраты», яна не перастае забіваць яму галаву, 

страшыць яго духамі. Падобную сцэну з Юзафам ра- 
зыгрываюць мужчыны. Абодва бакі не даюць ім маж- 
лівасці зблізіцца, паразумецца. Пані ўдзёўбваюць 
Ежы пра постаць, што гарцуе на кані па-над берагам 
Зэльвы, паны паўтараюць тое самае Юзафу, з той 
толькі розніцаю, што калі для першага постаць белая, 
конь вараны, то для другога постаць чорная, конь 
белы. 

Ноч цудоўная, месяц не свеціць, а мільёны зорак 
іскрацца на небе. Пан Ежы ў палатняным верхнім 
адзенні, на вараным, пан Юзаф у чорным сурдуце на 
белым кані, выязджаюць праз некалькі хвілін адзін 
за адным. Дарогі, раздзеленыя ракою, так блізка адна 
ад другой, што прадметы можна, калі не распазнаць, 
то здагадацца. Ездакі заўважаюць адзін аднаго. А з-за 
раздражнёнага ўяўлення прадмет, які бачыцца, пачы- 
нае ў кожнага расці, павялічвацца і даходзіць да не- 
верагодных памераў. Гэты затрымаўся, прыпыніўся і 
той. Адзін пускаецца рыссю, рыссю ляціць і другі. То 
адначасна абодва імчаць галопам. Як бы на спабор- 
ніцтвах, пускаюць коней наўскапыта, нібы гнаныя ду- 
хамі і самі амаль без духу далятаюць нарэшце дадому. 

Калі назаўтра дзярэчынская моладзь адведала 
сваіх ахвяраў, філосафа знайшла цяжка хворым, су- 
сед жа яго даводзіў, што не ўцякаў ні ад якога духа, 
але ён за ім гнаўся і несумненна дагнаў бы, каб не 
прапаў каля крыжа. 

2 А рака?-- спытаўся нехта. 

-. А шпора навошта? -- адказаў ён, - раку ўплаў, 
страха за карак! 

Аднак было заўважана, што ён быў намнога бляд- 
нейшы, чым звычайна... 

У Дзярэчыне жыў італьянец. Высокі, худы, з чор- 

нымі валасамі, з арліным носам, з хуткімі сівымі ва- 
чыма, гадоў каля пяцідзесяці. Кім ён быў, ніхто не 
ведаў. Адны яго лічылі італьянскім маркграфам, што 
вымушаны ўцякаць са свайго краю з-за палітычных 
перакананяў, другія -- агентам тайнага таварыства. 
Іншыя сцвярджалі, што бачылі яго некалькі гадоў 
назад у Варшаве, калі ён разносіў па горадзе гіпсавыя 
фігуры на продаж. А калі нейкі польскі пан у добрым 
настроі патоўк іх яму на друз, узяў італьянца да сябе, 
даў прыстойную суму на жыццё і выкіраваў яго на 
чалавека. Нарэшце некаторыя прымалі яго за маста- 
ка, бо і сапраўды, хоць ніхто не чуў, каб італьянец 
іграў на якім-небудзь інструменце, не бачылі, каб ма- 
ляваў, гаварыў ён пра' мастацтва з веданнем прадмета, 
маючы наскрозь мастацкую душу. Адно толькі дак- 
ладна вядома, што быў надзвычайна скупы, амаль 
нічога не расходаваў, а пад ложкам у яго стаяў ака- 
ваны куфэрак, у якім, думалі, знаходзяцца значныя 
грошы. У яго быў слуга, чатырнаццацігадовы хлопец. 
Калі выходзіў са свайго пакоя, яго замыкаў на ключ, 
акалі дазваляў хлопцу выходзіць, сам каменем сядзеў 
на яго месцы. Аднойчы італьянец вяртаецца з абеду, 
адмыкае дзверы, уваходзіць у пакой і бачыць хлопца, 
павешанага на круку ад жырандолі. Бяжыць да лож- 
ка - няма пад ім куфэрка! З найвялікшай роспачы 
траціць галаву, вылятае з пакоя, імчыць як ашалелы 
да става і, напэўна, ўтапіўся б, каб сілаю не затрымалі 
яго ўжо над самым берагам. А гэта быў недарэчны 
жарт, ахвяраю якога ледзь не стаў небарака італь- 
янец. Калі яго не было, пакой адчынілі адмычкаю, 
вынеслі куфэрак, хлопца выцягнулі, а на крук паве- 
сілі напханую ляльку, апрануўшы ў яго адзенне. На- 

заўтра чужаземец назаўсёды пакінуў Дзярэчын, ба- 
ючыся падобных жартаў у будучым. 

У сямейным жыцці непаразуменні, сваркі, разлукі 
найчасцей -- віна мужа. Каханне ў мужчын хутчэй 
астывае. Тады падарваную веру замяняюць штораз 
дэспатычнейшаю апекаю, каб захаваць бачнасць. Бы- 
вае таксама, што муж кажа жонцы: ты ідзі направа, 
я пайду налева, каб мы не маглі больш спаткацца. 
Жанчына даўжэй можа кахаць, бо ў яе натура больш 
прывязлівая. Але кожная яе абыякавасць ахалодж- 
вае, а зняверанасць даводзіць да жадання вызваліцца 
з-пад апекі, адмовіцца падпарадкоўвацца. 

Ёсць два роды аднастайнасці: аднастайнасць за- 
баваў, аднастайнасць нуды. Першая стамляе, мучыць, 
другая -- усыпляе. Кн. Францішак Сапега, перахо- 
дзячы ад адной да другой, баяўся заснуць падобным 
сном. Таму, пакінуўшы асноўную даверанасць кіра- 
ваць усім багаццем і апеку над маладой жонкаю, з 
якой расстаўся без жалю, дваццацігадоваму крэўна- 
му, сеў у павозку, рушыў на захад і толькі ў Парыжы 
абудзіўся. 

Ён шукаў разнастайных уражанняў, авантур па 
ўсёй Еўропе. У берлінскім двары, калі кароль спытаў 
у яго, колькі яму было гадоў, калі яму надалі званне 
генерала літоўскай артылерыі, адказаў: «Дзевятнац- 
цаць». «Цікава мне, -- дадаў манарх, - кім князь стаў 
з часам бы?» «Можаі каралём», -- адказаў ён. Інічога 
дзіўнага не было б, каб Сапегу ўбачылі на троне, на 
якім сядзелі Вішнявецкі, Сабескі, Ляшчынскі, Паня- 
тоўскі??. 

У Вене ён бачыў імператара, які спакойна бавіўся, 
ловячы залатых рыбак у шонбрунскіх сажалках тады, 
калі народ еў, піў, вальсаваў і слухаў музыку ў Пра- 

тэры. Венецыю ён знайшоў падобнай да пінскага баб- 
ра, які хвост трымае ў вадзе, а галаву над вадой. У 
Апенінах надта ж хацеў спаткацца з разбойнікамі, 
але такой прыемнасці не зазнаў. У Рыме шукаў даўня- 
га рымляніна, убачыў высокапраасвяшчэнства, хацеў 
пакаштаваць кухні Лукула, яго накармілі палентаю і 
макаронамі. У Неапале замест полымя Везувія, дым 
якога яго амаль не задушыў, захацеў пабачыць рас- 
плаўленую лаву, хадзіў па ёй на вуліцах горада. Раз- 
гневаны, сеў на карабель, паплыў у Марсель, адкуль 
накіраваўся ў краіну Пеляргаў. Пераадольваючы Пі- 
рэнеі, амаль што не загінуў у глыбокіх снежных за- 
носах. У Іспаніі прысутнічаў на баі быкоў і даводзіў, 
што нашы ўкраінскія валы і большыя і прыгажэйшыя. 
У Партугаліі з скалы Цынтра ён глядзеў на акіян, 
добра адкормленых манахаў. Да адвалу накормлены 
апельсінамі, не чакаючы, адразу ж пусціўся ў Парыж. 

Разумны чалавек сказаў: «Усюды добра, а дома 
найлепей». Князь жа Францішак гаварыў, што ўсюды 
дрэнна, у адным толькі Парыжы не найгорш і то не- 
надоўга, а тады, калі там жывеш, як хочаш. У Дзярэ- 
чыне ж лад жыцця ні ў чым не зменены. Прыгожая 
пані заахвочвае да забаваў, танцаў, весялосці, а да- 
вераная асоба не шкадуе грошай на падтрымку гонару 
Сапегавага дому. Моладзі -- «у гэта мне грай!» - ад- 
крылася шырокае поле, каб разгарнуць стратэгічныя 
планы, геніяльныя задумы давесці да жаданага вы- 
ніку, завязаць і вырашыць любоўныя інтрыгі, распа- 
чаць ваенныя крокі або мірныя перамовы. І не адзін 
спрабуе выпрабаваць сілу з апушчанай галавою, як 
вандроўны рыцар, не адзін канькае пра ласкавы паг- 
ляд. Гэты ўздыхае ў куце, той адкрыта прызнаецца 
ў каханні, іншыя -- вар'ююць, другія - шалеюць, 

рэдка які вяртаецца да цвярозай развагі. Панна Алім- 
пія, прыгожая, як ружа ў самай квецені, лёгкая, што 
матылёк, добрая, што анёлак, закахалася ў маладога 
прыстойнага і заможнага абываталя. Княгіня ім апя- 
куецца. Але бацькі супраць. Хочуць выдаць дачку за 
старога багатага генерала. І хоць закаханыя плачуць, 
кідаюцца ў роспач, дзень шлюбу прызначаны, гене- 
рал чакае нарачоную ў Вільні... Што ў такім разе 
рабіць? Выкрасці? Выкраданне начною парою - 
спосаб старасвецкі, які выйшаў з моды. Ён небяспеч- 
ны. Могуць здагадацца, даганяць, адбіваць, адаб- 
раць. Значна лепш у самы полудзень пасадзіць панну 
ў павозку і з падкупленымі паштальёнам і слугою 
завезці замест старога да маладога кавалера. На жаль, 
марныя клопаты! Стары, асцярожны, прадбачлівы, 
усё прадбачыў, усяму даў рады. Бацькі панны Алімпіі 
выехалі наперад. Яна, развітаўшыся з княгіняю, са- 
дзіцца ў павозку з цёткаю, якая была з ёю ў змове. 
Паштальён свіснуў на коней, ляціць што вецер, але 
на другой станцыі ў той момант, калі павінен быў 
павярнуць налева, з'яўляецца генеральскі ад'ютант, 
прысланы ім для ганаровага эскорту, загадвае ехаць 
направа і назаўтра з трыумфам дастаўляе будучую 
генеральшу ў Вільню... Расказвалі, што панна Алім- 
пія перад алтаром самлела, яе каханак хацеў застра- 
ліцца. Аднак жа яна доўгія гады была найлепшай 
жонкаю і маткаю, ён жа на наступны год ажаніўся з 
другою! 

Мінула некалькі гадоў. Княгіня весяліцца ў Дзя- 
рэчыне, князь яшчэ не занудзіўся ў Парыжы. У той 
час, ідучы ад перамогі да перамогі, ад заваёвы да 
змагання, калі вырашаюцца лёсы ўсяго свету, калі ў 
парыжанаў знайшлася вольная хвіліна, што, адкінуў- 

шы на бок палітыку, яны могуць заглянуць у глыбіні 
свайго любімага горада, паглядзець, што ў ім дзеецца, 
ні пра што іншае яны не гавораць, як пра найясней- 
шага герцага Камбасэраса?е, дзяржаўнага вялікага 
канцлера, і пра панну Жорж?”, першакласную пры- 
гажуню, трагічную актрысу еўрапейскай славы. Вя- 
лікі канцлер уладкаваў для яе найраскошнейшы апар- 
тамент, абсыпаў яе найкаштоўнейшымі падарункамі. 
Першы на ўсю Францыю гастраном ад кахання стра- 
ціў апетыт і пад ногі сваёй Мельпамене кінуў сэрца, 
архіканцлерёскую пячатку і, што яшчэ лепш, ключы 
ад свае касы. Напалеон?? пра ўсё ведаў, падабацца 
жанчынам не забараняў. Але траціць на іх сотні ты- 
сяч, транжырыць скарбы лічыў неадпаведным прын- 
цыпам палітычнай эканоміі. Таму чакаў выпадку, каб 
зрабіць архіканцлеру нязначную, але заслужаную вы- 
мову. 

Позна ноччу ў палацы Цюільры імператар прахо- 
джваецца па пакоі, дыктуе. Камбасэрас сядзіць каля 
стала, піша. Калі першы, мажліва спецыяльна, не 
адпускае яго, другі ў думках пераносіцца туды, дзе 
яго чакае з вячэраю каханка. І вось імператар спы- 
ніўся, пазваніў і загадаў, каб да яго зараз жа прывезлі 
панну Жорж. Не прайшло і поўгадзіны, як уваходзіць 
камердынер і дакладвае, што яна прыехала. 

-- Добра! - кажа Напалеон. -- Адвядзіце яе ў мой 
спальны пакой, няхай чакае мяне! 

Напалеон у душы смяецца. Камбасэрас уздыхае. 
Халодны пот залівае яму лоб. Пяро амаль што не 
выпадае з ягонай рукі. 

Імператар, вытрымаўшы яшчэ з чвэрць гадзіны, 
зычліва кажа: 

-- Шаноўны князь. На сёння хопіць. Ты змучаны, 
можаш ехаць. Жадаем вам добрай ночы! 

Як толькі той выйшаў, імператар, задаволены да- 
дзенай навукай, загадаў, каб панну Жорж адвезлі 
дахаты. Панна Жорж, нават не пабачыўшы імпера- 
тара, паехала. Толькі не да сябе, а да князя Фран- 
цішка Сапегі! 

Назаўтра пра гэта ведаў увесь Парыж. Кожны пах- 
вальваў імператара, ніхто не шкадаваў Камбасэраса. 
А Талейран??, калі яму пра гэтую гісторыю расказ” 
вала прыгожая полька, узрушаўся: 

2 Пе'еп соп5оІега еп тапавеапі «ез пауеі5 а Іа Сат- 
БасегезЗ0! 

2. Аднак,-- адказала на гэта наша зямлячка, - 
вам, французам, павінна быць сорамна. Гэта ж трэба, 
польскі канцлерык абдурыў вялікага канцлера Фран- 
цыі. 

2. Бо лепш заплаціў,-- дадаў князь Беневен. 

У час, калі князь перажывае такі трыумф, з Поль- 
шчы атрымлівае ліст за лістом, у якіх яму дакладва- 
юць, што адміністрацыя маёнтка ў найгоршым стане, 
прыбыткі памяншаюцца, даўгі растуць, а крэдыт па” 
дае. Розум падказвае вяртацца, але ці так лёгка выр” 
вацца з Парыжа? Ганібал?! пераплыў з карфагенцамі 
мора, пераправіўся цераз Альпы, перамог рымлянаў 
і, несумненна, стаў бы гаспадаром Рыму, каб у яго 
Капуа не адабрала сілы і волі, не ператварыла пера” 
можцу ў пераможанага. Што ж тады дзіўнага, што 
князь, калі яго вабіць і захапляе не адна прыгажосць, 
зваблівае зялёны стол, забывае ў Парыжы пра маён- 
ткі, прыбыткі, даўгі, крэдыт. Забывае пра жонку, пра 
Дзярэчын!.. 

У Дзярэчыне выдатна святкуюць імяніны княж- 

ы. Больш за сотню асобаў з'ехалася зблізку і зда- 
лёку, каб ушанаваць віноўніцу ўрачыстасці і весела 
правесці колькі хвілін. 

Абед скончыўся, сціхлі тосты, адазваўся аркестр, 
распачаліся танцы. Калі моладзь танцуе мазура, у 
адным з прахадных салонаў упаўнаважаны адсутнага 
князя ад яго імені і за яго грошы цягне фараона. 
Перад ім узвышаюцца стосы золата, ён пабівае кож- 
ную карту. Раптам адчыняюцца дзверы і ў падарож- 
ным касцюме, хвіліну назад высадзіўшыся з павозкі, 
уваходзіць уласнай персонаю князь Францішак! Усе 
ўсхопліваюцца. Ён набліжаецца да століка, падымае 
з зямлі карту, ставіць ва-банк, выйграе, і кажа, згор- 
тваючы са стала ўсё, што там было: 

-- Тэта, прынамсі, мне назад дастанецца! 

«Князь прыехаў, князь прыехаў!» - разлятаецца 
па пакоях дзярэчынскага палаца... Княгіня самлела. 
Музыка сціхла. Перапынены танцы. Дзе хвіліну на- 
зад панавала гамана -- глухое маўчанне, дзе быў 
тлум - пуста! 

Калі гадоў мо больш чым праз дзесятак пасля таго 
я першы раз адведаў Дзярэчын, княгіня, даўно раз- 
ведзеная, выйшла замуж за далёкага сваяка, князь 
жа вёў халасцяцкае жыццё. Штогод ездзіў за мяжу, 
адкуль у канцы кожнага лета вяртаўся, каб позняй 
восенню, з адлятаючымі птушкамі, зноў адлятаць у 
цёплыя краі. За дзве мілі ад Дзярэчына над берагам 
Зяльвянкі ляжыць мястэчка Зэльва -- здавён спад- 
чына Сапегаў. Зэльва няблага забудаваная. Шырокая 
вуліца праразае яе ўздоўж ажно да канца горада, дзе 
крокаў за трыста на ўзгорку стаіць парафіяльны кас- 
цёл. На гэтай вуліцы па адзін бок -- мураваныя ма- 
газіны, па другі -- заезны двор, у якім месціцца шы- 

нок, тэатр, маскарадныя залы, і тая «Срэбраная», як 
яе называлі, зала, у якой некалькі гадоў перад гэтым 
цэлая зграя шулераў, што сцерагла чужыя кішэні, 
цягнула банкі, напэўна абыгрываючы навічкоў. Раз 
на год у Зэльве адбываліся кірмашы, пераважна кон- 
скія. Там можна было ўволю наглядзецца на коней з 
Сапегавага, Пацеевага, Радзівілаўскага статкаў, на 
чыстакроўных польскіх коней, парода якіх ужо загі- 
нула. Туды дастаўляліся з усходу найпрыгажэйшыя 
жарабцы. А далёка вакол горада запаўнялі ўсё ўкра- 
інскія табуны. У. Зэльву з'язджаліся купцы з Варша- 
вы, з Вільні, з Бярдычава, з Адэсы, Бухары, з Ма- 
кар'ева, персы з Астрахані, збіраліся шматлікія абы- 
ваталі з усёй Літвы. Штораніцы з стайняў выводзяць 
коней, аб'язджаюць, прабуюць, таргуюць, прадаюць 
альбо купляюць. Пасля абеду ўсе разбрыдаюцца па 
магазінах, вечарам -- тэатр, маскарад, «Срэбраная 
зала» або дамоўленыя сходкі па прыватных дамах. 

Гэта было ў. 1826 годзе. Я даставіў у Зэльву на 
продаж чацвёра гнядых коней, маладых, рослых, даб- 
раных. Спыняўся звычайна ў апошнім дворыку з боку 
касцёла, супольна з маім суседам панам Стафанам Р., 
вялікім аматарам і знаўцам коней. Неўзабаве пасля 
майго прыезду заяўляецца да мяне пан В., багаты 
абываталь з Мінскай губерні. Ён збіраецца жаніцца. 
Яму патрэбны коні. Мае яму вельмі па густу, але, на 
жаль, яны з доўгімі хвастамі, а ён хоча мець англезаў, 
якія тады былі модныя. 

-- Можна зрабіць ім аперацыю, - кажу я. 

- А ці доўга аперацыя будзе цягнуцца? - пыта- 
ецца ён. 

-. Чатыры тыдні, -- кажуя. 

-- Я праз два жанюся, - кідае ён. 

Развітаўшыся са мною, пайшоў. 

Пан Р., які прысутнічаў пры размове, выходзіць 
за ім і неўзабаве вяртаецца, дакладваючы, што коні 
будуць прададзены праз чатыры дні. Той жа самай 
ноччу высылае іх ціхачом у блізкі фальварак, загадвае 
адстрыгчы ім хвасты і праз чатыры дні прыводзіць 
назад, выдае пану В. за сваіх і за сваіх прадае. 

Прабіла поўнач, месяц не свеціць, ноч цёмная, 
большая частка мястэчка запала ў сон, толькі дзе- 
нідзе відаць яшчэ святло па дамах. У мяне сабралася 
некалькі асобаў, п'ем гарбату, гуляем у віст. Раптам 
чуем водгалас званоў. 

-- Пажар!-- закрычаў нехта. 

Падхопліваемся, выбягаем на двор. Месяца не ві- 
даць, кожны спяшаецца да касцёла, каб даведацца, 
што азначае знак трывогі. Каля самай званіцы спа- 
тыкаем закрыстыяна, які, убачыўшы ў касцёле мігат- 
лівае святло, падумаў, што гэта закраліся зладзеі. А 
калі ўбачыў адбітыя ад закрыстыі дзверы, заваліў іх 
і пачаў на гвалт званіць. Тым часам адусюль у раз- 
настайных начных строях збіраюцца цікаўныя. Гэты 
ў шлафроку і начным каўпаку на галаве, той у толькі 
на скорую руку накінутым на плечы плашчы. Вунь 
той абкручаны коўдраю, якую схапіў, выскокваючы 
з ложка. І кожны са свечкаю ці ліхтаром у руках. 
Акружаем святыню, уваходзім у сярэдзіну. Шарым, 
шукаем і нарэшце знаходзім трох яўрэяў з напоўне- 
нымі касцельным начыннем кішэнямі. Аднаго з іх 
выпаралі з амбону, двух іншых з-за алтара. 

Святатацкая здабыча адабрана. Што атрымаў 


кожны са зладзеяў, дадумацца не цяжка. Аддаем іх 
мясцовай паліцыі. 

Неяк раз, спаткаўшыся з князем Францішкам Са- 
пегаю на зэльвенскім кірмашы, я спытаў: 

-- Калі, князь, выязджаеш за мяжу? 

-- Ненадта хутка, -- адказаў ён, - бо, відаць, усю 
зіму прабуду ў Дзярэчыне. 

-- Адзін, князь, не засумуеш, -- дадаў я. 

-. Адзін мог бы, але да канца снежня не буду на 
месцы, бо хоць раз у жыцці хачу аб'ехаць свае ўла- 
данні, пабываць у Шкудах, Усэполі, у Быхаве, Мы- 
шы і самому пераканацца, да якой ступені камісары 
мяне абкрадаюць. Пасля вяртаюся ў Дзярэчын, дзе 
ўвесь карнавальны час буду даваць балі, на якія пана 
запрашаю. 

Надыйшоў перыяд забаваў. Карыстаючыся запра- 
шэннем, я паехаў у Дзярэчын, спадзеючыся пазнаё- 
міцца з кампаніяй, бліжэй з жанчынамі, якія зачаш- 
чалі на сапраўды княжацкія, але кавалерскія балі. 

Калі я ўваходзіў, музыка ўжо іграла, моладзь тан- 
цавала, старэйшыя гулялі ў карты. Вачыма я шукаў 
гаспадара дому і ўбачыў яго, як той сядзеў з падкур- 
чанымі нагамі. Ён курыў султанскі тытунь з доўгага 
муштука, аздобленага надзвычай пышным буршты- 
нам, і быў падобны на турэцкага пашу, але без кап- 
тана, без цюрбана, толькі ў чорным сурдуце, зашпі- 
леным пад барадой. Каля яго стаялі дзве велізарныя 
скрыні. Калі, прывітаўшы яго, я спытаў, што ў іх, 
ён адказаў: 

-- Чаравікі і рукавічкі. Я прывёз іх з Парыжа. 
Аднаго памеру, прыстасаваныя да артыстычнага ідэ- 
алу нагі і рукі. І ўяві сабе, што апрача пані Яльцовай, 
якой я, як належную даніну, кожны тыдзень ахвярую 
па тузіну майго тавару, ні на якую ні нагу, ні руку 

нічога з гэтай шматлікай разнастайнасці не можа па- 
дыйсці! Дарма пекныя пані гневаюцца на сябе. Хацелі 
б сабе пальцы на нагах і руках паабсякаць, каб іх 
паменшыць. Даць рады немажліва, бо каго Пан Бог 
стварыў велькалюдам, карлікам быць не можа. 

Князь устаў, узяў мяне пад руку і мы пачалі пра- 
ходжвацца па прасторных, ярка асветленых пакоях. 
Сярод мужчын я знайшоў шмат знаёмых. Сярод жан- 
чын вельмі мала. Былі там адны жонкі павятовых 
чыноўнікаў або князевых афіцыялістаў. Ну, якая 
абывацелька паедзе на баль, дзе няма гаспадыні дому, 
а гаспадар, хоць і прымае гасцей найветлівей і най- 
ласкавей, але з люлькай у зубах раздае чаравікі і 
рукавічкі! Якая з іх хацела б не сябе, але сваю нагу 
або руку скампраментаваць? 

Я вышэй ужо сказаў, што багацце князя Фран- 
цішка Сапегі дасягала пяцідзесяці мільёнаў польскіх 
злотых. Шкуды, аддадзеныя сялянам на чыншы, да- 
валі гадавога даходу ўпяцёра, Усэполь у тры разы, 
Быхаў столькі ж, Мыш удвая, а Дзярэчын, Зэльва, 
Ружана, Данейкаўшчына і Сельцы (наменклатура ў 
рукапісе нечытэльная) да шасці разоў па сто тысяч 
злотых. Таму пры такой велізарнай колькасці дзесяць 
мільёнаў злотых доўгу не былі вялікім цяжарам. Ка- 
савая маніпуляцыя была ўладкавана так, што ў любы 
час ад кожнага прымалася ад ста злотых да 50 000 на 
576, і ў любы час кожны, толькі папярэдзіўшы за 
тыдзень, мог забраць суму, якая яму належала. Такім 
чынам крэдыт Сапегі быў неабмежаваны, а яго касу 
называлі ашчаднаю, бо нават самы бедны нёс у яе 
тое, што толькі назбіраў. Памятаю, як на волкаўскіх 
кантрактах я зайшоў да пана Астраменцкага, гене- 

ральнага ўпаўнаважанага ягамосці князя. «І што ж, 
пане суддзя, - спытаў я, - ці многа вы павінны пла- 
ціць?» -- «Мільёнчык з коптурам!» - «А многа ў ка- 
се?» -- «Няма і ста тысяч...» Не прайшло і некалькіх 
дзён, як адусюль нанеслі столькі грошай, што запла- 
цілі і тое, што трэба было заплаціць, і яшчэ пару 
соцень тысяч злотых звышпланавай гатоўкі адвезлі 
ў Дзярэчын. 

Князь Францішак часта паўтараў, што ў Польшчы 
няма як мець даўгі ці інтарэсы: «Глядзі, якая розніца 
паміж мною і панам Міхалам. Нашыя багацці амаль 
роўныя, толькі яго без даўгоў, маё з даўгамі. Яго не 
любяць, кожны яго пазбягае, уцякае. Пустка і нудота 
ў доме. У мяне ж, наадварот, шумна, людна і весела, 
пачакальня перапоўнена крэдыторамі, усе мяне лю- 
бяць. І думаеш, прыходзяць па свае ўклады -- нічога 
падобнага, бо хто ў мяне меў тысячу, другі ж, не 
раздумваючы, прыносіць з просьбаю, каб хоць я за- 
хацеў узяць». 

Князь, хоць любіў гаварыць дрэнна пра сябе, я ні 
разу не чуў, каб дрэнна гаварыў пра іншых. А калі і 
былі тыя, што верылі яго словам, дык большая частка 
ўмела аддаць належнае таму, кожны ўчынак якога 
меў на сабе адбітак шляхетнасці. Толькі таму, што па 
абедзе ён спажываў некалькі кавалкаў цукру, абмо- 
чаных у ром, гаварылі, што ён занадта захапляўся 
моцнымі напоямі. Хоць той, хто яго добра ведаў, знаў, 
наколькі ён сціплы ў ядзе і пітве. Таму, што ўвесь 
час ён гаварыў пра грошы, адны зрабілі яго хцівым, 
а былі і такія, што нават вінавацілі яго ў скупасці. 
Таму, што ён страсна гуляў у карты і прайграваў 
значныя сумы, у ім бачылі шулера і марнатраўцу. З 

таго, што ўпаўжаваныя яго абкрадалі, рабілі выснову, 
што ён не ўмее кіраваць. Але ж усё-такі ані хцівым, 
ані скупым не з'яўляецца той, хто не адмаўляе таму, 
хто мае патрэбу, падтрымлівае крэўных, хто выдае 
грошы на сябе і на іншых. Шулерам не з'яўляецца 
той, хто гуляе ад заўзятасці, а не з-за непапраўнасці 
або патрэбы. Марнатраўцам не з'яўляецца той, хто 
хоць не павялічыў багацця, але яго не страціў. Што 
ж да кіравання маёнткамі, то ён дбаў найперш пра 
тое, каб яго сялян не крыўдзілі. Калі ж які кіраўнік 
або ўпаўнаважаны ўзбагаціўся, казаў: «Менш-больш 
усе такія. А калі каторы з іх не забывае пра сябе, я 
яму часткова абавязаны, бо ён вызваліў мяне ад прык- 
рай павіннасці яго ўзнагароджваць». 

У «Фларэнцыі, будучы запрошаным з сынам да 
адной польскай пані на абед (яна мела сімпатычную 
дачку, ён - сына-адзінака), ідучы туды, ён казаў: 
«Гэта пастка на пташка». А калі вяртаўся, і яго за- 
пыталі, як прайшла сустрэча, ён сказаў: «Мудрая 
баба! Зразумеўшы, што з сынам нічога не атрымаец- 
ца, пастукалася ў бацькаву кішэню, просячы пазы- 
чыць тысячу чырвоных злотых». 

-. І, княжа, відаць, адмовіў? 

ЗА як жа! Пазычыў. І ведаеш, чаму? Бо як не 
верне, падам у суд, затапчу, прадам з таргоў да апош- 
няй сукенкі! 

Не ведаю, ці пані заплаціла, толькі ведаю, што 
князь ані ў суд не падаў, ані не затаптаў, ані да апош- 
няй сукенкі не прадаў. Сваякам, якім патрэбна была 
дапамога, заўсёды яе ўдзяляў, бо не ўмеў адмовіць. 
Але нічога задарма -- кладучыся ў ложак, загадваў 
ім чухаць яму пяты! Негледзячы на тое што выказ- 

ваўся з'едліва, рабіў добра і нікому не ўчыніў крыў- 
ды. Сапраўды ён меў непрыяцеляў, а хутчэй зай- 
здроснікаў, якія зайздросцілі яго дастаткам, стара- 
жытнаму імені і славе продкаў. 

Калісці не было ў нас магнацкага двара, каб не 
знайшлося там дарагіх памятак і каштоўнасцей, што 
засталіся пасля продкаў. Першыя былі помнікамі даў- 
ніх перамог, другія - пацвярджэннем даўняй замож- 
насці. Ружана ў мінулым стагоддзі, а пасля Дзярэчын 
у цяперашнім утрымлівалі яшчэ гадоў трыццаць таму 
назад цэлы скарб гістарычных рэліквій. У збраёўні 
зброя і вайсковы рыштунак гетманаў Льва, Паўла і 
Казіміра??, крайчага КрыштофаЗ?, вядомага сваёй ад- 
вагаю з часоў панавання Яна Казіміра, Міхала“, лі- 
тоўскага канюшага, так молада рассяканага пад Лей- 
пунамі прыхільнікамі Агінскага ў час дамашніх су- 
тычак. Булавы, паліцы, маршальскія жэзлы, прыд- 
баныя за заслугі, сцягі, штандары, бунчукі, здабытыя 
ў туркаў, шведаў, татараў. Палаш Яна СапегіЗ”», ус- 
вяцкага старосты, побач з палашом, з якім падкан- 
цлер літоўскі Леан КазімірЗе пад Збаровам и Берас- 
цечкам граміў атрады Хмяльніцкага?”, шпага канцле- 
ра Аляксандра ў каралавай аправе, аўгустоўка Фран- 
цішка Сапегі з Касцюшкаўскіх часоў. Там можна бы- 
ло наглядзецца на сёдлы и вупраж, упрыгожаныя да- 
рагімі камянямі, на шатры, дыванчыкі, дываны, за- 
хопленыя пад Венаю ў лагеры іншаверцаў. 

У скарбцы найперш кідаўся ў вочы кубак з шчы- 
рага золата з гербамі цароў Шуйскіх??, побач з ім 
крышталёвы «Іван», забяспечаны прывілеем Уладыс- 
лава 1У39, а таксама меншых памераў «Іваніха». Яш- 
чэ дванаццаць вылітых з срэбра міфалагічных фігур, 

якія служылі для сервіроўкі стала і мелі больш як па 
локцю вышыні, бакалы, келіхі, чары, збаны, конаўкі, 
чарпакі, паўміскі, талеркі, падсвечнікі і разнастайнае 
начынне з золата і срэбра. У тым скарбцы перахоўва- 
лася рэгалія ордэна Беззаганнага Зачацця Дзевы Ма- 
рыі, устаноўленага Уладыславам ІУ, а сеймам 1637 
года не зацверджанага, і ўсё ж удзеленага тым ма- 
нархам Лявону Казіміру Сапегу, падканцлеру лі- 
тоўскаму. 

У архіве, побач з прывілеямі, што сягалі да пер- 
шага хрышчэння паганскай Літвы, -- лісты да Сапе- 
гаў, пісаныя папамі, царамі, каралямі і князямі. Да- 
дайма да гэтага шэдэўры жывапіснага і разьбярскага 
мастацтва, набытыя ўжо ў наш час, і будзем мець 
уяўленне, чым быў Дзярэчын пры апошнім яго ўла- 
дальніку, перш чым перайшоў ва ўладанне ўраду. 
Што ён уяўляе сёння? Пустэча з абдзёртым дахам, з 
павыбіванымі вокнамі, па якой свішча вецер, з муроў 
якой адпадае цагліна за цаглінаю, падобная на ўдаву, 
пакінутую без прыданага і пажыццёвай пенсіі, на па- 
кінутую сірату; падобны на магільны курган, які мес- 
ціць у сабе жменю попелу і слязніцу як довад, што 
слёзы над магілаю ліліся, а ўсё ператвараецца ў 
прах!.. 

Па тых пакоях, дзе яшчэ нядаўна было так шумна, 
весела, сёння, як толькі праб'е поўнач, праходжва- 
ецца толькі адна князёўна Палубінская. Злачынства 
прыкавала яе да гэтых мясцін, няскончаная пакута ў 
іх затрымлівае! 


РУЖАНА 


канцы чэрвеня 1834 года, едучы з 

Брэста-Літоўскага ў Слонім, я заехаў 

на начлег у Ружану. Таму, што гэта 

быў гандлёвы дзень, я застаў корчмы, 
(а перапоўненыя сялянствам. Я паклікаў 

фактара і загадаў адшукаць мне пакой 
у прыватным доме. Калі той, як гэта кажуць, на адной 
назе выканаў, я вылез з брычкі перад малым драўля- 
ным дворыкам, уласнасцю Даніловіча, даўняга слугі 
князя канцлера Сапегі. Гаспадар, старац больш як за 
восемдзесят, у палатняным капоце і саламяным капе- 
люшы, прыняў мяне ля дзвярэй свайго дому і правёў 
у набела вытынкаваную, чыста вымеценую хату. Тап- 
чан, некалькі сасновых услончыкаў, лава паміж ка- 
мінам і печчу складалі ўсё абсталяванне. На сценах 
віселі святыя абразкі: Н. П. Жыровіцкай, Востра- 
брамскай і св. Казіміра, патрона Літвы. На падакон- 
ніках стаялі вазоны з геранню, месяцавай ружаю і 
каннаю індыга. Размясціўшыся ў сваім пакоі, я зага- 

даў паставіць самавар, а зрабіўшы гарбату, запрасіў 
на яе Даніловіча. 

2. Бацька, - звярнуўся я да яго, - вы ўжо даўно 
жывеце на свеце, памятаеце даўнія падзеі. 

-- Мой ягамосцю, - адказаў старац, - хто вось- 
вось скончыць дзевяты крыжык, той шмат бачыў, 
шмат запомніць, шмат шкадуе, а калі яшчэ сабе чаго 
жадае, то хіба вечнага спакою. 

У маладосці я служыў у войску пад час Барскай 
канфедэрацыі! ў харугве пана падчашага Патоцкага, 
што быў жанаты з Сапяжанкаю. Калі вайна скончы- 
лася, я вярнуўся на Літву і паступіў у двор князя 
канцлера Аляксандра Сапегі, -- Пане, злітуйся над 
яго душою! У 1794 годзе зноў патрапіў да жаўнераў, 
але, паранены, на жабрачым хлебе, зноў апынуўся ў 
Ружане. Ранейшых паноў ужо жывых не застаў. З 
усіх пажыткаў застаўся мне гэты дворык з агародам 
і дзвесце злотых дажывотнай пенсіі, якую ад князя 
Францішка, сына майго дабрадзея, Я рэгулярна ат- 
рымліваў. Але адначасна з яго смерцю страціў і тую 
апошнюю ў жыцці падтрымку. З таго часу хоць і ёсць 

яшчэ бульба ў гаршку, не хапае для яе акрасы. 

Пасля гарбаты, імкнучыся скарыстаць з апошніх 
хвілін сонца, якое кацілася да захаду, пайшоў я з 
Даніловічам агледзець даўні Сапежынскі палац. Неў- 
забаве мы ўвайшлі ў сярэдзіну вялікага гмаху. 

-- Тут некалі, - сказаў прыглушаным голасам Да- 
ніловіч, -- жылі на працягу некалькіх вякоў паны пра- 
шчуры маіх гаспадароў, старажытная сям'я Сапегаў. 
Тут жыў князь канцлер, тут нарадзіўся яго сын, я 
насіў яго на руках, не спадзяваўся, што яго перажыву! 

Юрый Сапега, ваявода мсціслаўскі, меў з Ізабэ- 
лаю Палубінскаю сына Казіміра? і тры дачкі: Бене- 

дыкту за Мікалаем Радзівілам, ваяводаю навагруд- 
скім, Крысціну за Тышкевічам і Ганну за Шчукаю. 
З паўторнага шлюбу з Солтанаўнай меў адну дачку, 
Кацярыну, уладальніцу маёнткаў Ружаны, Крэтынгі 
і г.д., выданую праз дваццаць гадоў пасля смерці 
бацькі за Юзафа Масальскага, падчашага літоўскага. 
Кацярына Сапяжанка без бацькі і маткі асталася сі- 
ратою, выхоўвалася пры сястры Радзівілавай. Ад яе 
выйшла замуж. Хоць я быў у той час невялікім хлоп- 
чыкам, памятаю, як пані навагрудская ваяводзіна, 
суправаджаючы маладых да Ляхавіч, рэзідэнцыі гет- 
мана Масальскага, затрымалася ў Ружане, дзе яе пры- 
маў разам з усёй вясельнай дружынаю Казімір Сапе- 
га, староста валынскі, стрыечны брат маладой. Па- 
мятаю тыя ўрачыстасці, балі, танцы, феерверкі, а калі 
мне ў нечым дзіцячая памяць падводзіла, урэзаліся 
ў яе частыя апавяданні пра тое самае майго бацькі. 
Было гэта ў 1752 годзе, у Ружане, на ўскрайку 
горада, ад таго ўласнага боку, адкуль пан прыехаў. 
Там узвышалася трыумфальная брама, убраная ў роз- 
ныя рэгаліі шчаслівага вяселля, з спалучанымі ліч- 
бамі і гербамі пародненых шлюбных сем'яў. Папе- 
радзе ўсяго картэжу ішла сотня сапежынскіх басня- 
коў, за якімі рухалася прыдворная капэла, іграючы 
на духавых інструментах урачысты марш. За імі - 
конна канюшы з конюхамі. Пасля пешшу дружынні- 
кі. За імі пані ваяводзіна навагрудская з пані падча- 
шынаю літоўскаю, сваёю сястрою, У адкрытай карэце, 
усёй пазалочанай, якую цягнулі шэсць белых як ма- 
лако іспанскіх скакуноў. За павозкаю стаялі два вы- 
язныя лакеі і гайдук, а з кожнага боку па адным 
малалетнім пажы на ступеньках усе ў парадных Са- 
пежынскіх касцюмах. Справа ехалі конна: пан вая” 

вода навагрудскі з Казімірам Сапегаю, мясцовым гас- 
падаром, акружаныя першымі саноўнікамі Літвы; з 
левага боку - пан падчашы Масальскі ў таварыстве 
шматлікай прыгожай моладзі. Другая шарэнга раз- 
настайных павозак цягнулася ззаду, а на самым кан- 
цы гэты вясельны поезд замыкаў атрад палка пяхоты 
імя Сапегі. : 

Калі выязджалі на палацавы дзядзінец, загрымелі 
гарматы. Перад ганкам маладую пару прывітаў гет- 
ман польны Міхал Масальскі, і, абняўшы сына і ня- 
вестку, калі яны ўпалі яму да ног, даў бацькоўскае 
благаславенне. Пасля гэтага спаткаць іх выйшаў 
князь Міхал Радзівіл, вялікі гетман Вялікага княс- 
тва Літоўскага разам са сваёю жонкаю, апошняй з 
князёў Вішнявецкіхі, і, падаўшы руку маладой, пры 
водгаласе музыкі ўвёў яе ў цудоўныя пакоі ружан- 
скага палаца. У другой пары за імі ішла княгіня гет- 
манава з панам падчашым Масальскім. Не буду пад- 
рабязна расказваць пану пра тыя пачастункі, балі, 
танцы, рознага роду забавы, даволі, калі скажу, што 
цягнуліся яны некалькі тыдняў. На іх з'ехалася па- 
лова Літвы. А таму, што размясціць усіх у палацы 
было немажліва, усіх жыхароў Ружаны выселілі ў 
бліжэйшыя вёскі, а ў гарадскіх дамах, прыбраных і 
ўпарадкаваных, прыладжвалі прыезджых. У той час, 
калі ў двары гасцей кармілі аднымі смакалыкамі, най- 
даражэйшыя віны і мяды ліліся фантанамі, для служ- 
бы штодзённа пяклі цэлых валоў, бараноў, цялят і 
вепраў. Некалькі соцень коней прыезджых стаяла ў 
стайні на панскім аброку. 

Ах, пане дабрадзею, тады былі іншыя часы, іншыя 
людзі, інакш жылося! Даўней кожны шляхціц, абы 
толькі радавіты, быў у кунтушы з саеты, у злацістым 

поясе, з шапкаю набакір, пры крывой шаблі, выгля- 
даў, як магнат. Сёння ж кожны магнат у куртатым 
адзенні, з абцятымі поламі, у цесным капялюшыку і 
ў вузкіх штоніках. Выглядаў так, як нам малююць 
д'ябла або як камедыянт, што за грошы паказвае шту” 
кі ў тэатры. О ўетрога, о тоге5?! Пасля гэтых Сапе- 
жынскіх урачыстасцей, пра якія па панскіх дварах і 
па шляхецкіх дворыках вельмі доўга расказвалі так, 
як пра казачнага каралевіча і пра зачараваную кня- 
зёўну, пан гетман Масальскі забраў з сабою ў Ляха- 
вічы сына і нявестку. Апрача пані навагрудскай вая- 
водзіны, якой было вельмі балюча расставацца з сяс 
трою, ніхто маладых не праводзіў, бо калі гетман не 
меў моды запрашаць да сябе, мала хто і то хіба для 
цікавасці да яго завітваў. Тут яшчэ трэба дадаць, што 
гэта маладая пара, так дабраная што да ўзросту, ба- 
гацця, знакамітасці роду, нядоўга цешылася шчас- 
цем, хоць ёй яго, здавалася, ўсё прадказвала... 

Пан падчашы Масальскі страціў розум праз няш- 
часнае здарэнне лёсу. Жонка яго пасля доўгіх ста- 
ранняў і цяжкасцей, толькі пасля ўмяшання князя 
канцлера Чартарыскага, атрымала развод. Але паў- 
торна замуж не выйшла і маладая памерла. Муж яе 
ў вар'яцкім стане пражыў гадоў дваццаць. 

Старац, ці то змучаны доўгім апавяданнем, ці 
змардаваны сумнымі ўспамінамі, замоўк і не адказваў 
на далейшыя мае запытанні. Калі ён перастаў расказ- 
ваць, шануючы маўчанне, якое ішло ад глыбокага 
пачуцця, я выйшаў на палацавы дзядзінец. Ён увесь 
быў зарослы травою, па якой пасвіліся козы. У парку 
прысады высечаны, фруктовыя дрэвы здзічэлі. За- 
мест кветак -- пустазелле. Ставы раскапаныя, кана- 
лы без вады, а пасярод гэтага ўсеагульнага знішчэння 

гмах, які знешне яшчэ нагадвае тое, што тут было 
многа гадоў назад, а ўнутры... перароблены пад фаб- 
рыку! У што ж ператварыліся гэтыя пакоі, напоў- 
неныя ўсёй пыхаю ўсходу і захаду?! Дзе той багаты 
збор рэдкіх кніжак, шыкоўная збраёўня?! Дзе пакоі, 
у якія зачашчалі прымасы, біскупы, канцлеры, гет- 
маны, ваявода, найпершыя магнаты ў краі?! Сёння, 
у абдзёртых ад каштоўных абівак, аголеных ад зало- 
чаных панеляў, у іх стаяць варштаты! 

Кажуць, што «Цікаўнасць -- першая прыступка 
ў пекла». Ці гэта так, неручаюся, бо столькі ж людзей 
штодзень па тых прыступках ходзіць, што хоць адзін, 
а дайшоў бы і расказаў бы нам, што там робіцца. І 
такім чынам, можа, вылечыўся б ад цікаўнасці. Па- 
куль тое настане, будучы, аднак, цікаўным, з якой 
жа прычыны Масальскі страціў розум (пра што я 
толькі чуў, як кажуць, пятае праз дзесятае), нягле- 
дзячы на тое што назаўтра павінен быў выехаць з 
Ружаны, я затрымаўся на дзень і даведаўся столькі, 
колькі пасля васьмідзесяці гадоў можа дайсці да нас 
праўды, не знявечанай паклёпамі зайздрасці, не за- 
плямленай атрутаю рэўнасці, не вытраўленай проб- 
ным каменем часу. 

Нехта добра сказаў, што край наш заўсёды быў 
падобны да заезнай карчмы, адкрытай для ўсіх вят- 
роў, у якую кожны, калі хацеў, заязджаў, уволю на- 
піваўся, наядаўся. Дзе ні марское ўзбярэжжа, ні лан- 
цуг стромых гор не прыкрывае межаў, там іх выпадае 
замяніць ланцугом абарончых фартэцый. Гэтай прад 
бачлівай стратэгіі трымаюцца амаль усе народы. Гэ- 
тай думкі не падзялялі адны толькі нашы бацькі, паў- 
тараючы, што «адважныя грудзі і шабля ў руцэ най- 
лепшая заслона і абарона». Апрача слабых муроў, 


157 


якія калісьці атачалі Кракаў, Варшаву, Львоў, апрача 
Чанстаховы, якую дзівосна ўратавала ад шведаў толь- 
кі апека Найсвяцейшай Багародзіцы, апрача Камянца 
Падольскага, страчанага Міхалам Карыбутам Вішня- 
вецкім, а Сабескім нават на вернутага і толькі паводле 
Карлавіцкага трактата вернутага Польшчы, акрамя 
наднёманскіх нелітоўскіх крэпасцей супраць крыжа- 
коў, а хутчэй крыжацкіх супраць Літвы, калі ў краі 
нашым мы дасюль бачым астаткі даўніх замкаў, дык 
гэта былі двары польскіх магнатаў, умацаваныя імі 
самімі ад нападу татараў, а дакладней ад набегу суп- 
раць сябе суседа, не раз магутнейшага, чым ты сам. 
Да такіх вось абаронных замкаў належалі Ляхавічы, 
размешчаныя над рэчкаю Дараў у даўнім навагруд- 
скім ваяводстве. Ян Караль Хадкевіч, вялікі гетман 
Вялікага княства Літоўскага, уладальнік Ляхавічаў, 
адкуль пісаўся графам, ператварыў свой жылы двор 
у моцную крэпасць, якая лічылася нават адной з най- 
мацнейшых у Польшчы. Неўзабаве пасля яго смерці 
Ляхавічы парайшлі да Сапегаў. 

У час панавання Яна Казіміра, у 1660 годзе, князь 
Хаванскі? з войскам цара Аляксея МіхайлавічаЎ па- 
дыйшоў пад Ляхавічы, горад спаліў, а крэпасць тры- 
маў у аблозе шэсць месяцаў. Стойка абараняў яе Мі- 
хал Юдыцкі, рэчыцкі войскі. Ён павінен быў бы на- 
рэшце здацца, бо ў яго ўжо не стала пораху і яды, 
калі 6 Павел Сапега, вялікі гетман Вялікага княства 
Літоўскага, разам з Стафанам Чарнецкім?, рускім ва- 
яводай, пасля перамогі пад Палонкаю не ўдарылі па 
абозе Хаванскага, карыстаючыся чым Юдыцкі зрабіў 
вылазку і нямала дапамог пры вызваленні Ляхавіч. 
Ян Хрызастом на Гаславах Пасэкі?, апісваючы гэта 
ваеннае здарэнне, выказваецца так: 

«...У дзень Н. Панны ўязджае Чарнецкі ў Ляхаві- 
чы. Насустрач яму выйшлі хрэсным ходам законнікі, 
шляхта, шляхцянкі і хто толькі быў у гэтай цяжкай 
аблозе. «Вітаем! -- крычаць яны, - сардэчна запраша- 
ем, непераможны правадыр, калі ласка, ад Бога пасла- 
ны нам абаронца!» Былі і такія, асабліва з белых галоў, 
што выгуквалі: «Вызваліцель наш!». Ён затуляў шап- 
каю вушы, не хочучы слухаць такую ліслівасць. Калі 
ж пасля яго ўязджаў Сапега, ужо паловы таго адабрэння 
не было, толькі простае прывітанне, хоць гэта яго ўлас- 
нае ўладанне. Спешыўся -- і ў касцёл. Ну і «Ге Рецт 
Іац4атиі5»!1, ну і трыумф! З гармат лупілі, ажно зямля 
дрыжала. А пасля цудоўнае набажэнства, казанні, він- 
шаванні, хвала Богу за дабрадзейства і паўсюль поўна 
радасці, перамешанай з плачам, бо ў тую фартэцыю 
пасабіраліся ўсе магнаты з княства Літоўскага. Напры- 
возіў тады Сапега ў Ляхавічы цьму трафейных гарма- 
таў, і ўсе медныя, цудоўныя, ніводнага экземпляра жа- 
лезнага не ўбачыш. Чарнецкі паслаў іх у Тыкоцін больш 
за дваццаць, далучыўшы да сваёй старой дзве трафей- 
ныя, страшэнна доўгія і цяжкія». 

У 1706 годзе, калі Карл ХІ1!? займаў на Літве ва- 
коліцы Гродна, войскі ж Пятра Вялікага!З, узмоцне- 
ныя казакамі Мазепы!", сталі на зімовых кватэрах ад 
Мінска да Ляхавіч, крэпасць гэтая, пасля мужнай 
абароны, паддалася шведам. У годзе 1709-ым Рыгор 
Агінскі!?, вялікі гетман Вялікага княства Літоўскага, 
падтрыманы расійскімі падмацаваннямі, аблажыў 
Ляхавічы, але атакаваны большымі сіламі вялікага 
літоўскага маршалка Аляксандра Сапегі!е, які тры- 
маў бок Ляшчынскага, пасля кароткай сутычкі мусіў 
адыйсці, пакінуўшы пераможцам увесь вайсковы 
рыштунак. У гады панавання Станіслава Панятоўска- 

га, падчас Барскай канфедэрацыі, пад мурамі ляха- 
віцкай цвярдыні адбылася не адна сутычка. З таго 
часу яна паволі пачала занепадаць, а сёння ад яе ледзь 
засталіся сляды. 

Ад Сапегаў Ляхавічы перайшлі да Масальскіх. 
Князь Міхал, гетман, залажыў у іх сваю рэзідэнцыю. 
Яго сын і спадчыннік віленскі біскуп Ігнат!? абмяняў 
іх з урадам на маёнткі, размешчаныя ў княстве Жмуд- 
скім і ў ваяводстве Віленскім. 

Пастановаю гродзенскага сейма 1793 года Ляхаві- 

чы дасталіся ленным правам!? Касакоўскім за суму, 
належную ім ад Рэчы Паспалітай. Род князёў Ма- 
сальскіх, хоць бярэ свой пачатак ад рускіх князёў, 
ніколі не славіўся знакамітымі справамі. Не меў ён 
ні вялікага дастатку, ні значэння. Князь Міхал першы 
сам скалаціў аграмаднае багацце, якое пакінуў дзе- 
цям. Меў і чыны, якія заслужыў. Амбітны і хцівы, 
ён чаго захацеў, тое атрымаў або жалезнаю воляю, 
або з дапамогаю спрыяльных акалічнасцей, якія ўмеў 
выкарыстаць. У той час у нас правіў Аўгуст Ш. Гэта 
былі гады трыццацігадовага міру або хутчэй летар- 
гічнага сну. Масальскі таксама стаў віленскім кашта- 
лянам, а пасля «Вялікім пакаёвым гетманам», як яго 
тады называлі. Расказваў сам, што калі сталі вакан- 
тнымі пячатка і булава Вялікага княства Літоўскага, 
яму ўва сне здалося, што ён іх наперамену падкідваў. 

Пячатка ўпала на зямлю, а булава асталася ў руках. 

Ці сон навёў яго на думку пастарацца яе захапіць, не 
ведаю. Але толькі тое пэўна, што гэта хутка сталася. 

Ён лічыўся вельмі разумным гаспадаром. Але ягоны 
розум, як, кажуць, залежаў толькі на тым, каб да- 
магчыся таго, што наважыўся, а гаспадаранне, каб 
збіраць капейку да капейкі. Росту ён быў вельмі ма- 

Ляхавічы. Касцёл 


лога, камплекцыі надзвычай худой. Аднак меў дас- 
каналае здароўе. Найбольш ён цешыўся з таго, што 
ў параўнанні з князем Каралем Радзівілам, сукна на 
кунтуш яму трэба было на адзін локаць меней. А на 
доктара і аптэку за ўсё жыццё нічога не выдаў. Ску- 
пасць яго даходзіла да такой ступені, што пасля свя- 

той імшы, якую ён слухаў заўсёды з вялікай набож- 
насцю, ідучы праз касцёл, паўтараў: «Пане Божа Усе- 
магутны, ахвярую гэтую малітву на ўзвышэнне свя- 
тога каталіцкага касцёла, а мне дай бітых талераў, 
галандскіх што найболей. Аман!». Надзвычай любіў 
грошы. І ў позняй старасці цэлымі днямі гуляў, раз- 
гладжваючы дукаты і перамываючы талеры. Каля яго 
ложка стаяла вялікая бочка, напоўненая дукатамі, 
укладзенымі так хітра, што хоць адзін бок бочкі быў 
адкрыты, дастаць іх адтуль ніхто не Мог. 

Гетманская світа, якая складалася з некалькіх та- 
варышаў і больш як дзесяці шараговых, якіх дрэнна 
кармілі і дрэнна ім плацілі, склала сабе наступную 
малітву: 

Мы да Палонгі -- крупнік за намі! 

Мы да Мышы -- крупнік за намі! 

Мы да Слоніма -- крупнік за намі! 

Ад катла чорнага выбаў нас, Пане! ае 

Ад гетмана нашага збаў нас, Пане! “а 

Ён не бываў ні ў кога з суседзяў, імкнучыся ўсце- 
рагчыся ад візітаў у адказ. Але больш за ўсё баяўся 
адведзінаў князя Караля Радзівіла, бо, акружаны 

“прыяцелямі і слугамі, той заязджаў да суседзяў заўсё- 
ды з дружынаю каля ста асобаў. 

Аднаго разу Масальскі сядзеў адзін у пакоі. Рап- 
там яму даюць знаць, што едзе Князь Караль Радзівіл 
з цэлай плоймай паляўнічых і аграмаднаю псярняй. 
Ён падхопліваецца з месца, хоча ўцякаць, але куды? 
Выглядвае праз акно. Дзядзінец запоўнены людзьмі, 
убачаць! Уцякаць у аддаленыя пакоі няма сэнсу, бо 
ніводныя дзверы не замыкаюцца на замок. Схаваўся 
б у куфар, каб не баяўся, што можа ў ім задушыцца. 
Улез бы ў камін, але ў ім гарыць агонь. У такім 

Караль Радзівіл (Пане Каханку) 


крытычным становішчы не траціць, прынамсі, гала- 
вы, выбягае на калідор і зачыняецца ў месцы, най- 
менш чыстым ва ўсім доме... 

Князь «Пане Каханку» ледзь злез з каня, папя- 
рэджаны прыхільнікамі, ідзе след у след за гетманам. 
Стаўшы каля самых дзвярэй схованкі, гукае: «Прашу 
адчыніць!». На такую заяву Масальскі, доўга не ча- 
каючы, адчыняе і выходзіць. Радзівіл, быццам здзіў- 
лены, адступае на некалькі крокаў. Адзін другому 
кланяюцца, адзін другога перапрашае! 

2 Мнеказалі, што пана няма дома, - адзываецца 
весела госць. 

2. Ёсць,-- жаласным голасам адказвае гаспадар. 

2. Калі так,- дадае той, - то напрошваюся да 
вашэці на трыднёўку, падчас якой, калі будзе ласка, 
папалюем у яго кнеях, У спіжарні і склепах! 

2. Вядома, прашу заходзіць, - перапалоханы вя- 
лікі гетман Вялікага княства Літоўскага прамовіў так 
ціха, што яго словы ледзь-ледзь можна было пачуць. 

Князь Масальскі атрымаў у спадчыну пасля бацькі 
невялікае багацце. Аднак дайшоў да вялікіх дастаткаў 
адзіна праз узнятую на найвышэйшы ўзровень аш- 
чаднасць, скажу нават, скупасць. Акружаны нешмат- 
лікім дваром, ён адмаўляў сабе не толькі ў жыццёвых 
выгодах, але нават У патрэбах і ва ўсім тым, што 
вымагала яго знакамітае імя і высокі ранг, які ён меў. 
Сцены яго ляхавіцкага замка былі голыя, мэбля на- 
дзвычай сціплая, служба хадзіла ў несамавітым 
адзенні і толькі падчас побыту ў сталіцы або падчас 

сеймаў надзявала гетманскія ліўрэі, якія не абнаўля- 
ліся на працягу ўсяго жыцця іх пана. Еў ён раз на 
дзень. А стол яго нязменна складаўся з супу і двух 
блюдаў, хоць бы да яго завітаў самы рэдкі і найдас- 
тойнейшы госць. І толькі тады на стале з'яўлялася 
адна бутэлечка слабога віна, бо звычайна ён піў толькі 
ваду, як сцвярджаў, «для здароўя». Калі ж дзесьці 

выязджаў, дык чатырохконнаю каляскаю. На стайні 
ён трымаў не больш за дванаццаць коней. Верхавога 
ніводнага, бо належаў да таго шэрагу гетманаў, якія 
на каня ніколі не садзяцца. Памёр ў 1769 годзе, ма- 
ючы больш за 80 годоў. 

Акрамя такой паскуднай прывязанасці да грошай, 
трэба аддаць яму належнае, быў пачцівым і высакарод- 
ным чалавекам. З суседзямі жыў у невядомай панам 
таго стагоддзя згодзе і міры. Нікога не крыўдзіў. Адным 
словам, найчасцей сам бываў пакрыўджаны на палях 
у лясах і на сенажацях. Як толькі які з яго суседзяў 
распачынаў спрэчку з-за мяжы, ён тут жа выкарыс- 
тоўваў каморніка, каб адмежавацца ад таго, хто напа- 
даў, заўсёды трымаючыся прынцыпу, што лепш нешта 
страціць, чым парушыць спакой з суседзямі. Такі спосаб 
паводзінаў часам даваў смеласць для найдзівачнейшых 
вымогаў. Пан Таплянскі, які жыў непадалёку ад Ляха- 
віч, уладальнік вельмі маленькага фальварка, дамагаў- 
ся ад гетмана пятнаццаці валокаў лесу. «А, каб на яго 
пярун, -- выгукнуў ён,- няхай бы дзве або тры, то 
можна было б памеркаваць, але пятнаццаць!..» Дарэмна 
пан Сеўрук, генеральны ўпраўляючы, запэўніваў, што 
пан Таплянскі мае паводле права ледзь тры валокі ўсяго 
абшару. Гетман распарадзіўся выдзеліць чатыры, як 
казаў, «для ўтрымання суседскага спакою». Грошы па- 

кожнаму, хто не прасіў спаганяць законнага пра- 
цэнту, але ніколі не апратэставаў значнай сумы, толь- 
кі пазычку залічваў разменнай манетаю, ставячы ўмо- 
вай аддаваць буйнымі грашамі або золатам. Дробная 
шляхта, а найперш яўрэй, карысталі з гэтага крэдыту. 
Адны і другія, пэўна, не найдобрасумленней разліч- 
валіся, а гетман ці не любіў, ці хутчэй саромеўся спа- 
ганяць дробныя даўгі ў адпаведнасі'і з законам. 

Пан гетман ад Валовічаўны меў трох сыноў і дач- 
ку. Старэйшы яго сын Яні?9, гродзенскі судовы ста-, 
роста, а пасля надворны падскарбій Вялікага княства 
Літоўскага, ажаніўся з княгіняю Антанінаю Радзівіл, 
літоўскай крайчанкаю, і меў з ёю сына Юзафа і дачку 
Гэлену. Сын яго Юзаф, камандзір 6-га палка літоў- 
скай пяхоты, выхаваны ў Парыжы (гэта пра яго га- 
варылі, што «і ў Парыжу не зробяць з. аўса, рыжу 
(рысу)»), быў ён не толькі дурны, але і вельмі рас- 
пусны. Жанаты таксама з Юзэфаю Радзівіл??, сяс- 
трою князя Караля, віленскага ваяводы, ён памёр 
бяздзетны. Жонка ж яго выйшла паўторна замуж за 
Міхала Грабоўскага, літоўскага канюшага. На ім 
скончылася мужчынская лінія Масальскіх. 

Гэлена, дачка падскарбія Яна, была спачатку за кня- 
зем дэ Лінам, а пасля за Вінцэнтам Патоцкім?!, карон- 
ным падкаморыем. Другім сынам гетмана быў Ігнат 
Масальскі, віленскі біскуп; трэцім -- Юзаф, літоўскі 
падчашы, жанаты з Сапежынай. Адзінай яго дачкою 
была Кацярына Масальская, якая, насуперак волі стар- 
шага брата, выйшла ў 1770 годзе замуж за Юзафа Не- 
сялоўскага?(у той час яшчэ навагрудскага кашталяна), 
чым дала повад для доўгага і непрыстойнага працэсу 
з-за пасагу. Урэшце рэшт уся спадчына па Масальскіх, 
колькі там яе засталося пасля марнатраўства віленскага 
біскупа, увайшла ў дом Несялоўскіх. У сваю чаргу Кса- 
вэры Несялоўскі”?, сын кашталяна Юзафа і Кацяры- 
ны Масальскай, усё багацце разбазарыў. 

Князь Юзаф Масальскі, літоўскі падчашы, сваю 
маладую жонку проста з Ружаны завёз у Ляхавічы. 
Стары гетман прыняў сына і нявестку з бацькоўскім 
благаславеннем, але ані вясельных урачыстасцей, ані 
танцаў, ані ўрачыстых абходаў не спраўляў. 

Не пачута было ў ляхавіцкім замку гучных прык- 
метаў радасці, стральбы з гарматаў, музыкі, віватаў, 
ніхто не збіраў саноўнікаў і грамадзянства. Усё ад- 
былося ціха, спакойна, без лішніх затрат. І апрача 
княгіні навагрудскай ваяводзіны, старэйшай сястры 
пані падчашай, ніхто з чужых не выпраўляў маладую 
пару. Хто паверыў бы, што гэта былі магнацкія пе- 
раносіны Сапяжанкі, выданай замуж за князя Ма- 
сальскага, гетманавага сына. 

У той час сямейныя пары ствараліся не заўсёды ў 
“адпаведнасці з імкненнямі двух сэрцаў, блізкіх адно 
аднаму ўзаемнай прыхільнасцю. Хутчэй за ўсё яны ўзні- 
калі паводле бацькоўскай волі, таварыскіх стасункаў. 
Найчасцей для паяднання ці ўмацавання раздвоеных 
ці аслабленых партый, часам з пункту погляду гаспа- 
дарчых зацікаўленняў. Бацькі пастанаўлялі, а дзеці без 
нараканняў выконвалі іхнюю волю. І дзіўным прадвыз- 
начэннем лёсу такія шлюбы ў пераважнай большасці 
былі шчаслівыя! Гэта, пэўна, таму, што моладзь, выха- 
ваная пад бацькоўскім прыглядам на прынцыпах цнотаў 
і маральнасці, брала ад іх прыклад добрага. Не рас- 
пушчаная чытаннем кніжак, якія раздражнялі ўяўлен- 
не, яна яшчэ ахоўвалася ад сапсаванасці. 

Вось пад такімі вось знакамі адбыўся шлюб Сапя- 
жанкі з Масальскім. Маладыя амаль не ведалі адно 
аднаго. Але Сапегі мелі на ўвазе багацце гетмана. Ён 
жа прагнуў паяднацца з адной з наймагутнейшых 
сем'яў у краі. Калі падчас ружанскіх урачыстасцей 
скліканая Літва жадае маладой пары здароўя і шчас- 
ця, прарочыць шчасце, зусім адваротнае, на жаль, 
павінна было стацца. Кацярына Сапяжанка, выхава- 
ная адной з тых польскіх матронаў, якая да ранейшых 
родавых цнотаў далучала адукак: нг ць розуму, вы- 

шэйшую за тое стагоддзе, У Якое жыла, ад маткі ў 
спадчыну пераняла ўсе станоўчыя якасці душы іцела, 
угрунтаваныя ў маладосці старэйшай сястрою. 

Юзаф Масальскі пачатковую адукацыю набыў 
дома. Пасля вучыўся ў езуітаў у Вільні. Для маладога 
чалавека бацькоўскі дом падчас школьных вакацый 
з'яўляецца раем. Але для Юзафа Масальскага некалькі 
тыдняў побыту ў Ляхавічах былі цяжкай неабходнасцю. 
Не было ўжо маткі, якая дзіця, што вяртаецца дадому 
пасля такога доўгага растання, пяшчотна прытуліла б 
да сэрца, прыняла 6 з любоўю. Бацька ж, заняты гас” 
падараннем, а хутчэй няспынным назапашваннем гатоў- 
кі, амаль не звяртаў на яго ўвагі. Дом быў пусты, ціхі, 
нудны. А калі паніч знайшоў у ім нейкую разрыўку, 
дык толькі ў таварыстве слугаў і дваровых, якія перад 
ім ліслівілі, патаквалі, а нічога добрага навучыць не 
маглі. З падуладнымі запанібрата, У адпаведнай жа кам- 
паніі нясмелы, ён, наколькі мог, пазбягаў яе. Скупасць 
бацькі выпрацавала ў сына агіду да грошай, развіла 
схільнасць да марнатраўства. Адзінай яго забаваю стала 
паляванне. Праводзячы цэлыя дні ў пушчах і лясах, ён 
прызвычаіўся да гуляшчага жыцця, адчуў да яго смак 
і не адну ноч правёў пры келіху з картамі ў руках. 
Залішняе ўжыванне напояў заўчасна падарвала ягонае 
здароўе. Гульня прымусіла ўлазіць у даўгі, што ён рабіў 
з лёгкасцю, як спадчыннік такога вялікага багацця. 
Запальчывага характару, утаймоўваць сябе ён не ўмеў 
і гэта стала прычынай нешчаслівага лёсу, які ён сам 
сабе падрыхтаваў. Вось такому чалавеку навагруд- 
ская ваяводзіна даверыла будучыню і шчасце свае 
сястры. 

Прыезд Юзафа Масальскага з жонкаю ў Ляхавічы 
ні ў чым не змяніў тут даўняга спосабу жыцця. Стары 

гетман не адчыніў дзвярэй сваёй рэзідэнцыі, не дадаў 
ніводнай стравы да штодзённага абеду, не стараўся 
нічым зрабіць жыццё маладой нявесткі прыемным. 

Муж яе паляваў або праседжваў у бяседзе па-за 
домам. Часамі толькі раз на тыдзень вяртаўся да жон- 
кі. А Кацярына Масальская, займаючы цэлае крыло 
ляхавіцкага замка, самотна праходжваючыся па аг- 
рамадных пустых пакоях, сумавала па сястры, па сва- 
яках, па тых кароткіх хвілінах свайго дзявоцтва, сва- 
боды, шчасця, ледзь-ледзь паспытаўшы якіх, ужо 
больш спаткацца з імі не магла. 


ж ж ж 


Князь Караль Радзівіл, «Пане Каханку», праводзіў 
вялікія ловы ў слуцкай пушчы. На працягу некалькіх 
дзён у Нясвіж з'язджаліся абываталі з ваяводстваў ві- 
ленскага, трокскага, навагрудскага, мінскага і нават з 
далейшых старон краю. Там, побач з Сапегамі, Агін- 
скімі, Пацамі, Ржавускімі, Чапскімі, сабралася шмат- 
лікая сям'я Радзівілаў. Прыбыў з Мурахвы Яахім Па- 
тоцкі, падчашы літоўскі, сардэчны прыяцель князя Ка- 
раля, Геранім Веляпольскі, вялікі каронны канюшы з 
Пясковай скалы, князь Сангушка з Славуты, Любамір- 
скі з Аполя. Ян Клеменс Браніцкі, вялікі гетман ка- 
ронны, двараніну, які яго запрашаў ад імя Радзівіла, 
адказаў: «Не буду, мая панна», бо сам кожную хвіліну 
чакаю каралевіча Караля, які павінен паляваць у маіх 
аддаленых лясах». Не прыехаў Сулкоўскі, адгавор- 
ваючыся, што мае вельмі шмат публічных справаў. Але 





З 
У гетмана звычайна была такая прыгаворка. 

ахвяраваў князю ў падарунак, як вялікае дзіва, не- 
калькі пар суслікаў. Радзівіл, хочучы адплаціць Сул- 
коўскаму дарам за дар, паслаў яму чатырох вучоных 
мядзведзяў, паведамляючы ў падзячным лісце, што 
«за велікапольскую зверыну просіць ласкава пры- 
няць літоўскую». Аднак з-за гэтага меў шмат горшага, 
бо ў час, калі мядзведзі сваім згарбным танцам паця- 
шалі двор пана на Рыдзыне, суслікі з клетак паўця- 
калі і так размножыліся ў наваколлі Нясвіжа, што 
з-за шкоды, якую яны нарабілі на тэрыторыі больш 
як дзесяці валокаў, там перасталі засяваць палі. 

Гетман Масальскі ў Нясвіж не завітаў. Можа баяў- 
ся, каб Радзівіл, закончыўшы ловы ў Случчыне, не 
запрасіўся настойліва да яго з грамадою паляўнічых. 
Яго замяніў сын Юзаф, чэснік літоўскі, які прывалок 
з сабою цэлую псярню, у прыватнасці патройны смыч 
хартоў, пра якіх расказвалі казкі, 

Велізарны Радзівілаўскі замак не мог змясціць за- 
прошаных гасцей. Многія з прыезджых спыніліся ў 
горадзе. А за горадам, як вайсковы абоз, размясцілася 
пад шалашамі грамада стральцоў, даязджачых, ашчэп- 
нікаў. Тут жа было некалькі тысяч чалавек, сагнаных 
на аблаву з ваколічных вёсак. Ловы распачаліся ў самы 
дзень святога Губерта. Як толькі развіднела, князь Ра- 
дзівіл у зялёным кунтушы, у такога самага колеру шап- 
цы, абшытай чорным бараном, упрыгожаны ордэнам 
гэтага патрона палявання, атрыманым ад баварскага 
курфюрста, выехаў конна з Нясвіжа, акружаны сваімі 
гасцямі. Большая частка іх суправаджала яго на добрых 
конях. Былі і такія, што ехалі ззаду экіпажамі і нават 
брычкамі. Было нямала, скажам так, і партызанаў. Гэ- 
тыя ярыя аматары, ідучы са стрэльбамі ў руках праз 
поле і кусты, спрабавалі шчасця, спадзеючыся часам 


іла! 


упаляваць па дарозе зайца або ліса. Лясную глуха- 
мань на паўтары мілі абнеслі сеткамі. За імі аблава. 
Стральцы парастаўляныя, і на водгалас трубы кня- 
жага лоўчага 50 звязак сабак спушчаны з павадкоў. 
Ужо па пушчы адгукнуўся гон сабак, паўтораны рэ- 
хам па наваколлі. Часта сыплюцца стрэлы. Раптам з 
сярэдзіны кнеі пачуўся гук стрэльбы, праз некаторы 
час зноў. 

Князь Масальскі, упэўнены ў сваёй лоўкасці і ад- 
вазе ды ведаючы мясціны, У якіх не аднойчы паляваў, 
пакінуў шарэнгу стралкоў, падаўся ў глыб пушчы і 
толькі спыніўся на выбраным месцы, ЯК убачыў аг- 
рамаднага мядзведзя. Бясстрашны маладзён, падпус” 
ціўшы яго крокаў на дваццаць, страляе і трапляе ў 
бок. Той перакульваецца, але падхопліваецца і з стра- 
шэнным рыкам на дзвюх лапах ідзе на яго. Масальскі 
не траціць галавы, кідае стрэльбу і, схаваўшыся за 
дрэвам, дастае паляўнічы нож і ўжо рыхтуецца да 
зацятай барацьбы, як у тую самую хвіліну чуе за 
сабою стрэл. Куля прасвістала ў яго каля вуха. Мя- 
дзведзь падае трупам. Як толькі сабак выцягваюць З 
гушчару, стралкі збіраюцца каля вогнішчаў, каб пад- 
мацавацца прыгатаваным снеданнем. 

Выпадак з Масальскім стаў прадметам агульнага 
абмеркавання. Некаторыя хваляць яго за вытрымку 
і адвагу. Але большая частка вельмі здзіўлена, як 
можна не забіць мядзведзя за дваццаць крокаў. 

2 Наш князь забіў бы яго на месцы, - абазваўся 
адзін з прысутных. 

2. Што ж тут дзіўнага, - сказаў на гэта пан Гін- 
тыл, каморнік, -- сённяшні ж гетман Масальскі так 
ставіцца да святой памяці князя Міхала Радзівіла, 

ранейшага гетмана і бацькі нашага князя Караля, як 
сын першага да сына другога. 

Тым часам падчашы Масальскі, падыйшоўшы да 
свайго выратавальніка, гаёвага радзівілаўскіх лясоў, 
прамовіў, падаючы яму жменю золата: 

-- Мой браце, прымі ад мяне гэты невялічкі па- 
дарунак і будзь пэўны ў маёй удзячнасці. 

-- Даруй, князь, - перапыніў яго Радзівіл, - але 
майго слугу павінен узнагароджваць толькі адзін я! 
Пане Сурвіла, -- гаварыў ён далей, звяртаючыся да 
гаёвага,-- ты паводзіў сябе сёння заліхвацка, як 
шляхціц, як і належыць трапнаму і адважнаму страл- 
ку. Ты ўратаваў жыццё найбуйнейшай галіне гетман- 
скага роду князёў Масальскіх. 

Гэтыя словы выклікалі ўсеагульную ўсмешку, бо 
Масальскі быў малога росту, шчуплы, хударлявы, з 
няправільнымі рысамі твару, хваравітаю скураю. «Я 
перакананы, -- дадаў ён з пэўнай доляю здзеклівас- 
ці,-- што гетман, пан вельмі шчодры, як і найлепшы 
бацька, абсыпаў бы цябе золатам, але гэта адносіцца 
не да яго, а толькі да мяне. Такім чынам аддаю вашэці 
дажывотным правам Сельцы - брод, засценак у 
Случчыне і загадаю выплаціць табе з майго куфра 
сто чырвоных злотых на абзавядзенне гаспадаркаю». 
Гаёвы кінуўся да ног яго мосці пана. Масальскі паб- 
ляднеў, мо нават больш, як перад мядзведзем і са 
злосці прыкусіў да крыві губы. 

Ловы доўжыліся цэлы тыдзень. Зверыны рознага 
гатунку было набіта без ліку. А штовечар уся грамада 
весела засядала за сталы, што ўгіналіся пад цяжарам 
сярэбраных паўміскаў, перапоўненых разнастайнымі 
стравамі, і лішне дадаваць, што елі па-паляўніцку, а 
пілі па-радзівілаўску. Калі апаражнялі цэлыя палкі 

пастаўляных на сталах бутэлек, у сталовую залу ўцяг- 
валі бочку на колах, акаваную сярэбранымі абручамі. 
А як толькі венгерскае з Яе куфлямі вычэрпвалі да 
дна, за першаю выязджала другая і трэцяя бочка. Да 
таго часу, пакуль поле бітвы не было ўслана трупамі. 
Непераможаныя рыцары, маючы заўсёды на чале 
князя Караля, выходзілі на замкавы дзядзінец. Там, 
раздзеўшыся, станавіліся каля студні, і аблітыя служ- 
баю з ног да галавы халоднаю вадою, кіраваліся на 
адпачынак, пры водгаласе капэлаў, спяваючы хорам: 

У нашага Радзівіла 

Шляхта моцна ўвесь час піла, 

А як трэба, моцна б'е, 

Весела сабе жыве! 

Калі ў нясвіжскім замку панавала вяселле і радасць, 
Юзаф Масальскі ў першы ж дзень гэтага невязучага 
для яго палявання, замест таго, каб ехаць на ноч У 
Нясвіж, праз палі і лясы вяртаўся ў Ляхавічы. 

Незадаволены сабою і іншымі, ехаў адзін, конна, 
пакінуўшы здалёку за сабою сваю світу. Толькі лю- 
бімыя і неадступныя харты беглі каля гаспадара. Твар 
бледны, чало хмурнае. У ім ішла барацьба раздраж- 
нёнай любові з абражанай думаю: прыніжэнне пер- 
шай прагнула помсты, прыніжэнне другой выклікала 
пагарду. Паглыблены ў сумныя думкі, ён ужо пад'яз- 
джаў да Ляхавіч. Тут жабрак, які сядзеў перад мос- 
там, што вёў да брамы, убачыўшы князя і хочучы 
ўстаць, а быў кульгавы, ды можа і падпіты, абапёрся 
на мыліцы, мыліца паехала, дзед, выцягнуўшыся ,.па- 
валіўся пад ногі каню, Той уздыбіўся, скочыў У бок, 
скінуў з сябе князя, Раз'ятраны, ён падхапіўся з зямлі 
і ў першым імпэце шалёнага гневу, глянуўшы на Хар- 
тоў, залемантаваў: «Узяць!». Толькі прамовіў - са- 

бакі на жабрака. Калечаць яго, скубуць, разрываюць. 
І хоць у той самы момант прыляцела на ратунак служ- 
ба, ды сам князь бараніў няшчаснага, было ўжо за- 
позна: ужо жабрак -- труп, акнязь -- забойца! Няш- 
часны, ён прэ без духу ў двор, улятае ў свой пакой і 
зачыняецца. Але вестка пра тое, што сталася, разля- 
целася па замку і дайшла да бацькі і жонкі. Дарэмна 
стаяць яны пад дзвярыма, дарэмна просяць, каб ад- 
чыніў. Не пачуўшы адказу, страшэнна ўзрушаны гет- 
ман загадвае выламаць дзверы. Нарэшце ўрываецца 
ў сярэдзіну і бачыць сына, які сядзіць на крэсле, 
палажыўшы на рукі галаву. Твар яго смяртэльна 
бледны і, каб не слёзы, што кроплямі сплываюць з 
вачэй, можна было б падумаць, што ён нежывы. Уся- 
ляк спрабавалі ратаваць і суцяшаць: казалі, што жаб- 
рак жывы, усё дарэмна... Не хацеў нічога ні бачыць, 
ні чуць. Паклікалі доктара. Калі ж той, прызнаўшы 
неабходным пусціць кроў, рыхтаваўся гэта зрабіць, 
праз адчыненыя дзверы ўляцелі харты, яшчэ запыр- 
сканыя крывёю, пабеглі проста да свайго гаспадара, 
счапіліся і пачалі лізаць яму твар. Ён уздрыгнуў і 
перапалоханым голасам залемантаваў: «Ратунку!”. 
Пасля, кінуўшыся да дзвярэй, хацеў уцякяць з пакоя. 
«Ратунку!-- паўтарыў ён роспачна, -- кусаюць мяне, 
рвуць, выдзіраюць вантробы!» Хартоў выгналі, пус- 
цілі кроў. Тым не менш ён не апрытомнеў. Розум 
страціў назаўсёды. Жонка вывезла яго ў Варшаву, 
адтуль у Берлін і Парыж. Аднак усе медыцынскія 
сродкі аказаліся безвыніковымі. Пасля году вандро- 
вак па чужых краях яна вярнулася з ім у Ляхавічы. 
Вар'яцтва Масальскага было дзіўнае. Ён усіх ве- 
даў, разумеў, што яму гавораць, ніколі не сказаў ні- 
чога недарэчнага, быў лагодны, павольны, паслухмя” 

ны ўсім без выключэння. Аднак бывалі хвіліны, калі 
яму здавалася, што яго цкуюць сабакамі, тады, кры- 
чучы «Ратунку!», ён уцякаў, дзе мог хаваўся. І можа 
выскачыў бы з акна, калі б яго старанна не пільнавалі. 
Ён уставаў рана і штодзённа ішоў на мост, дзе быў 
загрызены жабрак. Так хадзіў безупынку з аднаго 
канца ў другі ажно да абедзеннай пары. Па абедзе 
зноў распачынаў сваю прагулку, якая цягнулася да 
самага вечара. Не стрымлівала яго ад гэтага ні пара 
года, ні стан надвор'я. 

На думку многіх дамашніх, такую кару яму прыз- 
начыў нейкі духоўны. Іншыя меркавалі, што гэтую 
пакуту ён задаў сам сабе. Былі і такія, якія казалі, 
што яго ачараваў ляхавіцкі жабрачы цэх. У такім 
стане ён пражыў больш за дваццаць гадоў. 

Аднойчы, прыйшоўшы на мост, толькі наблізіўся 
да месца, дзе некалькі гадоў назад было ўчынена зла- 
чынства, убачыў сядзячага жабрака. Але калі той, 
апіраючыся на мыліцы, устаў, ахоплены жахам, кры- 
кнуў: «Гэта ён!», і ўпаў на зямлю. Самлелага, яго 
паднялі, занеслі ў замак, дзе неўзабаве ён сканаў. 

Княгіня Масальская, нявінная ахвяра бацькоў- 
скай волі, пакуль муж быў нармальны, хоць і не мела 
ні кропелькі прывязанасці да яго, апушчаная і самот- 
ная, усё зносіла без нараканняў. Як толькі муж стра- 
ціў розум, яна ўзяла сабе за абавязак пільнаваць і 
даглядаць хворага. Пасля вяртання з-за мяжы, яГо 
зусім забралі з-пад яе нагляду, аддалі ў рукі дактароў 
і службы. Убачыўшы, што непатрэбная ў доме, дзе яе 
лічылі чужою, яна з'ехала да сястры. Тады пачаліся 
непаразуменні, канфлікты, працэсы паміж дзвюма рас- 
чараванымі адна ў другой сем'ямі. Пасаг Масальскай 
ішоў з ружанскіх уладанняў. Мужавы браты, грунту- 

ючыся на тым, што афіцыйна за вар'ята яго не прыз- 
навалі, і ён меў права валодаць маёнткам жонкі, та- 
кім чынам намагаліся пашырыць сваю апеку над ім, 
яго жонкаю і яе маёмасцю. Сапегі не толькі супра- 
ціўляліся гэтаму, але хацелі, каб Юзафа Масальска- 
га юрыдычна прызналі вар'ятам, каб яму з належнай 
бацькаўшчыны быў прызначаны пэўны даход на ўт- 
рыманне, а рэшту забірала жонка. Абодва бакі што- 
раз больш плялі адзін на другога. Масальскія вык- 
лікалі братавую ў навагрудскае земства, Сапегі ішлі 
да віленскага кансістара, каб пацвердзіў несапраў- 
днасць шлюбу. Цывільная справа паступіла ў тры- 
бунал, духоўная ў нунцыятуру і невядома як доўга 
цягнулася б, каб не ўзнікла камбінацыя за пасрэд- 
ніцтвам князя канцлера Чартарыскага. Абодва бакі 
зракліся ўзаемных прэтэнзій і Кацярына Масальская 
атрымала развод. Пасля смерці сваёй сястры, княгіні 
Радзівіл, навагрудскай ваяводзіны, яна засталася ў 
віленскім кляштары бернардынак святога Міхала, 
сапежынскай фундацыі. 

Там, правёўшы некалькі гадоў у малітве і роздуме, 
у цвеце маладосці яна адыйшла з гэтага свету. Калі 
ўступала ў жыццё, здавалася, усё будзе ёй усміхацца: 
фартуна адкрывала свае скарбы, знанасць роду ата- 
чала бляскам, какетнічанне надзеі ўводзіла ў зман 
абяцанкамі шчасця, дарога, па якой яна мелася ісці, 
была ўслана кветкамі. І што ж ёй з тых падманаў і 
абяцанак засталося? На што прыдаліся падарункі 
фартуны, слава старажытнага імені? Балесныя ўзды- 
ханні сагналі ўсмешку з вуснаў, прывід шчасця знік, 
бура развеяла кветкі, на дарозе засталіся церні, келіх 
горычы яна выпіла да дна! 

Пасля смерці Кацярыны Масальскай Ружана вяр- 
нулася да Сапегаў. 

Я затрымаўся на некалькі дзён у Ружане. Калі 
праходзіў па тых велізарных пакоях, не скажу апус 
тошанага, а хутчэй апаганенага гмаху, нейкая журба 
і смутак агортвалі маю галаву. Вярнуўшыся ў свой 
пакой і праводзячы вечаровую пару ў займальнай раз- 
мове з Даніловічам, я пераносіўся ў часы, якія адый- 
шлі. Мне здавалася, што я яшчэ жыву жыццём нашых 
бацькоў, гляджу іх вачыма, і іх сэрцам адчуваю... 

Даніловіч добра памятаў Юзафа Масальскага і 
ягоную жонку. Князю канцлеру ён служыў верна і 
пачціва ўсё сваё жыццё. Яго сына і дочак не раз нянь” 
чыў на руках. Бачыў Ружану ва ўсім бляску раскошы 
ідачакаўся, на жаль, яе скону, заняпаду, памірання... 

Параўноўваючы руіны старажытных гмахаў з саг- 
нутым нікчэмнай старасцю чалавекам, першыя, паду” 
маў я, яшчэ незабыўны помнік мінулага, другі - жы- 
вое сведчанне таго, што ён бачыў, чуў, таго, што было 
даўней. Давайце будзем аглядаць першае, усяляк 
стрымліваючыся ад памкненняў разбуялай фанта- 
зіі, уважліва слухаць пра традыцыі, пра якія апавядае 
другі. Руіны перажылі стагоддзі і будуць стаяць яшчэ. 
Чалавек памрэ і акрамя здзейсненага нічога пасля яго 
не застанецца. Руіны -- гэта накіды, фатаграфія таго, 
што было, чалавек -- няпісаная кніга памятак. Руі 
мінулае да нас набліжаюць, чалавек нас у яго перано- 
сіць. Таму слухайма аповяды старых людзей, каб можна 
было паўтараць іх пакаленню, якое ідзе за намі. 


ЛЕАН, ГРАФ ПАТОЦКІ, ЯГО ЖЫЦЦЁ 
І ЛІТАРАТУРНАЯ ПРАЦА 


Хто піша ўспаміны, той тым самым 
працуе для свайго грамадства і набы- 
.. вае сабе права на заслугу. 


Г. Сянкевіч 


Пры жыцці пра Леана Патоцкага, сімпатычнага 
«Банавентуру з Каханова», амаль ніхто нічога не га- 
ворыць, і не піша. Горш і горасней, што і пра смерць 
яго не толькі ніводзін з сучасных часопісаў, але нават 
і «Бібліотэка Варшавска»!, адным з заснавальнікаў 
і рэдактараў якой ён быў, не ўспамінае нават слоў- 
цам... Нашы гісторыкі літаратуры, бібліяграфіі, эн- 
цыклапедыі і гербоўнікі падаюць пра яго звычайна 
па некалькі радкоў, найчасцей звесткі з памылкамі ў 
датах. Сам жа ён, ціхі і незвычайна сціплы, пра сябе 
ў сваіх працах гаворыць вельмі мала. Паспрабуем жа 
накрэсліць гісторыю яго жыцця на падставе фактаў, 
запісаных або ад людзей, якія яго яшчэ памятаюць, 
або атрыманых ад найбліжэйшых сваякоў, або на- 
рэшце на падставе таго, што ён сам пра сябе сям-там 
даволі скупа падае ў лістах і некалькіх працах. 

Ды жыццё сведкі і ўдзельніка многіх найважней- 
шых здарэнняў мінулага пасля раздзелаў Рэчы Пас- 
палітай, які пастаянна меў кантакт з тымі, што зрабілі 
на іх моцны ўплыў, павінна быць павучальнае і надта 
цікавае, з многіх пунктаў погляду. 

Граф Леан на Залатым Патоку Патоцкі паходзіў 
з т. зв. львоўскай, або прымасаўскай, лініі Патоцкіх, 
родапачынальнік якой, Стэфан, ваявода брацлаўскі, 
які жыў у ХУІ ст. ібыў жанаты з Мар'яй Магілянкай, 
дачкою італьянскага гаспадара, замест сярэбранай Пі- 
лавы пачаў карыстацца залатой у блакітным полі. 

Бацька Леана, касцюшкаўскі ад'ютант Станіслаў, 
вярнуўшыся з эміграцыі разам з дзядзькам сваім Пят- 
ром, экс-паслом Рэчы Паспалітай у Стамбуле, у 
1797 годзе ажаніўся з Юзэфай Салагуб, дачкою Юза- 
фа, эйшышкаўскага старосты і Марыяны Патоцкай, 
2-га уоіюо? Бругловай, жонкі Алойза, генерала літоў- 
скай артылерыі. Шлюб бралі ў Варшаве, у касцёле 
айцоў Рэфарматаў, цудоўныя вясельныя ўрачыстасці 
адбыліся на рагу Орляй і Электаральнай, у палацы 
Уршулі з Патоцкіх Веляпольскай, кракаўскай старас- 
ціны, пад апекаю якой маладзіца пастаянна астава- 
лася пасля смерці маці і выезду ў Саксонію айчыма. 
Вядомая сваім досціпам пані Касакоўская, кашталя- 
ніха Камінская, якая замяняла ў час шлюбнага абраду 
непрысутных бацькоў, пасля вяселля адвезла мала- 
дых у свой палац, дзе іх чакаў прыгатаваны ёю апар- 
тамент. 

У 1798 годзе у гэтага сямейства паявілася дачка 
Адэля, памерлая ў маладым веку. У наступным жа 
годзе ў Каханове, глухой беларускай вёсачцы, у якой 
бацькі яго спыніліся на папас, едучы вялікім табарам 
з Варшавы ў Горы-Горкі, маёнтак у Аршанскім паве- 

це, нядаўна атрыманы маткаю Леана пасля дзядзькі 
Салагуба, віцебскага ваяводы, убачыў дзённае святло 
іп-зреЗ наш мемуарыст. Назву, якая нагадвала пра 

такі гучны факт у жыцці, Леан, калі пачаў пісаць, 
увекавечыў у сваім псеўданіме. 

Неўзабаве пасля набыцця горы-горацкага граф- 
ства маладыя, недасведчаныя ўладальнікі, зачарава- 
ныя шалам забаваў, якія наладжвала іх практычная 
цётка, Салагубава з Нарышкіных ех-ге? іх прыбыцця, 
за бясцэнак, бо за 60 тысяч чырвоных злотых, пра- 
даюць ёй той цудоўны маёнтак і самі вяртаюцца ў 
сталіцу. 

Малы Лявонак хрэст на папасе ў Каханове атры- 
маў толькі вадою (хроснай была генеральша Салагу- 
бава з Нарышкіных, хросным -- маршалак Галын- 
скі). Паўторнае ж хрышчэнне з алеямі адбылося праз 
некалькі месяцаў пасля вяртання ў Варшаву. А хрос- 
нымі бацькамі былі князь Юзаф Панятоўскі і яго 
сястра, уладальніца свіслацкага графства Тэрэза 
Тышкевіч, рэферэндарова літоўская. 

Яшчэ ў тым самым годзе Лявонкаў бацька з гро- 
шай, атрыманых за Горы-Горкі, пазычае князю Юза- 
фу 30 тысяч чырвоных злотых, а за другія 30 тысяч 
набывае ў Апачынскім павеце Джавіцы з прыгожым 
замачкам. Неўзабаве пры адсутнасці Патоцкіх гарыць 
палац Касакоўскай. І калі служба разгубілася, толькі 
адзін прытомны казачок з крыкам «Дэтына! Дэты- 
на!», уляцеўшы наверх, выносіць немаўля, якое за- 
ходзіцца ад плачу. 

Пасля гэтага выпадку Лявонкавы бацькі зіму пра- 
водзяць у палацы Веляпольскіх, пасля, пераехаўшы 
на Кракоўскае, у дом Рыкса, на лета штогод выяз” 
джаюць у Джавіцу, а з надыходам восені ўжо вярта- 
юцца ў сталіцу, дзе іх звязваюць блізкія стасункі з 
дамамі Замойскіх, Малахоўскіх, Хадкевічаў, Патоц- 


“182 


кіх, Веляпольскіх, Ланцкаронскіх, Солтыкаў, Ас- 
троўскіх і многіх іншых. 

Неўзабаве настаюць часы вялікіх пераваротаў, 
часы вялікіх надзей, пасвячэнняў і ахвяраў. У Вар- 
шаву ўваходзяць пераможныя раці «бога вайны». З 
утварэннем Варшаўскага княства Лявонкаў бацька 
прадае Джавіцы старасціне Шыдлоўскай і, ідучы за 
прыкладам князя Юзафа, уступае ў братнія шарэнгі 
ў чыне палкоўніка 2-га палка пяхоты. 

У той цяжарнай вялікімі падзеямі эпосе, сярод 
ваеннай шуміхі, пераходаў войскаў, сярод грому гар- 
мат і няспынных баёў, будучы мемуарыст рос і вы- 
хоўваўся пад наглядам дбайнай маткі. 

З цікавай і даволі рэдкай яго працы «Урывак з 
успамінаў першай маёй маладосці» мы даведваемся, 
што ў 1804 годзе бацькі з 5-гадовым Лявонкам і яго 
сястрычкаю Адэляю некалькі месяцаў гасцявалі ў 
Тульчыне. Аўтар, сягаючы ў мінулае, расказвае ў ёй 
пра няспынныя балі і ўрачыстасці, пра ўрокі танцаў, 
пра жывыя сцэны ў дзень народзін пана ваяводы, у 
якіх і малы Лявонак прымае ўдзел як Бахус”, які 
сядзіць на бочцы... 

Бавіліся тады ўсюды. Варшава была падобная на 
рэшткі шалёнага карнавалу. Услед за ёю шал ахапіў 
рэзідэнцыі магнатаў, двары, нават дворыкі. Здавала- 
ся, што забава -- мэта жыцця... Але нечакана глухі 
голас грымотаў адгукнуўся ўдалечыні - набліжала- 
ся трагедыя... Не менш, а, мажліва, і больш ахвотна 
бавіліся ў Яблонне ў князя Юзафа. Лявонкаў бацька 
ад часу, калі яны поруч з князем змагаліся супраць 
прусакоў на акопах Варшавы, быў у сардэчнай пры- 
язні. Таму ад часу продажу Джавіца штогод, ажно да 
смерці князя, лета, калі толькі вайна не перашкаджа- 

ла, з усёй сям'ёю праводзіў у гэтай улюбёнай рэзі- 
дэнцыі друга. 

«Яблонна, -- піша ў сваіх мемуарах граф Леан, -- 
была для мяне другою сямейнай страхою. Усе ўспа- 
міны майго дзяцінства канцэнтруюцца там і абы толь- 
кі я заглянуў у тую рэзідэнцыю, адразу мне здаецца, 
што я ўсё яшчэ езджу конна з пані рэферэндаровай, 
страляю з фузіі, гуляю ў карты, здаецца мне, што з 
паняй дэ Вабан, якую я называў сваёю жонкаю, бяру 
шлюб...» 

Малады Лявонак быў асаблівым любімцам сястры 
князя Юзафа -- рэферэндаровай Тышкевічавай: яна 
абкормлівала яго ласункамі, паказвала прыгожыя аб- 
разкі, вучыла чытаць, ездзіць вярхом на коніку, па- 
дараваным князем, і, што найгоршае, сама страсная - 
карцёжніца, гуляла з ім у розныя гульні на грошы, 
напіхаючы ўсе кішэні хлопчыка срэбрам і золатам... 
«Калі з мяне,-- піша ён,-- яна не зрабіла шулера, 
удзячнасць за гэта прыношу Боскай моцы». 

У Варшаве тады жыў на выгнанні будучы Людо- 
вік ХУШ. 25 жніўня 1804 года Яблонна адзначала 
імяніны караля-эмігранта. Князь на тую ўрачыстасць 
запрасіў шмат асобаў. Пасля багатага піру Лявонку 
было загадана надзець на галаву Бурбону вянок з 
ружаў. Малыш з цяжкасцю ўзлез на высокую канапу 
і пад выгукі бяседнікаў даволі спрытна ўвянчаў ка- 
ралеўскую лысіну. Кароль пасля каранавання ўзяў 
хлопца пад пахі, узняў крыху ўгару і, нават не вы- 
казаўшы падзякі, ссадзіў яго з канапы. 

--. Як табе падабаецца кароль? -- цалуючы хлоп- 
ца, спытаў князь Юзаф. 

-- Зусім не падабаецца! 
-- Чаму? 

-- Бо не падзякаваў! Ды ён і не кароль, бо ў спад- 
ніцы ваяваць нельга!". 

Год 1806-ы памятны для сямігадовага Лявонка з 
розных пунктаў гледжання. Памірае каханая «мен- 
тарка яго і апякунка» старэйшая на год сястрычка 
Адэлька. Расчулены хлопец «не хоча засыпаць яе тру- 
ны пяском» і першы раз у жыцці з яго працятага 
сапраўдным жалем сэрца плывуць слёзы. 

Перабраўшыся на стала ў Варшаву, матка складае 
план яго будучага выхавання. Дагэтуль разам з па- 
мерлай сястрычкай ён быў пад наглядам боны, панны 
Друэ, дачкі таго пачтмайстра ў Варэне, у якога арыш- 
тавалі Людовіка ХУІ”, калі той уцякаў з Францыі. 
Калі надышоў час вызваліць хлопца з-пад апекі боны, 
бацька хацеў узяць паляка, каб той падрыхтаваў яго 
да паступлення ў канвікт піяраў. Маці, ідучы за на- 
моваю пані дэ Вабан, стаяла за дамашняе выхаванне 
пад кіраўніцтвам француза. З гэтае прычыны паміж 
мужам і жонкаю ўзнікла спрэчка, якую вырашыў род- 
ны брат паэта ксёндз трынітарый Карпінскі. З-за рас- 
цягнутасці скарачаю яе ў кароткім дыялогу. 

-. Няхай будзе пахвалёны! -- вітаецца трыніта- 
рый, пераступаючы парог. 

- На векі! 

-. Пра што ж ідзе гаворка паміж сямейнікамі, бо, 
бачу, абодва бакі раскіпяціліся? 

-- Пра сына! 

-- Мо ўжо жаніць яго збіраецеся? - кажа, сме- 
ючыся, транітарый. 

- Пляцеш лухту, ягамосць! - кажа бацька, - 


“Людовік ХУШ з-за надзвычайнай паўнаты насіў 
заўсёды доўгі сурдут да пят. 

гаворка ідзе пра адукацыю. Я хачу паляка, жонка 
француза. 

2 Скажы мне, Лявоне, -- гаворыць ксёндз, - ці 
ўмееш ты пацеры? 

-- Умею! 

2. Згавары тады, хлопчыку! «Ойча наш», пасля 
«Здаровая будзь» і «Верую»... але па-французску. 

А па-польску не ўмееш? 

-. Не! 

2. Усякі дух Пана Бога хваліць! - кажа трыні- 
тарый у найвялікшым узрушэнні. -- 1 гэта вы так вы- 
хоўваеце свайго сына? Цьфу! Па-французску будзе 
гаварыць, думаць, рабіць, забыўшы, што яго нарадзі- 
ла польская зямля, а ў ягоных жылах цячэ кроў Рэ- 
вэрыё. Бывайце здаровы! -- і, адвярнуўшыся ў паро- 
зе:-- Не вярнуся, дальбог не вярнуся, пакуль ваш 
сын не будзе хваліць Бога па-нашаму! 

Не было рады, маці здалася -- Лявонка атрымаў 
гувернёра паляка. Ім быў пан Францішак Кюнль, вы- 
сакародны і пачцівы чалавек. 

Часы піроў і сялянак у двгры перапыняе ўваход 
у Варшаву французаў. Прыбывае імператар, затрым- 
ліваецца ў сталіцы на цэлы месяц. Адбываюцца пры- 
ёмы, балі і агляды войскаў. : 

Адукацыя, натуральна, часова перапынена. Ц- 
каўны Леан разам з панам Кюнлем перабягае з вуліцы 
на вуліцу, з плошчы на плошчу і крычыць разам з 
народам «Уіуе Г'етрегеаг!»?, а за тры злотыя, вый- 
граныя ў пані Вабан, купляе пячэнне і раздае салда- 
там. У французскім войску быў звычай (гр. Леан 
успамінае ў сваіх мемуарах) дзяцей афіцэраў вышэй- 
шага рангу запісваць ў салдацкія спісы. Служба ім 
залічвалася ад дня запісу. Як толькі французы ўвай- 

шлі, Леан адразу ж быў запісаны ў полк бацькі. Калі 
Напалеон першы раз рабіў на Саскім дзядзінцы агляд 
айчынных шэрагаў, Леан, у мундзірчыку, пашытым на 
скорую руку, стаяў на правым флангу кампаніі валь- 
тыжораў з малым карабінчыкам у руках. Герой веку, 
убачыўшы пацешную фігурку хлопчыка, які старым 
служакам, што стаялі побач з ім у адным страі, даставаў 
да пояса, спытаў: «Опа е5ў се Бапбіп 1а?»19. Яму ад 
казалі: «Сын камандзіра палка!». Імператар, стаўшы 
на крок бліжэй, з уласцівай яму ветлівасцю пагладзіў 
па шчацэ і паляпаў хлопца па плячы. Ад радасці ці ад 
пачуцця ў хлопца з вачэй градам пасыпаліся слёзы. 
Падрабязна апісваючы гэту сцэну, Патоцкі канчае яе 
такімі словамі: «Пяцьдзесят гадоў мінае з таго часу, а 
тое, што я адчуў тады, усё яшчэ чую». 

Родная сястра Леанавай маткі графіня Амелія 
Бруль была першай ганаровай дамаю і любіміцай сас- 
кай каралевы. Калі пасля ўтварэння Варшаўскага 
княства кароль з сям'ёю паехаў у Варшаву, для Ле- 
ана, апрача Яблонны, адкрываецца другі зямны рай. 
Матка, часта наведваючы двор, бярэ яго з сабою. І 
калі каралева, цікавячыся ўсім, што робіцца ў Вар- 
шаве, засыпае матку тысячамі пытанняў, Леан, буду- 
чы ў гэты час ў вялікай ласцы ў пакаёвак, бывае 
настолькі закормлены канфіцюрамі і цукеркамі, што 
ўрэшце прыходзіць да высновы, што «немкі лепшыя 
за полек». Пра гэта, смеючыся, дакладваюць кара” 
леве. «Чаму, -- кажа каралева, - немкі лепшыя, ча” 
му ты іх церпіш?» «Бо полькі, - кажа сур'ёзна Ля- 
вонак,- хочуць дарослых хлопцаў, а немкі такіх 
мальцаў, як я!» 

Пад 1808 годам ва «Успамінах» фактаў, якія да- 
тычацца выключна Лявонка, не шмат. Мы толькі да- 

ведваемся, што ў дзень нараджэння князя Юзафа пані 
рэферэндаровая наладзіла брату ў каралеўскім замку 
«неспадзяванку» з лагерам, у якім французскія афі- 
цэры надзелі польскі мундзір, а польскія -- француз- 
скі, з музыкай, танцамі і жывымі сцэнамі. У апошніх 
удзельнічаў і Лявонак, апрануты за аднаго з амурчы- 
каў. Калі падыйшоў князь, цэлая чарада амурчыкаў, 
саскочыўшы з лесвічкі, акружыла яго з нацэленымі 
стрэламі. Пасля гэтага Леан падаў віноўніку ўрачыс- 
тасці залаты лук, а Тэрэза Ціхоцкая стралу, папя- 
рэдзіўшы: «Вострая!». 

У тым годзе ўвесь летні карнавал князь Юзаф 
разам са сваім атачэннем, да якога належалі і Лявон- 
кавы бацькі, замест улюбёнай Яблонны праводзіць у 
варшаўскіх каралеўскіх Лазенках і тут для надсек- 
ванскіх гасцей дае балі з тэатрам, наладжвае снядан- 
ні, падвячоркі, асвятляе паркі, запальвае феерверкі. 
Цэлая плойма маладзіцаў пасяляецца ў доміках на 
лазенкаўскай тэрыторыі: княгіні Францішкава і Мі- 
калаева Сапегі, Лявонкавы бацькі, пані Камянецкая, 
Ціхоцкая... Каралюе жонка маршала Даву!!. Дзецям 
усёй грамады ў Лазенках што ў раі. 

На жаль, летні карнавал цягнецца нядоўга. Неча- 
кана з захаду паказваецца чорная хмара. Корпус Даву 
маршыруе на Шлёнск. А на заклік «Да зброі!» мо- 
ладзь наша сядае на коней. 

Леанаў бацька, прызначаны ў тым годзе (1809) 
ад'ютантам Фрыдрыха Аўгуста!?, з выбухам аўстры- 
яцкай вайны адпраўляецца на баявыя пазіцыі і пры- 
мае ўдзел у штурме Замосця. Пад градам куляў і 
рассыпанай гарматамі карцечы першы на чале 2-га 
палка грэнадзёраў урываецца праз любельскую браму 
ў горад, змятае непрыяцельскую варту і, набраўшы 

палонных, займае рынак. За мужнасць ён атрымлівае 
званне брыгаднага генерала і прызначаецца камен- 
дантам Варшавы. 

Інтрыгі пані Вабан прыводзяць да таго, што ў час, 
калі адсутны бацька змагаецца з захопнікамі, месца 
пачцівага Кюнля займае нягоднік з-пад цёмнае хма- 
ры, француз Карэн, якога зноў, калі высветлілася, 
«што не ўмее пісаць», пасля трох месяцаў замяняе 
пан дэ Шангрыль, кавалер ордэну св. Людвіка, у поў- 
ным сэнсе «капрызны, нязмерна патрабавальны і няз- 
носны эмігрант». Увесь час атрымліваючы пакаранні 
ад запальчывага француза, хлопец, страшэнна знеах- 
вочаны, перастае вучыцца. 

Паслухаўшы парады міністра Аляксандра Патоц- 
кагаіЗ, матка аддае дзесяцігадовага хлопца ў школу 
піяраў на Жалібожы ў Варшаве. Тут Леан паміж 
школьных таварышаў адчувае сябе маральна ачуняў- 
шым. Да яго зноў вяртаецца жаданне вучыцца, і яго 
залічваюць да шэрагу тых, якія робяць поспехі. Гэта 
даводзіць Шангрыля да шаленства. Ён мучыць яго 
штораз часцей, б'е і катуе. Гэтую роспачную для хлоп- 
ца сітуацыю неўзабаве перапыняе трагікамічная сцэна. 
Аднойчы ў хлопца, які вяртаўся са школы, француз 
з'ездліва спытаў: «Што там парабляюць твае аслы пі- 
яры?». «У нас, -- адпаліў стрымана хлопец, - аслоў 
няма, іх радзіма Францыя!» Ашалелы Шангрыль ха- 
пае лінейку і кантам лупіць хлопцу па руцэ ды так, 
што ажно пырснула кроў. Леан, не чакаючы паўтор- 
нага ўдару, хапае чарніліцу і - у лоб французу! А 
сам з акрываўленай рукою -- са скаргаю да маткі. 

«Як ужо там выглядаў, - дадае Патоцкі, апісва- 
ючы гэтую сцэну, -- гэты рыцар Кандэ!" з галавою, 
размаляванаю на чорна, не ведаю, бо я яго больш не 

бачыў!» Назаўтра, на вялікае задавальненне хлопца, 
яго месца заняў сімпатычны пан Кюнль. 

Пасля заканчэння пераможнай кампаніі Леан з 
маткаю накіроўваецца ў Пулавы, каб спаткаць баць- 
ку, і з'яўляецца сведкам памятнага факту, калі аў- 
стрыйскі фельдмаршал князь Адам Чартарыскі!” як 
палонны аддае сваю шпагу князю Юзафу. Тэта было 
1 ліпеня, за мілю ад Пулаваў над самаю Віслаю. А 
9-ай гадзіне раніцы польскае войска стала ў баявы 
парадак. У акружэнні штабу, на карым арабчыку, 
жыва наблізіўся князь-рыцар, «Як маецеся, хлопцы!» 
«Наперад, марш!» - скамандаваў ён пасля. Загры- 
мела капэла. Рушылі. 

Паход князя распачынаў авангард, які складаўся 
з аднаго эскадрона 1-га палка уланаў. За імі маршы- 
равалі толькі што створаныя галіцыйскія гіды!9 пад 
камандаваннем Станіслава Мянчынскага, за якімі 
ехаў князь Юзаф ва уланскім мундзіры і шапцы з 
страусавым пяром, у неразлучнай сваёй бурцы на ле- 
вым плячы. Прайшлі ледзь паўмілі, як убачылі масу 
людзей, якія рухаліся насустрач, нешта накшталт 
працэсіі. Спераду ехала дванаццаць гусараў з коп'ямі 
або прапарчыкамі ў руках. За імі ішло ў народных 
строях больш за дзесятак чалавек з вызваленай пра- 
вінцыі, якія неслі булавы, шаблі і іншыя рэгаліі За- 
мойскіх, Хадкевічаў, Чарнецкіх... Далей рухаліся 
прыгожыя дзяўчаты ў белым, якія трымалі на багатых 
падушачках каралеўскія рэліквіі. Толькі за імі па- 
важным крокам ішла княгіня Чартарыская!? з зала- 
тым ключом ад Сібіліі, а побач з ёю князь Адам у 
багатым фельдмаршальскім мундзіры з ланцугом за- 
латога руна на шыі. Афіцэр польскіх уланаў, ідучы 
побач з ім, нёс яго шпагу. Як толькі абодва бакі наб- 

лізіліся, князь Юзаф войска спыніў і, саскочыўшы з 
каня, хутка падыйшоў да князёў. Пацалаваўшы 
княжну ў руку, калі афіцэр падаў яму фельдмаршаль- 
скую шпагу, узяў яе, і адчапіўшы свой палаш: «Ваша 
міласць, княжа, - сказаў ён,- дазволь, каб тваю 
шпагу я захаваў на памяць, а табе ўзамен ахвяраваў 
шаблю, якою я вызваліў ад аўстрыяцкага ярма Галі- 
цыю, а тым самым і Пулавы». 

Не паспеў ён дагаварыць, як князь Адам развёў 
выцягнутыя рукі. Кінуўшыся ў абдымкі, абодва ўзру- 
шаныя да глыбіні душы, праз хвіліну яны сціскалі 
адзін другога. Пасля набажэнства з «Те Фені Іацда- 
пиц5» у палацавай зале дзвесце асобаў начальства за- 
села піраваць. Адначасова ў лагеры пад Марынкамі 
ішла багатая бяседа з віватамі і вайсковаю музыкай. 
Чароўныя пулаўскія выхаванкі падаюць старым вая- 
кам розныя стравы, наліваюць віна. Калі апусцілася 
змярканне, увесь парк ад ілюмінацыі стаў, як у агні. 
Пасля на віслянскім астраўку быў наладжаны феер- 
верк. Калі бяседнікі вярнуліся з парку, адчыніліся 
дзверы для баляў і тут жа азваўся паланез Касцюшкі. 
Танцавалі ахвотна ажно да ўсходу сонца. 

Патоцкі ўсё апісанне гэтай цудоўнай урачыстасці 
падае вельмі падрабязна. Я скарачаю яго тут толькі 
таму, што акрамя ягоных «Успамінаў» больш нідзе 
я яго не сустракаў. 

У маі наступнага (1810) года Фрыдрых Аўгуст 
адведвае ў Пулавах «Нестара Польшчы» -- князя 
Адама Чартарыскага. З гэтай прычыны наплыў гас- 
цей быў такі, што ні ў палацы, ні ў пастаялых дварах 
нельга было знайсці памяшкання. Лявонак, знаходзя- 
чыся з бацькамі ў найбліжэйшым акружэнні караля, 
з дзіцячай уражлівасцю прыглядаецца да тых ура” 

чыстасцей і пасля столькіх гадоў падае іх апісанне ў 
сваіх успамінах. 

Усё хутчэй набліжаўся страшны год гібелі напа- 
леонаўскай славы. Грозныя раскаты адначасова па- 
чынаюць даходзіць з усходу і захаду. Як толькі па- 
чалася вайна, Лявонкаў бацька як генерал-ад'ютант 
вестфальскага караля адпраўляецца на баявыя пазі- 
цыі, дзе пасля адклікання караля камандуе 12 і 16 
палкамі пяхоты ў корпусе князя Юзафа. З Масквы 
ён вяртаецца цэлы, але неўзабаве, разбіты небяспеч- 
най хваробаю, некалькі тыдняў знаходзіцца паміж 
жыццём і смерцю, і, не могучы ў такім стане паспець 
за войскам, застаецца ваеннапалонным У Варшаве. 

Такім самым вельмі сумным быў для Лявонка і 
год наступны, 1813-ы. З вялікім жалем ён расстаецца 
з панам Фр. Кюнлем, які жэніцца і становіцца чы- 
ноўнікам паштовай дырэкцыі. На шчасце яго месца 
займае пан Ст. Акрашэўскі, некалі дырэктар мінера- 
лагічнага кабінета караля Ст. Аўгуста, член Таварыс- 
тва сяброў навук. Адукаваны і, нягледзячы на сталы 
ўзрост, з жывым розумам ён адразу заваёўвае сэрца 
свайго выхаванца. У доме генерала і яго сям'і ён зас- 
таецца ажно да заканчэння навукі ўдзячнага юнака, 
які пра яго заўсёды ўспамінае з найвялікшай паша- 
нотаю. 

У той фатальны год Леан з маткаю праводзяць 
апошнія канікулы ў сумнай, бо пакінутай без гаспа- 
дара Яблонне. У Яблонну найперш даходзіць вестка 
пра смерць князя Юзафа і тут у вялішэўскім касцёле 
адбываецца самае першае набажэнства за душу героя, 
на якім разжалены да глыбіні душы хлопец рыдае, 
заліваючыся слязамі... 

Праз год групка старых ваякаў, якія цудам ацалелі 

ў гераічных баях, прывозіць у сталіцу астанкі улю- 
бёнага начальніка. Жалобна енчаць званы варшаў- 
скіх святыняў, на дынасоўскай гары ім адгукаюцца 
гарматы. Леан з усёй школаю прымае ўдзел у тым 
сумным абрадзе. «Усе плакалі, -- піша ён, - ія пла- 
каў, бо я траціў большае, чым іншыя. Ён быў маім 
хросным бацькам, пад яго наглядам я рос. Ён быў 
ідэалам майго дзіцячага, а пасля юначага ўяўлення... 
Бог ніколі не ствараў прыгажэйшай душы!» 

Але да тых чорных пацерак на белай нітцы дзіця- 
чага жыцця неўзабаве далучыцца яшчэ адна, бадай, 
чарнейшая за тыя і больш памятная... 

Гэта было ў першыя дні лютага 1815 года. Леан 
на змярканні ў гэты дзень вяртаўся дадому на Доўгай 
(у дом княгіні Паўлавай Сапежыны). Перад касцёлам 
капуцынаў стаяць два экіпажы. Праз адчыненыя 
дзверы ён бачыць ярка асветленае памяшканне. За- 
цікавіўшыся, уваходзіць у касцёл якраз у тую хвіліну, 
калі каплан епітрахіллю злучае пару. Падыходзіць 
бліжэй і спыняецца як укапаны: у маладым пазнае 
роднага бацьку, у маладой -- удаву генерала Камін- 
скага! Схаваны за аркадаю, чакае да канца. Калі кар- 
тэж выйшаў, падае на зямлю і заліваецца слязамі. 
«Гэта была першая рана, - піша ён, - сурова нане- 
сеная сэрцу на пачатку жыцця. След яе, на жаль, 
застаўся назаўсёды!» 

У дзень іі сакавіка таго ж года ў кафедральным 
касцёле Святога Яна, у капліцы Ісуса Хрыста, адбы- 
ваецца шлюб Леанавай маткі з адным з найдоблес- 
нейшых генералаў польскіх войскаў Тадэвушам гра- 
фам Тышкевічам. Бледны, вельмі ўзрушаны Леан, 
падрыхтаваны маткаю, на ім прысутнічае. 

«На шлюбе бацькі, -- піша ён, -- я плакаў ад вя- 

лікай расчуленасці, на шлюбе маткі ў вачах не бліс- 
нула ніводная сляза. Што я ў той час адчуваў, заста- 
лёся таямніцаю паміж мною і Богам». Дзіўным збегам 
лёсу ў той самы ж дзень вечарам Леан знаёміцца ў 
пані Гутакоўскай, з тою, якая праз пяць гадоў павінна 
стаць ягонай... жонкаю! 

Леан Патоцкі наведваў школу на Жалібожы. Рэк- 
тарамі яе былі ксяндзы Чарнецкі, Савіцкі і Быстрыц- 
кі, прафесарамі Млахоўскі, Дзяткоўскі, Макульскі, 
Петрыкоўскі, Камяноўскі, Гарчынскі і Цяслаўскі. У 
піярскай школе ўсё яшчэ панаваў той дух, якім яго 
натхняў векапомны Канарскі!?. Кіраўнікамі моладзі 
былі людзі ва ўсіх адносінах высакародныя, даступ- 
ныя і спагадлівыя, поўныя беззапаветнасці і самаах- 
вярнасці. Найперш ім ўдзячны Леан, што хоць і вы- 
хаваны ў эпоху нашэсця выхавальнікаў французскіх, 
не пагразнуў у брудзе распусты і не скасмапаліцеў. 

У 1813 годзе у гэтай школе ўтвараецца «Таварыс- 
тва моладзі, якая займаецца навукамі». Штомесяц ад- 
бываецца пасяджэнне з рэфератамі. Бібліятэка скла” 
даецца з ахвяраванняў членаў таварыства. Леан, аж- 
но да заканчэння ў 1815 годзе школы на Жалібожы, 
з'яўляецца членам гэтага таварыства і бярэ чынны 
ўдзел у яго дзейнасці. Заслужаны пенсіянер ксёндз 
Ануфры Капчынскі, адносячыся да яго З асаблівай 
пяшчотаю, з уласцівай яму дабрынёю чытае і пап- 
раўляе юнацкія спробы пяра, заахвочваючы, каб ён 
абраў сабе ў будучым літаратурную ніву. На жаль, 
шаноўны старац неўзабаве пакідае гэты свет, а Леан, 
як адзін з былых вучняў, пасля адбытых малітваў, 
бярэ слова, аддаючы належнае таму, хто яго заслу- 
жыў. З школьных калегаў, пішучы пра разрыўкі ў 
хвіліны адпачынку, ён найчасцей успамінае Канстан- 

ціна, Андрэя, Яна і Уладзіслава Замойскіх, Ежы і 
Юзафа, сыноў міністра Сабалеўскага, а найперш Ан- 
тона Вагу, з якім, як у школе, так і па-за ёю ажно да 
магілы, яго лучыла сардэчная дружба. 

Ні ва «Урыўку», ні ва «Успамінах пра Свіслач» 
Леан Патоцкі пра сваё універсітэцкае жыццё зусім не 
ўспамінае. Што найгоршае, дык тэта тое, што нават 
у першым некаторыя даты не супадаюць з другім. 
Мажліва з-за нядбайнай карэктуры ці з-за забыўлі- 
васці аўтара, які пісаў іх ажно праз пяцьдзесят гадоў 
Вядома толькі, што пасля заканчэння б-класнай шко- 
лы на Жалібожы, а гэта магло наступіць ужо ў 1815 
годзе, ён паступіў у Александрыйскі універсітэт у 
Варшаве, які быццам павінен быў скончыць ужо ў 
1818 годзе, што таксама хіба непраўдападобна. 

З скупых упамінанняў, якія датычацца гэтага пе- 
рыяду, варта адзначыць, што вакацыі ў 1815 годзе 
разам з панам Акрашэўскім ён праводзіць у сваёй 
любімай маткі, у Балверышках. Да яе з моманта паў- 
торнага шлюбу бацькі канчаткова схіляецца ягонае 
сэрца. А калі ён спазнае прыбылага туды пана рэфе- 
рэндарыя, яго ўспаміны пра мінулае ён слухае з най- 
вялікшаю ахвотаю. 

Зімой з 1815 на 1816 год яго матка, а за ёю і па- 
важны пан рэферэндарый, з'язджаюць у Варшаву. 
Ашчасліўлены пан Леан свай час праводзіць з імі. 

Перад надыходам вясновага разводдзя рэферэн- 
дарый спешна пакідае Варшаву. Развітваючыся з ім, 
пан Леан не думае нават, што апошні раз... 

На жаль, 12 сакавіка паўсюдна шанаваны Вінцэн- 
ты граф Тышкевіч аддаў Богу сумленную душу. Свіс- 
лацкае графства паводле тастаменту пераходзіць ва 

ўладанне айчыма, якога ён любіць, як бацьку, а шануе 
нават больш. 4 

Большую частку лета ў наступным (1816) годзе 
матка, з прычыны недамагання, праводзіць у Вільні. 
Леан знаходзіцца пры ёй. Тут, у старажытным го- 
радзе Гедзіміна, праходзяць яго вакацыі. Перад на- 
дыходам восені ён суправаджае яе па дарозе ў Свіс- 
лач, адкуль ужо едзе проста ў сталіцу на далейшую 
вучобу. На схіле таго самага года, карыстаючыся свя- 
точнымі вакацыямі, пан Леан з сваім бацькам і Дзя- 
дзькам Антонам больш як цэлы месяц гасцюе ў бабкі, 
Людвікі з Любамірскіх, галіцкай старасціны, у Ма- 
настыршчыне на Русі. Бабка, сапраўдны тып этыкет- 
най дамы ХУІ ст., называючы свайго сына не інакш 
як «панам генералам» і не запытаўшы яго ні разу пра 
жонку і дзяцей, размаўляе толькі пра вялікае княства 
Варшаўскае і пра палітыку. Акрамя гэтага, легкадум- 
нага пана Леана і там не пакідаюць «дурныя жарты», 
бо чым больш пані старасціна непахісная, тым ён 
больш мяккі, а чым яна этыкетнейшая, тым унучак У 
сваёй сардэчнасці яшчэ больш даверлівы. 

Правёўшы ў 1817 годзе вакацыі ў былой рэзідэн” 
цыі пана рэферэндарыя, пан Леан пасля заканчэння 
універсітэцкага курса ў наступным годзе прыязджае 
ў Свіслач. Ён меў намер пасля летняга адпачынку 
накіравацца адтуль у шматгадовае падарожжа па Еў- 
ропе. Але таму; што «Вото ргоропіў а - Гес із- 
ропіб»19, ён тут жа асеў на жыццёвай мелі... з сэрцам, 
прашытым наскрозь стралою Купідона. 

Паводле гэтых «Успамінаў» тое павінна было ад- 
быцца ў 1818 годзе, паводле «Урыўка» -- у 1820-ым. 
Хіба што апошняя дата больш праўдападобная, бо 
толькі ў гэтым годзе юнак дасягаў паўналецця. 

Адным з найбліжэйшых суседзяў Свіслачы, як і 
цяпер, так і ў тыя часы, была Бераставіца, калісьці 
ўладанне Хадкевічаў", сёння ж графаў Касакоўскіх. 
Гэтае цудоўнае і абшырнае графства ў якасці пасагу 
прынесла цяперашняму ўладальніку, лоўчаму Вялі- 
кага княства Літоўскага, Юзафу графу Касакоўска- 
му, напалеонаўскаму палкоўніку і адважнаму абарон- 
цу фартэцыі Шпандаў, яго жонка Людвіка графіня 
Патоцкая, дачка рускага ваяводы. Пан палкоўнік пас- 
ля падзення Напалеона асеў у Варшаве і займаўся 
літаратурай, а пані палкоўнічыха на лета штогод ах- 
вотней з'язджала ў сваю і бліжэйшую Бераставіцу, 
чым у далёкія Вайткушкі. А так, як пані палкоўні- 
чыха была маці траіх статных дочак, якія не адступалі 
адяе ніна крок, што зноў жа малады, добра выхаваны 
і прыстойны пан Леан прыбываў на штогоднія вака- 
цыі не куды-небудзь, а сюды, і, нарэшце, што най- 
старэйшая з дочак пані палкоўнічыхі 22-гадовая гра- 
фіня Барбара-Генавефа была найпрыгажэйшая з 
сясцёр і якраз уласна тая, што на памятным балі ў 
Гутакоўскіх зрабіла вельмі моцныя ўражанні на пана 
Леана, таму нічога дзіўнага, што, пазнаёміўшыся блі- 
жэй, ён, забыўшы пра ўсю Еўропу, зрабіў прапанову 
і быў прыняты. Праўду кажучы, бацька, генерал Ста- 
ніслаў, кіруючыся розумам, быў вельмі супраць гэ- 
тага. Аднак пан Леан жадаў пайсці за голасам сэрца, 
голасам маткі, якая на гвалт хацела мець свайго адзі- 
нака пры боку. Розум тады сэрца перамагло: закаха- 
ны пан Леан яшчэ ў гэтым годзе становіцца на кабер- 


“Гл. артыкул даноўцага біёграфа Інфлянтаў Густ. 
Мантойфеля пад назваю «Памятная Хадкевічаўская ліпа» 
ў органе Краязнаўчага Т-ва «Ііетіа», 1910, Хе 50. 

цы з прыгожаю графіняю Барбараю і пасля шлюбу 
асядае за дзве мілі ад Свіслачы, у Рудаве, якую жонка 
яго атрымлівае разам з Галынкаю, што таксама нале- 
жала да бераставіцкай вотчыны. 

З той хвіліны, як піша Патоцкі, школа вялікага 
свету перад ім зачынілася. Затое адчыніліся скрыпу- 
чыя вароты вясковага жыцця... Ён запісаўся ў брац- 
тва наракаючых! 

Не буду распісваць, чым ён займаўся апрача ся- 
лянскага жыцця, з кім сябраваў, як весяліўся, паля- 
ваў... Усё гэта цікаўны чытач знойдзе ў гэтых «Ус- 
памінах пра Свіслач», у якой, як піша ён сам, паміма 
таго, што меў сваё, праводзіў большую частку года. 
Хіба толькі трэба дадаць, што-ён вельмі любіў кнігі, 
што спецыяльна ездзіў па іх у Вільню і Варшаву, што 
пісаў вершы і з замілаваннем павялічваў і аздабляў 
свой сад і парк, закладзены за новым палацыкам, 

Але, на жаль, час бяжыць хутка, гады князевай 
Яблонны і каралеўскіх Лазенак, «гады сельскія 
анельскія» аддаляюцца штораз хутчэй, За імі следам 
імчаць юнацкія гады шчасця і кахання, таксама як і 
гады мужчынскія, гады сямейнага шчасця, адноснай 
цішыні, адноснага спакою. Трэці дзесятак ХІХ ста- 
годдзя ішоў к канцу. На ўсёй Літве -- цішыня. І толь- 
кі барадатыя дубы ў падсвіслацкай Белавежы, адвеч- 
ныя сведкі Ягелонаў, таямніча скардзяцца, прадвяш- 
чаючы набліжэнне буры. 

Бывае, што пакуль бура расшалеецца на значнай 
прасторы, знянацку з дзікім трэскам лупяне нейкі 
пярун -- прадвеснік шматлікіх спусташэнняў. 

Уласна такім громам, які ўдарыў у самае сэрца 
пану Леану, з'явілася ў 1828 годзе смерць ягонае мат- 
кі, анёла бязмежнай любові, апякункі ўсіх... Свіслач 

акрываецца жалобаю, слязьмі заліваецца пан Леан, 
як дзіця плача мужны яго айчым -- стрыманы ўдзель- 
нік усіх бітваў Касцюшкі?? і Напалеона. 

Але ж няшчасце ніколі не ходзіць адно... Неўзабаве 
за бабаю адлятаюць на неба, прагнучы анёльскіх за- 
баваў, дзве душачкі яе ўнучак, любімых дзетак Леана. 

Год 1830-ы. У снежні аб шумную Свіслач адбіва- 
ецца самае першае рэха памятнага ў лістападзе дня. 

Да вушэй пана Леана пакуль далятаюць толькі 
радасныя весткі. Жорсткую праўду і ўвесь трагізм 
таго дня добры, спагадлівы генерал ад яго тоіць. На 
жаль, неўзабаве ўжо іншым шляхам, страшная для 
сына і патрыёта вестка, што бацька яго, стары Кас- 
цюшкаўскі ваяка, высланы на разведку князем Кан- 
станцінам?!, з братнімі шэрагамі не злучаецца і, пра- 
шыты кулямі юнкераў, аддае Богу душу, як пярун 
паражае Леана і акрываўлівае ягонае сэрца. 

У здранцвенні, з аслупянелымі вачамі, праводзіць 
ён у Свіслачы яшчэ пару дзён, молячыся штодзённа 
на магіле маткі. Страшная гарачка кладзе яго ў ло- 
жак, з якога, на шчасце, перамогшы хваробу, ён устае 
толькі праз пяць тыдняў. 

Няма чамў здзіўляцца, што падзеі, якія тады па- 
чаліся, павінны былі падхапіць людзей такога маш- 
табу як Леан Патоцкі і Тадэвуш Тышкевіч. Бо што 
ідзе ад натуры чалавека, тое непазбежнае. 

Зрэшты, трэба ўспомніць, што пану Леану ў снах 
і на яве заўсёды свяціў прамяністы ідэал князя Юза- 
фа, правадыра-рыцара. А што яго айчым генерал быў 
прыкладам служэння грамадству, а ўсё яго жыццё 

было адной дарогай да Бацькаўшчыны, пра тое, як 


пра выдатную гістарычную постаць, хіба што ўсе ве- 
даюць. 


200 


Мужны, але самаўпэўнены Хлапоўскі?? на 600 ко- 
нях набліжаецца да Белавежы. Пакінуўшы на ласку 
лёсу сваіх малалетніх дачок, з ім у канцы мая злуча- 
ецца генерал Тышкевіч і становіцца старшынёю цэн- 
тральнага ўрада ў Літве. 

Леан Патоцкі з акрываўленым сэрцам, у страшнай 
бязмежнай роспачы, пачуўшыся на сілах, апярэджвае 
на цэлых два месяцы ўладальніка Свіслачы, благас- 
лаўляе сваю дачку Ядвігу і накіроўваецца на вайну 
ў бок Жмудзі. 

Этапы яго рэвалюцыйна-вайсковага жыцця нас- 
тупныя”: 

30. (н. ст.) 1831 года. Пасля ўваходу ў горад 
узброеных атрадаў Трускоўскага і Пжэцішэўскага, 
пасля падпісання акта канфедэрацыі, за прэзідэнта 
часовага ўраду Панявеж павета запрасіў Каз. Залус- 
кага, членамі ж Леана Патоцкага і яшчэ пацёра ін- 
шых. 

8ЛУ. У Старым Панявежы атрад з 1600 чалавек 
(500 стралкоў, 120 конных і каля 1000 касінераў), 
стаўшы пад ружжо, акружае касцёл. Пасля адпуш- 
чэння грахоў і благаславення капланаў адбываецца 
пасвячэнне харугвы. Мясцовы пробашч звяртаецца 
да касінераў па-літоўску, а Лёан Патоцкі польскай 
прамоваю заклікае шляхту да барацьбы. Пад воклічы 
войска і люду ўвесь атрад строем рушыць на вызва- 
ленне Вілкаміра. 

У дарозе Патоцкаму паведамляюць, што атрад Бі- 


ж 
Звесткі з таго перыяду жыцця Патоцкага параскіданыя 
ў рэдкай яго працы пад назваю «Казімір з Трускова, першы 
і апошні літоўскі паўстанец». Познань, 1874. Факты з яе 
падаю скарочана, прыводзячы самыя важныя. 

левіча, апярэджваючы панявежцаў, заняў Вілкамір 
разам з усім паветам, таму ён заварочвае да Панявежа 
і чакае загаду. 

16.ІУ. На вайсковай радзе, скліканай у Вілкаміры 
Залускім, узнікае Пастанова пра атаку і аблогу Віль- 
ні. У гэты ж дзень з той самай мэтаю Патоцкаму 
загадана ўзначаліць панявежскі атрад і праз Шаты і 
Янаў маршыраваць да Каўганаў. 

21.ІУ. Рухаючыся фарсіраваным маршам, ён раз- 
бівае лагер пад Каўганамі, маючы пад сваёй камандаю 
120 коннікаў, 200 стралкоў і больш за 1000 касінераў, 
палова якіх складаецца з латышоў. 

24 1У. У адпаведнасці з данясеннем, што генерал 
Шырман ідзе маршам на Панявеж, Патоцкі, у адпа- 
веднасці з пастановаю вайсковай рады, хутка перакі- 
дае свой атрад на правы бераг Віліі, 

30.ІУ. Злучыўшыся з Пжэцішэўскім, ён распачы” 
нае бітву з Шырманам пад самымі Шаўлямі. У мо- 
мант, калі адважныя латышы кідаюцца з косамі на 
гарматы, Пжэцішэўскі, замест таго, каб іх падтры- 
маць, падае сігнал рабіць наадварот, з-за чаго касіне- 
ры з выгукам «Здрада!» рассыпаюцца і вяртаюцца 
дадому. Патоцкі з астаткамі заварочвае ў Панявеж. 

1.У. Надыходзіць вестка, што генерал Суліма з 
дывізіяй пяхоты, брыгадай кавалерыі і з 2 батарэямі 
артылерыі ідзе на Панявеж. 

4.У. Каля 2-ой гадзіны пасля паўдня падцягваецца 
з войскам Суліма і распачынаецца бітва. Пасля таго 
як быў змецены ар'ергард пад камандаваннем Рудо- 
міны, Патоцкі на чале правага крыла, якое складалася 
з фрэйшыцаў і акадэмікаў, спешна займае лясок на 
горцы і дае рашучы адпор, не дазваляючы уланам 
абыйсці лагёр з фланга. Адразу ж пасля няўдалай 

атакі кавалерыі са штыкамі наперавес напірае пяхота. 
Егеры, тройчы сустрэтыя прыцэльным агнём, бязлад- 
на ўцякаюць. 

На ўспененым кані прылятае ашалелы ад гневу 
Суліма. Ускідвае шаблю. І зноў, каб ратаваць сітуа- 
цыю, на поле бою, пабліскваючы штыкамі, высуну- 
ліся два свежыя атрады егераў. Загад ад'ютанту быў 
аддадзены: адна калона са звыклым выгукам «Ура!» 
кідаецца на гару з фронту, у гэты самы момант з боку 
напірае другая, каб заняць тыл і перапыніць адступ- 
ленне. Гэты фартэль Патоцкі хутка разгадвае. Не мо- 
гучы з-за таго, што скончыўся порах, трымацца доўга 
і стойка, ён прызначае зборны пункт пад Бэйсаголаю 
і загадвае стралкам рассыпацца па лесе. Аднак жа, 
нягледзячы на хвіліннае ваганне, аб вушы атрада ад- 
біваецца грымотная каманда начальніка: «Набівай 
ружжы! Наперад!». Праз момант строй смелай мо- 
ладзі разварочваецца каля лесу і, дачакаўшыся еге- 
раў, выстрэльвае са ствалоў апошнія зарады і сярод 
дыму спаўняе каманду свайго камандзіра. У гэты час 
Патоцкі з уласцівым яму спакоем сядае на каня і ў 
акружэнні невялічкай світы, дзе ўвесь гэты час зна- 
ходзілася Эмілія Плятэр?З, якая змагалася ў шэрагах 
стралкоў, бравіруючы пад карцечным агнём, прано- 
сіцца ўздоўж усёй непрыяцельскай пазіцыі. Перае- 
хаўшы мост, на якім, забіты карцеччу, падае конь 
Плятэр, ён памагае ёй перасесці на каня Ясенскага і 
тут жа за рэчкаю далучаецца да галоўнага корпуса 
аб'яднаных сіл пад камандаваннем Залускага. 

У гэтай бітве палягло 150 чалавек непрыяцеля, з 
іх большая частка загінула на схілах пагорка, які 
мужна абараняў Патоцкі, Параненых больш як на 

дваццаці фурманках адразу ж пасля бітвы адвезлі ў 
недалёкія Шаўлі. і 

Вечарам таго ж самага дня, пасля некалькіх гадзін 
адпачынку ў Бэйсаголе, Патоцкі на чале сваіх страл- 
коў разам з усёй масай жмудскага паўстання, якая 
пасля гэтай бітвы мела яшчэ каля 5000 чалавек, ру- 
шыць у бок Росеняў. 

5.У. Залускі, пакінуўшы назіраць за Сулімаю ат- 
рады Матушэвіча і Прозара, аддае пасля пераходу 
Дубісы загад размясціцца ў бяспечнай пазіцыі пад 
Даўгодамі, што і Патоцкі разам з іншымі камандзі- 
рамі выконвае ў той самы дзень. 

6.У. Залускі, намерыўшыся перакінуць сіла за Нё- 
ман і праз Аўгустоўскае маршыраваць да Варшавы, 
едзе з Навіцкім і Патоцкім у Росені. На вайсковай 
радзе, у якой бяруць удзел Л. Патоцкі, Агінскі, Кон- 
трым, Станевіч і Янчэўскі, прыходзяць да супраць” 
леглага рашэння. Галасуюць усе як адзін: «Літвы не 
пакідаць, натхняць да барацьбы, паўстанне пашы- 
раць». У выніку гэтага знеахвочаны Залускі аддае 
галоўнае кіраўніцтва над пяццю паветамі Патоцкаму. 
Сам жа накіроўваецца на некалькі тыдняў да жонкі, 
якая была ў Крожах. Патоцкі спешна вяртаецца ў 
лагер і, дамовіўшыся З камандзірамі, аддае загад кож- 
наму паасобку ў мясцовасцях, якія кожны з іх ведае, 
весці барацьбу накшталт партызанскай. У выніку гэ” 
тага, перадыхнуўшы некалькі дзён над Дубісаю, 
аб'яднаныя сілы ідуць маршам на Грэнкішкі, Бэйса- 
голу, Шадаў, Мітруны пад Кракінова, дзе адбываец- 
ца канчатковы падзел сіл пяці паветаў. 

Шчасліва дабраўшыся да ваколіцаў Упіты, Патоц- 
кі, спаўняючы пастанову рады (ад 16 мая, якая па- 
дзяліла Упіцкі павет на 4 вайсковыя акругі), бярэ 

камандаванне над узброенымі сіламі 1-ай акругі” і 
ідзе маршам да маёнтка маршалка Эйдрыгевіча, дзе, 
некалькі дзён адпачыўшы, перакідвае атрад пад Трус- 
каў ітут сярод адвечнай пушчы, якая належала «пер- 
шаму паўстанцу Літвы», сардэчнаму другу Казіміру 
Трускоўскаму, выбірае сталае месца для лагера. Тут 
прызначае камандзіраў, паўстанцаў узбройвае, аб- 
мундзіроўвае і трэніруе. Тут, урэшце, у закінутай ся- 
род лясоў глухамані арганізуе харчовы склад і фаб- 
рыку пораху. Пасля далучэння ста чалавек Трускоў- 
скага яго атрад налічвае 300 касінераў, столькі ж страл- 
коў, 30 акадэмікаў і адзін эскадрон кавалерыстаў. 

24. У. Пасля паражэння пад Румам у лагер пры- 
бывае Караль Пшаздзецкі з малым атрадам, які скла- 
даўся з Юстына Поля, Люцыяна Вайсенгофа, Грат- 
коўскага, Макжэцкага і некалькіх іншых. Пры яго 
вопытных парадах і дапамозе увесь атрад неўзабаве 
набывае вайсковы выгляд і здольнасць весці бой. У 
самым канцы мая да іх далучылася яшчэ больш за 
дзесятак ковенскіх паўстанцаў. 

У першыя дні чэрвеня Кардзюкоўскі нечакана на- 
падае на генерала Меера і вымушае яго пакінуць не 
толькі Пакрой, але і павет. Адначасова Жалігоўскі 
выганяе казакаў з Лінкова, а Карбевіч трымае ў фар- 
мальнай аблозе ў Біржах генерала, Набокава. Увесь 
гэты час адбываюцца амаль штодзённыя сутычкі. Па- 
тоцкі стрымлівае непрыяцеля ад Коўна і Кейданаў, 
а Пжэцішэўскі ад Баўска і Якабштату. 

7.МІ. У лагер у сялянскім адзенні прыбывае Кан- 
станцін Залескі. Паведамляе пра набліжэнне Хлапоў- 


- Начальнікамі З іншых акруг былі Антоні Пжэцішэўскі, 
Аўгустын Кардзюкоўскі і Юзаф Карбевіч. 

скага і ўручае Патоцкаму загад, каб аб'яднаўся з ім. 
Начальнік выдае кароткую адозву: «Панове! Бог нас 
не пакідае. Заўтра ідзем маршам да Каўганаў. Праз 
трыста гадоў Літва зноў аб'яднаецца з Каронаю». У 
лагеры рух, гамана. Сэрцы перапаўняе надзея. 

Аднак назаўтра, у самы момант выступлення ў 
паход, перад Патоцкім з'яўляецца кур'ер Гелгуда?!, 
дакладваючы загад: «Іду на Літву, гонячы перад са- 
бою разбітага пад Райгродам Сакена. Камандзірам 
партызанскіх атрадаў загадваю як найспешней заняць 
Коўна і адразу ж спаліць мост на Нёмане». 

З-за гэтага злучэнне з Хлапоўскім паралізавана. 
Толькі што атрыманы загад Патоцкі перадае Х лапоў- 
скаму і найбліжэйшым атрадам. Чакаючы канцэнтра- 
цыі сіл, у гэты ж дзень яшчэ да Гелгуда ён выпраўляе 
акадэміка Міхалоўскага з падрабязным рапартам. 

Але, на жаль, ужо з самага пачатку, як у прыказ 
кавым «Петухове», так і ў нерашучай гелгудавай га- 
лаве!.. Штохвіліна вылятаюць з яе процілеглыя за- 
гады, распараджэнні, пажаданні... Не далей як на- 
заўтра (9.У1) ужо іншы кур'ер уручае Патоцкаму такі 
загад: «Разам з іншымі атрадамі ісці маршам не да 
Коўна, а да Кейданаў. Тут спыніцца і чакаць пры” 
быцця корпуса». 

10.УІ. На чале атрада Патоцкі пакідае бяспечны 
Трускаў, начуе ў Ігнакаградзе, а назаўтра, пасля імшы 
ў Упіталоках, рухаецца гасцінцам у бок Кейданаў. 

Пасля некалькіх гадзін маршу раптам на супраць” 
леглым узгорку замільгацелі флажкі. «Непрыя- 
цель!» -- лямантуюць баязлівейшыя. - «Заткніце- 
ся! Уланы!». Яшчэ хвіліна няпэўнасці і з усіх грудзей 
вылятае: «Уланы, дальбог уланы!». 

Усхваляваныя, падвоіўшы крок, атрады набліжа- 


206 


юцца адзін да аднаго. Праз хвіліну ломяцца, пера- 
мешваюцца шарэнгі, адны другіх сцягваюць з коней, 
зямляцкая брація кідаецца ў абдымкі. Чуеш толькі 
воклічы радасці, бачыш усхваляваныя слёзы, абдым- 
кі, пацалункі. 

Такім вось чынам і пры такіх акалічнасцях адбы- 
лося гэтае памятнае спатканне. Так злучыўся началь- 
нік 1-га упіцкага атрада Патоцкі з камандзірам аван- 
гарда Гелгуда генералам Дэмбінскім?”. 

Крыху адпачыўшы ў Кейданах, Патоцкі ў той жа 
дзень (11.У) пад вечар на чале свайго атрада ўвахо- 
дзіць у недалёкія ЖЖэймы, дзе рэгулярныя войскі пад 
камандаваннем Гелгуда разбілі лагер на абшырнай 
раўніне. Тут пасля паўгалавога расстання і столькіх 
перажытых небяспекаў адбылося спатканне пасынка 
зайчымам. Генерал Тадэвуш Тышкевіч з моманту злу- 
чэння Хлапоўскага з Гелгудам ужо стала знаходзіўся 
ў лагеры апошняга. 

У той самы ж дзень, вечарам, Патоцкі разам з 
іншымі камандзірамі жмудскага паўстання гасцінна 
прымае ў палатцы Гелгуда і ягоных начальнікаў. Да 
позняй ночы ва ўсе бакі разлятаюцца віваты, з лагера 
даносяцца няспынныя воклічы, а музыкі-7-га палка 
рэжуць маршы і гімны. 

На шырокай раўніне, якая губляецца ў лёгкай сі- 
няватай далечыні, сярод чырвоных вогнішчаў пры 
бляску сонца, якое заходзіць, раскінулася лагерам 8 
тысяч пяхоты. Побач з ёю цэлыя палкі найхрабрэй- 
шай у свеце кавалерыі. Доўгія шарэнгі штыкавой 
зброі пастаўлены ў козлы. Мігацяць каляровыя сцяж- 
кі, адзагарэлых на ветры і сонцы, сярод дыму вусачоў 
раіцца ўвесь лагер. Весела ржуць надвіслянскія ста- 
еннікі. 


207 


Аўтар-жаўнер праходзіць праз мястэчка. Да яго з 
бліжэйшых хат далятаюць гучны смех, спяванне. 
Увайшоўшы. бачыць больш за дзесятак віленскіх ака- 
дэмікаў у прасторнай хаце, засланай саломаю. Адны 
ляжаць, другія, седзячы, кураць люлькі. А сярод іх 
па-брацку бесцырымонна перамешаны старшыя вай- 
скоўцы. «Нейкі вольны стралок у шэрай чамарцы з 
зялёнымі гузырамі на грудзях, У чырвонай з паўлі- 
навым пёркам кракаўскай канфедэратцы на галаве; 
падкручваючы вус, разухабіста спявае «О, мой ты 
каханы, з Варшавы выгнаны, дай спокуй клапотам». 
А хор: «Рам-там-та-то-том, рам-там-та-то-том!». 

Каля касцёла -- чытаем у гэтых цікавых мемуа” 
рах -- некалькі бравых польскіх афіцэраў з махрыс- 
тымі эпалетамі стаялі наўкола двух маладзенькіх лі- 
тоўскіх паўстанцаў. Абодва яны мелі зграбныя, якраз 
па фігуры шарачковыя ўборы, цёмна-сінія акруглыя 
шапкі абы-як надзетыя набакір, двухкалёрныя банты 
на грудзях, лёгкія шаблі пры боку і за вузкім поясам 
малыя караткаствольныя пісталеты. І строі і ўзбра- 
енне ў абодвух былі падобныя, але ў аднаго твар быў 
бледны, прадаўгаваты, блакітныя вочы поўныя заду- 
меннасці і сяды-тады змрочная ўсмешка на вуснах, 
другі, румяны і круглатвары, жыва пазіраў на свет 
чорнымі вачыма, раз за разам пасміхаўся, быццам 
душа яго ва ўсім бачыла толькі вясёлую гульню. Пер- 
шым была Эмілія Плятэр, другім, не менш адважная 
ў баі дзяўчына -- Рашанавічоўна. 

Назаўтра (12.М1), пасля прыбыцця паўстанцкіх 
сіл у Жэймы, Гелгуд, «які не меў паняцця пра ста- 
сункі і патрэбы Літвы», цэнтральны ўрад трымае пры 
сваёй кватэры. Адначасова гэты абсалютны генерал, 
пра якога Патоцкі піша, што ён звысоку адносіўся да 

патрыётаў, якія да яго прыбывалі, а аслабіўшы на- 
дзею на адмену паншчыны, якая дасюль моцна ўз- 
дзейнічала на сялян, «паступае не як вызваліцель Літ- 
вы, а як пераможны заваёўнік», пакідаючы толькі 
камандзірам і цывільнай моладзі свабоду запісвацца 
ў якія хочацца палкі. Усю ж масу прыбылых паўстан- 
цаў, не пытаючыся, нібы рэкрутаў, ён уключае ў 
строй. 

Патоцкі з першай хвіліны знаёмства, маючы да 
Дэмбінскага найвялікшую сімпатыю, як афіцэр пас- 
тупае пад яго камандаванне". З таго моманту калі 
дзе-небудзь няўмельства Гелгуда ўзрушае мужнага 
Дэмбінскага, там заўсёды неадступна знаходзіцца Па- 
тоцкі. У сваіх мемуарах («Казімір з Трускова») пан 
Леан з гэтага часу стала ўжо выступае ў ролі сведкі. 
Пра сябе ў іх успамінае вельмі рэдка, а ў многіх мес- 
цах ён цалкам прападае з вачэй. Мы не ведаем нават, 
у які з новасфарміраваных палкоў у Жэймах ён ус- 
тупіў. Можна толькі здагадвацца, што ён выбраў полк 
«літоўска-пазнанскай» конніцы, бо пра яго піша най- 
больш. А захапляючыся «бязмежнай ахвярнасцю» 
моладзі з найлепшых вялікапольскіх дамоў, якая, ад- 
кінуўшы самалюбства, аддаўшы вышэйшыя пасады 
самым дасведчаным, сама ў пацёртых мундзірах, з 
абпаленымі сонцам тварамі, у полі і ў лагеры з най- 
стражэйшай дысцыплінаю выконвае абавязкі проста- 





я 

Унук нашага мемуарыста па жаночай лініі, барон 
Станіслаў Бруноў, у нататках, якія мне ласкава надаслаў, 
зазначае, што яго дзед у званні генерала пяхоты прымаў 
удзел у славутым адступленні пад камандаваннем 
Дэмбінскага. Аднак калі і пры якіх акалічнасцях ён стаў 
генералам, сціплы Патоцкі ў сваіх успамінах нідзе не 
ўпамінае. П , 

га салдата, ён з найвялікшай узрушанасцю закончвае 
сваё захапленне воклічам: «Чэсць табе, польская зям- 
ля, чэсць, што нараджаеш такіх сыноў!». 

У адвазе Гелгуду ніхто не адмаўляў. Але каман- 
дзір адважны 1 неразважны звычайна губіць справу. 
Гэты генерал, У вялікай ступені ўпарты і вельмі аб- 
межаваны, ніколі не ішоў за голасам здаровага розу” 
му, за дасведчанай і прадбачлівай парадай Дэмбін- 
скага. 

Гісторыя нефартуннай кампаніі Гелгуда на Літве 
вядомая. Таму залішне бавіцца падрабязнымі апісан- 
нямі няспынных маршаў і контрмаршаў без плану і 
мэты, а таксама найнедарэчнейшых у свеце бітваў, 
якія, забраўшы столькі ахвяраў, дазволілі, аднак, на- 
шаму мемуарысту выйсці з іх жывым, цэлым і зда- 
ровым. Затое менш вядомае духоўнае напружанне ў 
грамадстве, войску і сярод паўстанцаў У той час на 
Літве. Тое самае можна сказаць іпра менш выдатныя, 
але тым не менш характарыстычныя факты, як не 
менш і пра духоўныя рысы кіраўнікоў паўстання, бо 
гэта ж яны надзвычай паўплывалі на ход усёй кам- 
паніі. Патоцкі, будучы ўдзельнікам тых падзёй і ма- 
ючы вельмі ўражлівую душу, на людзей і рэчы ўмеў 
глядзець вокам, якое хутка ўсё заўважала, таму ў яго 
лістах, нататках і ўспамінах з той эпохі ёсць мноства 
архіцікавых назіранняў і штрыхоў. Пішучы пра такія 
значныя ў жыцці асобы і грамадства падзеі, абмінаць 
іх не варта. Натуральна, што з тых шматлікіх фактаў, 
суджэнняў і назіранняў, параскіданых амаль на кож- 
най старонцы ў нашага мемуарыста, ніжэй я падаю 
толькі скарачэнні. і 

У гэтым годзе вялікіх надзей патрыятычны запал 
ахапіў, як піша Патоцкі, «цэлыя масы жыхароў Літ- 

вы». Людзі абыякавыя або незычлівыя былі нешмат- 
лікімі выключэннямі. 

Найбольш абыякавых, акрамя яўрэяў, «супраціў- 
ных нашай справе», было паміж багатых грамадзян 
і заградовай шляхты. Першыя не выказвалі энтузіяз- 
му, вельмі любячы багацце і баючыся страціць пера- 
вагі ў грамадскім жыцці, другія, вольныя ад падаткаў 
ці пазбаўленыя многіх прэрагатываў, сталі абыяка- 
вымі з-за нейкай ляноты. Зрэшты, цэлы клас сярэдніх 
памешчыкаў, афіцыялістаў, духавенства, асабліва ні- 
жэйшае, а найперш сяляне, былі прасякнуты запалам, 
прыклады якога паказвалі штодзённа. 

Калі б не самаахвярнасць народа, які штодзённа 
дастаўляў у лес яду, адзенне і порах, паўстанне на 
Жмудзі ў самым зародку згасла б. 

Галоўным штуршком да падобнай стараннасці бы- 
ла непрыязнасць да новых урадаў за інструкцыі і 
законы, якія прыкоўвалі народ да зямлі, душылі ас- 
вету і ўсю прамысловасць разам з партовымі гарадамі 
аддавалі ў яўрэйскія рукі. Непрыязнасць узмацнялі 
яшчэ няспынныя абавязкі размяшчаць па кватэрах і 
карміць салдат, даваць ім падводы, як і сістэма толькі 
што ўведзенага падатку, якая даводзіла сялян да ру- 
іны. 

Дык ці трэба яшчэ гаварыць, што такі стан рэчаў, 
вестка пра лістападаўскую рэвалюцыю павінны былі 
выклікаць выбух. Дык вось, у тэльшаўскім павеце 
сяляне ўжо ў лютым без аніякага ўдзелу эмісараў 
масава паўсталі супраць дзяржаўнай улады. 

Рэгулярнае войска, якое прыбыло з Каралеўства, 
было незраўнанай храбрасці, змагацца хацела, білася 
мужна і было ўпэўнена ў перамозе. Зрэшты, гаварыць 
пра мужнасць шэрагаў, у якіх было яшчэ столькі ста- 

рых ваякаў, што трыумфальна прайшлі з Напалеонам 
Еўропу, рэч лішняя. На жаль, шарэнгамі храбрых не 
было каму кіраваць: Гелгуд не ўмеў, Хлапоўскі не 
ўмешваўся, а іншыя чакалі загадаў. Дык вось, абыя- 
кавасць і скептыцызм начальства, якое не верыла ў 
сябе, заразаю авеялі ўражлівыя рады і неўзабаве пры- 
вялі да таго, што пасля шасцітыднёвай кампаніі ўпа- 
дак духу і разлажэнне дасягнулі найвышэйшага ўз- 
роўню. «Загадаў ніхто не даваў і ніхто не слухаў. 
Кожны кляў, лаяў, разглагольстваваў, наракаў. Стра- 
шэннае зло, не прыпыненае моцнай рукою правады” 
ра, як дзікі конь па стэпе гуляла па лагеры...» 

Гелгуд, яК старэйшы паводле рангу, узяўшы на 
сябе кіраўніцтва, акрамя асабістай адвагі, паказваў 
не раз прыклады найлепшых памкненняў. Хоць яго 
спробы заўсёды разбіваліся аб звычаі, набытыя на 
Саскім дзядзінцы. Да ўлады генерал меў неўтаймоў- 
ную страсць, але яму не хапала сталасці ў пачынаннях 
і рашучасці, не хапала «таго погляду, які ўсё адразу 
ахоплівае і ўсяму ўмее даць рады”. 

Найлепшую характарыстыку далі яму старыя ва- 
які ў бітве пад Вільняю. Калі ні на хвіліну не пакі- 
даючы батарэі Пенткі, якую палівала агнём, ён стаяў 
з біноклем, ажно пакуль гарматны снарад не забіў 
пад ім каня, паказваючы на яго, адзін з жаўнераў 
кажа: «Ці бачыце, як наш генерал глядзіць праз 6і- 
нокль?». «Што з таго, - адказвае другі, - калі сля- 
пым вокам». 

Наколькі, беручы пад увагу адсутнасць характару 
і разумовую тупасць Гелгуда, Патоцкі да яго паблаж- 
лівы, настолькі вельмі востра судзіць і нават асуджае 
Хлапкоўскага. Хлапкоўскі сваю дзейнасць на Літве 
пачаў з таго, што адразу ж пасля пераходу граніцы 

(21.У) на чале маленькага атрада паведаміў пра гэта 
свайму швагру, вялікаму князю Канстанціну, які меў 
рэзідэнцыю ў Слоніме. Адначасова, не маючы ніякай 
пэўнасці, як павернуцца падзеі, найлегкадумней ад- 
дае вялізнае Свіслацкае графства на пэўную канфіс- 
кацыю, а тысячы сем'яў, якія тут працавалі, асуджае 
на кій і жабрачую торбу, дачасна запрашаючы старога 
і знясіленага ў баях Тадэвуша Тышкевіча за цывіль- 
нага начальніка не вызваленай ім Літвы. Пратаптаў- 
шы сабе перамогамі дарогу да славы, ён «бачыць яе 
выйграную на канцы сваёй шаблі». Аднак з моманту 
ўваходу на Літву старшага па званні Гелгуда, як яго 
падначалены, атрымаўшы «сурова абражанае сама- 
любства, імкнецца ўжо толькі да прускай граніцы, 
каб завяршыць так цудоўна распачатую драму». 

Як антаганіст Дэмбінскага, ён паралізаваў яго най- 
лепшыя намеры і заўсёды быў яму ва ўсім насуперак. 
Трэба зазначыць, што яшчэ да прызначэння траіх кі- 
раўнікоў (Дэмбінскі, Роланд??, Хлапкоўскі) гэты 
апошні, не чакаючы пастановы рады, высылае цэлы 
абоз корпуса на дарогу да Лукнікаў, пад прускую 
мяжу. 

Падсумоўваючы ўсё тое, што Патоцкі піша пра 
Хлапоўскага, можна смела сказаць, што гэты здоль- 
ны, але надзвычай амбітны і зайздросны чалавек, ду- 
маючы толькі пра сваё ўзвышэнне, не быў здольны 
прысвяціць сябе Айчыне, і паўсюль і ва ўсіх «не пад- 
бадзёрваў, а гасіў запал», таму, несумненна, быў злым 
духам і сур'ёзным далакопам літоўскага паўстання. 

Трэцім па чарзе, што да ступені старшынства, быў 
жаўнер з напалеонаўскіх часоў генерал Роланд. Па- 
тоцкі характарызуе яго такімі словамі: гадоў з пят- 
наццаць трэніраваны на Саскім пляцы, замест таго 

каб збіраць думкі, ён падлічваў крокі. Ён належаў да 
шэрагу тых, якія, ідучы следам за Хлапіцкім, зусім 
не абапіраюцца на сілу маральную, а вераць адзіна ў 
матэрыяльную. Адважны, далёкі ад самастойнасці, ці 
ісці наперад, ці адступаць, што да атрыманых загадаў, 
дык лічыў іх абавязковымі. Яго ўлюбёным правілам 
было «маршыраваць, а не балбатаць». Халодны ры- 
гарыст, пра тое, «што рэвалюцыя “- гэта шаленства, 
а дзе шаленства, там яго трэба падаграваць, ён не 
памятаў», таму не меў ніякіх падставаў называцца 
рэвалюцыйным правадыром. Але як чалавек гонару 
ён меў пэўную павагу, ды сардэчных адносін да сябе 
не заслужыў ніякіх. 

Зусім іншым быў улюбёнец салдатаў, мужны, зна- 
ходлівы і разважны, высакародны паляк, ваяк без 
заганаў генерал Дэмбінскі. Правадыр «поўны жыцця, 
чыну і энергіі». Сярод грому гарматаў, у крыві і дыме 
ўзышла яго слава. Ён адзін сярод генералаў, якія 
дзейнічалі на Літве, быў здольны да гераічных пары- 
ваў і, што найважнейшае, верыў у сябе, а верачы, 
умеў уліваць надзею ў сэрцы іншых". 

Уся таямніца яго ўздзеяння і ўмення весці за сабою 
іншых была ў тым, што ўсё найдакладней разва- 
жыўшы ў сабе, ён заўсёды з шалёным буйствам, быц- 
цам не лічачыся ні з Чым, выдаваў на паверхню. За- 
думаны меланхолік, які вечна пра нешта марыў, ён 

Гэтыя і ніжэйшыя дэталі Я калісьці запісаў з вуснаў 
ужо памерлага паклонніка правадыра, высакароднага 
эксротмістра і памешчыка Лідскага павета с. п. Ігната 
Сангайлы, які Дэмбінскага ведаў асабіста, сябраваў з 
Пацам і быў яго суседам, а з генералам Т. Тышкевічам 
неаднаразова паляваў. 

па сутнасці меў прадбачлівую і вельмі цвярозую 
душу. 

Дэмбінскі меў у сабе дужа шляхетнай прастаты. 
Яго словы, акрамя лаканізму, былі вельмі пачцівымі. 
Як у справах, так і ў размове ён часта не дагаворваў 
сказаў, абрываў іх, быў нейкі загадкавы, поўны нес- 
падзяванак. Гэта яго загадкавасць пры неспадзяван- 
ках, якія ўзбуджалі давер, накладвала вялікае аба- 
янне на акружаючых і незвычайна прыцягвала ін- 
шых. Словам, ён рабіў уражанне чалавека, які ведае, 
куды імкнецца, мае перад сабою ясную мэту. 

«Мне здаецца, -- піша Патоцкі, -- толькі адзін ге- 
нерал Дэмбінскі, каб яму доля даручыла лёс гэтай 
кампаніі, надаў бы ёй намнога лепшы накірунак». 

Калі 6 у Куршанах спыталі ў старых ваякаў, пад 
чыім кіраўніцтвам яны хочуць далей змагацца, 
напэўна, за камандзіра яны абралі б Дэмбінскага. Не 
толькі гэтага не было зроблена, але баючыся, каб 
увесь корпус не перайшоў на ягоны бок, была рас- 
пушчана чутка, што ён хоча на яўную згубу кінуцца 
на Курляндыю, не бачачы, што ногі босыя, каса пус- 
тая і не хапае амуніцыі. 

Насуперак пастанове, што падзел павінен быць 
роўны, Дэмбінскаму «з бязладнай кучы» далі толькі 
4000 чалавек, 6 гарматаў, 100 злотых і крыху амуні- 
цыі. Нягледзячы на гэта, нягледзячы на агідныя 
ўчынкі таварышаў па зброі, у Куршанах маральны 
дух не пакідае Дэмбінскага. Як толькі ар'ергард ге- 
нералаў вырушыў да прускай граніцы, генерал, 
абняўшыся з афіцэрамі, загадаў маркітанцам пачас- 
таваць старых ваякаў. Сам жа, разлажыўшы карту, 
доўгі час прасядзеў над ёю, паціраючы лоб. Нарэшце 
бадзёра падхапіўся, даў кароткі загад ад'ютантам і 

праз хвіліну, сеўшы на каня, рушыў на агляд тых, 
якія асталіся дзяліць З ім на жыццёвай дарозе добрае 
і дрэннае. 

Пры з'яўленні любімага камандзіра з тысяч гру” 
дзей вырваўся выгук: «Няхай жыве наш генерал! Ня- 
хай жыве Дэмбінскі!». А ў іх вачах, што яшчэ з ранку 
парабіліся абыякавыя і расчараваныя, можна было 
прачытаць, што на першы ягоны знак кінуцца і ў 
пекла. 

Дэмбінскі, заклінаючы ў імя Айчыны, прамовіў 
да сваіх вісусаў коратка, па-свойму, заклікаючы да 
вытрымкі і найперш да згоды. Як толькі заціхлі 
паўторныя выкрыкі, ён ускінуў шаблю і прагукаў: 
«Наперад!». А калі капэла зайграла марш Дам- 
броўскага і ў такт яму рушылі рады, ужо іншым Го- 
ласам, поўным натхнёнасці, заклікаў: «Наперад, 
братва, з Богам, Бог нам паможа!». «І Бог, -- дадае 
Патоцкі, -- благаславіў тых, якія выканалі свой аба- 
вязак». 

Так пад камандаванне таго, хто ўзяў сабе за пра- 
віла «Ацчасез5 Гога ічуаі»?7, пачалося гэтае слын- 
нае, поўнае надзвычайных прыгодаў і здарэнняў, сто- 
мілевае адступленне да Варшавы. 

Нягледзячы на амаль пэўную пагібель, Дэмбінскі, 
каб. падтрымаць паўстанцаў, што парассыпаліся па 
лясах і балотах, замест таго, каб ісці па-над граніцаю, 
прыняў рашэнне прарэзацца праз самую сярэдзіну 
Літвы. І што задумаў, тое зрабіў. Прытым штодзённа 
сыплючы як з рукава нечаканасці, якія здзіўлялі, а 
салдатам улівалі ў сэрцы веру, узнімалі дух. Уласна 
такой нечаканасцю была адразу ж назаўтра пасля 
таго, як пакінулі Куршаны (10.44), удалая бітва ў 

Мышкуцях, Здабытую зброю і зарады адразу ж раз- 

далі касінерам, пустую касу забяспечылі золатам і 
ўзялі сотню палонных. Такія і падобныя да іх «нес- 
падзяванкі» неўзабаве паўтарыліся ў бітвах і сутыч- 
ках у Панявежы, Малятах, Падброддзі, Дзятлаве, 
Дзярэчыне. А ў выніку сталася так, што абдзёрты ў 
час выхаду з Куршанаў, дрэнна ўзброены і аголены 
ад грошай полк з трыумфам уваходзіў у муры сталі- 
цы, забяспечаны як трэба ад пятаў да галавы, маючы 
поўныя скрыні амуніцыі, дукаты і рублі ў касе, тра- 
фейных коней і вялікую колькасць рознага вайско- 
вага рэквізіту. 

Жорстка змардаваную душу і сціснутае сэрца меў 
Патоцкі, выйшаўшы пад кіраўніцтвам Дэмбінскага на 
марш з Куршанаў. Прычынай гэтага былі справа, 
якая хілілася да свайго заняпаду, і не менш свежае 
яшчэ расстанне з любімым айчымам. Ад сівога ўла- 
дальніка Свіслачы астаўся толькі цень. «Выканчаны 
фізічна і маральна пасля апошніх пераходаў, млеючы 
ад слабасці, ён вымушаны быў перайсці граніцу з 
тымі, да якіх у сваім сэрцы ўжо не меў павагі». 

Аднак, акрамя бязмернага смутку, Патоцкага не 
пакідае надзея. Ужо пасля выхаду з Куршанаў ён, 
між іншым, піша сваёй сям'і: «З скрынкі Пандоры 
на нас высыпаліся ўсе болі і цярпенні, аднак трываем, 
бо Дэмбінскі падтрымлівае ў нашых сэрцах надзею. 
Ён адзін наша сонца, вера і надзея». Смутак і цяж- 
касці фарсіраванага маршу былі для яго лягчэйшыя, 
бо побач з ім былі такія выпрабаваныя нядоляю пры- 
яцелі, як ад'ютант камандуючага Люцыян Вайсенгоф, 
маёр Яновіч і Матусевіч. З імі ён найчасцей зна- 
ходзіўся ў ар'ергардзе, з імі таксама ў хвіліны адпа- 
чынку, калі змучаны камандуючы: заснуў на мураве, 
не раз пільнаваў, каб той, «што ў баі быў заўсёды 

першы, У адступленні апошні», меў нічым не пару- 
шаны адпачынак. 

У шарэнгах урвісаў Дэмбінскага знаходзіўся ва- 
семнаццацігадовы юнак, які знешнім выглядам і за- 
ліхвацкімі паводзінамі вылучаўся сярод таварышаў. 
Гэта быў Шыман барон Бруноў, сын былога пасла і 
ковенскага маршалка Станіслава і яго жонкі Эўфра- 
зыны з графаў Касакоўскіх. Да сімпатычнага ма- 
ладзёна, у жылах якога, відаць, цякла гарачая кроў 
славутых прадзедаў, якія ўжо ў часы Жыгімонта Ш 
вызначыліся мужнасцю ў шведскай вайне, Патоцкі 
прыпаў усім сэрцам і, прыцішаючы і тут і там нераз- 
важны запал, на працягу ўсяго часу адступлення, а 
нават і пасля, калі разам бралі ўдзел У абароне Вар- 
шавы, не выпускаў ужо яго з-пад сваёй апекі. 

Тут не лішне будзе дадаць, што ўжо пасля вяр” 
гання з эміграцыі, пан Шыман Бруноў, здабыўшы 
зноў, хоць на гэты раз не без пэўных цяжкасцей, 
сэрца дачкі нашага мемуарыста, статнай Ядвігі, неўза- 
баве ўзяў яе сабе за жонку. 

Пасля амаль дзівоснага пераходу Нёмана, Патоцкі 
нарэшце перастаў маркоціцца, апынуўшыся ў здаўна 
вядомых краях. Настрой пана Леана яшчэ больш па- 
лепшаў пасля далучэння пад Дзятлавам навагрудска- 
слонімскай кавалерыі Кашыца і Бронскага, якая 
складалася з адных памешчыкаў, сярод якіх ён знай- 
шоў даволі многа прыяцеляў і добрых знаёмых. 

Калі з Вензаўца Дэмбінскі, сышоўшы з гасцінца, 
раптам кінуўся да надшчарскай Волі праз вядомыя 
заваламі і здраднымі багнамі вялікія падольскія лясы, 
у якіх, прадзіраючыся праз кнеі, ён не аднойчы па- 
ляваў на мядзведзяў і рысяў з Ромерам, Тышкевічам, 

Солтанам і Сапегаю, пан Леан быў ужо як у сябе 
дома. 

Адсюль ажно да Боцькаў, як добра абазнаны з 
мясцовасцю, ідучы ў авангардзе, ён быў добрым па- 
мочнікам Дэмбінскаму. Адсюль напрасткі паслаў да 
жонкі даверанага ганца, паведамляючы пра сваё на- 
бліжэнне і з журбою клічучы на месца спаткання. 
Гэтым апошнім павінна было быць Поразава, размеш- 
чанае каля самай Белавежскай пушчы. Чым хутчэй 
пан Леан набліжаўся да гэтай мясціны, тым сэрца яго 
ад нецярплівасці мацней біла молатам. На жаль, яго 
сустрэла страшэннае расчараванне: у Поразаве не 
было ні жонкі, ні якой-небудзь весткі ні пра яе, ні 
пра яго найдаражэйшае дзіця! 

-- У пушчы, - расказвае Патоцкі, -- сярод амаль 
немажлівых для праходу гушчароў, кудой ледзь можа 
пралезці толькі дзікі звер і дзе, як адзіны ўладар 
пануе зубр, над лагерам прагучаў радасны голас: «Мы 
выратаваны!..». Ды, аднак, пасля таго, як пакінулі 
Жмудзь, небяспека не была такой пагрозлівай і па- 
гібель такою блізкай! Акружаным з усіх бакоў знач- 
нымі сіламі пяці расійскіх генералаў, здаецца, аста- 
валася толькі адно: загінуць. І трэба ж так стацца, 
што ў такія хвіліны прылятае на кані яздок з весткаю, 
што храбры камандзір валынскай конніцы Ружыцкі 
на чале сваіх малайцоў ідзе на дапамогу і знаходзіцца 
ўжо ў Нараўцы! 

Усіх ахоплівае шал радасці. Дэмбінскаму цалуюць 
рукі, падхопліваюць яго і носяць! Ён жа, увайшоўшы 
ў палатку, расхваляваны да глыбіні душы, падае на 
калені і адбівае паклоны Найсвяцейшаму. 

Для Патоцкага гэты памятны дзень быў удвайне 
радасны: селянін, які прыехаў у пушчу па сена, уру- 

чае яму ліст ад жонкі, у якім яна піша: «Позна атры- 
маўшы паведамленне, Я была ў Поразаве праз гадзіну 
пасля праходу тут палка і такое прыкрае расчараван- 
не мы з Ядзвіняю абрасілі слязамі...». 

Праз тыдзень пасля гэтага (4.1) шчаслівы Дэм- 
бінскі, выкруціўшыся з рук У дзесяць разоў больш 
шматлікага праціўніка, пад водгалас званоў, стрэлы 
гарматаў і выкрыкі, якія выляталі з стотысячных гру- 
дзей, уваходзіць на чале змаганцаў у сталіцу. На 
плошчах і вуліцах плакалі ад радасці, пляскалі ў да- 
лоні, а з вуснаў матак, жонак, сясцёр і дзяўчатаў аб 
яго вушы адбіваліся няспынныя благаслаўленні і па- 
дзякі за вернутых мужоў, братоў, каханых і сыноў. 
«Гэта быў найпрыгажэйшы дзень яго жыцця і найда- 
ражэйшая плата за перанесеныя нягоды?» . 

Дні радасці і ўзрушэння хутка прамінулі, а штораз 
горшыя і сумнейшыя падзеі пачалі разгортвацца са 
здзіўляючай хуткасцю. 

-- Праз месяц пасля гэтага рыкнулі гарматы Паш- 
кевіча, затраслася на сваіх фундаментах Варшава... 
Пасля двухдзённай крывавай барацьбы каля акопаў, 
у глухую ноч, стоячы на пазіцыі, -- расказвае Патоц- 
кі, -- я адмаўляў «Вечны спачын» за сардэчных сяб- 
роў, якія там, над Нявяжаю, ашчаджаныя кулямі Су- 
лімаў, Сакенаў, Шырманаў, злажылі галовы ТУТ, над 
сястрынскаю Віслаю. Раптам з боку гарадской заста- 
вы данёсся тупат, а праз хвіліну галопам прымчаўся 
ад'ютант галоўнакамандуючага і загадаў: пазіцыі па- 
кінуць, маршам ісці на Прагу! 

З камяком у горле, са сцятымі вуснамі загад быў 


выкананы. Перайшоўшы мост, ён рукавом выцер на” 
бегшыя слёзы: «О, Божа! Варшава страчана!”». 


Назаўтра, не паспелі мы яшчэ ачысціцца ад крыві 

і копаці, як прыйшоў загад на марш да Модліна. Нач- 
лег, - піша Патоцкі, - мне выпаў у Яблонне, у дам- 
ку, які калісьці займаў улюбёны камердынер князя 
Брадоўскі. Нягледзячы на страшэнную стомленасць, 
шчаслівыя ўспаміны з дзіцячых гадоў амаль не далі 
мне заснуць. Падхапіўшыся з усходам сонца, я абабег 
усе закуткі ў дварэ, садах, хлявах, якія так прамаў- 
лялі мне да сэрца моваю мінулага. На жаль, у «Пус- 
тэльні», якую мы некалі займалі і якую я лічыў за 
другую родную страху і ў доміках пані Ціхоцкай, 
агародніка Акермана і лоўчага Балдыша, усюды пус- 
тэча і пустэча! Толькі ў палацы перад вачыма маёй 
душы паўстаў той добры, бо любіў дзяцей, князь, які 
цягаў па ўсіх пакоях дакучлівага хлопца, што ўча- 
піўся за полы яго фрака... 

З хваляваннем запыніўся я яшчэ перад партрэтам 
патрона гонару польскага войска. Праз хвіліну, па- 
кідаючы так мілае сэрцу месца, я яшчэ раз кінуў на 
яго развітальны позірк, быццам развітваўся з ім на- 
заўсёды. 

Праз месяц (10.Х), адразу пасля пераходу разам 
з усёй арміяй граніцы пад Сведзебнам, у пісьме да 
прыяцеля Патоцкі, паведамляючы яму пра такі сумны 
факт, піша так: «Пацямнела ў мяне ў вачах і толькі, 
абапёршыся на плячо пачцівага Брунова, з Матушэ- 
вічам, які ад мяне не адыходзіў, Я перайшоў граніцу... 
Ніякае пяро не ў стане апісаць роспач жаўнераў. Тыя, 
што дзесяць месяцаў назад пралілі столькі сваёй і 
чужой крыві, галасілі як нявесты, плакалі як дзеці. 

«...Пакінула нас боская ласка, за бацькоў сай 
кару!» 

З гэтага моманту ў Патоцкага пачынаецца сумнае 
жыццё бадзягі, у якім пуцяводнай зоркаю для яго 


221 


заўсёды з'яўляецца вера, а магнітнай стрэлкаю - 
любоў да Айчыны. 

Неўзабаве з многімі іншымі сябрамі мы бачым яго 
ўжо ў Дрэздэне, дзе ён адшуквае свайго айчыма і, 
дзелячы з ім смутак і просячы Бога даць памерці на 
роднай зямлі, праводзіць з ім доўгія дні пад адным 
дахам. Сум па доме, клопат пра найбліжэйшых сэрцу 
рассейваюць адведванні сяброў па зброі, частыя на- 
рады і пасяджэнні, а таксама штодзённыя заняткі ў 
публічнай бібліятэцы. У Дрэздэнскіх мурах ён завяз- 
зае знаёмства з Міцкевічам, Полем?? і Вітвіцкім??, 
Усім, не выключаючы і генерала Тышкевіча, супа- 
койвае цярпенні бадзяжнай нядолі «анёл-кабета» 
Клаўдына Патоцкая??, якая, дзякуючы сваёй магут- 
най індывідуальнасці, кожнага ўмела натхніць на- 
дзеяю на лепшую будучыню... 

У наступным (1832) годзе Тышкевіч, калі ўрад 
канчаткова захапіў усе маёнткі і частку Белавежскай 
пушчы, якая ахоплівала 10 квадратных міляў прас- 
торы, страціўшы надзею вярнуцца ў край, на вялікі 
жаль пана Леана, вырушае на сталы побыт у Парыж”. 





ж 

Над Секванаю ўладальнік Свіслачы піша свае 
мемуары і, маючы 78 гадоў, закончвае сваё дастойнае жыццё 
(151У.1852) на руках дзвюх дачок і пляменніка. 
Выклікаючы ўсеагульны жаль, на могілках Пер Ляшэз 
прамаўляюць князь Адам Чартарыскі і даўні падначалены 
памерлага генерал Скаржынскі. Іх разжаленыя галасы былі 
дакладным тлумачэннем пачуццяў сваякоў, якія прыйшлі 
развітацца з тым, хто айчыне аддаў літаральна ўсё, бо 1 
сваю кроў, і багацце, і шэсцьдзесят гадоў службы. 
Абшырны жыццяпіс аднаго з апошніх жаўнераў Рэчы 
Паспалітай у вельмі вымоўных словах напісаў Валяр'ян 


Калінка («Жыццё Тадэвуша Тышкевіча». Познань, 1853. 
Выданне Жупаньскага). 

Надмагілле генерала Тадэвуша Тышкевіча ў Парыжы 


Пасля яго ад'езду Патоцкі пакутліва адчувае спус- 
тошанасць, з якой яму цяжка зжыцца. У дадатак да 
ўсяго, сярод шэрасці жыцця, перамешанай з тугою, 
да яго далятаюць трывожныя весткі пра небяспечны 
стан маёнтка. У такіх варунках да яго ў 1834 годзе 
даходзіць вестка пра амністыю. Спешна яе выкарыс- 
таўшы, ён адразу ж вяртаецца дадому. Тут, аднак, і 
яшчэ ў гэтым самым годзе, адбываецца цалкам неча- 
канае здарэнне... пан Леан, за прыкладам бацькі і 
столькіх іншых у тую эпоху асобаў... разводзіцца са 
сваёю жонкаю! Ці прычынаю такой надзвычайнай 
змены быў дух часу, ці якія іншыя прычыны, нідзе 
не знайшоўшы дакладнейшых дадзеных, не буду пы- 
жыцца з тлумачэннямі. Даволі толькі, калі скажу, 
што атрымаўшы развод, пані Патоцкая бярэ шлюб з 
Юзафам Вайцяхоўскім, памешчыкам Ваўкавыскага 
павета, і жыве з ім ажно да самай смерці". 

Што ж датычыцца пана Леана, дык ён, пакінуўшы 
Рудаву, забудаваную ім і аздобленую цудоўнымі пар- 
камі, садамі і алеямі, стаў адразу ажно трайною ах- 
вяраю крушэння, бо не толькі палітычна-матрымані- 
яльнага, але і матэрыяльнага. Што гэтай апошняю -- 
нічога дзіўнага! Бо заўсёды быў шчодры ажно да мар- 
натраўства, залішне даверлівы да людзей і да гэтага 
мяккі ў інтарэсах. У дадатак, завалодаўшы на Валыні 
пасля бацькі значным, але яшчэ больш абцяжараным 
даўгамі маёнткам, уратаваць яго не сумеў, бо не меў 
ніякага ўяўлення, як трэба змагацца з матэрыяльнымі 
цяжкасцямі. 





" ані 
Памерла ў 1860 г. у спадчыннай Рудаве, якую дачка 
яе, Ядвіга Патоцкая, прынесла як пасаг у баронскі дом 
Брунаў. 

Паляк жа пры найгоршых акалічнасцях не траціць 
азарту. Гэта ўжо выплывае з яго прыроджанага ха- 
рактару -- і ў баі, і ў спакоі ён вечна мусіць шалець! 
Калі іншыя народы пасля балючай няўдачы, згінаючы 
карак перад лёсам, шукаюць забыцця болю ў працы, 
польская этыка ў такіх выпадках зусім іншая. Мужныя, 
мацнейшыя, не вынішчаныя мячом, якія ўжо не могуць 
даўжэй шалець у баі, але якія нізавошта не згінаюць 
карку, ідуць шукаць прыгодаў хоць бы на край свету. 
Слабейшыя ж, застаўшыся ў краі, свой задзёр прывыклі 
ў той час падтрымліваць шаленствам няспынных заба- 
ваў. Так было ў гады 1772-ім, 1792-ім і 1794-ым і пасля 
іх, так у 1831-ым, 1863-ім і так ёсць цяпер. 

У той час шалеў увесь край, танцаваў на магілах... 
Патоцкі быў здаровы, у сіле веку, поўны тэмперамен- 
ту і любіў пагуляць. Ён жа быў сынам найлепшага ў 
Польшчы танцора”, а дзіцячыя гады правёў у Яблон- 
не, Лазенках, пад Бляхай. Таму не дзіва, што пад- 
хоплены кругаверцю забаваў, круціўся ў ёй да ўпаду 
і апісваў штораз шырэйшыя кругі. У гады, пра якія 
ідзе гаворка” ”, мы бачым яго ў Кангрэсоўцы, або зноў 
на Літве, Жмудзі і Валыні. Ён не прамінае ніводнага 
балю, адведвае сваякоў, сяброў 1 з імі палюе. Але ўсё 
на свеце мае свой канец і пэўныя межы. Патоцкі чул- 
лівым ніколі не быў. Ён любіў край, яго мінулае, У 
сэрцы насіў ідэалы, прышчэпленыя светлымі піярамі. 
Неўзабаве яны вярнулі яго да прытомнасці і прыму” 


ж . 
У 1807 годзе яго бацька, танцуючы мазура на балі ў 
палацы Патоцкіх, атрымаў апладысменты Напалеона. 
Разышоўшыся з жонкаю, ён найдаўжэй знаходзіцца ў 
Патоцкіх у Хронставе, пасля ў прыяцеля Фелікса Сясіцкага 
на Жмудзі, у Ажэшкаў і ў іншых дамах на Літве. 

сілі апамятацца. Пасяліўшыся пасля 1836 года на ста- 
ла ў Варшаве, нягледзячы на тое, што яшчэ гуляе, ён 
мае ўжо час, акрамя занятку альбомнай літаратурай, 
каб наведваць антыкварыяты, заходзіць у бібліятэкі, 
заводзіць знаёмствы ў навуковым і літаратурным све- 
це. Яго пастаянна ўжо прыцягваюць штотыднёвыя 
сходы, асабліва ў доме жонкі ваяводы Накваскай. 
Аднак пераломная ў яго жыцці гадзіна прабіла не над 
Віслаю, а над Віліяй, у горадзе Гедзіміна. Тут у коле 
вучоных ён чуе першыя словы, якія заахвочваюць 
натаваць традыцыі, якія заміраюць з кожным днём. 
Урэшце, тут і ў гэтым самым яшчэ годзе (1836), калі 
ён браў удзел у карнавале, яго ўражлівую думку 
ўзрушвае факт, які ён запісвае ў мемуарах усхваля- 
ванымі словамі. «Я спыніўся, -- пішаён, - на Нямец- 
кай, у Мюлера. Раптам, задыханы, улятае пан Адам: 
«Ведаеш? Трускоўскага” злавілі ў Курляндыі. Учора 
яго ў кайданах прывезлі ў Вільню». Пярун?! мяне 
так не ўразіў бы, як гэта вестка! За сябе, ведаючы 
яго лепш, як хто-небудзь, я быў цалкам спакойны. 
Але думка пра пакуты таварыша па зброі як удзень, 
так і ўначы не давала мне спакою. 

У гэтай згрызоце, не ведаючы, што рабіць, я неўза- 
баве выехаў з Вільні. Праз некалькі месяцаў, пера- 
жываючы мукі ўласнага сумлення, я ўжо вярнуўся 
назад. Пра Трускоўскага паведамілі мне адразу ж: 


ж 
Казімір Трускоўскі, уладальнік Трускова, сардэчны 
друг Патоцкага, першы ў Упіцкім павеце ыа Ва лею ў рукі 
і апошні яе здаў. У ягоных лясах Патоцкі найдаўжэй стаяў 
лагерам. Трускоўскага нарадзіла ўдава барона Брунова з 
дому Пярувна. Чатыры яго сястры былі за Рудомінам, 
Мяйштовічам, Верашчынскім і Быстрамам. 

яшчэ не асуджаны, яшчэ ў астрозе. Пасля некаторага 
вагання добры і гатовы памагчы камендант Б. пас- 
прыяў мне, каб дамагчыся спаткання». 

У панурай астрожнай камеры Патоцкі застае бы- 
лога таварыша па зброі: белыя валасы з белай бара- 
дою спадаюць на грудзі старца, вочы яго выгаслыя, 
твар страшэнна бледны. Побач з ім жанчына ў лах- 
манах, у якой Патоцкі з цяжкасцю пазнае сястру няш- 
часнага, некалі ўсімі любімую панну Лаўрэнцію. Па- 
тоцкі ўручае вязню пасведчанне на вайсковы крыж, 
атрыманы ад Нацыянальнага жонду на яго імя, і, 
узрушаны да глыбіні душы, пакідае цэлю. 

Праляцела некалькі месяцаў. Настала вясна. 
Жонка маршалка Л. у Кайранах, сваёй летняй рэзі- 
дэнцыі, размешчанай за дзве мілі ад Вільні, дае вечар 
танцаў для тагачаснага генерал-губернатара, князя 
Далгарукага??. Князь, паводле становішча высокі 
чын, ажэнены з полькаю, узяў сабе за правіла: «Гу- 
ляйма, пакуль жывем!». Няспынна даючы балі, гас- 
ціны і святкаванні, ён быў другім сонцам на віленскім 
гарызонце. Патоцкі, як запрошаны персанальна, не 
мог ухіліцца ад удзелу ў гэтай забаве з розных пун- 
ктаў погляду. 

«Я пакінуў Кайраны, -- піша ён, - адзін з апош- 
ніх. Едучы, заснуў. Раптам гучнае «Пойди прочь!» 
фурмана абудзіла мяне ад сну. Узыходзіла сонца, мы 
міналі гарадскую заставу на Антокалі. Я ўбачыў, як 
каманда пяхоты суправаджала значны атрад вязняў. 
Між іх у самаробным астрожным адзенні ішоў у цяж- 
кіх кайданах Трускоўскі»”" 





“ 
Праз некалькі гадоў (каля 1840 года) Трускоўскі 
памёр у мінскім астрозе. 

Такі для Патоцкага быў апошні баль на Літве і 
такі фінал усіх пацехаў! 

На гэты раз ён перажыў надзвычай моцнае ўра- 
жанне. Ды інакш і быць не магло! 

Нядоўга ўжо Патоцкі гуляе ў Вільні, дзе, як заўва- 
жае ён, кампанія змянілася з многіх пунктаў погляду. 
Зніклі даўнейшыя дамы з іх поўнай павагі ветлівас- 
цю. Сёння пачцівасць замяняе менш цырыманіяльная 
зычлівасць, павагу -- каляжанскі поціск рукі. Праў- 

ду кажучы, гасціннасць дагэтуль не парушана, але ў 
кабетаў свабода, як у станіславоўскія часы, змянілася 
на залётнасць, «мужы з'яўляюцца фірмаю, жонкі - 
аа 

аі адна з жанчын у шале весялосці забывае, 
што Ме муж у астрозе альбо ў Сібіры. А ёсць і 
такія, што, не данасіўшы жалобу па загінуўшым, кі- 
даюцца, каб як найхутчэй выскачыць у мазуры ці 
вальсе!» 

З 1839 года Патоцкі ўжо толькі зрэдку заглядвае 
на Літву. Хіба ад часу да часу ў панявежскае, У 
чароўнае Павярмене, каб нацешыцца любімай дач- 
кою, у той час ужо выдадзенай за барона Шымана 
Брунова. Сярод муроў Варшавы спачатку шчыра. су- 
муе па вёсцы, але, будучы чалавекам свецкім, неўза- 
баве душэўна прывыкае «да горада не толькі элеган- 
тнасці і вытанчанага густу, але братняй дапамогі і 
пачцівых імкненняў». Не забывайма, зрэшты, што ён 
быў выхаванцам Варшавы, меў хуу многіх школьных 
калегаў і шмат прыяцеляў. 

Гэтых апошніх у яго ў гэты час значна прыбаві- 
лася. Бываючы на штотыднёвых сходах у Лушчэў- 
скіх, жонкі ваяводы Накваскай, Вуйціцкіх, Мацяёў- 

скіх і ў пані Лявоцкай, на якія збіралася ўсё, што 

Варшава мела інтэлігентнага, ён увайшоў у бліжэй- 
шыя кантакты з многімі прадстаўнікамі тагачаснай 
літаратуры, навукі і мастацтва, якія; як з Шабран- 
скім, Тышынскім, Лубенскім і Міхалам Балінскім, 
перайшлі ў адносіны сардэчнай прыязнасці, што доў- 
жыліся да самай смерці. 

У наступным 1840 годзе, сярод глухой паслярэва- 
люцыйнай цішыні на духоўнай ніве, група самых га- 
рачых прыхільнікаў айчыннай літаратуры 12 верасня 
на сваім сходзе пастанавіла заснаваць рэдакцыю, каб 
выдаваць часопіс чыста навуковага зместу. Гэтую гру- 
пу складалі: Міхал Балінскі, Аляксандр і Адольф 
Курцы, гр. Леан Лубенскі, Вінцэнт Маеўскі, гр. Леан 
Патоцкі, Антон Шабранскі, Аляксандр Тышынскі і 
Казімір У л: Вуйціцкі. Выданне, якому далі назву «Біб- 
ліятэкі Варшаўскай», пастанавілі распачаць з 1 сту- 
дзеня 1841 года і за рэдактара з тых, хто прымаў 
удзел, выбралі Антона Шабранскага. Ад гэтага мо- 
манту Патоцкі ўвесь час побыту ў Варшаве як супра- 
цоўнік і заснавальнік заслужанага органа быў адным 
з найактыўнейшых. З 1 ж кастрычніка 1842 года, калі 
Шабранскі склаў з сябе абавязкі рэдактара, разам з 
Вуйціцкім, Балінскім, Лубенскім і са сваім прыяце” 
лем са школьных гадоў Вагаю, наперамену выконваў 
яго вельмі цяжкія і адказныя функцыі. 

“Што Патоцкі разам з сябрамі меў шчаслівую руку, 
даказвае тое, што яшчэ і сёння, праз семдзесят гадоў, 
«паводле веку і службовых абавязкаў» «Бібліятэка» 
ўсё яшчэ з даўняй годнасцю стаіць на чале ўсіх поль- 
скіх часопісаў падобнага роду. 41 

«Пан Леан, быццам яму не хапала гэтых клопатаў, 
пазнаёміўшыся ў Патоцкіх з дырэктарам урадавай 
камісіі публічнай асветы Станіславам Бадэнам, пас” 

тупае ў гэтую дырэкцыю і ў аддзеле агульнай адмі- 
ністрацыі выконвае абавязкі рэферэнта. Праз год мы 
бачым яго ўжо на пасадзе начальніка стала ў навуко- 
вым аддзеле варшаўскай акругі, на якой працуе ўжо 
стала да 1849 года разам з сардэчным сваім прыяце- 
лем, вядомым пісьменнікам Міхалам Балінскім, які 
ў тым самым аддзеле выконвае абавязкі камісара кні- 
гарняў і друкарняў Польскага Каралеўства. 

У 1843 годзе у жыцці Патоцкага адбываецца зна- 
мянальная падзея. Пазнаёміўшыся на адным са схо- 
даў у сям'і палкоўніка Пашкоўскага з гераічным аба- 
ронцам у 1812 годзе крэпасці Шпандаў генералам 
Млакасевічам, ён пачынае бываць у яго доме. Ачара- 
ваны добрымі якасцямі сэрца і душы генеральскай 
дачкі, панны Анны, па-вайсковаму, без мітусні ён ро- 
біць прапанову і атрымлівае згоду. Шлюб пана Леана 
адбыўся яшчэ ў гэтым годзе, у катэдры, і на тых 
самых прыступках, на якіх с. п. матка яго прысягала 
на вечнае каханне, ідучы зноў замуж за генерала 
Тышкевіча. 

Нягледзячы на тое, што шлюбны стан называюць 
святым, відаць, з-за таго, што ў ім ёсць шмат пакут 
нікаў, Патоцкі, аднак, з-за другой жаніцьбы пакут- 
нікам не зрабіўся, з прыказкавага неба ўніз не ўпаў 
і пасля мядовага месяца гадоў, горкіх, як палын, ні- 
колі не меў. Новая супольніца яго шчасця і нядолі 
была ў поўным значэнні слова увасабленнем дабрыні, 
і зваў ён яе заўсёды «святою душою». 

З гэтага часу жыццё нашага пісьменніка без узру- 
шэнняў і асаблівых здарэнняў пэўны час цячэ даволі 
роўна. Яго запаўняе сям'я, дзяржаўная і рэдакцыйная 
праца. Акрамя гэтага, звычайна на ўрачыстыя святы, 
як, напрыклад, на традыцыйнае «свянцонае яйка», 

ён заходзіць у дамы сваякоў, затое яго на літаратур- 
ных сходах у вядомых на той час салонах сталіцы мы 
бачым пастаянна. 

Пасля даволі доўгага зацішша надыходзіць памят- 
ны 1848 год і прыводзіць узмоцненую рэакцыю. На 
схіле яго пан Леан як польскі экс-вайсковец і патрыёт 
аказваецца зняты з пасады, якую ён займаў на пра- 
цягу васьмі гадоў у «Камісіі спраў унутраных, духоў- 
ных і публічнай асветы». Падобна, прычынаю гэтага 
было нейкае неасцярожнае пажаданне, выказанае на 
адрас генерала Дэмбінскага, які ў той час камандаваў 
адным з польскіх легіёнаў у Венгрыі... 

Гэты прыкры факт Патоцкі прымае з уласцівым 
яму стаіцызмам і, будучы ужо ўпаўне гаспадаром 
свайго часу і цешачыся вядомай прыказкай «няма 
таго дрэннага, што б на добрае не выйшла», пачынае 
штораз старанней мараць паперу. Вынік таго «маран- 
ня» быў такі, што ў наступнае дзесяцігоддзе скончыў 
усе свае задуманыя працы, матэрыял для якіх ён меў 
ужо ў значнай меры падрыхтаваны, і пераслаў у Поз- 
нань у рукі пачціваму Жупанскаму. Пра выданне ж 
яго працаў у Варшаве не магло быць і гаворкі. 

Вельмі позна з краёў, ахопленых рэвалюцыйнай 
бураю, пачынаюць даходзіць сумныя весткі. Смерць 
на полі змагання многіх таварышаў па зброі азмроч- 
вае пану Леану працавітае жыццё. У гэты час (1850), 
каб акунуцца ва ўспаміны маладосці, ажно праз 20 
гадоў ён наведвае Яблонну і там настроены журботна: 
«Дзе ж тыя, -- пытаецца ён, -- у каго тут калісьці жыц- 
цё праплывала так шчасліва? Усе ўжо памерлі! Я 
хацеў бы,-- піша ён далей, - развітаўшыся раз на- 
заўсёды з летуценнямі, пайсці рэальнай дарогаю, каб 

пае дайсці туды, адкуль ужо пене не: ўдара 
ца!» 

Страты, аднак, ідуць за стратамі, нагадваючы ста- 
рэючаму пісьменніку пра зменлівасць лёсу, ад якой 
мы не можам пазбавіцца. Мы ўжо ведаем, як пан 
Леан сардэчна быў прывязаны да Тышкевіча, таму 
можам уявіць сабе яго жаль, калі з Парыжа надыйшла 
жалобная вестка (1852) пра смерць генерала. Нейкі 
час ён нават не мог пісаць. Так гора сціскала яму 
сэрца. 

У гэты час з Паверменя атрымлівае паведамленне 
пра з'яўленне на свет унучкі. З гэтай нагоды да ка- 
ханай дачкі і зяця піша чулыя, поўныя парад і баць- 
коўскіх папярэджанняў лісты, благаславіць іх з ма- 
дой Людвісяй і абяцае, што неўзабаве іх адведае. Гэту 
думку падказвае яму добрая жонка, якая клапоціцца 
пра ягонае здароўе. З гэтага часу ён марыць толькі 
пра Літву, пра Павермень, пра самых дарагіх. Для 
прыгнечанага смуткам розуму гэта становіцца супа- 
каённем. 

Свой намер Патоцкі здзяйсняе з надыходам вес- 
навых дзён наступнага года (1853). А праязджаючы 
праз. Гродзенскі павет, збочвае да Свіслачы і тут, праз 
дваццаць гадоў, моліцца на магіле сваёй маткі" 


“ На пясчанікавай пліце, умураванай у тыльную сцяну 
капліцы, на могілках са знешняга боку чытаем такі надпіс: 


“«Тут спачывае ў вечным спакоі 

Юзэфа з гр. Салагубаў Тышкевічава 

нар. у г. 1 77, аў д. 8 красавіка. 1813 

Анёл цноты і слодычы стаў здзяйсненнем 

майго жыцця. Гадзіна 6 вечара д. 10 лютага г. 1828 
“Яе жыццю імайму шчасцю палажыла канець. 

“Пра ўражанне, якое на яго зрабіў дашчэнту зруй- 
наваны свіслацкі двор, мы ўжо ведаем з яго «Успа- 
мінаў...». Могілкі пакідаў толькі падужэлы душою, 
суцяшаючыся думкаю, «што ўжо незадоўга паядна- 
ецца з любімаю маткаю...». Але лёс меркаваў інакш 
Наперадзе яму было яшчэ суджана прайсці ўсе вып- 
рабаванні жыцця і ўсё перахварэць... 

Са значна акрэплымі душой і целам Патоцкі вяр- 
таецца з Літвы і мужна, як і-трэба старому ваяку, 
пераносячы ўсе цяжкасці жыцця, працуе далей. У лас- 
на з выбухам крымскай вайны яго пачынаюць элек- 
трызаваць звесткі, якія даходзяць з поля бою (у. Сас- 
кім парку, на прагулках з калегамі, колькі было з 
гэтай нагоды «залатых надзей і летуценняў»). І рап- 
там на яго нечакана звальваецца найпакутлівейшы 
ўдар -- жонка, гэтая верная і найласкавейшая сяб- 
роўка, памірае! Здранцвелага ад болю бацьку Бруно- 
вы гвалтам забіраюць да сябе. Толькі тут, між сар- 
дэчнай атмасферы паверменскага двара, праз некато” 
ры час бедны, шукаючы палёгкі звыш, ён знаходзіць 
суцяшэнне. 

Далейшыя шляхі жыцця заслужанага ветэрана і 
сімпатычнага пісьменніка ўжо кароткія. 


Побач дошка, таксама ўмураваная, з надпісам: . 
«Магіла с. п. Арнольда Гронерта, дырэктара Свіслац- 
кай гімн. Пам. М? г., пражыўшы гадоў ый Быў 
добрым мужам, бацькам, справядлівым начальнікам і ў доб- 
рых пакінуў па сабе сапраўдны жаль». 4 
, «адра, каля самай капліцы, узвышаецца сціплы над” 
магільны помнік, а на ім надпіс: 
““«Ітнат Брадоўскі 
“Дырэктар школ Гродзен. губ. 
7. Нар. у г. 1781, ліпеня 31 Я 
Пам. д. 16 мая г. 1829, маючы 48 гадоў». 

Сярод дзяцей, якіх любіў ён і якія любілі яго, 
маючы ў сэрцы Бога і Айчыну, а галаву, занятую 
работай, з чыстым як сляза сумленнем, ён цешыўся 
спакоем. 

У 1856 годзе ў яго з'яўляецца другая ўнучка, Ма- 
рылька (пазнейшая гр. Солтан). «Нацешыўшы вочы» 
выглядам мілага дзіцяці, ён благаславіць яе і вырашае 
пусціцца ў навуковае падарожжа па Жмудзі. Гэты 
намер неўзабаве здзяйсняе. Даследуе ваколіцы Упіты 
і Панявежа, заязджае ў Росены і Коўна. У Шаўлях 
на полі бітвы, якое так запомнілася яму з 31 года, 
«Вечны спачын» адмаўляе за тых, што паляглі. Усю- 
ды запісвае лакальныя традыцыйныя абрады, падан- 
ні, песні мясцовага люду і неўзабаве змяшчае іх у 
«Мемуарах пана Камертона». 

Вярнуўшыся з экспедыцыі, пан Леан канчае рас- 
пачатыя ў Варшаве «Успаміны першай маладосці» 
(яны ўласна з'яўляюцца І-ай часткаю «Свіслацкіх 
успамінаў») і, з надыходам доўгіх вечароў, прыхіль- 
на паставіўшыся да просьбы пана Шымана, засядае 
пісаць успаміны пра свой удзел у жмудскім паўстанні, 
якія, скончыўшы перад самым Вялікаднем, прысвя- 
чае «Таварышам па зброі». 

У наступным 1857 годзе з наступленнем вясны мы 
зноў бачым яго ў пагоні за знікаючымі традыцыйнымі 
абрадамі ў ваколіцах Вілкаміра, Азяросаў, Браслава, 
Біржаў і доўгі час у Пінянах, у свайго прыяцеля мар- 
шалка Сясіцкага. У той самы год прасоўвае наперад 
сваю самую вялікую працу, распачатую яшчэ ў Вар- 
шаве, «Мемуары Камертона» і наперамену піша «Ус- 
паміны пра Свіслач», якія, закончыўшы ў красавіку 
наступнага 1859 года, прысвячае сваёй дачцэ, любі- 
май Ядвізе. 

Вярнуўшыся ў Павермень, пані Ядвіга ашчас- 
ліўлівае бацьку і мужа ўнукам Станіславам. Дзед з 
гэтай нагоды невыказна ўзрадаваны. 

У 1860 годзе з ліхаманкавай спешкаю канчае 
3-томныя «Мемуары Камертона» і гэтую працу прыс- 
вячае свайму прыяцелю Сясіцкаму. 

Смерць першай жонкі і сардэчнага прыяцеля і ка- 
легі Леана гр. Лубенскага ў гэтым самым годзе за- 
сыпаюць яму розум смуткам. З-за гэтага сам ужо ад- 
чувае цяжар гадоў і, шчыра веруючы, звяртаецца да 
дзяцей з хрысціянскай пакораю: «Нічога мне ўжо не 
застаецца, як вас благаславіць!». 

Аднак, калі распачаліся перадпаўстанчыя мані- 
фестацыі, Патоцкі, наэлектрызаваны весткамі, якія 
да яго даходзяць, наадварот, ажыўляецца і, поўны 
надзеі, прымае іх сэрцам гарачага патрыёта. 

У гэты час яшчэ накідвае на паперы кароткія ўспа- 
міны, піша вершы, распачынае аповесці, але весткі 
з-пад Віслы ўвесь час перапыняюць яго работу, блы- 
таюць і рвуць на кавалкі думкі. 

Нарэшце надыходзіць запісаны на старонках на- 
шай гісторыі крывёю і слязамі год трагедыі і жалобы 
63-ці... І трэба ж, што пані Ядвіга ў гэты час, як 
матка, павінна была выканаць святы абавязак перад 
грамадствам. Галава сям'і, пан Шыман, дбаючы пра 
здароўе жонкі і беручы пад увагу ўсялякія нечака- 
насці, уносіць на сямейную нараду прапанову вые 
хаць у Рыгу, што неўзабаве, атрымаўшы згоду ўсёй 
сям'і, робіць. Натуральна, што неспакойны за здароўе 
любімае дачкі, дзед разам з усімі выязджае з Павер- 
меня і ў тым яшчэ годзе, Богу дзякаваць, благас- 
лаўляе новае адгалінаванне роду Бруноў, свайго ўну- 
ка Шымана. 

З краю, ахопленага бураю, да вушэй Патоцкага 
далятаюць штораз часцей і штораз страшнейшыя вес- 
ткі і жорстка крывавяць яго ўражлівае сэрца, якое 
ўсё жыццё чэрпала сілы ціне ў адной толькі надзеі. 

Адранцвелы з болю; сагнуты цярпеннем, ён, не гле- 
дзячы на вялікія клопаты, гасне амаль з кожным днём. 

І ў памятны дзень 12 снежня 1864 года, прыўзняў- 
шыся на пакутніцкім ложы, ў імя Бога і Айчыны 
благаславіць дарагіх дзяцей і наймілейшых унучкаў. 
З яго твару праменіцца нязвыклы спакой, а можа 
быць рашучасць старога ваякі. Праз некалькі гадзін, 
паяднаны з Богам, завяршыў жыццё ў поўнай пры- 
томнасці. 

Так згас, спаўна зведаўшы жыццёвых нягодаў, 
заслужаны пісьменнік, правадыр, незвычайны чала- 
век... а 
Яго пахавалі на каталіцкіх могілках у Рызе. 


Нашым дзядам, якія ўбачылі дзённае святло на 
схіле ХУШ або на пачатку ХІХ стагоддзя, будучыя 
сцежкі іхняга жыцця нелітасцівы лёс высыпаў калю- 
чым жвірам. ' 

На шчасце, гэтае пакаленне, маючы дужа гарту, 
пачуцця абавязку і трываласці, з неверагоднаю сілаю 
духу ўмела пераносіць жорсткія ўмовы і спраўляцца 
з задачамі. Уласна такімі былі ўсе нашы дзеячы ме- 
тэрніхаўска-мікалаеўскай эпохі і такім, а не іншым, 
быў і Леан Патоцкі. Дастаткова прачытаць першыя 
абзацы тых ні іншых яго ўспамінаў, каб пераканацца, 
што гэта быў чалавек залатога сэрца, светлы, шля- 
хетны, таварыскі і што не мог інакш адчуваць, як 

пісаў. Айчынны дух з маленства прышчапіла яму мат- 
ка“. Жалібож і атмасфера эпохі яго яшчэ ўзмацніла. 
Гатоўнасць да самаахвярнасці і моц душы ён пераняў 
ад героя-князя; які быў увасабленнем сілы. Зрэшты, 
сваяк і нароўні з ім айчым, якога ён так любіў, былі 
яму ўзорам, прыкладам. Абодва бясстрашныя і абод- 
ва няраз заглядалі смерці ў вочы. Праз усё жыццё ён 
чэрпаў сілы з любові да айчыны. Аптыміст ад нара- 
джэння, які да таго ж заўсёды верыў у боскую міла- 
сэрнасць, ён ніколі не сумняваўся ў адраджэнні на- 
рода: «Пакуль стаіць свет, - казаў ён, -- дзе было мі- 
нулае, там павінна быць і будучыня»””. 

Гарачы патрыёт і аматар усяго роднага, «можна, 
піша ён, -- захапляцца, Арго, Афінамі і Трояй, я ж 
лічу за лепшае берагі Нёмана, Віслы..., аддаю пера 
вагу ўсяму таму, што сваё!..». Патоцкі з'яўляецца не 
меншым аматарам усіх помнікаў і народных трады- 
цый. «Давайце захоўваць, -- заклікае ён, - разам з 
прыгожаю моваю, песні, звычаі і нашы абрады»"””. 
А апісваючы тышкевічаўскі музей у Вільні, дадае: 
«Шануйма магілы і давайце будзем перахоўваць на- 
шы помнікі, бо прыпамінанне даўніх памылак -- гэта 
заахвочванне іх паправіць, прыпамінанне даўніх цно- 
таў - узор для наследавання» “””. У іншым мес- 
цы' 99“, апісваючы Вільню, ён бядуе, што тут гасне 
касцёр ведаў, і звяртаецца да моладзі з такімі словамі: 
«Вас датычыць, каб, беручы прыклад з вайдэлотаў, 





“. «Калі бацька змагаўся за край, любіць гэты край 
мяне вучыла матка». 
“ж. «бугіесопе». біт. ХХУШ. 
Ме «Зуіесопе». нач 
каж. гратіебпікі рапа Категіюпа». т. П. 5ёт. 299. 
шаве» Там жа, с. 300. 

як яны зніч, так вы бераглі гэты наш найдаражэй- 
шы скарб, адзінае, што засталося, - народныя тра- 
дыцыі!». 

Шануючы традыцыі Сташыцаў і Бжастоўскіх, Па- 
тоцкі быў дэмакратам, графскім тытулам амаль што 
не карыстаўся, прытым меў звычку гаварыць: «За 
таго, хто мае продкаў, намнога большай павагі варты 
той, хто сам робіцца продкам!» “. Сардэчны прыяцель 
люду, ва ўсіх працах і сваіх выступленнях ён заўсёды 
смела выступаў за вызваленне сялян і быў цвёрдым 
прыхільнікам скасавання прыгону. Прытым, будучы 
дастойным сынам сваёй эпохі, не пераносіў ханжас- 
тва. Праз усё жыццё ідзе ён пад сцягам працы 1 ідэі, 
што выплывае з нацыянальнага духу -- любові, бра- 
тэрства. «Пасля ночы, - гаварыў ён, -- павінен нас- 
тупіць дзень. Надзея была і будзе другою душою па- 
ляка»"". Валодаючы шасцю мовамі", адукаваны, 
здольны, вельмі начытаны, ён вызначаўся назіраль- 
насцю, надзвычайнай памяццю і цвярозым разумен- 
нем справы. Ягоным улюбёным лозунгам была праў- 
да. У імя яе ён вядзе барацьбу (напрыклад, з вечным 
фантазёрам Трыплінам), пастаянна яе шукае, а ад- 
шукаўшы, робіць высновы без аніякіх хітрыкаў. 

Дамінуючай рысай душы паляка, хоць ніхто гэтага 
не заўважыў, з'яўляецца яго універсальнасць, па- 
чуццё ўсебаковасці. Гэта ўласцівасць, якая ідзе ад 
прыроджанага фізічнага спрыту і здольнасці жывога 


“ ОгууекК». 5ёг. 12. 
ж“ З ліста да праф. Вагі. 
“е Акрамя іншых моў, грунтоўна знаў літоўскую, 
тлумачыў жмудзскія песні і паданні, з Акілевічам і Прэкі- 
рам быў у пастаяннай перапісцы, 

розуму, вылучае яго сярод іншых славянаў і набліжае 
да французаў, італьянцаў. У сваёй цікаўнасці поль- 
ская душа ніколі не бывае задаволенай. Яна да ўсяго 
рвецца, усё рада б рабіць і хоча пра ўсё ведаць. 
Такой уласна універсальнай і наскрозь польскай 
разумовай арганізацыяй і быў наш Патоцкі. Моцны 
Божа! Чаго толькі гэты чалавек не рабіў і як на гэта 
хапала часу і сіл. Земляроб і ўлюбёны агароднік, паэт 
і воін, пісьменнік, музыкант і мемуарыст, калекцыя- 
нер, публіцыст, чыноўнік, выдавец, археолаг, этног- 
раф... і, не пералічваючы падрабязна шмат якіх ін- 
шых яго аматарскіх заняткаў, на гэтым ужо скончу! 


Творчасць Патоцкага выявілася найперш у галіне 
паэзіі. Як кожная «узнёслая» маладосць, ён сумаваў 
па ідэалу. У песеннай форме, якая калыхала думку 
і пачуццё, выказваўся ўжо на пачатку свайго жыцця, 
будучы вучнем школы на Жалібожы. Найлепшае пац- 
вярджэнне гэтага мы знаходзім у яго «Урыўку». ся 
ім, апісваючы свае канікулы ў 1816 годзе ў Манас- 
тырышках, у бабкі, галіцкай старасціны, з дому Лю- 
бамірскай, паміж іншым успамінае, што з вучоным 
п. Капыстынёкім, перакладчыкам Расіна, ён штора- 
ніцы наведваў прыгожыя наваколлі, а ў пасляабе- 
дзенныя гадзіны, «маючы крыху прэтэнзій да паэзіі», 
разам з ім перакладаў «Танкрэда» Вальтэра. У гэтых 
самых мемуарах ніжэй чытаем, што ўжо ў тыя гады 
палюбіў народную паэзію. «Стары казак майго дзеда, 
Грыгор, - піша ён,- так мяне палюбіў, што навучыў 
не адной казацкай песні і расказаў не адну легенду 
пра канёўскага старосту і пра львоўскага кашталяна. 

З ім я правёў у размовах не адну гадзіну». Тое, што 
было замаладу прадчуваннем, на старасць стала за- 
хапленнем! 

Самая першая яго кніжка, паводле Эстрайхера, 
выходзіць пад назваю «Розныя вершы» пад крыпта- 
німам І.. Р. у Пазнані, у Шэрка; У 1836 годзе: Гэта 
зборнік удалых лірычных вершаў, вершаў з нагоды, 
выпадковых, баек і рознай драбязы. Рыфмаванні тыя, 
сапраўды, будовай і формаю жыва нагадваюць паз” 
нейшыя вершы Патоцкага. Але ёсць некаторыя до” 
казныя прычыны, каб сумнявацца ў гэтым. Эстрайхер 
памыляецца, прыпісваючы Патоцкаму аўтарства гэ- 
тай кніжкі. Па-першае, ва ўсёй той кніжцы пра Літву, 
дзе гр. Леан правёў палавіну жыцця, зусім не ўпамі- 
наецца. Прысутнічае толькі невядомая яму Вяліка- 
польшча, Падолле... Па-другое, верш пад назваю 
«Жаль над магілаю маткі» пачынаецца словамі: «Хоць 
цябе і не ведаў, матка мая дарагая, бо немаўляткам я 
быў, як ты памірала», Патоцкі, які страціў сваю мат- 
ку, якую абагаўляў, на 29-ым годзе жыцця, не мог 
бы гэтага напісаць... 

Ці Патоцкі акрамя «Бібліятэкі Варшавскей» і 
«Дзенніка Літэрацкего» да і пасля 1840 года змяшчаў 
свае вершы і карацейшыя артыкулы ў часопісах, што 
тады выходзілі ў Варшаве, я гэтага ўдакладніць не 
змог. Ведаю толькі, што ў «Бібліятэцы» друкаваўся 
часта і што ў 1845 годзе выдаў «Мае ўспаміны пра 
Іспанію» Каятана: Вайцяхоўскага, якія перагледзеў, 
абгладзіў і забяспечыў, прадмоваю. Першы дэбют гр. 
Леана як мемуарыста прыпадае на 1854 год: рухавая 
фірма Жупанскага выдае яго «Свянцонэ або Палац 
Патоцкіх у Варшаве». У невялічкай гэтай працы 
аўтар ва ўступе ўспамінае пра разнастайныя звычаі і 

ўрачыстасці ў Польшчы і асабліва гаворыць пра 
«Свянцонэ». Тут пераходзіць да галоўнага апавядан- 
ня і апісвае велікоднае свята ў гэтым палацы ў 
1839 годзе. Пасля, вяртаючыся да станіславоўскіх ча- 
соў, ён па чарзе прадстаўляе ўсе факты, сведкам якіх 
быў палац Патоцкіх у часы Варшаўскага княства, кан- 
стытуцыйнага каралеўства і адразу ж пасля падзення 
лістападаўскага паўстання”. У тых успамінах, якія 
выкладзены проста і свабодна, ёсць шмат абразкоў, 
якія высока характарызуюць тагачаснае грамадства. 
Найбольш месца ў аўтара займаюць успаміны з часоў 
Варшаўскага княства, калі ў мурах гэтага палаца пры- 
малі Напалеона, а Прат, яго намеснік, у ім жыў. Як 
вартыя прачытання ўзоры назіральнасці і літаратур- 
ных здольнасцей аўтара, да глыбіні душы ўзрушаль- 
ныя сцэны, якія разыгрываліся тут пасля прыходу 
пераможных войскаў у 1831 годзе. 

Яшчэ ў тым самым годзе з'явіліся дзве іншыя пра- 
цы Патоцкага, а менавіта: «Нарысы грамадскага 
жыцця г. Варшавы» і «Успаміны пра Коўна». У пер- 
шай аўтар расказвае пра забавы і падзеі, якія адна за 
другой адбываліся ў Варшаве ў 1852 годзе. Як у ка- 
лейдаскопе праходзяць перад намі сцэны карнавалаў, 
салоны, відовішчы, літаратурныя пасяджэнні з Дэа- 
тымай, велікодныя зборы ахвяраванняў, пасяджэнні 
ў рэдакцыі «Бібліотэкі Варшавскей», кірмаш на хва- 
лях, скачкі і страшэнныя эпізоды лютаваўшай тады 
халеры. Гэтыя абразкі аўтар звязаў лёгкай ніткай 





ж 
З палаца Патоцкіх, занятага пакарыцелямі Варшавы, 
на ўсю Польшчу загучаў указ, які скасоўваў канстытуцыю 
сандра І, пасля чаго быў абвешчаны т. зв. «Арганічны 
статут». “ 

прыгодаў двух сямейнікаў, якіх у канцы ён выпраў- 
ляе ў Чанстахову, каб скласці падзяку за шчаслівае 
ўнікненне рыфаў маральнага разлажэння. Напісаны 
яны наогул шматфарбна, некаторыя даволі пластыч- 
на (напрыклад, пасяджэнне ў рэдакцыі «Бібліотэкі 
Варшавскей» ). 

Праца гэтая, поўная цікавых назіранняў, дапаўняе 
ўспаміны пра Варшаву, якія датычацца больш-менш 
той самай эпохі, і яе жыхароў: Вілконскай, Кастшэў- 
скага, Вянярскага, Багуцкага і Кракавовай. Так як 
«Палац Патоцкіх» закругляе звычаёвыя нарысы Вуй- 
ціцкага з самага пачатку мінулага стагоддзя. 

У сваёй брашуры «Успаміны пра Коўна» Патоцкі 
апісвае мінулае гэтага горада. Пасля, пераходзячы да 
“маляўнічай даліны Міцкевіча, гаворыць пра сваю сус” 
трэчу з Дабравольскім, экс-прэфектам школы, У якой 
Міцкевіч быў настаўнікам. Сімпатычны дзядок, зап- 
расіўшы яго на вячэру, чытае яму лісты Міцкевіча, 
паказвае табакерку, атрыманую ў Парыжы, і ўвесь 
вечар апавядае пра побыт Адама ў Коўне, пра яго 
заняткі, лад жыцця і захапленні. 

«Яго штодзённай ядою, - кажа стары, - была 
бульба, спечаная ў печы, шклянка кавы або гарба- 
ты -- раскошаю, а адзінай пацехаю -- люлька». Ду- 
шу ён наталяў натхненнем, больш не дбаў ні пра што! 
Мяне штосьці да яго цягнула, казаў старац, - але 
раздобрыць такога нёлюдня было нялёгкай задачай. 
Нарэшце, пасля двухмесячных старанняў, ён стаў 
прысутнічаць на абедах, пад канец пачаў і сталавацца. 
Жонка падказала яму звярнуць увагу на гардэроб і, 
каб не абразіць ягонай сціпласці, выдаткі аддавала з 
яго месячнага заробку. Маючы да яго штораз боль- 
шую сімпатыю, бо хлопец быў здольны, рахманы, 

паслушны, я ахвяраваў яму пісаныя на працягу доўгіх 
гадоў лекцыі, нататкі, назіранні, каб ён імі карыс- 
таўся. Ён прыняў іх з удзячнасцю, пацалаваў у плячо, 
праводзіў на лесвіцу... Праз год, калі ў даверлівым 
коле ён прадэкламаваў нам сваю «Гражыну», я зале- 
мантаваў: «Маэстра! аддай мне маю пісаніну, ты ж 
арол, ад цябе вучыцца, тваім геніем захапляцца трэ- 
ба!» З гэтага моманту пачцівы стары ажно да смерці" 
ганарыўся, што ён першы назваў Адама вялікім паэ- 
там-прарокам, прадчуў ягоную славу. 

Пра найбольшую аповесць Патоцкага, выдадзе- 
ную на два гады пазней (1856) пад назваю «Два браты 
мастакі», як і пра другую пад назваю «Дзве аповесці» 
не магу сказаць нічога, бо, нягледзячы на пошукі, 
нідзе дасюль напаткаць іх не змог. Акрамя гэтых яшчэ 
ў гэтым самым годзе з'яўляюцца дзве іншыя яго апо- 
весці пад агульным тытулам «Нарысы грамадскага 
жыцця ХІХ стагоддзя». 

Праз два гады (1859) выходзіць салідная двух- 
томная праца Банавентуры з Каханова пад назваю 
«Вінцэнты Вільчак і пяць яго сыноў». У ёй Патоцкі 
выступіў як папулярызатар айчыннай гісторыі (ад 
часоў. Аўгуста ШІ ажно да канца праўлення кн. Кан- 
станціна). За рамкі гэтага апісання, за чырвоную ніт- 
ку, якая звязвае ў адно цэлае яго ўласныя ўспаміны 
і выпісаныя з розных прац, аўтар бярэ жыццё Вільчка 
і пецярых ягоных сыноў. Уся гэтая абсалютна аўтэн- 
тычная аповесць пра Вільчка можа быць коратка вык- 
ладзена невялікай колькасцю словаў. Маладым хлоп- 
цам Вільчак трапіў на двор Гераніма Веляпольскага, 





“Дабравольскі памёр у Коўне, маючы больш за 
дзевяноста гадоў, у 1857 г. 

які ажаніўся з Патоцкаю. Аддадзены вучыцца ў Кра- 
каў, уцёк са школы і прыстаў да барскіх канфедэра- 
таў. Калі бунт скончыўся, ён вяртаецца ў двор свайго 
дабрадзея, жэніцца і з цягам часу становіцца бацькам 
пецярых сыноў і дачкі. Аднак надяго жыццём павісае 
фатальны лёс, прадказаны яму цыганкаю ў Кракаве, 
калі ён быў яшчэ канфедэратам: «Бедны, будзеш мець 
пяць сыноў і ўсе загінуць ад кулі!». І спраўдзілася. 
Першы, які служыў у легіёнах, гіне на Санта Дамінга 
ад негрыцянскай кулі; другі -- у прускім войску пад 
Іенаю; трэці -- на рашынскім полі; чацвёрты -- пры 
пераправе цераз Бярэзіну; апошні -- на саскім пля- 
цы, абылганы князем Канстанцінам, сам пазбаўляе 
сябе жыцця, не могучы перанесці ганьбы. 

У 1861 годзе «Кур'ер Віленьскі» друкуе пацеш- 
ную аповесць Гр. Леана пад назваю «Наканаванне», 
якую неўзабаве выдае асобным адбіткам Кіркор. 

З пяці прац, якія з'явіліся ўжо пасля смерці Па- 
тоцкага, да самых аб'ёмных належаць, як амаль усе, 
выдадзеныя ў Пазнані, «Мемуары пана Камертона»- 
Тытул трохтомнай працы не тлумачыць як трэба яе 
зместу. Гэта праўдзівыя абразкі Літвы і Жмудзі і так 
гэту працу і трэба было назваць. «Мемуары» змяш” 
чаюць карацейшыя ці даўжэйшыя апісанні гістарыч- 
ных мясцовасцей і помнікаў, паданняў, песень і ле- 
гендаў, звычаяў і абрадаў. Побач з літоўскай міфа- 
логіяй і літаратурай ёсць у іх і характарыстычныя 
вобразы, вельмі цікавыя жыццяпісы, асабістыя ўспа- 
міны 1 шмат іншых рэчаў. Змест усіх тамоў дакладна 
адпавядае раздзелам. Аўтар пачынае ад вытокаў лі- 
тоўскага народа, пасля, даўшы яму агульную харак- 
тарыстыку, па чарзе аб'язджае Курляндыю, Жмудзь 
і Літву і ўсё, што годнае ўвагі, падрабязна апісвае. 

Многія з тых апісанняў будзяць у чытача шчырае 
і зацікаўленае захапленне. Тым больш, што ў сюжэт 
апавядання аўтар уплятае анекдоты, факты, сведкам 
якіх ён быў, свае назіранні. «Наш народны побыт, 
піша ён,-- ужо належыць мінуламу. Што ж тады 
дзіўнага, што адзінай пацехаю нам засталіся ўспамі- 
ны? Што ж дзіўнага, што кожнае векавое дрэва, кож- 
ны насыпаны курган, кожны адламаны кавалак муру 
прамаўляюць да нас тымі таямнічымі словамі, якія 
даюць сілы цярпець, заклікаюць да трываласці і сярод 
успамінаў, засыпаных друзам, у мінулым адшуква- 
юць надзею, высноўваюць будучыню». Менавіта па 
гэтай працы мы можам ацаніць, якім усебаковым эру- 
дытам быў Патоцкі, якім аматарам, грунтоўным знаў- 
цам вуснай народнай літаратуры, і ў прыватнасці лі- 
тоўскай, Як найдакладней абазнаны з польскай эт- 
награфічнай бібліяграфіяй, ён не менш ведае ўсё, што 
пісалі пра гэты прадмет немцы, англічане, французы, 
шведы, галандцы, нават іспанцы”. Ён, бадай што, 
адзіны ў нас у той час знаўца літоўшчыны, Сярод 
іншых ён найбольш крытычна ўмеў глядзець на рэчы 
і, бадай, самы першы паказаў на фантазіі і блытаніну 
ў Нарбута” “33, 

Пільна сочачы, што пісалі пра літоўскія праблемы 
Куршат, Шайхер, Рэс, Ёрдан і іншыя, ён усё жыццё 
збіраў звесткі і на іх падставе апрацаваў бібліяграфію 
літоўскай літаратуры, якую змясціў у гэтай пра- 
ЦЫ”. З найбольш захапляльных рэчаў у гэтай пра- 





“ Гл. «РатісіпіКі рапа Капегіопа», П, зіт, 179, 
188 1 і наступныя. 
00:77 Там жа, ПШ, зёт. 235. 
“Там жа, с. 222. 

цы ёсць цікавая біяграфія падскарбія Тызенгаўза", 
літоўскага паэта Сільвестра Веляновіча, а таксама 
доблеснага генерала напалеонаўскай эпапеі Юзафа 
гр. Касакоўскага, уладальніка багатых збораў і гас 
падара чароўных Луконяў, у якія Патоцкі, як шчыры 
яго прыяцель, заглядваў даволі часта. 

Яшчэ да пасмяротных працаў гр. Леана належаць 
мемуары пра барацьбу за свабоду на Літве ў 1831 
годзе, выдадзеныя пад вельмі неўласцівым аповесце- 
вым тытулам «Казімір з Трускова, ці першы і апошні 
літоўскі паўстанец». Выдаўцу трэба было прозвішча 
Трускоўскага як сардэчнага прыяцеля аўтара змяс- 
ціць У прысвячэнні, побач з іншымі сябрамі па зброі, 
а сам тытул дакладней суаднесці са зместам працы. 
Шмат урыўкаў з гэтай кніжкі, часам значна скароча” 
ных, я падаў у гэтым жыццяпісе. Пра гэтыя ўспаміны 
яшчэ толькі дадам, што змяшчаючы агульнае апісанне 
ўзброенага руху на Літве, побач з мемуарамі Пжы- 
алгоўскага, Дэмбінскага, Зянковіча” і іншых, Яны 
з'яўляюцца неацэннай крыніцаю для таго, хто хоча 
пазнаёміцца з падзеямі, звязанымі з паўстаннем 1831 
года на Жмудзі і ў Літве. Каштоўную гэту кніжку 
зусім абмінуў У бібліяграфіі Эстрайхер?е. 

З тых самых прычын, што і вышэй, не лічу пат- 
рэбным распісваць аб працы пад назваю «Урывак з 
успамінаў першай маёй маладосці», якую Жупанскі 
з уласцівай яму аператыўнасцю выдае неўзабаве пас- 
ля «Казіміра з Трускова» (1876). Акрамя гэтых апош- 
ніх, гэта адны з найлепш напісаных гр. Леанам ме- 
муараў. Архіцікавых успамінаў у іх бязмерная коль- 
касць. Аўтар піша пераважна пра тое, што сам бачыў 
і пра што чуў у падлеткавыя гады. Словам, гэта сва- 
бодны расказ пра мінулае, напісаны ясна, жыва і 

гладка і даведзены больш-менш да года 1820-га. І 
гэтая кніжка зусім невядомая Эстрайхеру. 

Калі і дзе Патоцкі знайшоў каштоўны «Дзённік 
Яна Уладзіслава Пачобута-Адляніцкага», калі яго пе- 
рапісаў і забяспечыў каментарыямі, пра гэта я нічога 
дакладна сказаць не магу. Паведамленне пра гэта я 
знайшоў у «Клосах» (том ХХУ, с. 35, Літаратурны 
агляд). У тым артыкуле ёсць толькі ўпамінанне, што 
Крашэўскі пасля смерці гр. Леана пакінутую працу 
прагледзеў, дапоўніў і напачатку змясціў бібліягра- 
фічнае апісанне арыгінальнага рукапісу. Падрыхта- 
ваны такім чынам да друку дзённік набыў друкар 
Ю. Яворскі. Пасля яго смерці манускрыпт перайшоў 
ва ўласнасць Бібліятэкі Ардынацыі Красінскіх і ёю 
ў 1877 годзе быў выдадзены. «Дзённік Пачобута» 
ахоплівае гады ад 1653-га да 1654-га, а пасля расказ- 
вае пра тую самую эпоху, што і дзённік Х. Паска. 

Абмінаючы «Успаміны пра Свіслач, Дзярэчын і 
Ружаны», пра якія самі чытачы могуць зрабіць най- 
лепшыя высновы, у гэтым месцы будзе яшчэ дарэчы 
ўдакладніць Эстрайхера. Названая ім у двух выдан- 
нях (Лондан, 1854 г. і Познань, 1858 г.) ананімная 
«Аповесць з майго часу або прыгоды літоўскія», хоць 
стылем і манерай падачы фактаў жыва нагадвае ўсе 
працы гр. Леана, усё ж пладом яго пяра не з'яўляецца. 
Аўтарам яе з'яўляецца найхутчэй капітан Яцкоўскі, 
памешчык Навагрудскага павета. Драбнейшыя працы 
гр. Леана складаюцца пераважна з вершаў, перакла- 
даў, кароткіх успамінаў і аповесцей. «Акрамя гэ- 
тых, -- як піша барон Стан. Бруноў, -- пасля св. пам. 
дзеда ў яго спадчыне засталося мноства вершаў (лі- 
рыка), маральных (бытавых) сатыраў, баек, успамі- 

наў, гавэндаў і некалькі распачатых аповесцей. Гэтага 
будзе на тоўсты том друку”. 

Гэтыя рукапісы перахоўвае другі ўнук гр. Леана, 
уладальнік Паверменя, барон Шыман. 

Падсумоўваючы гаворку пра дзейнасць гр. Леана 
як пісьменніка з лёгкім сумленнем, можна сказаць, 
што як сведка найважнейшых падзей у гісторыі Поль- 
шчы пасля яе падзелаў і іх неаднаразовы ўдзельнік, 
заўважаныя факты ў сваіх працах ён умее прадставіць 
сумленна і праўдзіва. Пра рэчы і людзей Патоцкі 
заўсёды мае цвёрдае суджэнне, не паблажлівае, але 
і не рэзкае, характары некаторых асобаў выпукляе 
па-разьбярску і даступна малюе перад намі вобраз 
эпохі, у часы якой пражыў свой век. Гістарычна-звы- 
чаёвага матэрыялу ў яго працах шмат, не менш аса- 
бістых і сямейных успамінаў. І ўсё як найлепш свед- 
чыць пра ягоныя высакародныя пачуцці і сумленныя 
імкненні. 

Яму можна зрабіць хіба што адзін закід. Менавіта 
за тое, што будучы народжаным як мемуарыст, ён 
садзіўся за аповесці, якія з увагі на актуальнасць хоць 
і былі ў свой час папулярнымі ў, чытачоў, усё ж выК- 
лад тэмы ў іх не сціслы 1 ўвогуле ўся форма кульгае. 

Вось столькі пра Патоцкага, сімпатычнага «Бана- 
вентуру з Каханова», пра яго жыццё і дзейнасць. У 
смутках і болях сучаснай эпохі, думаю, што жыццё 
забытага паляка, які, нягледзячы на суровыя мараль- 
ныя пакуты, заўсёды палымнеў любоўю да айчыны і 
ўласна дзякуючы гэтай любові жыў і працаваў, будзе 
гаючай крыніцаю для многіх высакародных душ! 


М. Федароўскі 


КАМЕНТАРЫІ 
УС 


Г Літва - Літвой называлі тэрыторыю Вялікага 
княства Літоўскага або тэрыторыю Міншчыны, Вілен- 
шчыны; Ковеншчыны і Гродзеншчыны (у адрозненні ад 
Віцебшчыны і Магілёўшчыны, якія называлі Беларус- 
сю). 

2 Пане Каханку -- мянушка князя Караля Станісла- 
ва Радзівіла (1734 -- 1790) -- віленскага ваяводы, няс- 
віжскага ардыната. 

З Міцкевіч Адам (1798- 1855) - вядомы польскі 
паэт. і 

4 Крашэўскі Юзаф Ігнацы (1812- 1887) - польскі 
пісьменнік, гісторык, грамадскі дзеяч. 

5 Князь Юзаф -- Панятоўскі Юзаф (1763-- 1813) - 
пляменнік караля Станіслава Аўгуста; удзельнічаў у 
баях супраць Таргавіцкай канфедэрацыі ў 1792 г.; быў 
на баку Напалеона ў. 1804, 1812-- 1813 гг., ваенны мі- 
ністр Варшаўскага герцагства, маршал напалеонаўскіх 
войскаў. 

б Жупаньскі Ян Канстанцін (1801 -- 1883) - кніга- 

выдавец у Познані. Выдаваў творы І. Лелевеля, 
С. Мараўскага і інш. Меў сваю кнігарню. 


7 Рэферэндарый -- гэтая пасада была ўтворана ў 
Рэчы Паспалітай у 1507 г. (свецкая і духоўная) для да- 
памогі каралю ў правядзенні судовых спраў. У ХУЙ ст. 
рэферэндарыі прымалі ўдзел у асэсарскіх судах, якімі 
кіраваў канцлер. 

8 Тышкевіч Вінцэнт (1757 -- 1816) - рэферэндарый 
літоўскі. 


9 Карпінскі Францішак (1741 -- 1825) -- польскі 
паэт. 


10 Снядэцкі Ян (1756-- 1830) - астраном, матэма- 
тык, філосаф, рэктар Віленскага універсітэта, дырэктар 
кракаўскай і віленскай астранамічных абсерваторый. 


11 Радзівіл Дамінік (1786 - 1813) -- палкоўнік вой- 
скаў Варшаўскага герцагства і гвардыі Напалеона, няс- 
віжскі і алыцкі ардынат. Быў жанаты двойчы, спачатку 
з Эльжбетай з Мнішкаў, потым з Тэафіляй з Мараўскіх, 
па першаму мужу Стажэньскай. 


12 Тышкевіч Тадэвуш (1774-- 1852) - генерал вой- 
скаў Варшаўскага герцагства, адзін з кіраўнікоў паўстан- 
ня на Літве ў 1830-- 1831 гг. 


13 Ржавускі Эмір - Ржавускі Вацлаў Севярын, 
адзін з яго псеўданімаў «Эмір» (1784 -- 1831) - магнат, 
падарожнік-арыенталіст, удзельнік паўстання 1830 - 
1831 гг. 


14 Сапега Францішак (1772- 1829) -- генерал 
літоўскай артылерыі, удзельнік паўстання 1794 г. 

15 Масальскі Міхал Юзаф (памёр у 1768 г) - вялікі 
літоўскі гетман. 

16 Масальскі Юзаф - падчашы і яго жонка Каця- 
рына з Сапегаў -- тутаўтар трохі пераблытаў гістарыч- 
ныя звесткі. Гетман Масальскі сапраўды меў сына Юза- 

фа Андрыяна (памёр у 1765 г.) -- літоўскага падскар- 
бія. Але не ён, а другі сын гетмана, Казімір -- падчашы 
літоўскі ажаніўся ў 1745 г. з Крысцінай-Ружай (а не 
Кацярынай) з Сапегаў, якая прынесла ў пасаг Ружаны, 
дачкою Ежы Сапегі і Тэадоры з Солтанаў. У 1756 г. 
Казімір Масальскі, як пісалі, «упаў у меланхолію». 
Памёр ён у 1777 г. у Ляхавічах. Ягоная жонка Крысці- 
на-Ружа два апошнія гады свайго жыцця пражыла ў 
Вільні, у кляштары кларысак, памерла ў 1772 г. 

І Ружыцкі Караль (1789- 1870) -- палкоўнік, 
удзельнік паўстання 1830- 1831 гг.; дзеяч эміграцыі ў 
Парыжы, мемуарыст і публіцыст. 

18 Адынец Антон Эдвард (1804-- 1885) - польскі 
паэт, перакладчык, мемуарыст і выдавец. 

19 Ахоцкі Ян Дуклан Мадэст (каля 1768- 1848) - 
мемуарыст. 

20 Трыплін Тэадор (1813-- 1881) -- польскі пісьмен- 
нік, урач, практыкаваў у Францыі 1 Іспаніі, выдаў шэраг 
успамінаў пра падарожжы па розных краінах. 

21 Касінскі Адам Амількар (1815-- 1893) -- літара- 
тар і геральдыст. 


22 Канапацкі Шыман (1790-- 1884) -- аўтар бала- 
даў, вершаў, успамінаў. 


СВІСЛАЧ 

І Панятоўскі Станіслаў Аўгуст (1732-- 1798) - 
апошні кароль Рэчы Паспалітай (1764-- 1795). 
, 2 Чартарыйскі Аўгуст (1697 -- 1782) -- ваявода рус- 
кі. 

З Чартарыйскі Міхал Фрыдэрык (1696-- 1775) -- 
вялікі літоўскі канцлер. 

“4 Браніцкі Ян Клеменс (1689-1771) -- вялікі ка- 

ронны гетман, у 1748 г. ажаніўся з Ізабелаю з Паня- 
тоўскіх. 


5 Замойскі Ян Якуб - падольскі ваявода, яго жон- 
кай была Людвіка Марыя (1728- 1781) з Панятоўскіх. 


6 Мнішак Міхал Ежы Вандалін (1742-- 1806) -- вя- 
лікі каронны маршалак. Другі раз ажаніўся ў 1781 г. з 
Уршуляю з Замойскіх. 


7 Панятоўскі Казімір (1721 -- 1800) -- каронны пад- 
каморый, брат караля. 

8 Тышкевіч Людвік (памёр у 1808 г.) -- літоўскі 
польны гетман; у 1775-г. ажаніўся з Канстанцыяй з Па- 
нятоўскіх (1759-- 1813). 


9 Тышкевіч Марыя Тэрэза (з Панятоўскіх) (1760-- 
1831) -- сястра князя Юзафа Панятоўскага, жонка гра- 
фа Вінцэнта Тышкевіча. 


10 Панятоўскі Андрэй (1734-- 1773) -- аўстрыйскі 
генерал, брат караля. : . 


Й. Крышпіны-Кіршэнштайны -- шляхецкі род. У 
1437 г. Вацлаў Кіршэнштайн атрымаў польскае шляхец” 
тва і герб. Яго нашчадак Крыспін Кіршэнштайн асеў на 
Жмудзі. Род перапыніўся ў пачатку ХУІІ ст. 

12 Жыгімонт Аўгуст (1520 - 1572). - вялікі літоўскі 
князь (1544 -- 1572), кароль Рэчы Паспалітай. 

13 Жыгімонт ПІ Ваза (1566 - 1632) - вялікі 
літоўскі князь (з 1587 г.), кароль шведскі (1592 -- 1599), 
кароль Рэчы Паспалітай (1587 -- 1632). 

14 Сапега Палагея (1775-- 1846) -- дачка С. Шчэн- 
снага-Патоцкага, першы раз была замужам за князем 
Францішкам Сапегай, другі - за ягоным сваяком 
Паўлам Сапегай. 

15 Бакіярэлі (ВассіагеІі) Марцэл (1731- 1818) -- 
мастак, працаваў у Дрэздэне, Вене, Варшаве, неаднара- 
зова маляваў караля Станіслава Аўгуста. 

16 Тышкевіч Ежы (памёр у 1656 г.) -- віленскі біс- 
куп. 
17 Дэіст -- чалавек, які прытрымліваўся рэлігійна- 
філасофскага накірунку, які ўзнік у Заходняй Еўропе 
ў ХУП- ХУІІ стст. Для дэізму характэрны абвяшчэнне 
вальнадумства для выбраных і зберажэнне рэлігіі, як 
сродка ўтрымання народа ў паслушэнстве. Яго прад- 
стаўнікамі былі Лок, Вальтэр, Русо і інш. 

18 Людовік ХУ (1710-1774) -- французскі кароль 
дынастыі Бурбонаў (з 1715 г.). 

19 Панятоўскі Міхал Ежы (1736-- 1794) -- плоцкі 
біскуп, потым прымас Рэчы Паспалітай, брат караля. 

20 Агінская Аляксандра (з Чартарыйскіх) -- дачка 
вялікага літоўскага канцлера Міхала Фрыдэрыка, удава 
Міхала Сапегі. У 1761 г. другі раз выйшла замуж за 
Міхала Казіміра Агінскага (1728-- 1800), які ў 1768 г. 
стаў вялікім літоўскім гетманам. 

21 Маярат -- парадак атрымання ў спадчыну непа- 
дзельнай нерухомай маёмасці старэйшым у сям'і або 
родзе. 

22 Тышкевіч Пій (1756-- 1858) -- граф, бацька бе- 
ларускіх вучоных Канстанціна (1806-- 1868) і Яўстафія 
(1814-- 1873) Тышкевічаў. 

23 Тышкевіч Юзаф (1724 -- 1815) -- вялятыцкі ста- 
раста, палкоўнік кавалерыі. 

24 Легат (Іеваб) -- тастамент, спадчына. 

25 Тышкевіч Міхал (1761 -- 1839) - палкоўнік. 

26 Тышкевіч Дамінік -- ротмістр, шамбелян караля 
Станіслава Аўгуста, 

т Патоцкі Станіслаў (1776 -- 1830) -- генерал, сена- 
тар-ваявода Царства Польскага. 

28 СоПевімт поЫіцт - дваранскае вучылішча. 

29 Патоцкі Станіслаў Костка (1755-- 1821). - палі- 
тык, пісьменнік. У час Варшаўскага герцагства быў прэ- 
зідэнтам Адукацыйнай палаты. 


30 Ліндэ Самуэль Багуміл (1771-- 1847) -- ства- 
ральнік «Слоўніка польскай мовы». 


31 Бруль Генрык (1700-1763) -- міністр, фаварыт 
караля Аўгуста ПІ. 


32 Аўгуст ПІ (Фрыдрых) (1696- 1763) - кур- 
фюрст Саксоніі і кароль Рэчы Паспалітай (1733 -- 1763). 


ЗЗ Гедымін (каля 1275- 1341) - вялікі літоўскі 
князь (1316-1341). 


34 Вітальд (Вітаўт) (1350-- 1430) -- гарадзенскі, 
трокскі князь, вялікі літоўскі князь (1392 -- 1430). 


35 Аляксандр (1461 -- 1506) -- вялікі літоўскі князь 
(1492 -- 1506), кароль польскі (1501 - 1506). 


36 Барбара (1520-- 1551) з Радзівілаў - другая 
жонка Жыгімонта Аўгуста. 


37 Зніч -- незгасальны агонь у паганскай Польшчы 
і Літве. 

38 Ардынацыя -- непадзельная і неадчужальная 
ўласнасць пэўнага магнацкага роду ў Рэчы Паспалітай. 
Права на спадчыну вызначалася спецыяльным статутам. 
Ардынацыя пераходзіла да старэйшага нашчадка ста- 
рэйшай мужчынскай лініі, які называўся ардынатам. 


39 «Моця уіуег Чопе Чап5 ча рауз «е сопітетсе епіте 
Фецх тегез» - «Аднак вы жывяце ў краіне развітага 
гандлю, якая знаходзіцца паміж двума марамі». 


40 «НёІепе, бі регаіз Ттоіе (ітоіз) пеззіеш5 ўе уіей5 
а уоёге зесошг5 пебсоп5 поц5 еп дцайе ройг Імі ріаіге» - 
«Гелена! Ты страціш трох маладых людзей. Я прыйду 
вам на дапамогу: возьмемся за гэта ўчатырох, каб ёй 
спадабалася». 

41. Астрожскі Канстанцін (1460-- 1530) -- князь, 
гетман Вялікага княства Літоўскага, віленскі кашталян, 
трокскі ваявода. У 1514 г. у бітве пад Оршай кіраваў 
войскамі. 

42 Нямцэвіч Юльян Урсын (1758-- 1841) -- публі- 
цыст, аўтар памфлетаў, гістарычных песень. 

4З Рахіль і Якаў - сюжэт пра іх узяты са Старога 
Запавету. 

44 Одзін - вярхоўны бог у скандынаўскай міфало- 
гіі. 

“45 Адоніс -- бажаство ў грэчаскай міфалогіі, звяза- 
нае з уміраннем і аднаўленнем прыроды, мела аблічча 
прыгожага юнака. 

46 Купідон -- бажаство кахання з рымскай міфало- 
гіі. 

47 Педра І (1320-- 1367) -- партугальскі кароль. 
Пакахаўшы Інэс дэ Кастра, жыў з ёй пасля смерці жонкі. 
Але Інэс была забіта ў 1355 г. задабрэння Альфонса ІУ, 
бацькі Педра. Стаўшы ў 1357 г. каралём, Педра адпом- 
сціў забойцам. 

48 Гірэі - дынастыя крымскіх ханаў у Хм 
ХУІІ стст. 


49 Сувораў Аляксандр Васільевіч (1729 -- 1800) - 
рускі палкаводзец, генералісімус. 

50 «Моі ўоііе гагсоп!» - «Мой прыгожы хлопчык!» 

51 Тышкевіч Ежы (1768-- 1831) -- ротмістр. Ягонай 
жонкай была Люцыя з Любамірскіх, сын Вінцэнт 
(1796--1856) -- афіцэр польскага войска. 

“ Курляндыя, або Курляндскае герцагства, -- існа- 
вала на тэрыторыі сучаснай Латвіі. Заснавана ў 1561 г. 


пасля распаду Лівонскага ордэна. Рэзідэнцыя герцагаў 
была ў Мітаве (цяпер Елгава). Знаходзілася ў леннай 

залежнасці ад Рэчы Паспалітай, але з 1710 г. трапіла 
пад уплыў Расіі. 

53 Польскія Інфлянты -- па дагавору 1660 г. частка 
Лівоніі, якая адыйшла да Рэчы Паспалітай. Пасля яе 
падзелаў яны знаходзіліся ў складзе Віцебскай губерні 
(Дзвінскі (або Дынабургскі), Люцынскі, Рэжыцкі і 
Дрысенскі паветы). 


54 Гільзены -- шляхецкі род з Інфлянтаў. Згас у 
канцы ХУШ ст. 

55 Карл Х Густаў (1622 - 1660) -- шведскі кароль. 

56 Ян Казімір (1609-- 1672) -- кароль Рэчы Паспа- 
літай з дынастыі Ваза. 

57 Хадкевіч Крыштоф (памёр у 1644 г.) -- віленскі 
кашталян. 

58 Каліостра (1743 - 1795) -- вядомы містык і чара- 
дзей, сапраўднае імя Іосіф Бальзама. 

59 Дзюпон (Гаровё Фе Метоц5) Пётр Самуэль 
(1739-- 1817) -- філосаф, натураліст. Падарожнічаў па 
Швецыі, Германіі і Рэчы Паспалітай. 

60 Ізіда -- багіня ўрадлівасці, вады і паветра ў егі- 
петскай міфалогіі. 

61. «Уаде геёго» -- «ісці назад». 


ДЗЯРЭЧЫН 


І. «бёагогуйпа Роі!зКа род угвіефет Візбогусгпуп, 
зеоягабісгпуп і збабузбусгпупа» ((. 1-3). Уаг., 1843-- 
1846. -- Яе аўтары М. Балінскі і Т. Ліпінскі. Аўтарам 
Ш тома, дзе выкладзены матэрыялы па гісторыі Вялі- 
кага княства Літоўскага быў Міхал Балінскі. 


2 Зэльва (альбо Зэльвянка) -- рака на Гродзеншчы- 
не, левы прыток Нёмана. 

З Казімір ІУ Ягелончык (1427 -- 1492) -- вялікі лі- 
тоўскі князь (з 1440 г.) і польскі кароль (з 1447 г.). 


4 Палубінскі Канстанцый (памёр у 1640 г.) -- каш- 
тэлян мсціслаўскі, парнаўскі ваявода. 


5 Палубінская Ізабела-Гэлена -- адна з дачок Аляк- 
сандра Палубінскага -- вялікага літоўскага маршалка, 
Выйшла замуж у 1686 г. за стольніка Ежы Станіслава 
Сапегу. Пасля смерці брата Крыштофа Канстанцыя, 
бабруйскага старосты, які памёр беспатомным, яна і яе 
сястра Ганна-Марыяна Радзівіл атрымалі спадчыну, з-за 
якой доўга сварыліся. 


б Сапега Аляксандр Міхал (1730--28 мая 1793) - 
вялікі літоўскі канцлер, маршалак Таргавіцкай канфе- 
дэрацыі ў Вялікім княстве Літоўскім. 


7 Таргавіцкая канфедэрацыя (1792- 1793) - уз- 
броены саюз магнатаў і шляхты, якія выступілі, пры 
падтрымцы Расіі, супраць новай канстытуцыі Рэчы Пас- 
палітай, якая была прынята З мая 1791 г. 


8 Шчэнсны-Патоцкі Станіслаў Фелікс (1752- 
1805) -- рускі ваявода, генерал кароннай артылерыі, 
маршалак Таргавіцкай канфедэрацыі ў Кароне. 

9 Пузыніна, Салтыкова, Севярына Патоцкая, Ель- 
ская - дочкі А. М. Сапегі, сёстры Францішка. Ганна- 
Теафіла (1758-- 1813) першы раз выйшла замуж за 
Г. Сангушку ў 1777 г., другі раз за Севярына Патоцкага, 
кароннага крайчага, у 1786 г.; Караліна (1759 - 1814), 
яе першы муж Т. Патоцкі, другі - С. Солтык, каронны 
стольнік, Марыяна-Катажына (1760 г. н.), у 1777 г. 
выйшла замуж за Я. Салагуба, а ў 1780 г.-- за І. Пузы- 
ну, каралеўскага падкаморыя; Эмілія (1762- 1835) - 
у 1780 г. выйшла замуж за Ф. Ельскага, старадубаўска- 
га падкаморыя. 


19 Касакоўскі Міхал (памёр у 1796 г.) - ваявода ві- 
цебскі, з 1794 г.-- браслаўскі. 

11 Касакоўскі Юзаф Казімір (1738 - 1794) -- біскуп 
інфлянцкі. 

12 Касакоўскі Шыман Марцін (1742- 1794) - 
апошні вялікі літоўскі гетман. 


13 Касакоўскі Антон (памёр у 1798 г.) - каштэлян 
інфлянцкі. 

14 Богуш Францішак Ксаверый Міхал (1746- 
1820) -- ксёндз, пісьменнік, філантроп, быў некаторы 
час гувернёрам у князя Ф. Сапегі. 

15 «Новая Элаіза» -- надрукавана ў 1761 г., яе аў- 
тар Жан-Жак Русо (1712-- 1778), вядомы французскі 
філосаф і пісьменнік. 

16 Сю Эжэн (1804-- 1857) -- нарадзіўся ў Парыжы, 
вядомы французскі пісьменнік, аўтар многіх гістарыч- 
ных і авантурных раманаў. «Парыжскія тайны» былі 
надрукаваны ўпершыню ў 1842-- 1843 гг. 

17 рісішт асегрцт -- жорстка вымаўленыя. 

18 бап5 регёце -- не разгубіўшыся. 

19 «Воцёее её поіг» -- «чырвонае і чорнае», картач- 
ная гульня з банкамётам і адвольнай колькасцю ўдзель- 
нікаў. 

20 Валіцкі Міхал (1746-- 1826) -- філантроп, ка- 
ронны падстолі, вядомы калекцыянер. Жыў у Італіі, 
Францыі, Расіі. 

21 Фушэ Іосіф (1763-- 1820) -- герцаг, французскі 
палітычны дзеяч, доўгі час быў міністрам паліцыі. 

22 Вігі-Лебрун Эльжбета (1775 -- 1846) -- вядомая 
французская мастачка, малявала партрэты французскай 
каралевы Марыі-Антуанеты, ледзі Гамільтон, мадам дэ 
Сталь, лорда Байрана, польскай і рускай арыстакратыі. 

23 Мар'яш -- старадаўняя картачная гульня. 

24 Грабоўскі Міхал (1773-- 1812) -- генерал, быў 

сынам караля Станіслава Аўгуста Панятоўскага ад мар- 
ганатычнага шлюбу з Эльжбетай Грабоўскай. Загінуў у 
1812 г. пры штурме Смаленска. 


25 Вішнявецкі, Сабескі, Ляшчынскі, Панятоўскі - 
каралі Рэчы Паспалітай. Міхал Карыбут Вішнявецкі 
(1638-- 1673), Ян ЦІ Сабескі (1629 - 1696), Станіслаў 
Ляшчынскі (1677 -- 1766), Станіслаў Аўгуст Панятоўскі 
(1732-: 1798). 


26 Камбасэрас Ян Якуб (1753-- 1824) -- герцаг Пар- 
мы, вялікі французскі канцлер. Зрабіў сваю кар'еру ў 
час французскай рэвалюцыі. 


27 Мадмуазель Жорж -- Вельмер Маргарыта-Жазе- 
фіна (1786-- 1867) -- адна з вядомых французскіх ак- 
трыс, гастраліравала ў Расіі і Германіі, была ў блізкіх 
адносінах з Напалеонам. 

28 Напалеон І Банапарт (1769 - 1821) - француз- 
скі імператар (1804 - 1814 і 1815). 


29 Талейран-Перыгор Шарль Марыс, князь Беневен- 
цкі (1754-- 1838) -- французскі дыпламат і дзяржаўны 
дзеяч. “ 

30 П'ер соп5о!Іега еп тапееапі (е5 паўуеі5 а'Іа 
Сатбасеге5.-- Ён задаволіцца, калі будзе есці рэпу па- 
камбасэраўску. ія 

Зі Ганібал, Анібал Барка (каля 246-- 183 г. да 
н. э.) -- палкаводзец і дзяржаўны дзеяч Карфагена. 


32 Леў, Павел і Казімір -- гетманы. Леў Сапега 
(1557 1633) - віленскі ваявода, з 1625 г.-- гетман 
Вялікага княства Літоўскага; Павел Ян Сапега (памёр 
у 1665 г.) - вялікі літоўскі гетман; Казімір Сапега 
(памёр у 1720 г.) -- віленскі ваявода і вялікі літоўскі 
гетман. 


ЗЗ Сапега Крыштоф (памёр у 1665 г.) -- староста 
і, стольнік, з 1661 г.-- крайчы. 

34 Сапега Міхал -- канюшы літоўскі, з 1696 г. - ге- 
нерал літоўскай артылерыі, быў забіты ў 1700 г. 


35 Сапега Ян Пётр -- староста ўсвяці'і. 

36 Сапега Казімір Леан (памёр у 1658 г.) - літоўскі 
падканцлер. 

37 Хмяльніцкі Багдан (каля 1595 - 1657) -- гетман 
Украіны. 

38 Шуйскія -- рускі княжацкі і баярскі род у ХуУ- 
ХУІІ стст. У 1606- 1610 гг. царом быў Васілій Іванавіч 
Шуйскі. 

39 Уладзіслаў ІУ Ваза (1595- 1648) -- кароль 
Рэчы Паспалітай (1632 -- 1648). У час інтэрвенцыі ў 
Масковію быў аб'яўлены рускім царом (1610 г.). 


РУЖАНА 


1 Барская канфедэрацыя (1768 - 1772) -- узброены 
саюз шляхты супраць караля Станіслава Аўгуста і Расіі. 
Была створана ў м. Бар (Украіна) па прапанове братоў 
Красінскіх і Ю. Пуласкага. 


2 Сапега Антоній-Казімір (памёр у 1739 г.). Аўтар 
зрабіў у тэксце гістарычную памылку ў адносінах да 
сваякоў Сапегі: Тэрэза-Крысціна -- жонка Крыштофа 
Паца; Бенедыкта - жонка Ежы Тышкевіча (памёр у 
1724 г.); Саламея-Ганна (памерла ў 1775 г.), яе першым 
мужам быў Антоній Шчука, другім - Ляан Навасель- 
скі, трэцім -- Ежы Радзівіл; Крысціна-Ружа - жонка 
Казіміра-Масальскага. Іх бацькамі былі мсціслаўскі ва- 
явода Ежы Сапега і Ізабела з Палубінскіх. 

З Радзівіл Міхал Казімір Рыбанька (1702 -- 1762) - 
літоўскі польны гетман, нясвіжскі ардынат. 


4 Радзівіл Францішка Уршуля, апошняя з князёў 

Вішнявецкіх (1705-- 1753) -- жонка М. К. Радзівіла, 
пісьменніца і перакладчыца. 

5 О Сетрога, о тоге5! -- О часы, о норавы! 

6 Хадкевіч Ян Караль (1560- 1621) - вялікі 
літоўскі гетман. 

7 Хаванскі Іван Андрэевіч - рускі князь, дзяр- 
жаўны дзеяч, пакараны смерцю ў 1682 г. 

8 Аляксей Міхайлавіч (1629-- 1676) -- рускі цар (з 
1645 г.). 

Э Чарнецкі Стэфан (1599 -- 1665) -- гетман польны 
каронны. 

1 Пасэк Ян Хрызастам (каля 1636-- 1701) - аўтар 
успамінаў, салдат. 

1. «Те Вей ІааФапціз» -- «Божа слаўны» -- рэлі- 
гійны гімн. 

12 Карл ХІ (1682-1718) 2 шведскі кароль з 
1697 г. 


13 Пётр І (1672-- 1725) -- рускі цар (з 1682 г.), з 
1721 г.- імператар. 

1. Мазепа (каля 1644 - 1709) -- казацкі гетман, 
удзельнічаў у рокашы Любамірскага, у час Паўночнай 
вайны выступіў на баку Карла ХІІ. 

15 Агінскі Рыгор Антоній (памёр у 1709 г.) -- ста- 
роста жмудзскі, гетман польны літоўскі. 


16 Сапега Аляксандр (1671 -- 1734) -- маршалак Вя- 
лікага княства Літоўскага. 


7 Масальскі Ігнат (1729-- 1794) -- віленскі біскуп. 


18 Леннае права - у сярэдневеччы зямельныя ўла- 
данні (або іншыя крыніцы даходаў), дараваныя якой- 
сьці асобе, пры ўмовах выканання вайсковай або адмі- 
ністрацыйнай службы, называліся ленам. У выніку лен- 

ных дараванняў склалася леннае права, якое было за- 
фіксавана ў дзяржаўных дакументах. 

19 Масальскі Ян. (памёр у 1763 г.) - падчашы 
літоўскі. 

20 радзівіл Юзэфа - дачка М. К. Рыбанькі Радзі- 
віла і Ганны з Мыцельскіх. Была замужам за Ксаверыем 
Масальскім, потым за Міхалам Грабоўскім. 

21 Патоцкі Вінцэнт (памёр у 1825 г.) - каронны 
падкаморый, генерал-лейтэнант, у 1792 г. трэці раз ажа- 
ніўся з Геленай, удавой па Каралю дэ Ліну. 

22 Несялоўскі Юзаф (1728- 1814) - навагрудскі 
ваявода, удзельнік паўстання 1794 г. Яго жонка -- Ка- 
цярына з Масальскіх. 

23 Несялоўскі Францішак Ксаверый (1771- 1845) - 
генёрал, удзельнік паўстанняў 1794 г. і 1830 - 1831 гг. 


ЛЕАН, ГРАФ ПАТОЦКІ, ЯГО ЖЫЦЦЁ 
І ЛІТАРАТУРНАЯ ПРАЦА 


Г «Бібліотэка Варшавска» -- польскі навукова-літа- 
ратурны часопіс. Выдаваўся ў 1841 - 1914 гг. у Варшаве. 


2 уобо - зарок. 

З ір-зре -- будучы. 

4 ех-ге - быўшая прычынай. 

5 Бахус - бог вінаробства. 

6 Людовік ХУЦІ, Станіслаў Ксаверый, граф Пра- 
ванскі (1755-- 1824) -- французскі кароль (1814-1815 
і 1815- 1824) з дынастыі Бурбонаў. 

7 Людовік ХУІ (1754-1793) - французскі кароль 
(1774 -- 1792) з дынастыі Бурбонаў. 

8 Патоцкі Станіслаў, званы Рэвэра (каля 1589- 
1667) -- кракаўскі ваявода, вялікі каронны гетман, 

9 «Хіхе Гетрегеаг!» -- «Няхай жыве імператар!» 


10 «Оц-а езё риіа-се БапБіпІа?» - «Чаму тут гэты 
малы?» 


11 Даву Луі Нікола (1770-- 1823) - маршал Фран- 
цыі, адзін з бліжэйшых паплечнікаў Напалеона. 

12 Фрыдрых Аўгуст І (1750- 1827) - курфюрст 
Саксоніі (1763; 1806), кароль Саксоніі і герцаг Вар- 
шаўскі (з 1806 г.). 


13 Патоцкі Аляксандр (1756-1812) -- міністр палі- 
цыі Варшаўскага герцагства, сенатар. 

І Кандэ “ французскі арыстакратычны род, бака- 
вая галіна Бурбонаў. 

15 Чартарыйскі Адам Казімір Іахім Амброзій Марэк 
(1734-1823) “: генерал польскі, з 1809 г.-- аўстрый- 
скі фельдмаршал. 

16 Гіды -- праваднікі. 

17 Чартарыйская Ізабела (1746-- 1835) - жонка 
Адама Казіміра Чартарыйскага, была пісьменніцай, лі- 
чылася адной з самых прыгожых жанчын у Польшчы. 

18 Канарскі Станіслаў (1700-- 1773) -- ксёндз, паэт, 
драматург, праводзіў рэформу асветы ў Рэчы Паспалі- 


19 «Нопіо ргоропіі -- зеё вец5 ві5 ропіі» - «Чала- 
век думае, а бог робіць». 

20 Касцюшка Тадэвуш Анджэй Банавентура (1746 - 
1817) “-- генерал, кіраўнік паўстання 1794 г. 

21 Канстанцін Паўлавіч (1779- 1831) - вялікі 
князь, другі сын расійскага імператара Паўла І, з 
1814 г. галоўнакамандуючы, намеснік у Царстве 
Польскім. . 

22 Хлапоўскі Адам (1788- 1879) -- генерал, удзель 
нік паўстання 1830 - 1831 гг. 

23 Плятэр Эмілія (дв-- азам -- удзельніца паў- 
стання 1830- 1831 гг. 


24 Гелгуд Антоній - генерал, удзельнік паўстання 
1830 -- 1831 гг. 

25 Дэмбінскі Генрык (1791 - 1864) -- генерал, 
удзельнік паўстання 1830 - 1831 гг. 

26 Роланд Францішак (1779- 1860) -- генерал, 
удзельнік паўстання 1830 - 1831 гг. 

27 «Ацдасе5 Ёогіпа ўцуаб» - «Смелым лёс дапама- 
гае». 

28 Поль Вікенцій (1807 - 1872) -- польскі паэт, дзе- 
яч эміграцыі. 

29 Вітвіцкі Стэфан (1802-- 1847) -- польскі паэт. 

30 Патоцкая Клаўдына з Дзялынскіх (1801-- 1836) - 
удзельніца паўстання 1830 -- 1831 гг., за свой кошт зра- 
біла ў Варшаве ў час паўстання лазарэт і як сястра мі- 
ласэрнасці даглядала параненых. 

31 Пярун - бог навальніцы ў славянскай міфалогіі. 

32 Далгарукаў Міхаіл Андрэевіч (1792 -- 1847). - ві- 
ленскі ваенны губернатар з 1832 па 1840 г. Другі раз 
ажаніўся з Люцыяй Варвжэцкай. 

33 Нарбут Тэадор (1784- 1864) -- гісторык, аўтар 
«Гісторыі літоўскага народу» (т. 1--9, 1835-- 1841). 

34 Тызенгаўз Антоній (1733- 1785) - надворны 
літоўскі падскарбій і гродзенскі староста. 

35 Зянковіч Ляан (1808 - 1870) -- польскі паэт, пуб- 
ліцыст, мемуарыст. 

36 Эстрайхер Караль (1827 -- 1908) -- бібліёграф. 
Працуючы бібліятэкарам у Ягелонскай бібліятэцы ў 
Кракаве, пачаў з 1869 г. выдаваць шматтомную «Поль- 
скую бібліяграфію». 

ЖІр. 8(М. 4). 


25. Тагузу ТоўаггузКіеяо 2усіа 2 (гіеуісіпазіеео 
зішесіа, ргг. І. Р. Рогпай, 1856, пакі. ). К. ГарайзКіеео, 
дгиуё М. ?7оегпа, уг 8-се, з. УП'і 130. Кор. 80. 


26. 7. ХІХ “гіека. Рогпай, 1856, пакіад 7лрайзКіеяо, 
«гик Рескега, уг 12-се; 5: 242. Сепа М. 2. 


27. Маг тужу (бабуга). «Ггіеппік Іісегаскі» 
(І.убу), 1859, (. 1, з. 36. 

28. Уіпсепёу УУіІсгек і ріесіч ево зупоу. 
зроппіепіе 2 дгиеіеў роіюожу ХУП і росгайкч ХІХ 
збмесіа, ргг. Вопау'епіше 2 Косвапоуга. Юўа боту У 
ўебпўт. Роглай, 1859, пакі. ). К. Глрайзкіеяо, сгсіопКаті 
У. Рескега і 5р., у 8-се, 5. УШ; 155 1 192. Сепа (аі. З 
заг. 10 (Маг. 10). Весепаўа: ОБ. «Рэзіеппік ІісегасКі» 
(І.убу), 1859; (91, з. 517, 528-- 531, 541-- 543, 553- 
555, 564-:567; «БофаёеК тіезіесглу Чо Сгазч» (Кгакбу), 
1859, Т. ХІУ, Кгуі. І.. біетіейзКіеяо, 5. 328-- 343. 


29. Рггегпасгепіе сгў!і Бавасг папк рггугофпісгусё. 
«Кигуег У ПейзКі», 1860. 


30. бугіесопе (Мг. 21). Мудапіе Фгиеіе. Рогпай, 1860, 
Гарайзкі. Маг. З (Сгсіопкаті М. 2оегпа). 

31. Тог угучапіе іггесіе. Рогпай, ў арайзкі, 1861. 

32. бзКісе Бусгаўозе, ргг. 1.. Іг. Робоскіеяо. «Кигуег 
МіПейзКі», 1861. 

33. Ргтегпасгепіе сгу!і Бачасг пацк рггугофпісгусё і 
згКісе орусгаўоўе, ргг. І.. Вг. РобосКіево (ОЧЫеК 2 «Ку- 
гіега МіПейзКіево») УіІпо, 1861, паКіад і ёгик А. Н. Кіг- 
Кога, у 8-се, 5. 168. Сепа !р. З, аг. 10. 


34. РатіеіпіКі рапа Категіопа, ргг. І.. Р. Топбу ігу. 
Рогпай, 1869, пакі. ). К. ГирайсКіеео, сгсіопкаті М. 20- 
егпа, уў 8:се, ў, 1, 5. ХІІ, 326 і 1; ё. 2, 5. УШ, 300 і 1; ў. 
3, 5. 246 і 1. Сепа М. 7, 50. 


35. Кагітіег? 2 ТгизКоўа, схуІі ріегуўзгу і озёабпі 1і- 
Іеу5Кі роузба піес, ргг. Вопаўепіге 2 Косвапоуа (7. 
федук. «Тоўаггузгот Бгопі»). Рогпай, 1874, пакі. ). К. 
ГлрайзКіедо, уў 8-се, 5. 288. Сепа М. 5. 


36. Огухек ге у зропіпіей ріегугзгеў тоўеў піодоссі. 
Рогпай, 1876, пакі. ). К. ЁирайзКіеро, Фгибіеп . І. 
Кгазгеў5Кіево, у? 8-се, 5. Х і.309. ВКесепгўа: «Кюзу», 
1876, ХХІІІ, пг. 584, з. 160. 


37. РатіебпіК апа Росгобиёа ОяІапіскіеео (1640- 
1648). Рггерізаі 2 ацёоегагі і рггурізкКаті ораёггу! І.еоп 
Робоскі, орізапіет гекорізт рорггедгй! ). І. Кгазгеў5Кі. 
МЖагзгаха, 1877,.м 4-се, 5. 212, дгук Місраіа 7іеткіе- 
уісга, паКІіаа З мідгійзКісЬ («ВіЫіосека Ог4уп. Кга- 
зійзК.», і. І), Кесепгўа: «Кіюзу», 1877, (С. ХХУ, з. 35. 

38. Міпсепёу МУіісгек і ріесіч іево зупбу, ргг. Во- 
паўепішге 2 КосВапоуа. Муд4апіе «гиріе. УУагэгауа, 
1907. Сте5сі ўггу. «ВіБІ. Рэгіе! М уБогоўусё» (МгМг 477, 
478 і 479). Са. 1, з. 154; с2. 2, 5. 152; сг. 3, 5. 160. Сепа 
Кор. 75. 


39. М зропіпіепіа о 5угізіюсгу ТузгКіеўгісгоу5Кіеў, Юе- 
гесгупіе і Ебгапіе. «Куагіаіпік ГісеузкКі», Ресегзригае, 
19101 1911, с. П, ПІ, ІУ іУ. 

Звесткі пра Л. гр. Патоцкага я браў 
з наступных крыніц: 


1) ВогкоўКі ). Ьг. «Бепеа!огіе», 5. 478; 2) РетБійзкі 
НепгуК, ўепіег «Меіп Ёеіфгце пасі чад іп ІійВачеп» еёс. 
рэк, 1832, 5. 39; З)ЮаБіескі М. «Нізіога Іісег. роізК.», 
С. П, з. 399; 4) ЕзігеісВег К. «2езіауіепіе рггеўйтіоўбуў 
гахагіусЬ у «ВіЫІ. Жагэг.» Кгакоў, 1875, 5. 1- УП; 5) 
ЕзігеісВег К. «ВіЫМіоегайа Ро!зКа», ў. Ш. КгаЕбу, 1876, 
5. 506; 6) «Ка!епЧаггукі роІусгпе», угуа. ргг. Кад- 
гізгем5Кіеео 2 Іаі: 1840- 1848; 7) «Кіозу», С. ХХУ, 5. 
36; 8) КоззаКоў5Кі Зап. г. «Моповгавіе Пізбог., зепеа- 
Іовісгпе. У агэгама, 1859, 5. 252; 9) Теп2е: «Мопоега- 
бе Різі.-вепеаіогісгпе». Уагзгауа, 1876, 5... 161, 167; 
10) КозійзКі Ад. Ап. «РггеўгодпіК БегаІЧусгву», ІУ. Жаг- 
згама, 1883, 5. 368; 11) Тепге: РггемодпіК БегаІЧусгпу», 
У. Магэгауа, 1885, з. 303; 12) Тузгуйзкі Аі. «ВіЫіоёеКа 
МЖагэгау5Ка», 1841, і. ІУ, 5. 186; 13) ЖіІКойзКа Рацііпа. 
«Моўе узропіпіепіа». Жагэгауа, 1907 («ВіЫіоўеКа Г. 
удог.»). Са. І, 5. 17, 18, 84, сг. ІІ, 5. 73; 14) «2іетіа», 
СуводпіК Кгаўогпаусгу, г. 1910, пг 50. 


М. Ееаетоюзкі 


ЗМЕСТ 


ПРАДМОВА. А. Філатава ““.“. 1110. 7; 5 
УСІУНЬМ: “Федароўскі іэхавТ. 1886; .. 2881; 10 
ПРЫСВЯЧЭННЕ ; ..., авг і. мак ес заа 7 
СВіСЯАЎ Чада На РА НДН маса 
ДЗЯРЭЧЫН. .......0. 11.916; ў ззяе Як 105 
РУЖА". ы 1; а, з. ёі, агр, гуны е 151 
ЛЕАН, ГРАФ ПАТОЦКІ, ЯГО ЖЫЦЦЁ І ЛІТА- 

РАТУРНАЯ ПРАЦА. М. Федароўскі. . ..... 179 
КАМЕНЕХРЫ сана, М садзе бас. 249 


БІНЛІЯГРАЧАЯ. 1. з. 1568 9; зь, 158; са. 8, а 265 


Навукова-папулярнае выданне 


ЛІТАРАТУРНЫЯ ПОМНІКІ БЕЛАРУСІ 


ПАТОЦКІ ЛЕАН 


Успаміны пра Тышкевічаву Свіслач, 
Дзярэчын і Ружану 


Заг. рэдакцыйнай групы Т. Л. Шумейка 
Рэдактар І. Л. Качаткова 
Мастак У. К. Фокін 
Мастацкі рэдактар У. К. Фокін 
Аўтар слайда А. В. Фралоў 
Тэхнічны рэдактар Т. А. Тарасенка 
Карэктары Л. А. Адамовіч, Л. К. Сямёнава 


Набор і вёрстка выкананы на камп'ютэрнай тэхніцы Дзяржаўнага 
прадпрыемства «Выдавецтва «Полымя». Падпісана ў друк з ары- 
гінал-макета 08.12.97. Фармат 70 х400' /... Папера афсетная. Гар- 
нітура «Кудряшевская энцикл.». Ум. друк. арк. 10,:96. Ум. фарб.- 
адб. 11:38. Ул.-выд. арк. 10,99. Тыраж 2700 экз. Выд. Ме 25. 


Зак. 236 


Дзяржаўнае прадпрыемства «Выдавецтва «Полымя» Дзяржаўнага 
камітэта Рэспублікі Беларусь па друку. Ліцэнзія ЛВ Хе 432 
ад 17.03.1993 г. 220600, Мінск, пр. Машэрава, 11. 


Мінская фабрыка каляровага друку. 220024, Мінск, Каржа- 


неўскага, 20 


п20 


Патоцкі Л. 

Успаміны пра Тышкевічаву Свіслач, Дзярэ- 
чын і Ружану / Укл., прадмова, камент., 
А. М. Філатавай.-- Пер. з польск. І. У. Сала- 
мевіча. - Мн.: Полымя, 1997. -- с. 270. (Літара- 


турныя помнікі Беларусі). 
ІЗВМ 5-345-00763-2. 


Мемуары графа Патоцкага (1799 -- 1864), якія выдавец- 
тва «Полымя» прапануе чытачу, - каштоўная крыніца для 
літаратараў, гісторыкаў, мастацтвазнаўцаў. 

Граф Леан, які вядомы яшчэ як «Банавентура з Каха- 
нова», быў звязаны сваяцтвам з вышэйшымі коламі Поль- 
шчы, браў удзел у падзеях 1830-- 1831 гг. на тэрыторыі Літ- 
вы. 

Аўтар знаёміць нас з тымі падзеямі і здарэннямі, сведкам 
якіх быў сам, а таксама з рознымі гістарычнымі звесткамі, 
паданнямі, учынкамі, якія асвятляюць жыццё старажытных 
беларускіх і ўкраінскіх родаў. 


ББК 84(4 Бен)6 





